



Date 10/10/10 #




Care by dr





5th  
1-1-2











# نصاب درسیہ اسلامیہ

## طبقات کبیر

جزو خامس (حصہ دوم)

طبقة مہاجرین

تصنیف

محمد بن سعد کاتب الواقدی

ترجمہ

مولانا عبد اللہ العماوی قضا

(سابق رکن سررشتہ تالیف و ترجمہ جامعہ عثمانیہ)

۱۳۶۳ھ م ۱۳۵۳ھ م ۱۹۴۴ء


# دارالطبع جامعہ عثمانیہ



3

953  
b007

87-52





# فہرستِ امین

ہفتہ وار

## طبقات ابن سعد جزو خامس حصہ دوم

(طبقہ مہاجرین)

| صفحہ | مضمون                                  | صفحہ | مضمون                              |
|------|--|------|------------------------------------|
| ۲    | ۱                                      | ۲    | ۱                                  |
| ۳    | محمد رسول اللہ صلی اللہ علیہ وسلم۔     |      | طبقہ اولیٰ                         |
| ۵    | حمزہ بن عبد المطلب۔                    | ۱    | صحابہ رسول اللہ صلی اللہ علیہ وسلم |
| ۱۹   | زید الحب۔                              |      | منجملہ انصار و مہاجرین اور ان کے   |
| ۲۴   | ابی مرشد الغنوی۔                       |      | اخلاف و متبعین۔                    |
| ۲۸   | مرشد بن ابی مرشد الغنوی۔               |      | اہل علم و فقہ، و روایت             |
| ۳۰   | رسول اللہ صلی اللہ علیہ وسلم           |      | اسماء و صفات و نسب و کنیت          |
|      | مولیٰ آلہ۔                             |      | تا بعد علم۔                        |
| ۲۹   | ابو کبشہ۔                              |      | تذکرہ طبقہ اولیٰ                   |
| ۳۰   | صالح شقران                             |      | جو غزوہ استنبوی سے پہلے ایمان      |
|      | عبد المطلب بن عبد مناف بن قصی کی اولاد | ۲    | لائے اور غزوہ بدر میں شریک ہوئے    |
| ۳۱   | عبید بن احارست۔                        |      |                                    |



| صفحہ | مضمون                           | صفحہ | مضمون                                |
|------|---------------------------------|------|--------------------------------------|
| ۲    | ۱                               | ۲    | ۱                                    |
| ۵۰   | مالک بن عمرو                    | ۳۳   | طقیل بن ابحارث۔                      |
| ۵۱   | مدلاج بن عمرو۔                  | "    | حصین بن ابحارث۔                      |
|      | ثقف بن عمرو                     | ۳۴   | مسلم بن اثاثہ۔                       |
|      | حلفائے بنی نوفل بن عبد مناف     | ۳۵   | ابو حذیفہ۔                           |
|      | ابن قصی                         | ۳۶   | سالم مولائے ابو حذیفہ۔               |
| "    | عتبہ بن غزو ال                  |      | حلفائے بنی عبد شمس                   |
| ۵۳   | خباب مولائے عتبہ۔               |      | بنی غنم کہ حرب بن امیہ اور ابی سفیان |
|      | بنی اسد بن عبد العزیٰ بن قصی    | ۴۰   | بن حرب کے حلفاء تھے۔                 |
| "    | زبیر بن عوام۔                   | ۴۱   | عبد اللہ بن جحش۔                     |
| ۵۸   | ارشاد بنی صلی اللہ علیہ وسلم کہ | "    | یزید بن رقیش۔                        |
|      | ہر بنی کے حواری ہوتے ہیں        | ۴۵   | عکاشہ بن محصن۔                       |
|      | میرے حواری زبیر بن العوام ہیں۔  | ۴۶   | ابوستان بن محصن۔                     |
| ۶۱   | زبیر کی وصیت ادا کے قرض         | "    | سنان بن ابیستان۔                     |
|      | اور ان کے تمام متروکات۔         | ۴۷   | شجاع بن وہب۔                         |
| ۶۲   | زبیر کا قتل کس نے قتل کیا       | ۴۸   | ان کے بھائی عقیہ۔                    |
|      | قبر کہاں ہے اور وہ کتنے         | ۴۹   | ربیعہ بن اکثم۔                       |
|      | دن زندہ رہے۔                    | ۵۰   | محرز بن نضله۔                        |
|      |                                 |      | اربد بن حمیرہ۔                       |
|      |                                 |      | حلفائے بنی عبد شمس جو بنی سلیم       |
|      |                                 |      | ابن منصور میں سے تھے                 |



| صفحہ نمبر | مضمون                                | صفحہ نمبر | مضمون                           |
|-----------|--------------------------------------|-----------|---------------------------------|
| ۲         | ۱                                    | ۲         | ۱                               |
| ۸۳        | اولاد زہرہ بن کلاب بن مرہ            | ۷۰        | حلفائے بنی اسد بن عبد العزیٰ    |
|           | عبد الرحمن بن عوف                    |           | بن قصی جو زبیر بن العوام کے     |
| ۸۶        | عبد الرحمن بن عوف کی ازواج و اولاد   |           | صلیف تھے                        |
| ۸۹        | بنی صلی اللہ علیہ وسلم نے عبد الرحمن |           | حاطب بن ابی بلتعہ               |
|           | بن عوف کو ریشمی لباس                 | ۷۱        | سعد حاطب کے مولیٰ               |
|           | کی اجازت دی                          | ۷۲        | بنی عبد الدار بن قصی میں سے     |
| ۹۳        | عبد الرحمن بن عوف کا حلیہ            |           | معصب الخیر                      |
|           | عبد الرحمن مجلس شورعی اور حج         | ۷۴        | رسول اللہ صلی اللہ علیہ وسلم    |
|           | کے متولی بنائے گئے                   |           | نے انھیں دیئے بھیجا کہ وہ انصار |
| ۹۵        | عبد الرحمن کی وفات اور ان کا         |           | کورین کی تعلیم دیں              |
|           | جنازہ و فسات کے بعد                  | ۷۷        | مصعب نے رسول اللہ               |
|           | کیا کہا گیا                          |           | صلی اللہ علیہ وسلم کا جھنڈا     |
| ۹۶        | عبد الرحمن بن عوف کی وصیت            |           | اٹھایا                          |
|           | اور ان کا ترکہ                       | ۸۰        | سویط بن سعد                     |
| ۹۷        | سعد بن ابی وقاص                      |           | عبد بن قصی بن کلاب کی           |
| ۹۹        | قبول اسلام                           | ۸۱        | اولاد                           |
| ۱۰۰       | اللہ کی راہ میں سب سے پہلے           |           | طلیب بن عمر                     |
|           | جس نے تیرھایا                        |           |                                 |
|           | آنحضرت کا سعد کے لئے قداک            |           |                                 |
|           | ابی و امیٰ فرمانا                    |           |                                 |
| ۱۰۵       | سعد رحمۃ اللہ کی وصیت                |           |                                 |



| صفحہ | مضمون                              | صفحہ | مضمون                            |
|------|------------------------------------|------|----------------------------------|
| ۲    | ۱                                  | ۲    | ۱                                |
| ۱۶۵  | ابو سلمہ بن عبد الاسد              | ۱۰۸  | وفات اور تدفین                   |
| ۱۶۸  | آرقم بن ابی آرقم                   | ۱۰۹  | سعد کی نماز جنازہ اور کس طرح     |
| ۱۷۰  | شماس بن عثمان                      | ۱۱۰  | ان کا جنازہ اٹھایا گیا۔          |
|      | حلفائے بنی مخزوم                   | ۱۱۱  | عمیر بن ابی وقاص۔                |
| ۱۹۳  | عمار بن یاسر                       |      | قبائل عرب میں سے                 |
| ۱۹۴  | معتب بن عوف                        |      | حلفائے بنی زہرہ بن کلاب          |
| ۱۹۶  | زید بن الخطاب                      |      | عبد اللہ بن مسعود۔               |
| ۲۰۴  | سعید بن زید                        | ۱۲۰  | عبد اللہ بن مسعود کی وصیت۔       |
|      | عمر بن سراقہ                       | ۱۲۳  | مقداد بن عمرو                    |
| ۲۰۵  | حلفائے بنی عدی بن کعب              | ۱۲۶  | خباب بن الارت                    |
|      | اور ان کے موالی                    | ۱۳۰  | ذوالیدین یا ذوالشمالین۔          |
| ۲۰۷  | عامر بن ربیعہ بن مالک              | ۱۳۱  | مسعود بن الربیع۔                 |
| ۲۰۸  | عاقل بن ابی البکیر                 | ۱۳۲  | طلحہ بن عبید اللہ۔               |
| ۲۰۹  | خالد بن ابی البکیر                 | ۱۳۶  | صہیب بن شان۔                     |
|      | ایاس بن ابی البکیر                 | ۱۵۱  | عامر بن فہیرہ۔                   |
|      | عامر بن ابی البکیر                 | ۱۵۲  | بلال بن رباح۔                    |
|      | واقد بن عبد اللہ                   |      | بنی مخزوم بن لقیظہ بن مرہ بن کعب |
| ۲۱۰  | خولی بن ابی خولی                   | ۱۶۱  | ابن لوی بن غالب                  |
| ۲۱۱  | یہود بن صالح مولائے عمیر بن الخطاب |      |                                  |



| صفحہ | مضمون                             | صفحہ | مضمون                         |
|------|-----------------------------------|------|-------------------------------|
| ۲    | ۱                                 | ۲    | ۱                             |
| ۲۲۶  | حاطب بن عمرو۔                     | ۲۱۲  | بنی سہم بن عمرو بن سہم        |
| ۲۲۷  | عبد اللہ بن سہیل بن عمرو          |      | ابن کعب بن لؤئی               |
| ۲۲۸  | عمیر بن عوف۔                      |      | خنیس بن حذافہ۔                |
| ۲۲۹  | وہب بن سعد بن ابی سرح۔            |      | بنی جمح بن عمرو بن سہم بن کعب |
| ۲۳۰  | بنی عامر بن لؤی کے طوائف ابیہن    |      | ابن لؤئی                      |
|      | سعد بن خولہ۔                      | ۲۱۳  | عثمان بن مظعون۔               |
| ۲۳۱  | بنی فہر بن مالک بن النضر بن کنانہ |      | عبد اللہ بن مظعون۔            |
|      | یہ لوگ بطون قریش کے اخرون ہیں     | ۲۲۱  | قدامہ بن مظعون۔               |
|      | ابو عبیدہ بن الجراح               | ۲۲۲  | سائب بن عثمان۔                |
| ۲۳۸  | سہیل بن بیضا                      | ۲۲۳  | معمربن حارث بن معمر۔          |
| ۲۳۹  | صفوان بن بیضا۔                    | ۲۲۴  | بنی عامر بن لؤئی              |
| ۲۴۰  | معمربن ابی سرح۔                   |      | ابو سہرہ بن ابی رہم           |
| ۲۴۱  | عاص بن زہیر۔                      | ۲۲۵  | عبد اللہ بن مخزومہ۔           |
| ۲۴۲  | عمرو بن ابی عمرو                  |      |                               |
|      | تمت۔                              |      |                               |







بِسْمِ اللَّهِ الرَّحْمَنِ الرَّحِيمِ  
يَا عِمَادَ مَنْ لَا عِمَادَ لَهُ

رَبِّ النَّعْمَتِ عَلَى الْفِرَادِ

طَبَقَةُ أُولَى

صحابہ رسول اللہ صلی اللہ علیہ وسلم بمنجملہ انصار  
وہاجرین واران کے اخلاف و تبعین

اہل علم، وفقہ، و روایت

اسماء و صفات و نسب و کنیت تا بعد علم

محمد بن سعد (مؤلف کتاب) کہتے ہیں: میں نے یہ حالات حسب ذیل راویوں کی سند سے لیے ہیں۔  
عروہ، عکرمہ، عائصم بن عمر بن قتادہ، یزید بن رومان، موسیٰ بن محمد  
ابن ابراہیم بن الحارث الیتمی عن ابیہ، عبد المجید بن عبس عن ابیہ، محمد بن جلیہ



ابن مہکم، سعید بن عبد الرحمن بن رقیس، ان کے علاوہ ایسے راویوں سے بھی  
میں نے روایت کی ہے جو علمائے مدینہ سے ملے تھے۔

علیٰ بن ابی اسحاق، محمد بن اسحاق (یہ دو سلسلہ موسیٰ  
ابن عقیقہ، زکریا بن زید بن سعد الاشہلی، زکریا بن یحییٰ بن ابی الزواید السبعی،  
ابو عبیدہ بن عبد اللہ بن محمد بن عمار بن یاسر، ابراہیم بن نوح بن محمد التطفیری  
علاوہ برس ان راویوں سے بھی روایت کی ہے جو رسول اللہ  
صلی اللہ علیہ وسلم کے ہمراہ غزوہ بدر میں حاضر ہوئے، اور نقیبوں  
کی تعداد و نام، نیز ان لوگوں کی تعداد و نام سے بھی باخبر تھے جنہیں  
شرف صحبت نبوی حاصل ہوا تھا۔

و کذا لک ابو نعیم فضل بن وکیع، حسن بن عیسیٰ الاشجعی القفاز،  
ہشام بن محمد بن السائب بن بشیر الکلبی عن اسیہ وغیرہم  
من اهل العلم۔

ان سب صاحبوں نے مجھے اصحاب رسول اللہ صلی اللہ علیہ وسلم  
کے متعلق، نیز طبقہ تابعین کے علماء و فقہاء و رواۃ و محدثین کے متعلق  
جو کچھ بھی بتایا ان سب کو میں نے یکجا کر لیا۔ جہاں تک ان کے نام  
مجھے معلوم ہوئے حسب موقع و محل بیان کر دیے۔

## تذکرہ طبقہ اولی

جو غزوات نبوی سے پہلے ایمان لائے اور  
غزوہ بدر میں شریک ہوئے

یہ تمام حضرات ان ہما جوں اولین میں سے تھے جنہیں اپنے



مقامات سے جدا ہونا پڑا، ہجرت کرنی پڑی، جلا وطن ہونا پڑا، مال و منال چھین گیا اور دولت سے جدا کر دیے گئے۔  
ان کے علاوہ رسول اللہ صلی اللہ علیہ وسلم کے انصار بھی تھے جو دارالاسلام و دارالایمان (مدینہ مبارکہ) میں مقیم تھے۔  
مزید برآں ان سب کے خُلفاء و موالی۔  
اور وہ جس کے لیے رسول اللہ صلی اللہ علیہ وسلم نے حصّہ  
اور اجر مقرر فرمایا۔

اور اجبر مقرر فرمایا۔  
غزوہ بدر میں ہذا جہین میں سے وہ لوگ حاضر ہوئے جو بنی ناسم  
ابن عبد مناف بن قصی بن کلاب بن مرہ بن کعب بن لؤئی بن غالب  
ابن فہر میں سے تھے، فہر تک قریش کا اجتماع ہے، ابن مالک بن انصر  
ابن کنانہ بن غزیمہ بن مدرکہ بن الیاس بن مضر بن نزار بن معد بن عدنان  
جو بنی اسماعیل بن ابراہیم علیہما الصلوٰۃ والسلام میں سے تھے۔

محمد رسول الله صلى الله عليه وسلم

الطیب المبارک سید المسلمین و امام المہتیین، رسول رب العالمین،  
ابن عبد اللہ بن عبد المطلب بن ہشام بن عبد مناف بن قصی، آپ کی  
والدہ کا نام آمنہ بنت وہب بن عبد مناف بن زہرہ بن کلاب بن مرہ  
بن کعب بن لؤئی بن غالب بن فہر ہے۔  
رسول اللہ صلی اللہ علیہ وسلم کی اولاد میں قاسم تھے جن کی وجہ  
سے آپ کی کنیت ابو القاسم ہوئی، بعثت سے پہلے پیدا ہوئے  
ایک فرزند عبد اللہ تھے، وہی خلیف و طاہر تھے، ان کا یہ نام اس لیے  
رکھا گیا کہ اسلام میں (بعثت کے بعد) پیدا ہوئے اور چار صاحبزادیاں  
زینب، ام کلثوم، رقیہ اور فاطمہ تھیں، ان سب صاحبزادوں اور



صاحبزادیوں کی والدہ خدیجہ بنت خویلد بن اسد بن عبد العزی بن قصی  
تھیں، وہ سب سے پہلی بیوی ہیں جن سے رسول اللہ صلی اللہ علیہ وسلم  
نے نکاح کیا۔

آپ کے ایک فرزند ابراہیم بن رسول اللہ صلی اللہ علیہ وسلم  
تھے، اُن کی والدہ ماریہ قبطیہ تھیں، جن کو (بطور ہدیہ) مقوقس  
شاہ اسکندریہ نے رسول اللہ صلی اللہ علیہ وسلم کے پاس بھیجا۔  
ابن عباس سے مروی ہے کہ رسول اللہ صلی اللہ علیہ وسلم  
کے ولد اکبر قاسم تھے، اُن کے بعد زینب پھر عبد اللہ ام کلثوم  
فاطمہ اور رقیہ، قاسم کا انتقال ہو گیا، رسول اللہ صلی اللہ علیہ وسلم کی  
اولاد میں سے مکے میں سب سے پہلی میت آپ کی تھی، بعد ازاں  
عبد اللہ کا انتقال ہوا تو عاص بن وائل نے کہا کہ ان کی نسل  
منقطع ہو گئی، یہ ابتر (بے نام و نشان) ہو گئے، اس پر اللہ تبارک و تعالیٰ  
نے یہ آیت نازل فرمائی "ان شانک ہوالابتر" (اے نبی  
صلی اللہ علیہ وسلم آپ کا دشمن ہی بے نام و نشان ہے)۔  
ذی الحجہ ۱۰ھ میں آپ کے فرزند ابراہیم مدینہ منورہ میں  
ماریہ سے پیدا ہوئے اور صرف اٹھارہ مہینے کے تھے کہ  
وفات پا گئے۔

لوگوں نے بیان کیا کہ رسول اللہ صلی اللہ علیہ وسلم کے درود  
کی ابتداء ۲ صفر چار شنبے کو میثونہ زوجہ بنی صلی اللہ علیہ وسلم کے مکان پر ہوئی  
آپ کی وفات (صلوات اللہ علیہ) ۱۲ ربیع الاول دو شنبے ۱۱ھ  
کو ہوئی، ۳۰ شنبے کو آفتاب ڈھلنے کے بعد مد فون ہوئے ہجرت  
کے بعد مدینہ میں آپ کا دس سال قیام رہا، اس سے قبل بعثت  
سے ہجرت تک مکہ مکرمہ میں قیام رہا، آپ چالیس سال کی عمر میں  
مبعوث ہوئے، عام الفیل میں، یعنی جس سال ابراہیم بیت اللہ کو  
منہدم کرنے کے لیے مکتیوں کا لشکر لایا تھا، اسی سال ولادت ہوئی



ترجمہ سال کی عمر میں وفات ہوئی (مسلوات اللہ علیہ)۔

## حمزہ بن عبد المطلب

.....

خطاب اسد اللہ و اسد رسول تھا، آنحضرت کے چچا تھے (رضی اللہ عنہ) سلسلہ نسب یہ تھا: حمزہ بن عبد المطلب بن ہاشم ابن عبد مناف بن قصی، اُن کی والدہ ہالہ بنت اُمیہ بن عبد مناف ابن زہرہ بن کلاب بن مرہ ہیں، اُن کی کنیت ابو عمارہ تھی۔ اُن کے لڑکوں میں سے ایک یحییٰ تھے جن کی وجہ سے حمزہ کی کنیت ابو یحییٰ تھی، ایک فرزند عامر تھے جو لا ولد مر گئے، ان دونوں یحییٰ و عامر کی والدہ دختر الملت بن مالک بن عبادہ بن حجر بن فائد بن حارث ابن زید بن عبید بن زید بن مالک بن عوف بن عمرو بن عوف تھیں جو قبیلہ اوس کے انصار میں سے تھے۔

ایک فرزند عمارہ بن حمزہ تھے جن کے نام سے اُن کی کنیت ابو عمارہ تھی، عمارہ کی والدہ خولہ بنت قیس بن قند انصاریہ تھیں، جو ثعلبہ بن غنم بن مالک بن النجار کی اولاد میں سے تھیں۔ امامہ بنت حمزہ آپ کی صاحبزادی تھیں، اُن کی والدہ سلمیٰ بنت عمیس، اسماء بنت عمیس الخثعمیہ کی بہن تھیں۔

یہ امامہ وہی ہیں جن کی پرورش کے بارے میں علی اور جعفر اور زید بن حارثہ نے جھگڑا کیا تھا، ان میں سے ہر شخص چاہتا تھا کہ وہ اُس کے پاس رہیں، رسول اللہ صلی اللہ علیہ وسلم نے اُن کے لیے جعفر کے حق میں فیصلہ کیا، اس لیے کہ اُن کی خالہ اسماء بنت عمیس اُن کے پاس تھیں (یعنی اُن کی زوجہ تھیں)۔

امامہ کا نکاح رسول اللہ صلی اللہ علیہ وسلم نے سلمہ بن ابی سلمہ



ابن عبد الاسد مخزومی سے کرویا اور فرمایا کہ اسے سسلہ کیا تم کو تھا را حق  
مل گھیا، قبل اس کے کہ امامہ کو اپنے پاس رکھیں وفات پا گئے۔  
عمارہ، فضل، زبیر، عقیل اور محمد بن علی بن حمزہ کے لڑکے تھے جو  
لا ولد مر گئے، حمزہ بن عبد المطلب کے بیٹے باقی رہے اور نہ پوتے۔  
محمد بن کعب القرظی سے مروی ہے کہ ایک روز نبی صلی اللہ علیہ وسلم  
کو ابو جہل، عدی بن الحمر، اور ابن الاسد اوس نے برا کہا، آپ کو نکالیاں دیں  
اور ایذا پہنچائی، حمزہ بن عبد المطلب کو معلوم ہوا تو غضبناک ہو کر  
مسجد حرام میں داخل ہوئے اور انھوں نے ابو جہل کے سر پر ایسی  
ضرب لگائی کہ اس کا سر پھٹ گیا، حمزہ اسلام لائے ان سے رسول اللہ  
صلی اللہ علیہ وسلم اور مسلمانوں کو قوت ہو گئی، یہ واقعہ نبوت کے  
چھٹے سال ۶ سال رسول اللہ صلی اللہ علیہ وسلم کے دارالرحم میں  
داخل ہونے کے بعد ہوا۔

عمران بن متاع سے مروی ہے کہ جب حمزہ بن عبد المطلب  
نے مدینے کی طرف ہجرت کی تو کلثوم بن الہذم کے پاس  
اُترے، محمد بن صالح اور عاصم بن عمرو بن قتادہ نے کہا کہ وہ سعد  
بن خنیسہ کے پاس اُترے۔

عبد اللہ بن محمد بن عمرو سے مروی ہے کہ رسول اللہ صلی اللہ علیہ وسلم  
نے حمزہ بن عبد المطلب اور زید بن حارثہ میں عقد مواخاۃ کر دیا،  
غزوہ اُحد میں جب شریک ہوئے تو زید کو وصیت کی۔  
یزید بن رومان سے مروی ہے کہ رسول اللہ صلی اللہ علیہ وسلم  
مدینے آئے تو سب سے پہلے حمزہ بن عبد المطلب ہی کے لیے  
چھٹا اماند معا اور بیس سواروں کے ہمراہ سریے پر روانہ کیا، وہ لوگ  
اس قافلہ قریش کو روک سکے لیے ساحل سمندر تک پہنچ گئے جو  
شام سے آکر مکے کی طرف واپس جا رہا تھا، اس میں تین سو سواروں  
کے ہمراہ ابو جہل بن ہشام بھی تھا، حمزہ واپس ہوئے اور ان لوگوں کے بیان



جنگ نہیں ہوئی۔  
محمد بن عمر نے کہا کہ ہمارے نزدیک بھی یہی خبر متفق علیہ ہے کہ  
سب سے پہلا جھنڈا جو رسول اللہ صلی اللہ علیہ وسلم نے باندھا  
حمزہ بن عبد المطلب کے لیے تھا۔

موسیٰ بن محمد بن ابراہیم نے اپنے والد سے روایت کی کہ  
جنگ بدر میں حمزہ شتر مرغ کا پر بطور نشان جنگ لگائے ہوئے تھے۔  
محمد بن عمر نے کہا کہ غزوہ بنی قینقاع میں رسول اللہ کا  
لوہا حمزہ نے اٹھایا اور اس روز رايات نہ تھے۔ ہجرت کے  
بتیسویں مہینے جنگ احد میں شہید ہوئے (رحمہ اللہ) اس روز  
انشہ سال کے تھے، رسول اللہ صلی اللہ علیہ وسلم سے چار سال بڑے تھے۔  
وہ ایسے آدمی تھے جو نہ بلند بالا تھے نہ پست قد انھیں  
وحشی بن حرب نے شہید کیا، اُن کا بیٹ چاک کر کے جگر لے لیا  
اور بتدبیر عتبہ بن ربیعہ کے پاس لایا، اُس نے اُسے چاک کے  
پھینک دیا، پھر وہ آئی اور حمزہ کو مشلہ کیا (یعنی ناک کان کاٹ لیے)  
اور اُن سے دو کڑے، دو بازو بند اور دو پازیب بنائیں، وہ اُن  
چیزوں کو اور اُن کے جگر کو مکے میں لائی۔

حمزہ کو ایک چادر کا کفن دیا گیا، جو اتنی چھوٹی تھی کہ سر  
ڈھانکتے تو دونوں قدم کھل جاتے، اور پاؤں ڈھانکتے تو چہرہ  
کھل جاتا تھا، رسول اللہ صلی اللہ علیہ وسلم نے فرمایا کہ چہرہ ڈھانک دو،  
آپ نے اُن کے پاؤں پر حجل جو ایک گھاس ہے، رکھ دی۔

ہشام بن عروہ نے اپنے والد سے روایت کی کہ حمزہ  
ابن عبد المطلب کو ایک چادر میں کفن دیا گیا۔

عمرو بن عثمان الجحشی نے اپنے باپ دادا سے روایت کی کہ  
حمزہ بن عبد المطلب اور عبد اللہ بن جحش ایک قبر میں دفن کیے گئے  
حمزہ عبد اللہ بن جحش کے مامو تھے۔



حمرہ کی قبر میں ابو بکرؓ، عمرؓ، علیؓ اور زبیرؓ اترے، رسول اللہ صلی اللہ علیہ وسلم ان کی قبر پر بیٹھ گئے، اور فرمایا کہ میں نے ملائکہ کو دیکھا کہ وہ حمرہ کو غسل ادا کر رہے ہیں، اس لیے کہ وہ اس روز حالت جنابت میں تھے۔

اس روز حمرہ شہدائیں سب سے پہلے شخص تھے جن پر رسول اللہ صلی اللہ علیہ وسلم نے نماز پڑھی، آپ نے ان پر چار تکبیریں کہیں، پھر اور شہدائیں کے پاس جمع کیے گئے، جب کسی شہید کو لایا جاتا تھا تو اسے حمرہ کے پہلو میں رکھ دیا جاتا تھا، پھر ان پر اور اس شہید پر نماز پڑھی جاتی تھی، اس طرح ان پر ستر مرتبہ نماز پڑھی گئی۔

رسول اللہ صلی اللہ علیہ وسلم نے بنی عبد الاشہل میں اپنے مقتولین پر رونے کی آواز سنی تو فرمایا: حمرہ کے لیے رونے والیاں نہیں ہیں، سعد بن معاذ نے سنا تو بنی عبد الاشہل کی عورتوں کے پاس آئے اور ان کو رسول اللہ صلی اللہ علیہ وسلم کے دروازے پر روانہ کر دیا، وہ حمرہ پر روئیں، رسول اللہ صلی اللہ علیہ وسلم نے سنا تو ان عورتوں کے لیے دعا فرمائی اور انھیں واپس کر دیا۔ اس کے بعد سے آج تک انصار میں سے کوئی عورت اپنی میت پر نہیں روئی، نہ وقتیکہ پہلے وہ حمرہ پر نہ رولی ہو۔

جابر بن عبد اللہ سے مروی ہے کہ جب معاویہ نے یہ ارادہ کیا کہ احد میں نہر جاری کریں، جو انھی کے نام سے منسوب ہوئی تو نہر نکالنے والوں نے انھیں لکھا کہ ہم اسے شہدائے قبور پر سے نکال سکتے ہیں اور کہیں سے نہیں نکال سکتے، معاویہ نے لکھا کہ ان کی قبریں کھود ڈالو، راوی نے کہا کہ میں نے دیکھا کہ جب وہ شہدائے دوسری جگہ دفن کرنے کے لیے لوگوں کی گردنوں پر اٹھائے جا رہے تھے تو ایسا معلوم ہوتا تھا کہ وہ لوگ سو رہے ہیں، حمرہ بن عبد المطلب کے



پاؤں میں پھاوڑ لگ گیا تو اُس سے خون نکل آیا۔

سعید بن المسیب سے مروی ہے کہ علیؑ نے رسول اللہ صلی اللہ علیہ وسلم سے کہا آپ اپنے چچا کی بیٹی، خستہ حمزہ سے کیوں نہ نکاح کر لیجیے کیوں کہ وہ قریش بھڑیں بہت خوبصورت یا بہت حسین جوان ہیں، آپ نے فرمایا اے علیؑ کیا تمھیں معلوم نہیں حمزہ میرے رضاعی (دودھ شریک) بھائی ہیں اور اللہ نے جو نسب سے حرام کیا وہی رضاع سے بھی حرام کیا ہے۔

علیؑ سے مروی ہے کہ میں نے کہا یا رسول اللہ مجھے کیا ہوا کہ میں قریش کی عورتوں میں آپ کا میلان دیکھتا ہوں اور میں آپ نے چھوڑ دیا ہے آپ نے فرمایا ”تمھارے پاس تجھ سے انھوں نے کہا کہ ”ہاں، حمزہ کی بیٹی“ فسر مایا یومہ تو میرے رضاعی بھائی کی بیٹی ہیں۔

ابن عباس سے مروی ہے کہ حمزہ کی بیٹی سے رسول اللہ صلی اللہ علیہ وسلم کے نکاح کا ارادہ کیا گیا تو آپ نے فرمایا کہ وہ تو میرے رضاعی بھائی کی بیٹی ہیں اور رضاع سے وہی حرام ہے جو نسب سے حرام ہے۔

عمار بن ابی عمار سے مروی ہے کہ حمزہ بن عبد المطلب نے نبی صلی اللہ علیہ وسلم سے درخواست کی کہ آپ انھیں جبریل کو ان کی اصلی صورت میں دکھائیں، فسر مایا: تمھیں ملاقت نہیں ہے کہ انھیں دیکھو، انھوں نے کہا ”کیوں نہیں“ فرمایا اے مقام پر بیٹھو، پھر جبریل کعبے میں اُس لکڑی پر اترے جس پر مشرکین بیت اللہ کا طواف کرتے وقت اپنے کپڑے رکھ دیتے تھے، آپ نے ان سے فرمایا اپنی نظر اٹھاؤ اور دیکھو، انھوں نے دیکھا تو ان کے دونوں قدم مثل زمر کے بنزرتے، وہ بیہوش ہو کے گر پڑے۔



علی سے مروی ہے کہ جنگ بدر میں رسول اللہ صلی اللہ علیہ وسلم نے نجد سے فرمایا کہ مجھے حمزہ کو بلا دو وہ ان سب سے زیادہ مشرکین کے قریب رہتا تھا۔

عمیر بن اسحاق سے مروی ہے کہ اُحد کے روز حمزہ بن عبد المطلب رسول اللہ صلی اللہ علیہ وسلم کے آگے دو تلواروں سے جنگ کر رہے تھے اور کہہ رہے تھے کہ میں اسد اللہ (اللہ کا شیر) ہوں یہ کہتے اور کبھی آگے جاتے کبھی پیچھے ہٹتے، وہ اسی حالت میں تھے کہ یکایک پھسل کر اپنی پیٹھ کے بل گر پڑے، انھیں وحشی اسود نے دیکھ لیا، ابواسامہ نے کہا کہ اُس نے انھیں نیزہ کھینچ کے مارا اور قتل کر دیا، اسحاق بن یوسف نے کہا کہ پھر وحشی (وحشی) نے انھیں نیزہ یا برچھا مارا اور ان کا پیٹ چاک کر دیا۔

محمد سے مروی ہے کہ مجھے معلوم ہوا کہ ہند بنت عتبہ بن ربیعہ اُحد کے دن لشکروں کے ہمراہ آئی، اُس نے نذر مانی تھی کہ اگر حمزہ بن عبد المطلب پر قادر ہوگی تو اُن کا جگر کھائے گی، جب یہ صورت ہوئی کہ حمزہ پر مصیبت آگئی تو مشرکین نے مقتولین کو مثلہ کر دیا وہ حمزہ کے جگر کا ایک ٹکڑا لائے، ہند اسے لے کے چبائی رہی کہ کھا جائے مگر جب نگلنے پر قادر نہ ہوئی تو تھوک دیا یہ واقعہ رسول اللہ صلی اللہ علیہ وسلم کو معلوم ہوا تو آپ نے فرمایا کہ اللہ نے آگ پر ہمیشہ کے لیے حرام کر دیا ہے کہ وہ حمزہ کے گوشت میں سے کچھ بھی چکے، محمد نے کہا کہ ہند مسکینہ پر یہ سختیاں نہیں۔

ابن مسعود سے مروی ہے کہ یوم اُحد میں ابوسفیان نے کہا کہ مقتولین کو مثلہ کیا گیا ہے جو بغیر میرے مشورے کے ہوا، میں نے حکم دیا نہ منع کیا، نہ میں نے پسند کیا نہ ناپسند، مجھے برا معلوم ہوا اور اس سے کچھ خوشی نہ ہوئی۔

راوی نے کہا کہ لوگوں نے دیکھا تو حمزہ کا پیٹ چاک تھا،



اُن کا جگر بند نہ لے کے کھانا چاہا مگر اس پر وہ قہر نہ ہوئی رسول اللہ صلی اللہ علیہ وسلم نے فرمایا کہ اُس نے اُس میں سے کچھ کھینچ لیا۔ لوگوں نے کہا: نہیں، آپ نے فرمایا کہ خدا کو منظور نہیں کہ وہ حمزہ کا کوئی جزو آگ میں داخل کرے۔

کعب بن مالک سے مروی ہے کہ رسول اللہ صلی اللہ علیہ وسلم نے اُحد کے روز فرمایا کہ حمزہ کی قتل گاہ کس نے دیکھی ایک شخص نے کہا: اللہ آپ کو غالب کرے میں نے اُن کا مقتل دیکھا ہے آپ نے فرمایا: چلو اور ہمیں دیکھاؤ وہ شخص روانہ ہوا اور حمزہ کے پاس کھڑا ہو گیا، اُس نے انھیں اس حالت میں دیکھا کہ پیٹ جاک ہے اور انھیں مثلہ کر دیا گیا ہے اُس نے کہا: یا رسول اللہ واللہ انھیں تو مثلہ کر دیا گیا، رسول اللہ صلی اللہ علیہ وسلم نے اُن کی طرف دیکھنا گوارا نہ کیا، آپ مقتولین کے درمیان کھڑے ہو گئے اور فرمایا:

اور فرمایا:

میں ان سب پر گواہ ہوں، انھیں مع اُن کے خونوں کے کفن دے دو، کوئی مجروح ایسا نہیں ہے جسے راہ خدا میں زخمی کیا جائے اور وہ قیامت کے روز اُس حالت میں نہ آئے کہ اُس کا خون بہتا ہو رنگ اُس کا خون کا ہو اور خوشبو اُس کی مشک کی، انھیں آگے کرو جو زیادہ قرآن جانتے تھے پھر انھیں سجد میں رکھ دو۔

ابو ہریرہ سے مروی ہے کہ رسول اللہ صلی اللہ علیہ وسلم اُحد کے روز حمزہ بن عبد المطلب کے پاس اُس مقام پر کھڑے ہوئے جہاں وہ شہید ہوئے تھے آپ نے ایسا دیکھا کہ انھیں نہ دیکھا تھا جو اُس سے زیادہ آپ کا دل دکھانے والا ہوتا، دیکھا کہ انھیں مثلہ کر دیا گیا تھا، فرمایا: تم پر اللہ کی رحمت ہو تم ایسے تھے کہ معلوم نہیں ایسا صلہ رحم کرنے والا، خیر استاد سینے والا، کوئی اور ہو، اگر یہ اندیشہ نہ ہوتا کہ تمھارے بعد لوگوں کو رنج ہو گا تو میں پسند کرتا کہ تمہیں بغیر کفن و دفن کے



چھوڑ دوں کہ اللہ مختلف جانوں سے تمہارا احشر کرے، بیشک مجھ پر لازم ہے کہ تمہارے بدلے اُن میں سے ستر آدمیوں کا ضرور ضرور مسئلہ کروں۔“

جبریل علیہ السلام اُس وقت کہ نبی صلی اللہ علیہ وسلم کھڑے تھے سورہ نحل کی آخری آیتیں اُن کے اُترے: ”وَ اِنْ عَاقِبْتُمْ فَطَبَعُوا بِمِثْلِ مَا عَاقِبْتُمْ بِهِ“ سے آخر آیات تک (اگر بدلہ لو تو اتنا ہی بدلہ لو جتنا تمہارے ساتھ برا سلوک کیا گیا ہے اور اگر صبر کرو تو وہ صبر کرنے والوں کے لیے نہایت بہتر ہے) نبی صلی اللہ علیہ وسلم نے اپنی قسم کا کفارہ دے دیا، اُس سے باز آگئے جس کا آپ نے ارادہ کیا تھا، اور صبر کیا۔

ابن عباس سے مروی ہے کہ جب یوم احد میں حمزہ قتل کئے گئے تو اُن کی بہن صفیہ انھیں تلاش کرنے آئیں، انھیں معلوم نہ تھا کہ وہ کیا ہو گئے وہ علیؑ اور زبیرؓ سے لیں، علیؑ نے زبیرؓ سے کہا کہ اپنی ماں سے بیان کر دو، زبیرؓ نے کہا کہ نہیں، تم اپنی پھوپھی سے بیان کرو، صفیہ نے پوچھا کہ حمزہؓ نے کیا کیا، لیکن دونوں نے حقیقت حال چھپائی اور ظاہر کیا کہ وہ نہیں جانتے، نبی صلی اللہ علیہ وسلم آئے اور فرمایا کہ مجھے صفیہ کی عقل پر اندیشہ ہے، اپنا ہاتھ اُن کے سینے پر رکھ کے دعا کی تو صفیہ نے

اِنَّا لِلّٰہِ وَاِنَّا اِلَیْہِ رَاجِعُوْنَ کہا اور روئیں۔

آپ آئے اور حمزہؓ کے پاس کھڑے ہو گئے جن کو مسئلہ کو یاد کیا تھا فرمایا: اگر عورتوں کی بے صبری نہ ہوتی تو میں حمزہؓ کو اسی حالت میں چھوڑ دیتا، تاکہ وہ پرندوں کے پوٹوں اور درندوں کے پیٹوں سے اٹھائے جاتے، مقتولین کے متعلق حکم دیا اور اُن پر تاز پڑھنے لگے، آپ نو شہیدوں کو اور حمزہؓ کو یکجا رکھتے، اُن پر سات مرتبہ تکبیر کہتے، پھر وہ اٹھائے جاتے اور حمزہؓ چھوڑ دیے جاتے، دوسرے نو کو لایا جاتا، آپ اُن پر تکبیر کہتے، یہاں تک کہ آپ سب سے فارغ ہو گئے۔

انس بن مالک سے مروی ہے کہ احد کے روز رسول اللہ صلی اللہ علیہ وسلم



اسیے چھا حمزہ پر گزرے جن کی ناک کاٹ دی گئی تھی اور انہیں مشہلہ  
کر دیا گیا تھا، فرمایا: اگر صفیہ اپنے دل میں رنج نہ کرتیں تو میں انہیں  
چھوڑ دیتا کہ جو پائے خوراک کھا لیتے اور وہ پرندوں اور درندوں  
کے پیٹوں سے اٹھائے جاتے۔

انہیں ایک چادر میں کفن دیا گیا، جب ان کا سر ڈھانکا جاتا تھا  
تو دونوں پاؤں کھل جاتے تھے اور جب وہ پاؤں پر کھینچ دی جاتی  
تھی تو ان کا سر کھل جاتا تھا، کپڑے کم تھے اور مقتولین زیادہ،  
ایک اور دو اور تین آدمیوں کو ایک چادر میں کفن دیا جاتا، آپ  
تین اور دو آدمیوں کو ایک قبر میں جمع کرتے اور پوچھتے کہ ان میں سے  
کون قرآن زیادہ جانتا ہے، جو قرآن زیادہ جانتا اس کو لحد میں  
مقدم کرتے۔

عروہ سے مروی ہے کہ حمزہ بن عبد المطلب کو ایک چادر میں  
کفن دیا گیا۔

ختاب نے کہا کہ حمزہ کو ایک چادر میں کفن دیا گیا، ان کا سر  
ڈھانکا جاتا تو پاؤں باہر ہو جاتے، اور پاؤں ڈھانکے جاتے تو سر  
کھل جاتا، ان کا سر ڈھانک دیا گیا اور پاؤں پر اذخر (گھاس)  
ڈال دی گئی۔

ابی اسید الساعدی سے مروی ہے کہ میں حمزہ کی قبر پر  
رسول اللہ صلی اللہ علیہ وسلم کے ہمراہ تھا، جب لوگ چادر  
کھینچتے تھے تو ان کے دونوں قدم کھل جاتے تھے اور قدموں پر  
کھینچتے تھے تو ان کا چہرہ کھل جاتا تھا، رسول اللہ صلی اللہ علیہ وسلم  
نے فرمایا: اے ان کے چہرے پر کر دو اور پاؤں پر اس درخت  
کے پتے کر دو، رسول اللہ صلی اللہ علیہ وسلم نے سر اٹھایا تو اصحاب  
رو رہے تھے، فرمایا: تمہیں کیا چیز ملاتی ہے کہا گیا یا رسول اللہ  
ہم آج آپ کے چچا کے لیے ایک کپڑا بھی ایسا نہیں پاسکتے جو



انہیں کافی ہو جائے فرمایا: ایک زمانہ ایسا آئے گا کہ لوگ کشتزاروں کی طرف تھکیں گے، اُن میں وہ کھانا کھڑا سواری دیا آپ نے فرمایا سواریاں (یا میں گئے اپنے اعزہ کو لکھیں گے کہ ہمارے پاس آجاؤ کیوں کہ تم ایسی زمین میں ہو جو یہ لے گیا ہے، حالانکہ مدینہ اُن کے لیے زیادہ بہتر ہے اگر وہ جانتے ہوئے جو اُس کی سختی و شدت پر صبر کرے گا میں قیامت کے روز اُن کا شفیع یا شہید ہوں گا۔

ہشام بن عروہ سے مروی ہے کہ صفیہ بنت عبد المطلب اس طرح آئیں کہ اُن کے ہمراہ دو چادریں تھیں جو یہ چاہتی تھیں کہ اُن دونوں میں اپنے بھائی حمزہ بن عبد المطلب کو کفن دے دیں رسول اللہ صلی اللہ علیہ وسلم نے زبیر بن العوام سے جن کی وہ ماں تھیں اور وہ اُن کے بیٹے تھے فرمایا کہ اس عورت کو سنبھالو وہ اُن کے سامنے گئے کہ انہیں واپس کر دیں، صفیہ نے کہا کہ اسی طرح میں جاؤں گی نہ تمہارے لیے زمین ہو نہ تمہارے لیے ماں ہو وہ حمزہ کے پاس پہنچ گئیں اتفاق سے اُن کے پہلو میں ایک انصاری کی لاش تھی، حمزہ کو اُن دونوں میں سے جو چادر بڑی تھی اس میں کفن دیا گیا اور انصاری کو دوسری چادر میں۔

اشعث سے مروی ہے کہ شہداء سے سوال کیا گیا کہ آیا شہداء کو غسل دیا جائے گا، تو انہوں نے کہا: ہاں رسول اللہ صلی اللہ علیہ وسلم نے فرمایا ہے کہ میں نے ملائکہ کو حمزہ کو غسل دیتے ہوئے دیکھا۔

ابی مالک سے مروی ہے کہ نبی صلی اللہ علیہ وسلم نے

اسی جواب میں ٹھٹھا ہے اس لیے کہ اول تو حمزہ کا غسل اُن کے بحالت جنابت ہونے کی وجہ سے تھا، دوسرے وہ بھی کسی انسان نے انہیں غسل نہیں دیا، ملائکہ نے دیا اس لیے کسی شہید کو غسل نہیں دیا جائے گا جیسا کہ حمزہ اور دوسرے شہداء کو غسل نہیں دیا گیا، اگرچہ ملائکہ غسل دیں کیوں کہ وہ ہماری شریعت کے مکلف نہیں ۱۲۔



شہدائے اہل بیروت دس ہزار طرح نماز پڑھی کہ ہر دس کے ساتھ حمزہ پر نماز پڑھتے تھے۔

عبداللہ بن الحارث سے مروی ہے کہ رسول اللہ صلی اللہ علیہ وسلم نے حمزہ پر نماز پڑھی، آپ نے اُن پر نو مرتبہ تکبیر کہی، پھر دوسری جماعت کو لایا گیا، آپ نے اُن پر سات مرتبہ تکبیر کہی، پھر دوسری جماعت کو لایا گیا تو اُن پر آپ نے پانچ مرتبہ تکبیر کہی، یہاں تک کہ آپ اُن سب سے فارغ ہو گئے، سوائے اس کے کہ آپ نے تکبیر طاق مرتبہ کہی۔

ابن مسعود سے مروی ہے کہ رسول اللہ صلی اللہ علیہ وسلم نے حمزہ کو رکھا، اُن پر نماز پڑھی، انصار کے ایک آدمی کو لایا گیا انھیں اُن کے پہلو میں رکھا گیا، آپ نے اُن پر نماز پڑھی، پھر وہ انصاری اٹھائے گئے اور حمزہ رہنے دیے گئے یہاں تک کہ اُس روز آپ نے اُن پر ستر نمازیں پڑھیں۔

شعبی سے مروی ہے کہ رسول اللہ صلی اللہ علیہ وسلم نے حمزہ بن عبد المطلب پر نماز پڑھی، ایک شخص کو لایا گیا اور اُسے رکھا گیا، آپ نے اُن دونوں پر ملا کے نماز پڑھی، اُس شخص کو اٹھایا گیا اور دوسرے کو لایا گیا، آپ برابر یہی کرتے رہے یہاں تک کہ آپ نے اُس روز حمزہ پر ستر نمازیں پڑھیں۔

ابوالضحیٰ سے مروی ہے کہ انھوں نے اللہ جل شفاء کے اس قول "وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْواتًا بَلْ أَمْواتٌ عِنْدَ رَبِّهِمْ يُرْزَقُونَ" (اور اُن لوگوں کو جو اللہ کی راہ میں قتل کیے گئے ہرگز مردہ نہ سمجھو، وہ زندہ ہیں جنھیں اُن کے پروردگار کے پاس رزق دیا جاتا ہے) میں کہا کہ یہ آیت شہدائے اہل بصرہ کے بارے میں نازل ہوئی، اور یہ آیت "وَيُغْفِرُ لَكُمْ ذُنُوبَكُمْ" (تاکہ اللہ تم میں سے شہید بنائے) بھی انھیں کے بارے میں نازل ہوئی، اُس روز ستر مسلمان شہید ہوئے چار مہاجرین میں سے



حمزہ بن عبد المطلب، مصعب بن عمیر جو بنی عبد الدار کے بھائی تھے،  
شمس بن عثمان المخزومی اور عبد اللہ بن جحش الاسدی، بقیہ انصار  
میں سے تھے۔

قیس بن عباد سے مروی ہے کہ میں نے ابو ذر کو قسم کھاتے سنا کہ  
یہ آیات ”ہذان خصمان اختصموا فی ربہم“ فالذین کفروا  
(یعنی یہ دو فریق ہیں جنہوں نے اپنے رب کے بارے میں جھگڑا کیا، جن لوگوں نے  
کفر کیا تو ان کے لیے آگ کے کپڑے بیونے جائیں گے) سے ”ان اللہ یفعل  
ما یرید“ (اللہ جو چاہتا ہے کرتا ہے) تک بدر کے دن ان چھ آدمیوں کے  
بارے میں نازل ہوئیں، حمزہ بن عبد المطلب، علی بن ابی طالب،  
عبیدہ بن الحارث، عتبہ بن ربیعہ، شیبہ بن ربیعہ اور ولید بن عتبہ۔  
ابن عمر سے مروی ہے کہ جب رسول اللہ صلی اللہ علیہ وسلم  
احد سے لوٹے تو آپ نے بنی عبد الاشہل کی عورتوں کو اپنے  
شہداء پر روتے سنا، فرمایا: تمہارے لیے حمزہ بھی ہیں کہ ان کے لیے  
رونے والیاں نہیں ہیں، انصار کی عورتیں آپ کے پاس جمع ہوئیں  
اور حمزہ پر روئیں، رسول اللہ صلی اللہ علیہ وسلم سو گئے تھے بیدار ہوئے  
تو وہ رو رہی تھیں، فرمایا: ان کا بھلا ہو، وہ اب تک یہیں ہیں، انھیں  
حکم دو کہ واپس جائیں اور آج کے بعد کسی میت پر نہ روئیں۔

عطا بن یسار سے مروی ہے کہ رسول اللہ صلی اللہ علیہ وسلم  
جب احد سے فارغ ہوئے تو بنی عبد الاشہل کی عورتوں پر گزرے  
انھیں ان لوگوں پر روتے سنا جو احد میں شہید ہوئے تھے، رسول اللہ  
صلی اللہ علیہ وسلم نے فرمایا: حمزہ پر کوئی رونے والیاں نہیں ہیں، سعد  
ابن معاذ نے سنا تو بنی عبد الاشہل کی عورتوں کے پاس گئے اور  
انھیں حکم دیا کہ رسول اللہ صلی اللہ علیہ وسلم کے دروازے پر جائیں  
اور حمزہ پر روئیں، رسول اللہ صلی اللہ علیہ وسلم نے ان کا رونا سنا تو فرمایا:  
یہ کون ہیں، کہا گیا کہ انصار کی عورتیں، آپ ان کے پاس نکل کر آئے



اور فرمایا واپس جاؤ آج کے بعد رونا جایز نہیں ہے۔  
 زہیر بن محمد کی روایت میں ہے کہ آپ نے فرمایا: اللہ تم پر  
 برکت کرے، تمھاری اولاد پر اور تمھاری اولاد کی اولاد پر، اور عبدالعزیز  
 ابن محمد کی روایت میں ہے کہ آپ نے فرمایا: اللہ تم پر رحمت  
 کرے، تمھاری اولاد پر اور تمھاری اولاد کی اولاد پر۔

محمد بن ابراہیم سے مروی ہے کہ رسول اللہ صلی اللہ علیہ وسلم  
 جب احد سے واپس ہوئے تو اس حالت میں گزرے کہ بنی عبد الشہل  
 کی عورتیں اپنے مقتولین پر رو رہی تھیں، رسول اللہ صلی اللہ علیہ وسلم نے  
 فرمایا: حمزہؓ کے لیے کوئی روئے والیاں نہیں، سعد بن معاذ کو  
 معلوم ہوا تو انھوں نے اپنی عورتوں کو روانہ کر دیا اور انھیں مسجد کے  
 دروازے پر اس حالت میں لائے کہ وہ حمزہؓ پر رو رہی تھیں،  
 عائشہؓ نے کہا کہ ہم لوگ بھی ان کے ساتھ  
 رونے لگے، رسول اللہ صلی اللہ علیہ وسلم سو گئے حالانکہ ہم لوگ  
 رو رہے تھے، آپ بیدار ہوئے اور آخری نماز عشا پڑھ کے  
 سو گئے، حالانکہ ہم لوگ رو رہے تھے، پھر آپ بیدار ہوئے  
 آواز سنی تو فرمایا: میں انھیں اس وقت تک نہیں دیکھتا ہوں؟  
 ان سے کہو کہ واپس جائیں، آپ نے ان کے لیے ان کے شوہر اور  
 ان کی اولاد کے لیے دعا کی، صبح ہوئی تو آپ نے رونے سے اس  
 شدت سے منع کر دیا جس شدت سے آپ اور کسی شے (ناجایز)  
 سے منع کرتے تھے۔


ابن المنکدر سے مروی ہے کہ رسول اللہ صلی اللہ علیہ وسلم  
 احد سے آئے تو بنی عبد الشہل پر اس حالت میں گزرے کہ انصار کی  
 عورتیں اپنے مقتولین پر ان کی خوبیاں بیان کر کے رو رہی تھیں،  
 رسول اللہ صلی اللہ علیہ وسلم نے فرمایا کہ حمزہؓ کے لیے کوئی  
 رونے والیاں نہیں؟ انصار کے مرد اپنی عورتوں کے پاس گئے



اور اُن سے کہا کہ تم اپنا گریہ و بیان محاسن حمزہؓ سے بدل دو رسول اللہ صلی اللہ علیہ وسلم کھڑے ہو کر سنتے رہے، آپ کا قیام طویل ہوا پھر آپ واپس ہوئے، صبح کو مبغیر پر کھڑے ہوئے اس طرح نوحے سے قطعاً منع کر دیا جس طرح بڑی شدت سے کسی ناجائز شے سے منع کرتے تھے، فرمایا: ہر محاسن بیان کر کے رونے والی جھوٹی ہے، سوائے حمزہؓ کے محاسن بیان کر کے رونے والی کے۔

محارب بن دثار سے مروی ہے کہ جب حمزہ بن عبد المطلب قتل کر دیے گئے تو لوگ اپنے مقتولین پر رونے لگے، رسول اللہ صلی اللہ علیہ وسلم نے فرمایا: حمزہؓ پر کوئی رونے والیاں نہیں ہیں، انصار نے سنا تو انھوں نے اپنی عورتوں کو حکم دیا، وہ اُن پر روئیں، ایک عورت اپنے سر پر ہاتھ رکھے ہوئے بلند آواز سے روتی ہوئی آئی، رسول اللہ صلی اللہ علیہ وسلم نے (اُس عورت سے) فرمایا کہ تم نے شیطان کا کام کیا، جس وقت وہ زمین کی طرف پھینکا گیا تھا تو اپنا ہاتھ اپنے سر پر رکھ کے بلند آواز سے رو رہا تھا، وہ شخص ہم میں سے نہیں ہے جو ایک دوسرے کو قتل کرے، جو (غم سے) کپڑے پھاڑے اور جو زبان سے ایذا پہنچائے۔

ابی جعفر سے مروی ہے کہ فاطمہؓ حمزہؓ کی قبر پر آ کے اُس کی مہرت اور اصلاح کرتی تھیں۔



سہ حضرت علی رضی اللہ تعالیٰ کے حالات علیہ مستقل جلد (خلفائے راشدین) میں ملیں گے۔



## زید الحبیب

زید الحبیب بن حارثہ بن شراحیل بن عبد العزیٰ ابن امریٰ لقیس  
ابن عامر بن النعمان بن عامر بن عبد و و ، عمیر و و کے والد نے اُن کا  
نام بضمہ رکھا تھا ' ابن عوف بن کنانہ بن عوف بن عذرہ بن زید اللات  
ابن رقیدہ بن ثور بن کلب بن ویرہ بن تغلب بن حلوان بن عسمران  
ابن الحاف بن قضاعہ ، قضاعہ کا نام عمرو ہے ، اُن کا نام قضاعہ  
اس لیے رکھا گیا کہ اس لفظ کے معنی دوری کے ہیں ، وہ اپنی قوم سے  
دور ہو گئے تھے ، ابن مالک بن عمرو بن مرہ بن مالک بن جمہیر  
ابن سبأ بن شعیب بن یسر بن قحطان ، قحطان کی طرف  
الیمن کا اجتماع ہے۔

زید بن حارثہ کی والدہ سعدی بنت ثعلبہ بن عبد عامر بن اقلت  
ابن سلسلہ ہیں جو قبیلہ طے کے بنی معن میں سے ہیں۔

سعدی والدہ زید بن حارثہ نے اپنی قوم کی اس طرح زیارت کی کہ  
زید اُن کے ہمراہ تھے ، زمانہ جاہلیت میں بنی العقیل بن جسر کے ایک  
لشکر نے ڈاکہ ڈالا ، وہ بنی معن کے گھروں پر گزرے ، جو والدہ زید کی  
قوم تھی ، اُنھوں نے زید کو اٹھا لیا ، اُس زمانے میں وہ کم سن قریب  
بلوغ تھے اور خدمت کے قابل ہو گئے تھے۔

وہ لوگ انھیں بازار عکاظ میں لائے اور بیع کے لیے پیش کیا ، انھیں  
حکیم بن حزام بن خویلد بن اسد بن عبد العزیٰ بن قصی نے اپنی بھوپھی  
خدیجہ بنت خویلد کے لیے چار سو درم میں خرید لیا ، رسول اللہ صلی اللہ علیہ وسلم  
نے خدیجہ سے نکاح کیا تو اُنھوں نے زید کو آپ کے لیے ہبہ کر دیا ،  
رسول اللہ صلی اللہ علیہ وسلم نے انھیں لے لیا۔



اُن کے والد حارثہ بن شراحیل نے جب وہ اُن سے جدا ہو گئے تو اشعار ذیل کہے:

بلکیت علی زید ولما احب ما فعل  
میں زید پر رویا اور مجھے نہیں معلوم کہ وہ کیا ہوا۔ آیا زندہ رہے جس کی امید کی جائے یا اسے موت آگئی۔  
فواللہ ما ادمی وان کنت سائلہ  
مگر واللہ مجھے معلوم نہیں اگرچہ میں تلاش میں ہوں۔ کہ آیا تجھے سطح زمین کھا گئی یا پہاڑ کھا گیا۔  
نیالیت شعری هل لک الدھر رجعة  
اے کاش مجھے معلوم ہو جاتا کہ آیا کسی وقت تو واپس بھی ملے گا۔ میں یہ جان لیتا تو دنیا بھر کے بدلے تیری واپسی کو کافی سمجھتا۔

تذکرہ الشمس عند طلوعها  
آفتاب اپنے طلوع کے وقت مجھے زید کی یاد دلاتا ہے۔ اور اُس کی یاد سامنے آ جاتی ہے۔  
جب تاریکی شب قریب ہوتی ہے۔

فیا طول ما حزنی علیہ ویا وجیل  
وان ھبت اکا رواح ھتین ذکرہا  
ہو ایں جلتی ہیں تو وہ بھی اُس کی یاد کو برا بکھوتہ کرتی ہیں۔ پھر مائے میرا طول غم و شرمندگی۔  
ساعل نص العیس فی الارض جاھدا  
ولا اسام التطواف او تسام الاہل  
میں روئے زمین پر ہر جگہ اونٹ پر سوار ہو کے اس کی تلاش میں کوشش کروں گا۔ میں تلاش سے نہ تھکوں گا جب تک اونٹ نہ تھک جائے۔

حیاتی اوتاتی علی منیتی  
میری زندگی رہے یا مجھے موت آجائے۔ اور ہر شخص فانی ہے اگرچہ اُسے امید دھوکا دے  
واوصی بہ قیساً و عمراً علیہما  
اُس کے متعلق میں قیس اور عمرو دونوں کو وصیت کرتا ہوں۔ اور زید کو بھی وصیت کرتا ہوں اور  
ان کے بعد جیل کو۔

جیل سے اُن کی مراد جیلہ بن حارثہ ہے جو زید سے بڑا تھا، اور  
یزید سے مراد زید کا انخیانی بھائی ہے جو زید بن کعب بن شراحیل تھا۔  
قبیلہ کلب کے کچھ لوگوں نے حج کیا، انھوں نے زید کو دیکھا، زید نے



انہیں پہچانا اور ان لوگوں نے زید کو پہچانا، زید نے کہا کہ میرے گھروالوں کو یہ اشعار پہنچا دو،  
 کیوں کہ مجھے معلوم ہے کہ انہوں نے مجھ پر فریاد کی ہے، اور کہا کہ:  
 ولكنی الی قومی وان کنت نائیا  
 یا بنی قطن البیت عند المشاعر  
 میری قوم کو خبر پہنچا دو، اگرچہ میں دور ہوں۔ کہ میں بیت اللہ میں شعر عرام کے پاس مقیم ہوں۔  
 فکفوا من الوحید الذی قد شجاکم  
 ولا تعجلوا فی الارض نقص الابعسا  
 اُس غم سے باز آؤ جس نے تمہیں حزین کر دیا ہے۔ اور آخری اونٹوں کو زمین میں کام میں نہ لاؤ۔  
 فانی بحمد اللہ فی خیواسما  
 کما ام معد کا بے بعد کا بے بعد  
 کیوں کہ میں بحمد اللہ شریف خاندان میں ہوں۔ ایسا شریف خاندان جو نسلاً بعلی بزرگ رہتا چلا آیا ہے۔  
 کلبی لوگ چلے گئے، انہوں نے اُن کے والد کو آگاہ کیا تو  
 انہوں نے کہا کہ رب کعبہ کی قسم میرا بیٹا موجود ہے، انہوں نے اُن سے  
 اُن کا حال اُن کا مقام اور وہ کس کے پاس ہیں، سب بیان کیا تو  
 حارثہ وکعبہ فرزند ان شراحیل اُن کا فدیہ لے کے روانہ ہوئے  
 دونوں گئے آئے اور بنی اللہ علیہ وسلم کو دریافت کیا تو  
 کہا گیا کہ آپ مسجد میں ہیں، وہ آپ کے پاس گئے اور کہا:  
 اے فرزند عبد اللہ و عبد المطلب، اے فرزند ہاشم  
 اور اے اپنی قوم کے سردار کے فرزند، تم لوگ اہل حرم ہو، اُس کے  
 ہمسایہ ہو، اُس کے بیت کے پاس ہو، غمگین کو غم سے جھڑا دینے ہو  
 اور اسیر کو کھلا دینے ہو، تم تمہارے پاس اپنے بیٹے کے معاملے  
 میں آئے ہیں، جو تمہارے پاس ہے، لہذا اہم پر احسان کرو، اور  
 اُس کا فدیہ قبول کرنے میں ہمارے ساتھ نیکی کرو، ہم فدیہ میں  
 آپ کی قدر کریں گے۔

آنحضرت نے فرمایا وہ کون ہے، انہوں نے کہا زید بن حارثہ  
 رسول اللہ صلی اللہ علیہ وسلم نے فرمایا کہ آیا اس کے سوا کسی اور صورت پر  
 بھی راضی ہو، انہوں نے کہا، وہ کیا، آپ نے فرمایا زید کو بلاؤ،  
 انہیں اختیار دے دو، اگر وہ تمہیں اختیار کر لیں تو وہ بغیر فدیہ کے



تمھارے لیے ہیں، اور اگر وہ مجھے اختیار کریں تو واشتر میں ایسا نہیں ہوں کہ جو مجھے اختیار کرے میں اُس کے لیے کسی اور کو اختیار کروں انھوں نے کہا کہ آپ نے ہمیں نصف سے زیادہ دے دیا اور احسان کیا۔ آپ نے انھیں بلایا اور فرمایا، کیا تم انھیں بیچاؤ گے؟ انھوں نے کہا ہاں، آپ نے فرمایا یہ دونوں کون ہیں، انھوں نے کہا کہ یہ میرے والد اور چچا ہیں، آپ نے فرمایا میں وہ شخص ہوں کہ تم نے جان لیا اور اپنے لیے میری صحبت کو دیکھ لیا، پھر مجھے اختیار کرو یا ان دونوں کو اختیار کرو، زید نے کہا کہ میں وہ نہیں ہوں کہ آپ پر کسی اور کو اختیار کروں، آپ بجائے میرے ماں باپ کے ہیں۔

اُن دونوں نے کہا، اے زید تم پر افسوس ہے کہ تم غلامی کو آزادی پر اور اپنے باپ اور چچا اور گھر والوں پر ترجیح دیتے ہو، انھوں نے کہا، ہاں میں نے آنحضرت سے کوئی ایسی بات دیکھی ہے کہ میں ایسا نہیں ہوں کہ اُن پر کبھی کسی کو اختیار کروں۔ رسول اللہ صلی اللہ علیہ وسلم نے یہ وفاداری دیکھی تو انھیں حجرِ اسود کے پاس لے گئے اور فرمایا: اے حاضرین گواہ رہو کہ زید میرے بیٹے ہیں، میں اُن کا وارث ہوں وہ میرے وارث ہیں، باپ اور چچا نے یہ واقعہ دیکھا تو اُن کے دل خوش ہو گئے اور دونوں واپس گئے، پھر انھیں زید بن محمد پکارا جانے لگا، یہاں تک کہ اللہ اسلام کو لایا۔

یہ سب ہم سے ہشام بن محمد بن السائب الکلبی نے اپنے والد سے اور انھوں نے جمیل بن مرشد الطائی وغیرہما سے روایت کی، انھوں نے اس حدیث کا کچھ حصہ اپنے والد سے انھوں نے ابی صالح سے، انھوں نے ابن عباس سے بیان کیا اور ابن عباس سے اُس کی اسناد میں کلام کیا۔ رسول اللہ صلی اللہ علیہ وسلم نے زینب بنت جحش



ابن رباب الاسدیہ سے اُن کا نکاح کر دیا، زینب کی والدہ اُمّیہ بنت عبدالمطلب بن ہاشم تھیں، زینب نے انھیں طلاق دے دی تو رسول اللہ صلی اللہ علیہ وسلم نے اُن سے نکاح کر لیا۔ منافقین نے اعتراض کیا اور طعنہ دیا کہ محمد بیٹے کی بیویوں کو حرام کہتے ہیں حالانکہ خود انھوں نے اپنے بیٹے زینب کی بیوی سے نکاح کر لیا ہے، اس پر اللہ جل جلالہ نے یہ آیت نازل کی ”ما کان محمد ابا احد من رجالکم واکن رسول اللہ وخاتم النبیین“ آخر آیت تک (محمد تمھارے مردوں میں کسی کے باپ نہیں ہیں لیکن اللہ کے رسول اور انبیاء کے ختم کرنے والے ہیں) اور ”ادعوہم لابائہم“ (لوگوں کو اُن کے باپ کے نام سے پکارو)۔

اُس روز سے وہ بجائے زینب بنت محمد کے زینب بنت حارثہ پکارے جانے لگے، اور تمام متبنی اپنے باپ کے نام سے پکارے جانے لگے، مقداد بھی عمرو کی طرف منسوب ہو گئے جو اُن کے والد تھے، حالانکہ اس کے قبل انھیں مقداد بن الاسود کہا جاتا تھا، اور الاسود بن عبد یغوث زہری نے انھیں متبنی بنایا تھا۔

عبداللہ بن عمر سے زینب بنت حارثہ کے بارے میں مروی ہے کہ ہم انھیں زینب بنت محمد ہی پکارا کرتے تھے یہاں تک کہ یہ آیت نازل ہوئی: ”ادعوہم لابائہم“ (لوگوں کو اُن کے باپ کے نام سے پکارو)۔ زینب بنت حارثہ الکلبی مولائے رسول اللہ صلی اللہ علیہ وسلم سے مروی ہے کہ عبداللہ بن عمر نے کہا کہ ہم زینب بنت محمد ہی پکارا کرتے تھے یہاں تک کہ قرآن نازل ہوا: ”ادعوہم لابائہم“ (ادعوہم عند اللہ) (لوگوں کو اُن کے باپ کے نام سے پکارو یہی اللہ کے نزدیک زیادہ مناسب ہے)۔ علی بن حسین سے آیت ”ما کان محمد ابا احد من رجالکم“ (محمد تمھارے مردوں میں کسی کے باپ نہیں ہیں) کے متعلق مروی ہے کہ



یہ زید کے بارے میں نازل ہوئی۔  
ثابت سے مروی ہے کہ زید بن حارثہ کو زید بن مکر کہا جاتا تھا۔  
برادر بن عازب سے مروی ہے کہ رسول اللہ صلی اللہ علیہ وسلم  
نے بنت حمزہ کی حدیث میں زید بن حارثہ سے فرمایا کہ تم ہمارے  
بھائی اور مولیٰ ہو۔

۳۰  
اشامہ بن زید سے مروی ہے کہ رسول اللہ صلی اللہ علیہ وسلم نے  
زید بن حارثہ سے فرمایا کہ اے زید تم میرے مولیٰ ہو اور حجہ سے ہو  
میری طرف ہو اور ساری قوم سے زیادہ مجھے محبوب ہو۔  
محمد بن الحسن بن اشامہ بن زید نے اپنے والد سے روایت  
کی کہ زید بن حارثہ اور رسول اللہ صلی اللہ علیہ وسلم کے درمیان  
دس سال کا فرق تھا، رسول اللہ صلی اللہ علیہ وسلم ان سے بڑے تھے  
زید سب سے بڑا اور نہایت تیز گندم گول تھے، ناک چوٹی تھی اور ان کی  
کنیت ابواشامہ تھی

زہری وغیرہم سے پانچ سلسلوں سے مروی ہے کہ سب سے پہلے  
جو اسلام لایا وہ زید بن حارثہ ہیں۔  
عمران بن مشاخ سے مروی ہے کہ جب زید بن حارثہ نے  
مدینے کی جانب ہجرت کی تو وہ کلثوم بن الہدم کے پاس اترے  
محمد بن صالح نے کہا: عاصم بن عمرو بن قتادہ کا بیان ہے کہ وہ سعد  
بن خیشمہ کے پاس اترے۔

عاصم بن عمرو (وغیرہ سے چار سلسلوں سے) مروی ہے کہ  
رسول اللہ صلی اللہ علیہ وسلم نے زید بن حارثہ اور حمزہ بن عبد المطلب  
کے درمیان اور زید بن حارثہ اور اسید بن حضیر کے درمیان  
عقد مواخاۃ کیا۔

شرقی بن قسطامی وغیرہ سے مروی ہے کہ ام کلثوم بنت عقبہ  
ابن ابی معیط جن کی ماں آروی بنت کریمہ بن ربیعہ بن حبیبہ



ابن عبد شمس تھیں، اور اروی بنت کریم کی ماں ام حکیم تھیں، جن کا نام البیضا بنت عبد المطلب بن ہاشم تھا، ہجرت کر کے رسول اللہ صلی اللہ علیہ وسلم کے پاس مدینے میں آئیں۔

ام کلثوم کو زبیر بن العوام، زید بن حارثہ، عبد الرحمن بن عوف اور عمرو بن العاص نے پیام نکاح دیا تو انھوں نے اپنے انخیانی بھائی عثمان بن عفان سے مشورہ کیا، انھوں نے کہا کہ نبی صلی اللہ علیہ وسلم سے پوچھو، وہ آپ کے پاس آئیں، آپ نے زید بن حارثہ کے ساتھ نکاح کا مشورہ دیا، انھوں نے زید سے نکاح کر لیا اور ان کے یہاں ان سے زید بن زید اور رقیہ پیدا ہوئیں، زید تو بچپن ہی میں مر گئے اور رقیہ عثمان کی پرورش میں مر گئیں۔

زید بن حارثہ نے ام کلثوم کو طلاق دے دی اور دترہ بنت ابی لہب سے نکاح کر لیا، انھیں بھی طلاق دے دی اور ہند بنت العوام ہمیشہ زبیر بن العوام سے نکاح کر لیا پھر رسول اللہ صلی اللہ علیہ وسلم نے ان کا نکاح اپنی آزاد کردہ باندی اور اپنی کھلائی ام امین سے کر دیا اور انھیں جنت کی بشارت دی، ام امین کے یہاں ان سے اسامہ پیدا ہوئے اور ان کے نام سے ابو اسامہ ان کی کنیت ہو گئی۔

زید بدراور حدیث حاضر ہوئے، انھیں رسول اللہ صلی اللہ علیہ وسلم نے جب آپ المرسیع تشریف لے گئے مدینے پر خلیفہ بنایا، وہ خندق، حدیبیہ اور خیبر میں بھی حاضر ہوئے اور وہ رسول اللہ صلی اللہ علیہ وسلم کے ان اصحاب میں سے تھے جو تیر اندازوں میں بیان کیے گئے ہیں۔ ابو الحویرث سے مروی ہے کہ زید بن حارثہ سات سریلوں کے امیر ہو کر روانہ ہوئے، پہلا سریہ القردہ کا تھا، انھوں نے قافلے کو روکا اور اُسے پالیا، ابوسفیان بن عرب اور سرداران قوم بچ گئے، اُس روز فرات بن حیان العجلی گرفتار ہو گیا، وہ قافلے کو



نبی صلی اللہ علیہ وسلم کے پاس لائے تو آپ نے اُسے پانچ حصوں پر تقسیم کر دیا۔

مسلمہ بن الاکوع سے مروی ہے کہ میں نے رسول اللہ صلی اللہ علیہ وسلم کے ہمراہ سات جہاد کیے اور زید بن حارثہ کے ہمراہ نو جہاد کیے جن میں رسول اللہ صلی اللہ علیہ وسلم نے اُن کو ہم پر امیر بنایا تھا۔

وائل بن داؤد سے مروی ہے کہ میں نے ابھی سے سنا کہ عائشہ نے کہا کہ رسول اللہ صلی اللہ علیہ وسلم نے بغیر اس کے زید بن حارثہ کو کسی لشکر کے ساتھ نہیں بھیجا کہ انھیں اُن لوگوں پر امیر نہ بنایا ہو، اگر وہ آپ کے بعد رہ گئے تو آپ نے انھیں خلیفہ بنایا۔ محمد بن عمرو نے کہا کہ سب سے پہلا سریرہ جس میں زید بن حارثہ ہوئے سریرہ القبر وہ ہے، پھر الجہوم کی جانب سریرہ ہے، اُس کے بعد العیص کی جانب، پھر اُن کا سریرہ الطرف کی جانب ہے، پھر حمی کی جانب، اس کے بعد ام قرفہ کی جانب۔

رسول اللہ صلی اللہ علیہ وسلم نے غزوہ موتہ میں انھیں لوگوں پر امیر بنایا اور دوسرے امیروں پر مقدم کیا، مسلمانوں اور مشرکوں کا اس طرح مقابلہ ہوا کہ امرایا وہ لڑ رہے تھے زید بن حارثہ نے جھنڈا لے لیا اور قتال کیا، لوگوں نے بھی اُن کے ساتھ قتال کیا، مسلمان اپنی صفوں ہی میں تھے، زید نیزہ مارے جانے سے شہید ہو گئے، رسول اللہ صلی اللہ علیہ وسلم نے اُن پر نماز پڑھی اور فرمایا کہ اُن کے لیے دعائے مغفرت کرو، وہ اُس جنت میں داخل ہو گئے جس کی وہ سعی کرتے تھے، غزوہ موتہ جہاد اولی السنة میں ہوا جس روز زید مقتول ہوئے سچین سال کے تھے۔

ابی مسیرہ سے مروی ہے کہ جب رسول اللہ صلی اللہ علیہ وسلم کو زید بن حارثہ اور جعفر اور ابن رواحہ کے قتل کی خبر معلوم ہوئی تو



نبی صلی اللہ علیہ وسلم کھڑے ہوئے اور اُن لوگوں کا حال بیان کیا، آپ نے زید سے ابتدا کی اور فرمایا: اے اللہ زید کی مغفرت کر، اے اللہ زید کی مغفرت کر، اے اللہ زید کی مغفرت کر، اے اللہ جعفر اور عبد اللہ ابن رواحہ کی مغفرت کر۔

۳۲

ابو قتادہ انصاری سے جو رسول اللہ صلی اللہ علیہ وسلم کے سوار تھے مروی ہے کہ رسول اللہ صلی اللہ علیہ وسلم نے امرا کے لشکر کو روانہ کیا اور فرمایا کہ تم پر امیر زید بن حارثہ ہیں، اگر زید پر مصیبت آجائے تو جعفر بن ابی طالب ہیں، اگر جعفر پر مصیبت آجائے تو عبد اللہ ابن رواحہ ہیں، جعفر اُٹھے اور کہا یا رسول اللہ مجھے یہ اندیشہ نہ تھا کہ آپ مجھ پر زید کو عامل بنائیں گے، آپ نے فرمایا انھیں رہنے دو کیوں کہ تم نہیں جانتے کہ ان میں کون بہتر ہے۔

خالد بن شمیر سے مروی ہے کہ جب زید بن حارثہ پر مصیبت (ہلاکت) آگئی تو وہ رونے کے لیے تیار ہو کے رسول اللہ صلی اللہ علیہ وسلم کے سامنے آئیں، رسول اللہ صلی اللہ علیہ وسلم اتنا روئے کہ آپ کی ہچکیاں بندھ گئیں، سعد بن عبادہ نے عرض کی، یا رسول اللہ یہ کیا ہے، فرمایا یہ اپنے حبیب کی طرف حبیب کا شوق ہے۔

## ابی مرثد الغنوی


ابو مرثد الغنوی حمزہ بن عبد المطلب کے حلیف تھے، اُن کا نام کننا ز بن انحصین بن یربوع بن طریف بن خرشہ بن عبید بن سعد بن قیس ابن غیلان بن مضر تھا، وہ حمزہ بن عبد المطلب کے دوست تھے اور بڑے لمبے قد کے آدمی تھے، سر میں بال بہت تھے اور (بروایت محمد بن اسحاق و محمد بن عمر) رسول اللہ صلی اللہ علیہ وسلم نے



ابو مرثد اور عبادہ بن الصامت کے درمیان عقد مواخاۃ کیا۔  
 عمران بن مناخ سے مروی ہے کہ جب ابو مرثد الغنوی اور  
 اُن کے بیٹے مرثد بن ابی مرثد نے مدینے کی طرف ہجرت کی تو دونوں  
 حکموم بن الہدم کے پاس اترے، عاصم بن عمرو بن قتادہ نے کہا کہ  
 سعد بن خلیفہ کے پاس اترے۔

محمد بن عمرو نے کہا کہ ابو مرثد بدر احد اور خندق میں اور تمام مشاہد  
 میں رسول اللہ صلی اللہ علیہ وسلم کے ہمراہ حاضر ہوئے، ابو بکر کی خلافت  
 میں ۱۲ سال میں بوڑھے ہو کر چھیا سٹھ برس کی عمر میں مدینے میں وفات پائی۔

### مرثد بن ابی مرثد الغنوی



حمزہ بن عبد المطلب کے حلیف تھے، رسول اللہ صلی اللہ علیہ وسلم  
 نے اُن کے اور اوس بن الصامت کے درمیان جو عبادہ بن الصامت  
 کے بھائی تھے، عقد مواخاۃ کیا تھا۔

سعد بن مالک الغنوی نے اپنے باپ دادا سے روایت کی کہ  
 مرثد بن ابی مرثد بدر کے روز اس گھوڑے پر حاضر ہوئے جس کا نام  
 السبل تھا۔

محمد بن عمرو نے کہا کہ وہ اُحد میں بھی حاضر ہوئے اور الزبج کی  
 جنگ میں شہادت پائی، وہ اس سرسبز زمین میں امیر تھے جو رسول اللہ  
 صلی اللہ علیہ وسلم کے مدینے کی طرف ہجرت فرمانے کے چھتیسویں مہینے ہوا۔

رسول اللہ صلی اللہ علیہ وسلم کے مَوَلِیِّ اَنَسَہ

عمران بن مناخ مولا کے بنی عامر بن لوی سے مروی ہے کہ



جب انسہ مولائے رسول اللہ صلی اللہ علیہ وسلم نے ہجرت کی تو وہ کلثوم بن الہدم کے پاس اترے، عاصم بن عمرو نے کہا کہ وہ سعد بن خیشمہ کے پاس اترے۔

ابن عباس سے مروی ہے کہ انسہ مولائے رسول اللہ صلی اللہ علیہ وسلم بدر کے دن شہید ہوئے۔

محمد بن عمرو (الواقدی) نے کہا کہ یہ ہمارے نزدیک ثابت نہیں، میں نے اہل علم کو یہ ثابت کرتے دیکھا کہ وہ بدر میں شہید نہیں ہوئے، وہ احد میں بھی حاضر ہوئے اور اس کے بعد بہت زمانے تک زندہ رہے۔

محمد بن یوسف سے مروی ہے کہ انسہ کا رسول اللہ صلی اللہ علیہ وسلم کے بعد ابو بکر صدیق کے عہد خلافت میں انتقال ہوا، وہ سرداروں کی اولاد میں سے اور خالص عربی نہ تھے، اُن کی کنیت ابو سرح تھی۔ زہری سے مروی ہے کہ رسول اللہ صلی اللہ علیہ وسلم بعد ظہر اپنے پاس آنے کی عام اجازت دیتے تھے اور یہی سنت ہے اسی پر آپ کے مولیٰ انسہ بھی قائم تھے۔

### ابو کبشہ

رسول اللہ صلی اللہ علیہ وسلم کے مولیٰ ہیں، اُن کا نام سلیم ہے جو علاقہ دوس کے غیر خالص عربوں میں سے تھے۔

عمران بن مناخ سے مروی ہے کہ جب ابو کبشہ مولائے رسول اللہ صلی اللہ علیہ وسلم نے مدینے کی جانب ہجرت کی تو وہ کلثوم بن الہدم کے پاس اترے،

عاصم بن عمرو بن قتادہ نے کہا کہ وہ سعد بن خیشمہ کے پاس اترے۔



محمد بن عمرو نے کہا کہ ابو کبشہ رسول اللہ صلی اللہ علیہ وسلم کے ہمراہ بدر واحد اور تمام مشاہد میں حاضر ہوئے، عمر بن الخطاب کی خلافت کے پہلے ہی دن ان کی وفات ہوئی جو ۲۲ جمادی الآخر ۳۱ء شنبہ تھا۔

## صالح شقران

رسول اللہ صلی اللہ علیہ وسلم کے غلام تھے، پہلے یہ عبد الرحمن بن عوف کے تھے، رسول اللہ صلی اللہ علیہ وسلم کو پسند آئے تو آپ نے ان کو بقیہ بیت لے لیا، وہ عبثی تھے، تاہم صالح بن عدی تھا، بحالت غلامی بدر میں حاضر ہوئے، رسول اللہ صلی اللہ علیہ وسلم نے انھیں قیدیوں پر عامل بنایا، ان کے لیے حصہ نہیں لگایا، مگر انھیں ہر اس شخص نے جس کا کوئی قیدی تھا اجرت دی، اس طرح انھیں اس سے زیادہ مل گیا جتنا جماعت کے کسی آدمی کو حصے میں ملا تھا، بدر میں اور بھی تین غلام بحالت غلامی حاضر ہوئے تھے، ایک غلام عبد الرحمن بن عوف کا، ایک غلام حاطب بن ابی بلتعہ کا اور ایک غلام سعد بن معاذ کا، رسول اللہ صلی اللہ علیہ وسلم نے ان تینوں کو اجرت دی اور ان کے لیے حصہ نہیں لگایا۔

ابو بکر بن عبد اللہ بن ابی ہریم العَدَوی سے مروی ہے کہ رسول اللہ صلی اللہ علیہ وسلم نے اپنے سوا شقران کو ان تمام اشیاء جو اہل مریم کے یہاں از قسم اسباب خانہ داری و اسلحہ و مواشی پائے گئے اور تمام بچوں اور عورتوں پر جو اس علاقے میں تھے عامل بنایا، آپ نے اپنی وفات کے وقت ان کے لیے وصیت فرمائی، وہ ان لوگوں میں موجود تھے جو رسول اللہ صلی اللہ علیہ وسلم کے اہل بیت کے ہمراہ آپ کے غسل میں حاضر تھے، جو شقران کے علاوہ



آٹھ تھے۔

## عبد المطلب بن عبد مناف بن قصی کی اولاد

## عبیدہ بن الحارث

ابن المطلب بن عبد مناف بن قصی اُن کی والدہ سُخَیْد بنت خُزاعی تھیں  
 اسی الحویرث بن حُبیب بن مالک بن الحارث بن حطیط بن حِشْم بن نَسِی جو  
 ثقیف تھے، عبیدہ کی اولاد میں معاویہ، عون، منقذ، الحارث، محمد،  
 ابراہیم، ریطہ، خدیجہ، سُخَیْدہ صفیہ مختلف امہات اولاد (باندیوں) سے  
 تھے، عبیدہ رسول اللہ صلی اللہ علیہ وسلم سے دس سال بڑے تھے،  
 اُن کی کنیت ابو الحارث بھی تھی، وہ متوسط اندام گندم گھول اور  
 خوبصورت تھے۔

یزید بن رومان سے مروی ہے کہ عبیدہ بن الحارث رسول اللہ  
 صلی اللہ علیہ وسلم کے دارالرقم بن ابی الارقم میں داخل ہونے سے پہلے  
 اور اس میں دعوت دینے سے پہلے اسلام لائے۔  
 حکیم بن محمد نے اپنے والد سے روایت کی کہ عبیدہ، طفیل،  
 حصین، فرزند ان حارث بن عبد المطلب اور مطلق بن اثاثہ بن المطلب  
 کے سے ہجرت کے لیے روانہ ہوئے، انھوں نے بطن ناجح میں  
 ملنے کا وعدہ کیا، مسلح پیچھے رہ گئے اس لیے کہ انھیں سانپ نے  
 کاٹ کھایا، صبح ہوئی تو اُن کے پاس خبر آئی، یہ لوگ اُن کے پاس گئے  
 اُن کو انحصاص میں پایا، پھر انھیں لے کر مدینے آئے اور عبد الرحمن  
 ابن سلمہ العجلانی کے پاس اترے۔



عبد اللہ بن عبد اللہ بن عتبہ سے مروی ہے کہ رسول اللہ صلی اللہ علیہ وسلم نے عبیدہ بن الحارث اور طفیل اور اُن کے دونوں بھائیوں کو وہ مقام بطور جاگیر دے دیا جو اُس روز مدینے میں اُن لوگوں کے وعظ و تبلیغ کا مقام تھا اور یقیق زبیر اور بنی مازن کے درمیان تھا۔

موسیٰ بن محمد بن ابراہیم بن الحارث التیمی نے اپنے والد سے روایت کی کہ رسول اللہ صلی اللہ علیہ وسلم نے عبیدہ بن الحارث اور بلال کے درمیان عقد مواخاۃ کیا، اور عثمین بن الحکام انصاری سے بھی اُن کا عقد مواخاۃ کیا، دونوں بدر میں قتل کر دیے گئے۔ عبد اللہ بن عبد اللہ بن ابی صعدہ سے مروی ہے کہ رسول اللہ صلی اللہ علیہ وسلم نے مدینے آنے کے بعد سب سے پہلے جو جھنڈا باندھا وہ حمزہ بن عبد المطلب کے لیے تھا، اُن کے بعد عبیدہ بن الحارث ابن المطلب کا جھنڈا باندھا اور انھیں ساٹھ شتر سواروں کے ہمراہ روانہ کیا، یہ لوگ ابوسفیان بن حرب بن امیہ سے جو دو سو آدمیوں کے ہمراہ تھا، بطن راجع کے چاہا حیا پر ملے، اُس روز اُن لوگوں کے درمیان سوائے دوسرے تیر اندازی کے اور کچھ نہیں ہوا، انھوں نے تلواریں نہیں نکالیں اور نہ ایک دوسرے کے قریب آئے، اُس روز جس نے سب سے پہلے تیر پھینکا وہ سعد بن ابی وقاص تھے۔

یونس بن محمد الظفری نے اپنے والد سے روایت کی کہ بدر کے دن عبیدہ بن الحارث کو شیبہ بن ربیعہ نے قتل کیا، انھیں رسول اللہ صلی اللہ علیہ وسلم نے الصفر میں دفن کر دیا، مجھے میرے والد نے عبیدہ بن الحارث کی قبر دکھائی تھی جو عین الحجدول سے نیچے ذات اجدال کے تنگ راستے پر ہے، اور یہ الصفر کا حصہ ہے، عبیدہ جس روز شہید ہوئے ترشہ سال کے تھے۔



## طفیل بن الحارث

ماہم طفیل بن الحارث بن المطلب بن عبد مناف بن قصی تھا  
 اُن کی والدہ سخیل بنت خزاعی ثقیفیہ تھیں، وہی عبیدہ بن الحارث  
 کی بھی والدہ تھیں، طفیل کی اولاد میں عامر بن الطفیل تھے، رسول اللہ  
 صلی اللہ علیہ وسلم نے طفیل بن الحارث اور منذر بن محمد بن عقیلہ بن اجمہ  
 ابن الجراح کے درمیان عقد مواخاۃ کیا یہ محمد بن عمر کی روایت ہے  
 لیکن محمد بن اسحاق کی روایت میں ہے کہ آپ نے طفیل بن الحارث  
 اور سفیان بن نسر بن عمرو بن الحارث بن کعب بن زید بن الحارث انصاری  
 کے درمیان عقد مواخاۃ کیا۔

محمد بن عمر نے کہا کہ طفیل بدر و احد اور تمام مشاہد میں رسول اللہ  
 صلی اللہ علیہ وسلم کے ہمراہ حاضر ہوئے اور تیر سال کی عمر میں مسلمان ہوئے  
 اُن کی وفات ہوئی۔

## حصین بن الحارث

حصین بن الحارث بن المطلب بن عبد مناف بن قصی اور  
 اُن کی والدہ سخیل بنت خزاعی الثقیفیہ تھیں، وہی عبیدہ اور طفیل  
 فرزندان حارث کی والدہ تھیں، حصین کی اولاد میں عبد اللہ شاعر تھے  
 اُن کی والدہ ام عبد اللہ بنت عدی بن نخیلہ بن اسد بن عبد العزی  
 بن قصی تھیں، رسول اللہ صلی اللہ علیہ وسلم نے حصین بن الحارث  
 اور رافع بن عجمہ کے درمیان عقد مواخاۃ کیا، یہ محمد بن عمر کی روایت ہے



لیکن محمد بن اسحاق کی روایت میں ہے کہ آپ نے حصین اور عبداللہ  
ابن جبیر براور خوات بن جبیر کے درمیان عقد مواخاۃ کیا،  
محمد بن عمرو نے کہا کہ حصین بدر واحد اور تمام مشاہدین رسول اللہ  
صلی اللہ علیہ وسلم کے ہمراہ حاضر ہوئے اور <sup>۳۳</sup> ~~۳۳~~ میں طفیل بن الحارث  
کے ایک ماہ بعد ان کی وفات ہوئی۔

مستطوح بن اثنا عشر

امام مسطح بن اثاثہ بن عباد بن المطلب بن عبد مناف بن قصی  
کنیت ابو عباد تھی ان کی والدہ ام مسطح بنت ابی زہم بن المطلب  
ابن عبد مناف بن قصی تھیں وہ بیعت کرنے والیوں میں سے تھیں  
رسول اللہ صلی اللہ علیہ وسلم نے مسطح بن اثاثہ اور زید بن المزین کے درمیان  
عقد مواخاۃ کیا، یہ محمد بن اسحاق کی روایت ہے۔  
محمد بن عمرو نے کہا کہ مسطح بدر واحد اور تمام شاہد میں رسول اللہ  
صلی اللہ علیہ وسلم کے ہمراہ حاضر ہوئے ان کو اور ابن الیاس کو رسول اللہ  
صلی اللہ علیہ وسلم نے خیبر میں پچاس وسق غلہ دیا، ان کی وفات  
سنت میں ہوئی جب کہ وہ پچپن سال کے تھے۔

۱۰ حضرت عثمان رضی اللہ تعالیٰ عنہ کے حالات علیہ السلام مستقل جلد (خلفائے راشدین) میں عیس ہے۔



## ابو حذیفہ

۵۹

ابن عقیبہ بن ربیعہ بن عبد شمس بن مناف بن قصی، اُن کا نام شمیم تھا،  
والدہ ام صفوان تھیں جن کا نام فاطمہ بنت صفوان بن امیہ  
ابن محرز الکلبانی تھا۔

ابو حذیفہ کی اولاد میں محمد تھا جس کی ماں سہلہ بنت سہیل  
ابن عمرو بنی عامر بن لوئی بن سہیل سے تھیں، یہ وہی شخص تھا جو  
عثمان بن عفان کے مقابلے میں کھڑا ہوا، اُن کی مخالفت رافع مضر کو  
براہیختہ کیا، جس سے وہ لوگ عثمان کے پاس روانہ ہو گئے۔

ایک بیٹا عاصم بن ابی حذیفہ تھا، اس کی والدہ آمنہ بنت عمرو  
بن عرب بن امیہ تھیں، ابی حذیفہ کی سب اولاد ختم ہو گئی، اُن میں سے  
کوئی نہ رہا اور اُن کے والد عقیبہ بن ربیعہ کی بھی سب اولاد ختم ہو گئی  
سوائے مغیرہ بن عمران بن عاصم بن الولید بن عقیبہ بن ربیعہ کے کہ وہ  
شام میں تھے۔

یزید بن رومان سے مروی ہے کہ ابو حذیفہ رسول اللہ  
صلی اللہ علیہ وسلم کے دارالارقمہ میں داخل ہوئے اُس میں دعا  
کرنے سے پہلے اسلام لائے۔

لوگوں نے بیان کیا کہ ابو حذیفہ دونوں ہجرتوں میں مہاجرین حبشہ  
میں تھے، ہمراہ اُن کی بیوی سہلہ بنت سہیل بن عمرو بھی تھیں  
جن کے یہاں وہیں ملک حبشہ میں محمد بن ابی حذیفہ پیدا ہوا۔

محمد بن جعفر بن زبیر سے مروی ہے کہ جب ابو حذیفہ بن عقیبہ  
اور سالم مولائے ابی حذیفہ بن سہیل سے مدینہ کی طرف ہجرت کی تو  
دونوں عباد بن بشر کے یہاں اترے اور دونوں یا مہر میں قتل ہوئے۔



لوگوں نے بیان کیا کہ رسول اللہ صلی اللہ علیہ وسلم نے عباد  
ابن بشر اور ابو حذیفہ کے درمیان عقد مواخاۃ کیا۔

عبدالرحمن بن ابی زناد نے اپنے والد سے روایت کی کہ  
ابو حذیفہ بدر میں حاضر ہوئے انھوں نے اپنے والد عقیبہ بن ربیعہ کو  
جنگ کی دعوت دی تو ان کی بہن ہند بنت عقیبہ نے اشعار ذیل کہے کہ  
الاحول الاثقل المشوم طائرہ  
ابو حذیفہ شہ الناس فی الدین

بھنگا جس کے دانت پر دانت چڑھے ہوئے ہیں جس کا مقد منہوس ہے۔ وہ ابو حذیفہ جو دین میں  
سب لوگوں سے بدتر ہے۔

اما شکرت ابامہ پاک من صغیرا  
حق شہیت شہابا با غیر محجوں  
تو نے اپنے اس باپ کا شکر کیا جس نے تجھے بچپن سے پالا۔ یہاں تک کہ تو ایسا جوان

ہو گیا جس میں کھر کی کچی نہیں ہے۔  
راوی نے کہا، ابو حذیفہ لمبے اور خوبصورت آدمی تھے دانت  
تلے اوپر تھے جس کو اثل کہتے ہیں اور بھنگے بھی تھے، احد اور خندق  
میں اور رسول اللہ صلی اللہ علیہ وسلم کے ہمراہ تمام مشاہد میں حاضر ہوئے  
۱۲ جنگ یمامہ میں جب کہ وہ تریں یا چوں سال کے تھے  
قتل کیے گئے یہ سانحہ ابو بکر صدیق رضی اللہ عنہ کی خلافت میں ہوا۔

## شالم مولا سائے الہی حذیفہ

منہ اللہ

ابن عقیبہ بن ربیعہ موسیٰ بن عقیبہ کی روایت میں ہے کہ شالم  
ابن معقل اصطفیٰ کے تھے، جو شہید بنت یحییٰ انصاریہ کے مولیٰ تھے،  
معقل کے بعد بنی عبید بن زید بن مالک بن عوف بن عمرو بن عوف  
میں سے کوئی تھے جو اوس میں انیس بن قتادہ کی قوم سے تھے شالم  
کو شہید بنت یحییٰ نے آزاد کیا، اس لیے بنی عبیدہ کے انصار میں



ان کا ذکر ہوتا ہے، ابو حذیفہ کی موالات کی وجہ سے وہ ہماجرین ہیں  
بھی شمار ہوتے ہیں (موالات یہ ہے کہ کوئی شخص کسی کے ہاتھ پر  
ایمان لائے یا ایمان لانے کے بعد اس سے اپنا تعلق وابستہ کر لے  
اور اسے اپنا وارث بنائے)

ابی سفیان سے مروی ہے کہ سالم بن عمار انصاریہ  
کے غلام تھے، ابو حذیفہ کے ماتحت تھے، ان انصاریہ نے آزاد  
کر دیا، انھوں نے ابو حذیفہ کو موالات کر کے ولی بنالیا، ابو حذیفہ نے  
انھیں مستثنیٰ کر لیا، جس سے سالم بن ابی حذیفہ کہا جانے لگا۔

ابو حذیفہ کی زوجہ سہل بنت سہیل بن عمرو تھے کہا کہ آیت  
ادعوہم لایاتہم (مستثنیٰ لوگوں کو ان کے باپ کے نام سے پکارو) کے نازل  
ہونے پر میں رسول اللہ صلی اللہ علیہ وسلم کے پاس آئی عرض کی  
یا رسول اللہ! سالم تو ہمارے پاس بیٹے کے طور پر تھے (اس لیے  
ہم چاہتے ہیں کہ ان کے باپ کے نام سے انھیں نہ پکاریں  
بلکہ اپنے ہی نام سے پکاریں) فرمایا، انھیں پانچ مرتبہ اپنا دودھ  
پلاؤ تو وہ ہمتارے پاس بغیر پردے کے آئیں گے میں نے  
انھیں دودھ پلایا حالانکہ وہ بڑے تھے، ابو حذیفہ نے اپنے بھائی  
کی بیٹی فاطمہ بنت الولید بن عقبہ بن ربیعہ سے ان کا نکاح کر دیا، جب  
وہ جنگ یمامہ میں قتل ہو گئے تو ابو بکر نے ان کی میراث ان کی  
موالات (انصاریہ) کے پاس بھیجی، ان انصاریہ نے قبول کرنے سے  
انکار کیا، پھر عمرؓ نے بھجوائی جب بھی انھوں نے انکار کیا اور کہا کہ  
میں نے انھیں اللہ کے لیے آزاد کیا تھا، عمرؓ نے اسے بیت المال  
میں داخل کر دیا۔

سعید بن السیب سے مروی ہے کہ سالم آزاد کر دیا، غلام تھے  
انھوں نے اپنے ثلاث مال کی اللہ کی راہ میں، ثلاث مال کی غلاموں کے  
آزاد کرانے میں خرچ کرنے کی اور ثلاث مال کی اچھے آزاد کرنے والوں



کے لیے وصیت کی۔

محمد سے مروی ہے کہ ابی حذیفہ کے مولیٰ سالم کو ایک انصاری نے اللہ کے لیے آزاد کیا اور کہا کہ تم جسے چاہو اپنا مولیٰ بنا لو، انھوں نے ابو حذیفہ بن عتبہ کو اپنا مولیٰ بنایا، وہ ان کی بیوی کے پاس بغیر پردے کے جاتے تھے، بیوی نے نبی صلی اللہ علیہ وسلم سے بیان کیا اور کہا کہ میں اس امر کو (بطور ناگواری) ابو حذیفہ کے چہرے میں دیکھتی ہوں آپ نے فرمایا انھیں دودھ پلا دو، انھوں نے کہا کہ وہ تو ڈاڑھی والے ہیں فرمایا مجھے معلوم ہے کہ وہ ڈاڑھی والے ہیں، جنگ یمامہ میں وہ شہید ہو گئے تو ان کی میراث انصاریہ کو دے دی گئی۔

قاسم بن محمد سے مروی ہے کہ سہیل بنت سہیل بن عمرو رسول اللہ صلی اللہ علیہ وسلم کے پاس آئیں جو ابو حذیفہ کی زوجہ تھیں، انھوں نے کہا یا رسول اللہ ابو حذیفہ کے مولیٰ سالم میرے ہمراہ رہتے ہیں، انھوں نے بھی وہ چیز پالی جو مرد پاتے ہیں (یعنی بلوغ) فرمایا: انھیں دودھ پلا دو، جب تم انھیں دودھ پلا دو گی تو وہ تم پر حرام ہو جائیں گے جیسا کہ ذو محرم (باپ بھائی بیٹا) حرام ہوتا ہے۔

ام سلمہ سے مروی ہے کہ تمام ازواج رسول اللہ صلی اللہ علیہ وسلم نے اس سے انکار کیا کہ کوئی شخص اس رضاع (دودھ پلانے کی) وجہ سے ان کے پاس جائے سب نے کہا کہ یہ رسول اللہ صلی اللہ علیہ وسلم کی جانب سے خاص طور پر صرف سالم کے لیے رخصت تھی۔

عائشہ سے مروی ہے کہ اس کو میں نے (یعنی مسئلہ مذکورہ کو) ازواج نبی صلی اللہ علیہ وسلم سے معلوم کیا۔

مالک بن الحارث سے مروی ہے کہ زید بن حارثہ کا نسب معلوم تھا اور سالم مولا کے ابی حذیفہ کا نسب معلوم نہ تھا، کہا جاتا تھا کہ صالحین میں سے سالم۔

ابن عمر سے مروی ہے کہ سالم مولا کے ابی حذیفہ کے سے



ہاجرین کی امامت کرتے ہوئے مدینے آئے ، اس لیے کہ وہ سب سے زیادہ قرآن جانتے تھے۔

ابن کعب القرظی سے مروی ہے کہ رسول اللہ صلی اللہ علیہ وسلم کے مدینے آنے سے پہلے شام مولائے ابی حذیفہ قبا میں ہاجرین کی امامت کرتے تھے ان میں عمر بن الخطاب بھی ہوتے تھے۔

ابن عمر سے مروی ہے کہ ہاجرین اولین جب مکے سے مدینے آئے تو عصبہ میں اترے جو قبا کے کنارے ہے ، شام مولائے ابی حذیفہ نے ان کی امامت کی کیوں کہ وہ ان سے زیادہ قرآن جانتے تھے ، عبد اللہ بن نمیر نے اپنی حدیث میں کہا کہ ان میں عمر بن الخطاب ابو سلمہ بن عبد الاسد بھی تھے۔

موسیٰ بن محمد بن ابراہیم نے اپنے والد سے روایت کی کہ رسول اللہ صلی اللہ علیہ وسلم نے شام مولائے ابی حذیفہ اور ابی عبیدہ بن الجراح کے درمیان عقد مواخاۃ کیا ، رسول اللہ صلی اللہ علیہ وسلم نے ان کے اور معاذ بن عاص الانصاری کے درمیان عقد مواخاۃ کیا۔

محمد بن ثابت بن قیس بن شماس سے مروی ہے کہ یوم الیمامہ میں جب مسلمانوں کو شکست ہوئی تو شام مولائے ابو حذیفہ نے کہا کہ ہم لوگ رسول اللہ صلی اللہ علیہ وسلم کے ساتھ اس طرح نہیں کیا کرتے تھے ، انھوں نے اپنے لیے قبر کھودی اور اس میں کھڑے ہو گئے ، اس روز ہاجرین کا جھنڈا ان کے ساتھ تھا ، انھوں نے جنگ کی یہاں تک کہ وہ یوم الیمامہ میں شہید ہو گئے (رحمہ اللہ) یہ واقعہ ابو بکر صدیق کی خلافت میں ہوا۔

محمد بن عمرو اور یونس بن محمد الطبری کے علاوہ کوئی اور اس حدیث میں کہتے تھے کہ پھر شام کا سر ابو حذیفہ کے پاؤں کے پاس پایا گیا ، یا ابو حذیفہ کا سر شام کے پاؤں کے پاس۔



عبداللہ بن شداد بن الہاد سے مروی ہے کہ ابو حذیفہ کے  
 مولیٰ سالم یوم یمامہ میں قتل کر دیے گئے تو عمر نے اُن کی میراث فروخت کی  
 دو سو درہم ملے وہ انہوں نے اُن کی رضاعی ماں کو دے دیے  
 اور کہا کہ اسے تم کھاؤ۔

## حلفائے بنی عبد شمس

بنی غنم کہ حرب بن امیہ اور ابی سفیان بن حرب  
 کے حلفائے تھے

## عبداللہ بن جحش

ابن ربیع بن نعیم بن صبرہ بن مرہ بن کبیر بن غنم بن دودان بن اسد  
 بن خزیمہ اُن کی کنیت ابو جحش تھی، والدہ امیمہ بنت امطلب بن غنم  
 بن عبد مناف بن قصی تھیں۔

یزید بن رومان سے مروی ہے کہ رسول اللہ صلی اللہ علیہ وسلم  
 کے دارالارقم میں جانے سے پہلے عبداللہ بن جحش اور ابو احمد  
 فرزند ان جحش اسلام لائے، لوگوں نے بیان کیا کہ عبداللہ اور  
 عبید اللہ فرزند ان جحش نے دوسری مرتبہ ملک حبشہ کی جانب  
 ہجرت کی، عبید اللہ کے ہمراہ اُن کی زوجہ ام حبیبہ بنت ابی سفیان  
 بھی تھیں، عبید اللہ ملک حبشہ میں نصرانی ہو گیا اور اسی حالت میں



مرگیا اور عبداللہ کے واپس آ گئے۔

عمر بن عثمان الجحشی نے اپنے والد سے روایت کی کہ بنو غنم ابن دودان مسلمان تھے، ان کے تمام مرد اور عورتیں مدینے کی طرف ہجرت میں شریک تھیں، وہ سب نکلے اور اپنے مکانات بند کر کے چھوڑ دیے، عبداللہ بن جحش، ان کے بھائی ابواحمد بن جحش جن کا نام عبداللہ تھا، عکاشہ بن محسن، ابوسنان بن محسن، سنان بن ابی سنان، شجاع بن وہب، اربد بن حمیرہ، معبد بن نباشہ، سعید بن قیش، یزید بن قیش، عمر بن الفضل، قیش بن جابر، عمرو بن محسن بن مالک، مالک بن عمرو، صفوان بن عمرو، ثقف بن عمرو، ربیعہ بن اکثم اور زبیر بن عبدروانہ ہوئے یہ سب کے سب مبشر بن عبداللہ کے پاس اترے۔

۶۳

عبداللہ بن عثمان بن ابی سلیمان بن جبیر بن مطعم نے اپنے والد سے روایت کی کہ وہ ان لوگوں میں تھے جو ہجرت میں مدینے کی طرف روانہ ہوئے، عورتیں اور مرد سب شریک تھے، انھوں نے اپنے دروازے بند کر دیے، بنی غنم بن دودان بن ابی البکر اور بنی منطلق کے گھروں میں سے کوئی شخص ایسا نہ رہا جو ہاجر ہو کے روانہ نہ ہو گیا ہو۔

موسیٰ بن ابراہیم نے اپنے والد سے روایت کی کہ رسول اللہ صلی اللہ علیہ وسلم نے عبداللہ بن جحش اور عاصم بن ثابت بن ابی الافلح کے درمیان عقد امواخا کیا۔

نافع بن جبیر سے مروی ہے کہ ہجرت کے سترھویں مہینے رجب میں رسول اللہ صلی اللہ علیہ وسلم نے عبداللہ بن جحش کو سریے کے طور پر نخلہ بھیجا، ان کے ہمراہ ہاجرین کی بھی ایک جماعت روانہ ہوئی جن میں کوئی انصاری نہ تھا، آپ نے ان لوگوں پر انھیں امیر بنا دیا، انھیں ایک فرمان لکھ دیا اور فرمایا کہ جب تم دودن تک چل لینا تو گھوڑوں کے اسے دیکھنا، پھر میرے اس حکم پر عمل کرنا جو



میں نے تم کو اس فرمان میں دیا ہے۔

بحیج ابو معشر المدنی سے مروی ہے کہ اسی سرے میں عبداللہ بن جحش کا نام امیر المؤمنین ہو گیا۔

سعید بن المسیب سے مروی ہے کہ ایک شخص نے یوم اُحد سے ایک دن قبل عبداللہ بن جحش کو کہتے سنا کہ اے اللہ جب یہ کفار مقابلہ کریں تو میں تجھے قسم دیتا ہوں کہ جب وہ لوگ مجھے قتل کر کے میرا پیٹ چاک کر ڈالیں، ناک کان کاٹ ڈالیں، پھر جب تو مجھ سے فرمائے کہ تمہارے ساتھ ایسا کیوں کیا گیا تو میں کہوں اے اللہ تیری راہ میں، جب اُن لوگوں نے مقابلہ کیا تو انہوں نے اُن کے ساتھ یہی کیا، اُس شخص نے جس نے اُن سے سنا تھا کہا کہ اُن کی دعا قبول کر لی گئی اور انہیں اللہ نے وہ دے دیا جو انہوں نے دنیا میں اپنے جسم کے بارے میں مانگا، میں امید کرتا ہوں کہ میں جہانگاہوں کا وہ مجھے آخرت میں دیا جائے گا۔


مطلب بن عبد اللہ بن حنطب سے مروی ہے کہ رسول اللہ صلی اللہ علیہ وسلم جس روز اُحد کی جانب روانہ ہوئے تو آپ شیخین کے پاس اترے، وہیں صبح کی، ام سلمہ ایک بھنا ہوا دست لائیں جسے آپ نے نوش فرمایا، نبیذ لائیں جسے آپ نے پیا، پھر اُسے جماعت میں سے ایک شخص نے لے لیا اور اُس نے اُس میں سے پیا، پھر اُسے عبداللہ بن جحش نے لے لیا، وہ اُسے سب پی گئے، اُن سے ایک آدمی نے کہا کہ کچھ پانی مجھے بھی دو، تمہیں معلوم ہے کہ کل صبح کو کہاں جاؤ گے، انہوں نے کہا ہاں جیسے اللہ سے اس حالت میں ملنا کہ سیراب ہوں، اس سے زیادہ محبوب ہے کہ اُس سے پیاسا ملوں، اے اللہ میں تجھ سے درخواست کرتا ہوں کہ میں شہید کیا جاؤں، مجھے مثلہ کیا جائے، پھر تو فرمائے کہ کس امر میں تیرے ساتھ ایسا کیا گیا تو میں کہوں کہ تیرے بارے میں



اور تیرے رسول کے بارے میں۔

عمرو نے کہا کہ عبد اللہ بن جحش احد کے دن شہید ہوئے  
انھیں ابو الحکم بن احنس بن شریق الثقفی نے قتل کیا، عبد اللہ بن جحش  
اور حمزہ بن عبد المطلب جو ان کے ماموسے ایک ہی قبر میں  
دفن کیے گئے، عبد اللہ جس دن قتل ہوئے چالیس سال سے  
کچھ زیادہ تھے، وہ نہ پلند بالا تھے نہ پست قد بہت بال والے تھے  
رسول اللہ صلی اللہ علیہ وسلم ان کے ترکے کے ولی بنے، آپ نے  
ان کے بیٹے کے لیے خیر امیں مال خریدا۔

## یزید بن ریش



ابن رباب بن نعیم بن صبرہ بن مرہ بن کبیر بن غنم بن دودان  
ابن اسد بن خزیمہ، ان کی کنیت ابو خالد تھی بدرا احد اور  
تمام مشاہد میں رسول اللہ صلی اللہ علیہ وسلم کے ساتھ تھے یوم الیامہ  
مکہ میں شہید ہو گئے۔

## عکاشہ بن محصن



ابن حشران بن قیس بن مرہ بن کبیر بن غنم بن دودان بن اسد  
ابن خزیمہ، کنیت ابو محصن تھی بدرا، احد، خندق اور تمام  
مشاہد میں رسول اللہ صلی اللہ علیہ وسلم کے ہمراہ تھے، ان کو رسول اللہ  
صلی اللہ علیہ وسلم نے بطور سریر چالیس آدمیوں کے ہمراہ روانہ کیا  
مگر یہ لوگ اس طرح واپس آئے کہ جنگ کی نوہت نہیں آئی۔



ام قیس بنی محسن سے مروی ہے کہ رسول اللہ صلی اللہ علیہ وسلم کی وفات کے وقت عکاشہ چوالیس سال کے تھے، ایک سال بعد ابوبکر صدیق کی خلافت میں بمقام بزاخہ سلمہ میں شہید ہوئے عکاشہ حسین لوگوں میں سے تھے۔

عیسیٰ بن عمیلہ فزاری نے اپنے والد سے روایت کی کہ خالد بن الولید لوگوں کی واپسی کے وقت اُن کے روکنے کے لیے روانہ ہوئے، وہ جب وقت کی اذان سنتے تو رک جاتے اور اذان سننے تو لوٹتے (حکمہ کرتے)۔

خالد جب طلحہ اور اس کے ساتھیوں سے قریب ہوئے تو عکاشہ بن محسن اور ثابت بن اقرم کو مجبور بنا کے اپنے آگے بھیجا کہ دشمنوں کی خیر لائیں، دونوں سوار آئے، عکاشہ کے گھوڑے کا نام الرزام تھا اور ثابت کے گھوڑے کا نام المہجر تھا۔

طلحہ اور اس کے بھائی سلمہ بن خویلد کے سامنا ہوا، یہ اپنے لشکر سے مسلمانوں کی نقل و حرکت دریافت کرنے کے لیے نکلے تھے، طلحہ نے عکاشہ کو تنہا گرفتار کر لیا اور سلمہ نے ثابت کو ذرا دیر بھی نہ گزری کہ سلمہ نے ثابت بن اقرم کو قتل کر دیا، طلحہ نے سلمہ کو پکار کے کہا کہ اس آدمی پر میری مدد کر کیوں کہ یہ میرا قاتل ہے، سلمہ نے عکاشہ پر حملہ کیا اور دونوں نے اُن کو قتل کر دیا۔

دونوں لشکر گاہ کو گئے اور اس واقعے کی خبر دی، عیسیٰ بن محسن جو طلحہ کے ہمراہ تھا خوش ہوا، طلحہ نے اسے اپنے لشکر پر چھوڑ دیا تھا اُس نے کہا کہ فتح ہے۔

خالد بن الولید مسلمانوں کے ہمراہ آئے، وہ ثابت بن اقرم کے قتل سے بہت عبرت پذیر ہوئے، انھیں جانور و درخت سے قتل مسلمانوں پر یہ بہت گراں گزرا، کچھ ہی دور چلے گئے کہ انھوں نے عکاشہ کی لاش کو روندنا پھر تو وہ قوم سوار یوں پر گراں ہو گئی، جیسا کہ



اُن کے حال بیان کرنے والے نے بیان کیا، یہاں تک کہ  
سواریاں قدم اٹھانے کے قابل نہ رہیں۔  
رابی و اقدالیثی سے مروی ہے کہ ہم لوگ دو سو سوار  
مقدمہ آبیش تھے، وید بن الخطاب ہمارے امیر تھے، ثابت  
ابن اقرم اور عکاشہ بن محسن آگے تھے جب ہم اُن دونوں  
کے پاس سے گزرے تو ہمیں افسوس ہوا، خالد اور دوسرے  
مسلمان اب تک ہمارے پیچھے تھے ہم اُن دونوں کے پاس  
رک گئے، یہاں تک کہ خالد کسی قدر نظر آئے، اُن کے حکم سے ہم نے  
دونوں کے لیے قبر کھودی اور دونوں کو مع خون اور کپڑوں کے  
دفن کر دیا، ہم نے عکاشہ پر عجیب و غریب زخم پائے۔  
محمد بن عمرو نے کہا کہ عکاشہ بن محسن اور ثابت بن اقرم  
کے قتل میں جو روایت سنی گئی اُس میں ہمارے نزدیک یہ زیادہ  
ثابت ہے واللہ اعلم۔

## ابو سنان بن محسن

ابن حُرثان بن قیس بن مرہ بن کبیر بن غنم بن دودان بن اسد  
ابن خزیمہ، بدر واحد و خندق میں حاضر ہوئے، وفات جب ہوئی کہ  
نبی صلی اللہ علیہ وسلم بنی قریظہ کا محاصرہ کیے ہوئے تھے۔  
عامر سے مروی ہے کہ سب سے پہلے جس نے  
نبی صلی اللہ علیہ وسلم سے بیعت الرضوان کی وہ ابو سنان الاسدی تھے۔  
محمد بن عمر نے کہا کہ یہ حدیث وہم ہے، ابو سنان کی وفات  
اُس وقت ہوئی جب مشہ میں نبی صلی اللہ علیہ وسلم بنی قریظہ کا  
محاصرہ کیے ہوئے تھے اور اُسی دن وہ بنی قریظہ کے قبرستان میں



وفن کے گئے، وفات کے وقت وہ چالیس سال کے تھے اور  
عکاشہ سے دو سال بڑے تھے، لیکن جنہوں نے سترہ  
یوم الحدیبیہ میں رسول اللہ صلی اللہ علیہ وسلم سے بیعت الرضوان  
کی وہ سنان بن ابی سنان بن محسن تھے، وہ اپنے والد کے ہمراہ  
بدر میں حاضر ہوئے، اُحد خندق اور تمام مشاہد میں موجود تھے۔

## سنان بن ابی سنان

۶۶

ابن محسن بن حنظل بن قیس بن مرہ، اُن کی اور اُن کے والد  
کی عمر میں بیس سال کا فرق تھا، بدر اُحد خندق و حدیبیہ میں  
شریک ہوئے، وہ پہلے شخص ہیں جنہوں نے نبی صلی اللہ علیہ وسلم  
سے بیعت الرضوان کی، سترہ میں اُن کی وفات ہوئی۔

## شجاع بن وہب

ابن ربیعہ بن اسد بن صہیب بن مالک بن کبیر بن غنم بن دوان  
ابن اسد بن خزیمہ۔ عمرو بن عثمان الجحشی سے مروی ہے کہ شجاع بن وہب  
کی کنیت ابو وہب تھی، وہ لاغر بلند بالا اور کوز پشت (کپڑے)  
تھے، دوسری دفعہ کے ہاجرین حبشہ میں تھے، رسول اللہ  
صلی اللہ علیہ وسلم نے اُن کے اور اس بن خولی کے درمیان  
عقد مواخاۃ کیا۔  
عمرو بن التحکم سے مروی ہے کہ رسول اللہ صلی اللہ علیہ وسلم نے



شجاع بن وہب کو چوبیس آدمیوں کے ہمراہ بطور سریرہ ہوانہ کے اُس مجمع کی طرف روانہ فرمایا جو بنی عامر کی زمین اللہ تعالیٰ کے ہاں تھا، انھیں ان لوگوں پر حملہ کرنے کا حکم دیا، صبح کو ایسے وقت ان کے پاس پہنچے کہ وہ غافل تھے، ان کو بہت سے اونٹ اور بکریاں ملیں۔

محمد بن عمر نے کہا کہ شجاع بن وہب رسول اللہ صلی اللہ علیہ وسلم کے اُس فرمان کے قاصد بھی تھے جو عمارت بن ابی شمر غسانی کے نام تھا، وہ لوگ غوطہ و مشق میں تھے، وہ خود اسلام نہیں لایا، اُس کا دربان مریٰ اسلام لایا اور رسول اللہ صلی اللہ علیہ وسلم کو شجاع کے ذریعے سے سلام کہلا بھیجا، اور یہ کہ وہ آپ کے دین پر ہے، رسول اللہ صلی اللہ علیہ وسلم نے فرمایا، اُس نے سچ کہا، شجاع بدر و احد و خندق اور تمام مشاہد میں رسول اللہ صلی اللہ علیہ وسلم کے ہمراہ تھے، یوم الیمامہ ۱۲ھ میں جب کہ وہ کچھ اوپر پالیس سال کے تھے شہید ہوئے۔

## ان کے بھائی عقیبہ

ابن وہب بن ربیعہ بن اسد بن صہیب تھے جو بدر و احد و خندق اور تمام مشاہد میں رسول اللہ صلی اللہ علیہ وسلم کے ہمراہ رہے۔


## ربیعہ بن اکثم

ابن سحرہ بن عمرو بن لکیز بن عامر بن غنم بن دودان بن اسد بن خزیمہ



اسی طرح محمد بن اسحاق نے اُن کا نسب بیان کیا۔  
 عمر بن عثمان الجعفی نے اپنے باپ دادا سے روایت کی کہ  
 ربیعہ بن اکنم کی کنیت ابویزید تھی، وہ نپت قرہ موٹے اور بڑے پیٹ والے  
 تھے، بدر میں حاضر ہوئے تو تیس سال کے تھے، احد و خندق و حدیبیہ  
 میں بھی حاضر ہوئے، شہر میں جب وہ سینتیس سال کے تھے خبیر  
 میں شہید ہوئے، حارث یہودی نے کعبہ کی شاخ سے اُن کو قتل کیا۔

## محرز بن نضلہ



ابن عبد اللہ بن مرہ بن کبیر بن غنم بن دودان بن اسد بن خزیمہ  
 کنیت ابو نضلہ تھی، گورے اور خوبصورت تھے، لقب فہرہ تھا  
 بنو عبد الاشہل اس بات کے مدعی تھے کہ محرز اُن کے حلیف ہیں۔  
 محمد بن عمر نے کہا کہ میں نے ابراہیم بن اسماعیل بن ابی حبیبہ کو  
 یہی کہتے سنا کہ یوم السرح میں سوائے محرز بن نضلہ کے بنی عبد الاشہل  
 کے مکان سے کوئی نہ نکلا، وہ محمد بن مسلمہ کے اس گھوڑے پر  
 سوار تھے جس کا نام ذواللہ تھا۔

موسٰی بن محمد بن ابراہیم نے اپنے والد سے روایت کی کہ  
 رسول اللہ صلی اللہ علیہ وسلم نے محرز بن نضلہ اور عمارہ بن حزم کے درمیان  
 عقد مواخاۃ کیا، محمد بن عمرو نے کہا کہ وہ بدر و احد و خندق میں شریک تھے۔  
 صالح بن کیسان سے مروی ہے کہ محرز بن نضلہ نے کہا کہ  
 میں نے خواب میں آسمان دُنیا کو دیکھا کہ میرے لیے کھول دیا گیا ہے  
 یہاں تک کہ میں اس میں داخل ہو گیا، اور ساتویں آسمان تک پہنچ گیا،  
 پھر میں نے سدرۃ المنتہیٰ تک صعود کیا، مجھ سے کہا گیا کہ یہ  
 تمہاری منزل ہے۔



میں نے ابو بکر صدیق سے بیان کیا جو سب سے زیادہ فن تعمیر کے ماہر تھے، انھوں نے کہا کہ یہ تمہیں شہادت کی بشارت ہے وہ اس کے ایک دن بعد قتل کر دیے گئے، رسول اللہ صلی اللہ علیہ وسلم کے ہمراہ یوم السرح میں غزوہ الغابہ میں روانہ ہوئے یہی غزوہ ذی قرد ہے جو ۶؎ میں ہوا، انھیں مسعد بن حکم نے قتل کیا۔  
عمرو بن عثمان المخشبی نے اپنے باپ داؤد سے روایت کی کہ محرز بن نضله جب بدر میں حاضر ہوئے تو اکتیس یا تیس سال کے تھے اور جب مقتول ہوئے تو سینتیس یا اترتیس سال کے یا اسی کے قریب تھے۔

## آرئد بن محمد بن حمیرہ

کنیت ابو مخشبی تھی، بنی اسد بن خزیمہ ہی میں سے تھے، محمد بن اسحاق نے اسی طرح کہا اور اس میں شک نہیں کیا، محمد ابن عمرو نے اسی کو عبد اللہ بن جعفر زہری سے روایت کیا۔  
داؤد بن المحصین سے مروی ہے کہ آرئد بن حمیرہ بن مخشبی جو قبیلہ طے میں سے تھے، اور بنی عبد شمس کے حلیف تھے۔  
ابن معشر سے مروی ہے کہ آرئد ابو مخشبی ہیں اور ان کا نام سوید بن عدی ہے۔

عبد اللہ بن محمد بن عمارہ انصاری سے مروی ہے کہ وہ دو شخص ہیں، آرئد بن حمیرہ جو بدر میں حاضر ہوئے، اس میں کوئی شک نہیں، اور سوید بن مخشبی وہ ہیں جو احد میں حاضر ہوئے اور بدر میں شریک نہیں ہوئے۔



# حلفائے بنی عبد شمس جو بنی سلیم ابن منصور میں سے تھے

محمد بن اسحاق نے کہا کہ وہ لوگ بنی کبیر بن غنم بن دودان  
کے حلفائے تھے اور وہ بنی حجر میں سے تھے جو آل بنی سلیم میں تھے  
اور چند بھائی تھے۔

## مالک بن عمرو

بدر و اعدا اور تمام مشاہد میں رسول اللہ صلی اللہ علیہ وسلم  
کے ساتھ حاضر ہوئے۔ ۱۲۰ھ میں یمامہ میں شہید ہوئے سب نے  
اُن کا ذکر کیا اور اس پر اتفاق کیا۔

## بدلاج بن عمرو

بدر و اعدا اور تمام مشاہد میں حاضر ہوئے، محمد بن اسحاق  
اور ابو معشر اور محمد بن عمرو نے اُن کا ذکر کیا، موسیٰ بن عقبہ نے  
اُن کا ذکر نہیں کیا، ۱۲۵ھ میں خلافت معاویہ بن ابی سفیان میں  
اُن کی وفات ہوئی۔



## ثقف بن عمرو

ابن سمیط جو مالک و مدلاج کے بھائی تھے محمد بن اسحاق و محمد بن عمرو نے کہا کہ وہ ثقف بن عمرو تھے، ابو معشر نے کہا کہ وہ ثقف بن عمرو تھے، موسیٰ بن عقبہ نے ان کا ذکر نہیں کیا، یہ خود ان کا وہم ہے یا اس کا وہم ہے جس نے ان سے روایت کی ہے، ثقف بدر احد خندق، حدیبیہ و خیبر میں حاضر ہوئے خیبر میں شہید ہوئے اسیر یودی نے قتل کیا۔

۶۹

سولہ اشخاص۔

## حلفائے بنی نفل بن عبد مناف

### ابن قصى

## عتبہ بن غزوہ

ابن جابر بن وریب بن نسیب بن زید بن مالک بن حارث ابن عوف بن یازن بن منصور بن عکرمہ بن خصفہ بن قیس بن عیلان ابن مضر ان کی کنیت ابو عبد اللہ تھی۔



ابن سعد (مؤلف) نے کہا کہ میں نے بعض لوگوں سے سنا کہ  
اُن کی کنیت ابو غزوٰان بتاتے، وہ بلند بالا، خوبصورت اور قدیم  
مسلمان تھے، دوسری مرتبہ کی ہجرت حبشہ میں شریک تھے،  
اور رسول اللہ صلی اللہ علیہ وسلم کے اُن تیراں داندوں میں سے تھے  
جن کا ذکر کیا گیا۔

جبیر بن عبد اللہ اور ابراہیم بن عبد اللہ سے، جو عتبہ بن غزوٰان  
کے فرزند تھے، مروی ہے کہ عتبہ بن غزوٰان ہجرت کر کے جب  
مدینے آئے تو چالیس سال کے تھے۔

حکیم بن محمد نے اپنے والد سے روایت کی کہ عتبہ  
ابن غزوٰان اور خطاب مولائے عتبہ نے جب مدینے کی جانب  
ہجرت کی تو عبد اللہ بن سلمہ العجلانی کے پاس اُترے۔  
موسیٰ بن محمد بن ابراہیم نے اپنے والد سے روایت کی کہ  
رسول اللہ صلی اللہ علیہ وسلم نے عتبہ بن غزوٰان اور ابی وجاہہ  
کے درمیان عقد مواخاۃ کیا۔

جبیر بن عبد اللہ و ابراہیم بن عبد اللہ سے مروی ہے کہ عمر  
ابن الخطاب نے عتبہ بن غزوٰان کو بصرے پر عامل بنایا، انھیں نے  
اُس کو شہر بنایا اور اُس کی حد بندی کی، پہلے وہ محض ایک قیدہ تھا  
انھوں نے بانس کی مسجد بنائی۔

محمد بن عمرو نے کہا کہ عتبہ، سعد بن ابی وقاص کے ساتھ تھے،  
انھوں نے اُن کو بصرہ عمر کے اُس فرمان کی بنا پر روانہ کیا جو اُن کے  
نام تھا اور جس میں انھیں ایسا کرنے کا حکم تھا، اُن کی ولایت بصرہ پر  
چھ مہینے رہی، پھر وہ عمر کے پاس مدینے آ گئے، عمر نے انھیں بصرہ کے پر  
والی بنانے کے واپس کروایا، اس سال میں ستاون سال کی عمر پر بصرہ میں  
انتقال کر گئے، یہ زمانہ عمر بن الخطاب کی خلافت کا تھا، انھیں  
پیٹ کی بیماری ہوئی، جس سے وہ معدن بنی سلیم میں مر گئے۔



اُن کے غلام سرید اُن کا سامان و ترکہ عمر بن الخطاب کے پاس لائے

## خِتاب مولا کے عتبہ

ابن غزوہ ابن جن کی کنیت ابو یحییٰ تھی، رسول اللہ صلی اللہ علیہ وسلم نے اُن کے اور تمیم مولا کے خراش بن صمہ کے درمیان عقد مواخاۃ کیا بدراحد خندق اور تمام مشاہد میں رسول اللہ صلی اللہ علیہ وسلم کے ہمراہ حاضر ہوئے، انھوں نے ۹۱ھ میں ہجرت یثرب سے سال وفات پانچویں عمر بن الخطاب نے مدینے میں اُن کی نماز جنازہ پڑھی۔

## بنی اسد بن عبد العزیٰ بن قصی

### زبیر بن العوام

ابن خویلد بن اسد بن عبد العزیٰ بن قصی ان کی والدہ صفیہ بنت عبد المطلب بن ہاشم بن عبد مناف بن قصی تھیں۔  
فراق صہ الحنفی سے ایک حدیث میں مروی ہے کہ زبیر بن العوام کی کنیت ابو عبد اللہ تھی۔

زبیر کے گیارہ لڑکے اور نو لڑکیاں تھیں، عید اللہ عروہ، منذر، عاصم اور جہا جہ، سو خوالہ ذکر و نوں لاولد مر گئے، خدیجہ الکبریٰ ام حبیبہ



اور عائشہؓ ان کی والدہ اسماء بنت ابی بکر صدیقؓ تھیں۔  
 خالد، عمرو، حنیئہ، سوادہ اور ہند ان کی والدہ ام خالد تھیں۔  
 جو امہ بنت خالد بن سعید بن العاص بن امیہ تھیں۔  
 مصعب، حمزہ اور رملہ ان کی والدہ الزباب بنت انیف  
 ابن عبید بن مصعب بن کعب بن علی بن جناب قبیلہ کلب سے تھیں۔  
 عبیدہ و جعفر ان کی والدہ زینب تھیں جو ام جعفر بنت مرشد  
 ابن عمرو بن عبد عمرو بن بشر بن عمرو بن مرشد بن سعد بن مالک بن ضبیعہ  
 ابن قیس بن ثعلبہ تھیں۔  
 زینب ان کی والدہ ام کلثوم بنت عقبہ بن ابی معیط تھیں۔  
 خدیجہ الصغریٰ ان کی والدہ حلال بنت قیس بن نوفل  
 ابن جابر بن شجنہ بن اسامہ بن مالک بن نصر بن قعین تھیں کہ  
 بنی اسد میں سے تھیں۔

ہاشم بن عروہ نے اپنے والد سے روایت کی کہ زبیر بن العوام  
 نے کہا کہ طلحہ بن عبید اللہ الیتمی اپنے لڑکوں کا نام انبیاء کے نام پر  
 رکھتے تھے حالاں کہ وہ جانتے تھے کہ محمدؐ کے بعد کوئی نبی نہیں  
 میں اپنے لڑکوں کا نام شہداء کے نام پر رکھتا ہوں، شاید اللہ انھیں  
 شہید کرے، عبد اللہ، عبد اللہ بن جحش کے نام پر، منذر، منذر  
 ابن عمرو کے نام پر، عروہ، عروہ بن مسعود کے نام پر، حمزہ، حمزہ  
 ابن عبد المطلب کے نام پر، جعفر جعفر بن ابی طالب کے نام پر،  
 مصعب، مصعب بن عمیر کے نام پر، عبیدہ، عبیدہ بن الحارث کے  
 نام پر، خالد خالد بن سعید کے نام پر اور عمرو، عمرو بن سعید بن العاص  
 کے نام پر رکھا، عمرو بن سعید جنگ یرموک میں شہید ہوئے۔  
 ہشام بن عروہ نے اپنے والد سے روایت کی کہ زبیر  
 جب بچے تھے کہ میں ایک شخص سے لڑے، اُس کا ماتھے توڑ دیا  
 اور ضرب شدید پہنچائی، اُس آدمی کو لاد کے صفیہ کے پاس پہنچا دیا،



انہوں نے پوچھا اس کا کیا حال ہے، لوگوں نے کہا زبیر نے اس سے جنگ کی تو صفیہ نے (اشعار ذیل) کہے۔ ۵

کیف رایت زبیراً؟ اأقطا حسبته امرتراً؟ أم مشملاً صقراً  
اے شخص تو نے زبیر کو کیا سمجھا تھا۔ کیا تو نے انہیں پیڑ سمجھا تھا یا کھجور۔ یا پر پھلانے والا شکرہ۔  
عروہ سے مروی ہے کہ صفیہ زبیر کو بہت مارا کرتی تھیں، حالانکہ وہ یتیم تھے، اُن سے کہا گیا کہ تم نے انہیں قتل کر دیا، اُن کا دل نکال لیا، اس بیچے کو تم نے ہلاک کر دیا، تو انہوں نے کہا کہ میں انہیں صرف اس لیے مارا کرتی ہوں کہ وہ جنگ میں داخل ہوں اور کامیاب لشکر کے سردار ہوں۔

راوی نے کہا کہ ایک روز انہوں نے کسی لڑکے کا ہاتھ توڑ ڈالا، اُس لڑکے کو صفیہ کے پاس لایا گیا اور اُن سے کہا گیا تو انہوں نے (شعر) کہا ہے

کیف وجدت زبیراً؟ اأقطا حسبته امرتراً؟ أم مشملاً صقراً  
اے لڑکے تو نے زبیر کو کیا سمجھا تھا۔ کیا تو نے انہیں پیڑ یا کھجور سمجھا تھا۔ یا پر پھلانے والا شکرہ  
ابوالاسود محمد بن عبد الرحمن بن نوفل سے مروی ہے کہ زبیر نے ابو بکر کے چار یا پانچ دن کے بعد اسلام قبول کیا۔

ہشام بن عروہ سے مروی ہے کہ زبیر جب اسلام لائے تو سولہ سال کے تھے، رسول اللہ صلی اللہ علیہ وسلم کے کسی غزوے سے وہ غیر حاضر نہ تھے، لوگوں نے بیان کیا کہ زبیر نے ملک حبشہ کی طرف دونوں ہجرتیں کیں۔

عاصم بن عمرو بن قتادہ سے مروی ہے کہ جب زبیر بن العوام نے مکہ سے مدینے کی طرف ہجرت کی تو منذر بن محمد بن عقیقہ بن حبیبہ ابن الجلاح کے پاس اترے۔

موسیٰ بن محمد بن ابراہیم نے اپنے والد سے روایت کی کہ رسول اللہ صلی اللہ علیہ وسلم نے زبیر ابن مسعود کے درمیان عقد مواخاتہ کیا۔



عبد اللہ بن محمد بن عمر بن علی بن ابی طالب نے اپنے والد سے روایت کی کہ نبی صلی اللہ علیہ وسلم نے زبیر و طلحہ کے درمیان عقد مواخاۃ کیا۔

عروہ سے (تین سلسلوں سے) مروی ہے کہ رسول اللہ صلی اللہ علیہ وسلم نے زبیر بن العوام اور کعب بن مالک کے درمیان عقد مواخاۃ کیا۔ زبیر بن عبد الرحمن بن کعب بن مالک سے مروی ہے کہ نبی صلی اللہ علیہ وسلم نے زبیر اور کعب بن مالک کے درمیان عقد مواخاۃ کیا۔

موسیٰ بن محمد بن ابراہیم نے اپنے والد سے روایت کی کہ زبیر ابن العوام ایک زرد عمامے کی وجہ سے پہچان لیے جاتے تھے، وہ بیان کیا کرتے کہ بدر کے دن جو ملائکہ نازل ہوئے وہ زرد گھوڑوں پر سوار تھے اور زرد عمامے باندھے تھے، اُس روز زبیر بھی زرد عمامہ باندھے تھے۔ حمزہ بن عبد اللہ سے مروی ہے کہ بدر کے دن زبیر کے سر پر زرد عمامہ تھا جس کو وہ لپیٹے ہوئے تھے، اُس روز ملائکہ کے سروں پر بھی زرد عمامے تھے۔

ہشام بن عروہ نے اپنے والد سے روایت کی کہ بدر کے دن زبیر کے سر پر زرد و مال تھا جسے وہ لپیٹے ہوئے تھے تو نبی صلی اللہ علیہ وسلم نے فرمایا کہ ملائکہ زبیر کی شکل میں نازل ہوئے۔

ہشام بن عروہ سے مروی ہے کہ بدر کے دن نبی صلی اللہ علیہ وسلم کے ہمراہ صرف دو گھوڑے تھے جن میں سے ایک پر زبیر تھے۔

سعید بن المسیب سے مروی ہے کہ زبیر بن العوام کو (خاص طور پر) ریشمی لباس کی اجازت دی گئی۔

عبد الوہاب بن عطاء سے مروی ہے کہ سعید بن ابی عمرو سے ریشمی لباس کو پوچھا گیا تو انہوں نے قتادہ کی اور انس بن مالک کی روایت سے ہمیں بتایا کہ نبی صلی اللہ علیہ وسلم نے (صرف) زبیر کو ریشمی کرتے کی اجازت دی۔



عبد اللہ بن عبد اللہ بن عتبہ سے مروی ہے کہ رسول اللہ صلی اللہ علیہ وسلم نے جب مدینے میں مکانات کی حد بندی کی تو زبیر کے لیے زمین کا بڑا ٹکڑا مقرر کیا۔

اسما بنت ابی بکر سے مروی ہے کہ رسول اللہ صلی اللہ علیہ وسلم نے زبیر کو ایک کھجور کا باغ جاگیر میں دیا۔

مشام بن عروہ نے اپنے والد سے روایت کی کہ نبی صلی اللہ علیہ وسلم نے زبیر کو ایک زمین عطا فرمائی جس میں کھجور کے درخت تھے،

یہ زمین بنی النضیر کے اموال میں سے تھی، نیز ابو بکر نے زبیر کو الجحوف بطور جاگیر دیا، انس بن عیاض نے اپنی حدیث میں کہا کہ الجحوف کی زمین مروہ (دوسرا قابل زراعت) تھی، عبد اللہ بن نمیر نے اپنی حدیث میں کہا کہ عمر نے زبیر کو پورا الحقیق عطا کر دیا۔

لوگوں نے بیان کیا کہ زبیر بن العوام بدر و احد اور تمام مشاہد میں رسول اللہ صلی اللہ علیہ وسلم کے ہمراہ حاضر ہوئے، اُحد میں آپ کے ہمراہ ثابت قدم رہے، انھوں نے آپ سے موت پر بیعت کی، غزوہ فتح مکہ میں مهاجرین کے تین جھنڈوں میں سے ایک جھنڈا زبیر کے پاس تھا۔


مشام بن عروہ نے اپنے والد سے روایت کی کہ مجھ سے عایشہ نے کہا، واللہ تمھارے والد ان لوگوں میں سے تھے جنہوں نے زخمی ہونے کے بعد بھی اللہ و رسول کی دعوت کو قبول کیا (اور بحالت زخم جہاد کے لیے تیار ہو گئے)۔

ابی کبشہ انصاری سے مروی ہے کہ رسول اللہ صلی اللہ علیہ وسلم نے مکہ فتح کیا تو زبیر بن العوام لشکرِ میسرہ پر تھے اور مقداد بن الاسود میسرہ پر رسول اللہ صلی اللہ علیہ وسلم کے میں داخل ہوئے اور لوگ مطمئن ہو گئے تو زبیر و مقداد اپنے گھوڑوں پر آئے رسول اللہ صلی اللہ علیہ وسلم کھڑے ہو کر ان کے چہروں سے اپنی چادر سے غبار پونچھنے لگے اور فرمایا کہ



میں نے گھوڑے کے لیے دو حصے مقرر کیے اور سوار کے لیے ایک حصہ جو انھیں کم کر کے اللہ اُسے کم کرے۔

ارشاد نبی صلی اللہ علیہ وسلم کہ ہر نبی کے  
حواری ہوتے ہیں میرے حواری زبیر بن العوام ہیں



ہشام بن عروہ نے اپنے والد سے روایت کی کہ نبی صلی اللہ علیہ وسلم  
نے فرمایا ہر امت کے لیے حواری ہیں، میرے حواری میری پھوپھی  
کے بیٹے زبیر ہیں۔

حسنی سے مروی ہے کہ نبی صلی اللہ علیہ وسلم نے فرمایا کہ ہر نبی  
کے حواری ہوتے ہیں، میرے حواری زبیر ہیں۔

زبیر بن جُبیش سے مروی ہے کہ ابن جرموز نے علی رضی اللہ عنہ  
سے اندر آنے کی اجازت مانگی، دربان نے عرض کی ایہ ابن جرموز  
قاتل زبیر و رواڑے پر کھڑا اجازت مانگتا ہے علیؑ نے کہا کہ علیہ السلام  
ابن صفیہ (زبیر) کا قاتل و دوزخ میں داخل ہو جائے۔ میں نے رسول اللہ  
صلی اللہ علیہ وسلم کو فراتے سنا کہ ہر نبی کے حواری ہیں اور میرے  
حواری زبیر ہیں۔

سلام بن ابی مطیع نے (جو انھی راویوں میں سے تھے) کہا کہ  
عاصم نے زبیر سے روایت کی کہ میں علیؑ کے پاس تھا، انھوں نے  
یہ نہیں کہا کہ ابن صفیہ کا قاتل و دوزخ میں داخل ہو جائے، اور سب  
راویوں نے اپنی اسناد میں بیان کیا۔

جابر سے مروی ہے کہ رسول اللہ صلی اللہ علیہ وسلم نے یوم احزاب  
(غزوہ خندق) میں فرمایا کہ کوئی ہے جو میرے پاس ہو وہی قریش کی خبر لائے،



زبیر نے کہا کہ میں ہوں، پھر فرمایا کہ کوئی ہے جو میرے پاس اس قوم کی خبر لائے، تو زبیر نے کہا میں ہوں، آپ نے پھر فرمایا کہ کوئی ہے جو میرے پاس اس قوم کی خبر لائے، تو زبیر نے کہا میں ہوں، بنی صلی اللہ علیہ وسلم نے فرمایا کہ ہر بنی کا حواری ہوتا ہے اور میرے حواری زبیر ہیں۔

جابر بن عبد اللہ سے مروی ہے کہ رسول اللہ صلی اللہ علیہ وسلم نے یوم خندق میں لوگوں کو دعوت کی کہ کوئی ہے جو آپ کے پاس بنی قریظہ کی خبر لائے، زبیر نے دعوت قبول کی، آپ نے پھر انھیں دعوت دی تو پھر زبیر نے قبول کی، آپ نے تیسری مرتبہ دعوت دی تو پھر زبیر نے قبول کی، آپ نے ان کا ہاتھ پکڑ کے فرمایا کہ ہر بنی کے ایک حواری ہے اور میرے حواری زبیر ہیں۔

جابر بن عبد اللہ سے مروی ہے کہ رسول اللہ صلی اللہ علیہ وسلم نے فرمایا: ہر بنی کے ایک حواری ہے اور میرے حواری (مخلص دوست) زبیر ہیں۔

نافع سے مروی ہے کہ ابن عمر نے ایک شخص کو کہتے سنا کہ میں رسول اللہ صلی اللہ علیہ وسلم کے حواری کا بیٹا ہوں، ابن عمر نے کہا کہ بشرطیکہ تم آل زبیر سے ہو ورنہ نہیں۔

ہشام بن عروہ سے مروی ہے کہ ابن عمر کے پاس سے ایک لڑکا گزرا، دریافت کیا کہ وہ کون ہے، تو اس نے کہا کہ رسول اللہ صلی اللہ علیہ وسلم کے حواری کا بیٹا، ابن عمر نے کہا کہ بشرطیکہ تم اولاد زبیر سے ہو، ورنہ نہیں، دریافت کیا گیا کہ سوائے زبیر کے کوئی اور بھی تھا جسے رسول اللہ صلی اللہ علیہ وسلم کا حواری کہا جاتا تھا، تو انھوں نے کہا کہ میرے علم میں کوئی نہیں ہے۔

عبد اللہ بن زبیر سے مروی ہے کہ میں نے یوم احزاب میں اپنے والد سے کہا کہ اے پیارے باپ، میں نے آپ کو



یوم اعزاب میں دیکھا کہ آپ اپنے سہرے گھوڑے پر سوار تھے،  
آنھوں نے کہا "اے پیارے بیٹے، ہاں تم نے مجھے دیکھا تھا"  
میں نے کہا ہاں تو آنھوں نے کہا کہ رسول اللہ صلی اللہ علیہ وسلم  
اُس وقت میرے لیے اپنے والدین کو (دعا میں) جمع کر کے فرمانے لگے کہ  
"فداک ابی و امی" تم پر (اے زبیر) میرے ماں باپ فدا ہوں۔

جامع بن شداد سے مروی ہے کہ میں نے عامر بن عبد اللہ  
ابن زبیر کو اپنے والد سے حدیث کی روایت کرتے سنا کہ میں نے  
زبیر سے کہا: کیا بات ہے کہ میں آپ کو رسول اللہ صلی اللہ علیہ وسلم سے  
حدیث بیان کرتے نہیں سنتا جیسا کہ فلاں اور فلاں حدیث بیان  
کرتے ہیں، آنھوں نے کہا کہ میں توجیب سے اسلام لایا آپ سے  
جد انہیں ہوا لیکن میں نے رسول اللہ صلی اللہ علیہ وسلم کو فراتے سنا کہ  
جو محمد پر جھوٹ بولے وہ اپنا ٹھکانہ دوزخ میں کر لے، وہی  
ابن جریر نے اپنی حدیث میں زبیر سے روایت کی کہ واللہ  
آنھوں نے "متعمداً" (دیدہ و دانستہ کالفظ) نہیں کہا، حالانکہ ہم لوگ  
"متعمداً" بھی کہتے ہو۔

ہشام بن عروہ سے مروی ہے کہ زبیر مصر بھی گئے، کہا گیا کہ  
وہاں طاعون ہے، آنھوں نے کہا کہ ہم تو طعن (شیرہ زنی) اور  
طاعون (موت) سے لیے آئے ہی ہیں، راوی نے کہا کہ پھر ان  
لوگوں نے شیرمیاں لگائیں اور چڑھ گئے۔

ہشام بن عروہ نے اپنے والد سے روایت کی کہ جب عمر  
قتل کر دیے گئے تو زبیر بن العوام نے اپنا نام دیوان (دفتر خلافت)  
سے مٹا دیا۔

ابی حنین سے مروی ہے کہ عثمان بن عفان نے زبیر بن العوام کو  
چھ لاکھ درہم انعام دیا، وہ اپنے ماموں کے پاس بنی کابل میں اتارے  
اور پوچھا کون سا مال عمدہ ہے، ان لوگوں نے کہا کہ اعبہ بن کمال، آنھوں نے کہا کہ



مجھے اصبرہاں کے مال میں سے دو۔

محمد بن کعب القرظی سے مروی ہے کہ زبیر میں تغیر نہیں ہوتا تھا یعنی بڑھا پئے گا۔

ہشام بن عروہ نے اپنے والد سے روایت کی کہ میں بچپن میں زبیر کے شانوں کے بال پکڑتا، اور ان کی پشت پر لٹکا دیتا۔  
محمد بن عمر نے کہا کہ زبیر بن العوام نہ لمبے تھے نہ لست قدو کمی کی طرف مایل ہوں نہ وہ گوشت میں پڑتے، ڈاڑھی چھدری، گندم گول اور لمبے بال والے تھے۔ (رحمہ اللہ)

## زبیر کی وصیت اداے قرض اور ان کے

### تمام متروکات

ہشام بن عروہ نے اپنے والد سے روایت کی کہ زبیر بن العوام نے اپنا ایک مکان اپنی غریب بیٹیوں پر وقف کیا تھا۔  
ہشام بن عروہ نے اپنے والد سے روایت کی کہ زبیر بن العوام نے اپنے ثلث مال کی اللہ کی راہ میں وصیت کی۔  
عبد اللہ بن الزبیر سے مروی ہے کہ جب زبیر یوم جمل میں کھڑے ہوئے تو مجھے بلایا میں ان کے پہلو میں کھڑا ہو گیا، انہوں نے کہا کہ اے پیارے بیٹے آج یا تو ظالم قتل کیا جائے گا یا مظلوم ایسا نظر آتا ہے کہ آج میں بحالت مظلومی قتل کیا جاؤں گا، مجھے سب سے بڑی فکر اپنے قرض کی ہے، کیا تمہاری رائے میں ہمارے قرض سے کچھ مال بیچ جائے گا؟  
پھر کہا کہ مال بیچ ڈالنا، قرض ادا کر دینا اور ثلث میں دھڑکتا



قرض ادا کرنے کے بعد اگر کچھ بچے تو اُس میں سے ایک ثلث تمھارے بچوں کے لیے ہے۔

ہشام نے کہا کہ عبداللہ بن الزبیر کے لڑکے ضعیف و عباد عمر میں زبیر کے لڑکوں کے برابر تھے، اُس زمانے میں عبداللہ کی زبٹیاں تھیں۔

عبداللہ بن زبیر نے کہا کہ پھر وہ مجھے اپنے قرض کی وصیت کرنے لگے کہ اگر اُس قرض میں سے تم کچھ ادا کرنے سے عاجز ہونا تو میرے مولیٰ سے مدد لے لینا۔

میں مولیٰ سے اُن کی مراد کو نہیں سمجھا (کیوں کہ مولیٰ تو عام طور پر آزاد کردہ غلام کو کہتے تھے) پوچھا کہ آپ کا مولیٰ کون ہے، انھوں نے کہا کہ اللہؐ پھر جب شبھی میں اُن کے قرض کی مصیبت میں پڑا تو کہا اے زبیرؓ کہ مولیٰ اُن کا قرض ادا کرو گے اور وہ ادا کر دیتا تھا۔

زبیر اس حالت میں مقتول ہوئے کہ انھوں نے نہ کوئی دینار چھوڑا نہ درم سوائے چند زینوں کے جن میں الغابہ بھی تھا، گیارہ مکان جو مدینے میں تھے، دو مکان جو بصرے میں تھے، ایک مکان جو کوفے میں تھا اور ایک مکان جو مصر میں تھا۔ مقروض وہ اس طرح ہوئے کہ لوگ اُن کے پاس مال لاتے کہ امانت رکھیں، مگر زبیرؓ کہتے "نہیں" (امانت کے طور پر نہیں رکھوں گا) بلکہ وہ قرض ہے، کیوں کہ مجھے اُس کے ضایع ہونے کا اندیشہ ہے۔ وہ کبھی امیر نہ بنے، خواہ ال وصول کرنے کے یا خراج کے یا کسی اور مالی خدمت کے، البتہ رسول اللہ صلی اللہ علیہ وسلم ابو بکر و عمر کے ہمراہ جہاد میں ہوتے تھے۔

عبداللہ بن الزبیرؓ نے کہا کہ میں نے اُن کے قرض کا حساب کیا تو بائیس لاکھ درم پایا۔



حکیم بن حزام عبد اللہ بن زبیر سے ملے اور کہا: اے میرے بھتیجے، میرے بھائی پر کتنا قرض ہے، انھوں نے چھپایا اور کہا ایک لاکھ، حکیم نے کہا کہ واللہ میں تمہارے مال کو اتنا نہیں دیکھتا کہ وہ اس کے لیے کافی ہو۔

عبد اللہ نے اُن سے کہا: دیکھو تو تم کیا کہتے ہو، اگر وہ قرض بائیس لاکھ ہو، انھوں نے کہا کہ میں تو تمہیں اس کا مستحکم نہیں دیکھتا، اگر تم اس کے ادا کرنے سے عاجز ہونا تو مجھ سے مدد لینا۔

زبیر نے الغابہ ایک لاکھ ستر ہزار میں خریدا تھا، عبد اللہ ابن زبیر نے سوال لاکھ میں فروخت کیا، پھر کھڑے ہو کے کہا کہ جس کا زبیر کے ذمے کچھ ہو وہ ہمارے پاس الغابہ میں پہنچ جائے (الغابہ کے کچھ قطعات ہنوز بچ رہے تھے)۔

عبد اللہ بن جعفر آئے، جن کے زبیر پر چار لاکھ تھے، انھوں نے عبد اللہ بن الزبیر سے کہا کہ اگر تم لوگ چاہو تو میں معاف کر دوں اور اگر چاہو تو اُسے اُن قرضوں کے ساتھ رکھو جنہیں تم موخر کر رہے ہو، بشرطیکہ تم کچھ موخر کرو۔

عبد اللہ بن زبیر نے کہا ”نہیں“ انھوں نے کہا کہ پھر مجھے ایک ٹکڑا زمین کا دے دو، ابن زبیر نے کہا کہ تمہارے لیے یہاں سے یہاں تک ہے، انھوں نے اس میں سے بقدر ادا اُسے قرض کے فروخت کر دیا، اور انھیں دے دیا (۲۲ لاکھ میں سے ۴ لاکھ تو ادا ہو گئے) اُس قرض میں سے ساڑھے چار حصے چار چار لاکھ کے باقی رہ گئے۔

ابن زبیر معاویہ کے پاس آئے، وہاں عمرو بن عثمان، منذر بن زبیر اور ابن زعمہ تھے، معاویہ نے پوچھا کہ الغابہ کی کتنی قیمت لگائی گئی، انھوں نے کہا کہ ہر حصہ ایک لاکھ کا، معاویہ نے پوچھا کتنے (حصے) باقی رہے، انھوں نے کہا ساڑھے چار حصے۔

منذر بن الزبیر نے کہا کہ ایک حصہ ایک لاکھ میں میں نے لے لیا



عمر بن عثمان نے کہا کہ ایک حصہ ایک لاکھ میں میں نے لے لیا، ابن زمرہ نے کہا کہ ایک حصہ ایک لاکھ میں میں نے لے لیا، معاویہ نے کہا کہ اب گئے بچے، عبد اللہ نے کہا کہ ڈیڑھ حصہ، انھوں نے کہا کہ وہ ڈیڑھ لاکھ میں میں نے لے لیا، عبد اللہ بن جعفر نے اپنا حصہ معاویہ کے ہاتھ چھ لاکھ میں فروخت کر دیا۔

ابن الزبیر جب زبیر کا قرض ادا کر چکے تو اولاد زبیر نے کہا کہ ہم ہماری میراث تقسیم کرو، انھوں نے کہا کہ ”نہیں“ واللہ میں تم میں تقسیم نہ کروں گا تا وقتہ کہ چار سال تک زمانہ حج میں منادی نہ کر لوں کہ خبردار جس کا زبیر پر قرض ہو وہ ہمارے پاس آئے، ہم اسے ادا کریں گے۔ چار سال تک زمانہ حج میں منادی کرتے رہے، جب چار سال گزر گئے تو میراث اُن کے درمیان تقسیم کر دی، زبیر کی چار بیویاں تھیں، انھوں نے بیوی کے آٹھویں حصے کو چار پر تقسیم کر دیا، ہر بیوی کو گیارہ گیارہ لاکھ پیچھے اُن کا پورا مال تین کروڑ باون لاکھ تھا۔

سفیان بن عیینہ سے مروی ہے کہ زبیر کی میراث میں چار کروڑ تقسیم کیے گئے۔ ہشام بن عروہ نے اپنے والد سے روایت کی کہ زبیر کے متروکے کی قیمت پانچ کروڑ بیس لاکھ یا پانچ کروڑ دس لاکھ تھی۔

عروہ سے مروی ہے کہ زبیر کی مصر میں کچھ زمینیں تھیں اور اسکندریہ میں کچھ زمینیں تھیں، کوفے میں کچھ زمینیں تھیں اور بصرہ میں مکانات تھے، اُن کی کچھ مدینے کی جاہلاد کی آمدنی تھی جو اُن کے پاس آتی تھی۔

## زبیر کا قتل، کس نے قتل کیا، قبر کہاں ہے

### اور وہ کتنے دن زندہ رہے

ابن عباس سے مروی ہے کہ وہ زبیر کے پاس آئے اور کہا کہ



تمھاری والدہ صفیہ بنت عبد المطلب کہاں ہیں تم اپنی تلوار سے علی بن ابی طالب بن عبد المطلب سے قتال کرتے ہو، زبیر لوٹ پڑے انھیں ابن جرموز ملا، اُس نے قتل کر دیا، ابن عباس علی کے پاس آئے اور پوچھا کہ قاتل ابن صفیہ (زبیر) کہاں ہو گا، علی نے کہا دوزخ میں انی خالد الوابی سے مروی ہے کہ احنف نے بنی تمیم کو دعوت دی، مگر انھوں نے قبول نہ کی، اُس نے بنی سعد کو دعوت دی انھوں نے بھی رو کر دی، وہ ایک گروہ کے ساتھ ایک کنارے ہٹ گیا، زبیر اپنے گھوڑے پر جس کا نام ذوالنعال تھا گزرے، احنف نے کہا کہ یہی وہ شخص ہے جو لوگوں کے درمیان فساد ڈالتا ہے۔  
 وہ شخصوں نے جو اس کے ہمراہ تھے ان کا تعاقب کیا ایک نے ان پر حملہ کر کے نیزہ مارا، دوسرے نے انھیں قتل کر دیا، سر باب خلافت پر علی کے پاس لایا اور کہا کہ قاتل زبیر کو دآنے کی اجازت دو، علی نے سنا تو کہا کہ قاتل ابن صفیہ کو دوزخ کی بشارت دو، اُس نے سر کو ڈال دیا اور چلا گیا۔

۷۸ جون بن قتادہ سے مروی ہے کہ یوم جمل میں (جنگ علی و عائشہ) جس میں حضرت عائشہ جمل یعنی اونٹ پر کئے گئے آئی تھیں) میں زبیر ابن العوام کے ساتھ تھا، لوگ انھیں امیر المؤمنین کہہ کے سلام کر رہے تھے، ایک سوار جا رہا تھا، قریب آیا اور کہا اے امیر السلام علیک اُس نے انھیں کسی بات کی خبر دی، دوسرا آیا، اُس نے بھی ایسا ہی کیا، ایک اور آیا، اُس نے بھی ایسا ہی کیا۔

جنگ میں جب زبیر نے وہ دیکھ لیا جو مقتدر میں تھا (یعنی قتل) تو اُس شخص (اول یا ثانی) نے کہا اے اُن کی ناک کا کٹنا، یا اُسے اُن کی پیٹھ کا ٹوٹنا، فضیل (راوی حدیث) نے کہا کہ مجھے معلوم نہیں کہ یہ الفاظ اُن دونوں میں سے کس نے کہے، وہ ڈر کے مارے کا پنچ لگا اور ہتھیار توڑنے لگا۔



جون نے کہا کہ میری ماں مجھ پر روئے، کیا یہی وہ شخص ہے جس کے ساتھ میں نے مرنے کا ارادہ کیا تھا، قسم ہے اُس ذات کی جس کے ہاتھ میں میری جان ہے، میں جو کچھ دیکھتا ہوں (یعنی قتل زبیر) وہ ضرور کسی ایسے سبب سے ہے جسے زبیر نے رسول اللہ صلی اللہ علیہ وسلم سے منایا دیکھا کیوں کہ وہ رسول اللہ صلی اللہ علیہ وسلم کے شہسوار بہادر تھے۔

لوگ جب ادمراد مشغول ہو گئے تو وہ شخص واپس ہوا، زبیر کے گھوڑے پر بیٹھ گیا، جون واپس ہو کے اپنے گھوڑے پر بیٹھ گئے اور احنف سے ملے۔

احنف کے پاس دو سوار آئے، اترے اور جھک کے اُس کے کان میں باتیں کرنے لگے، احنف نے اپنا سر اٹھا کے کہا اے عمرو بن جرموز، اے فلاں، وہ دونوں اُس کے پاس آئے اور جھک گئے، اُس نے دونوں سے تھوڑی دیر کان میں باتیں کیں اور واپس ہو گیا، اس کے بعد عمرو بن جرموز احنف کے پاس آیا اور کہا کہ میں نے زبیر کو وادی السباع میں پایا اور قتل کر دیا۔

قرۃ بن الحارث بن ابیون کہتے تھے کہ قسم ہے اُس ذات کی جس کے قبضے میں میری جان ہے، سوائے احنف کے زبیر کا اور کوئی ساتھی نہ تھا (یعنی یہی قاتل تھا)۔

خالد بن سمیر نے ایک حدیث میں جو انہوں نے روایت کی، زبیر کا ذکر کیا کہ زبیر سوار ہوئے، انھیں برادران بنی تمیم نے وادی السباع میں پالیا، لوگوں نے بیان کیا کہ جنگ جمل میں جو اجمادی الآخر ۳۲ھ یوم پنجشنبہ کو ہوئی۔

زبیر بن العوام لڑائی کے بعد اپنے گھوڑے پر جس کا نام ذوالخمار تھا، سوار ہوئے، اُن کا ارادہ مدینے کی واپسی کا تھا، انھیں سفوان میں بنی تمیم کا ایک آدمی ملا جس کا نام النعیر بن زبام اللجاشی تھا



اُس نے کہا کہ اے حواری رسول اللہ! ادھر آئیے، ادھر آئیے آپ میری ذمہ داری میں ہیں، کوئی شخص آپ کے پاس نہیں پہنچنے پائے گا، وہ اُس کے ساتھ ہو گئے، بنی تمیم کا ایک دوسرا شخص احنف بن قیس کے پاس آیا اور کہا کہ وادی السباع میں اس کے اور اُس کے درمیان زبیر میں احنف نے یہ آواز بلند کہا کہ میں کیا کروں اگر زبیر نے دو دھوکا دیئے والے مسلمانوں میں سے ایک سے دوسرے کو قتل کر کے اپنے گھر والوں سے ملنے کا ارادہ کرتے ہوں تو تم لوگ مجھے کیا کہتے ہو۔

عمیر بن جرموز التیمی اور فضالہ بن حابس التیمی اور نضیع بن نضیل ابن حابس التیمی نے سنا تو ان کی تلاش میں اپنے گھوڑوں پر سوار ہو کر گئے اور انھیں پائے گئے، عمیر بن جرموز نے حملہ کر دیا، اُس نے انھیں نیزہ مار کے خفیف سا زخم لگایا، زبیر نے بھی اُس پر حملہ کر دیا۔

جب اُسے یقین ہو گیا کہ زبیر قتل کرنے والے ہیں تو اُس نے پکارا اے فضالہ! اے نضیع! پھر اس نے کہا اے زبیر اللہ سے ڈرو، اللہ سے ڈرو تو وہ اس سے باز آئے اور روانہ ہو گئے، اُس قوم نے مل کر ان پر حملہ کر دیا اور انھیں قتل کر دیا، رحمہ اللہ! عمیر بن جرموز نے انھیں ایک ایسا نیزہ مارا جس نے انھیں کھڑا کر دیا، وہ گر پڑے، ان لوگوں نے انھیں گھیر لیا اور ان کی تلوار لے لی۔

ابن جرموز نے ان کا سر لے لیا، سر اور ان کی تلوار کو عثمانی کے پاس لایا، علی نے تلوار لے لی اور کہا: یہ وہ تلوار ہے کہ اللہ بار بار اُس سے رسول اللہ صلی اللہ علیہ وسلم کے چہرے سے بچینی دور ہوئی، لیکن اب وہ موت اور فساد کی قتل گاہوں میں ہے۔ زبیر رحمہ اللہ وادی السباع میں دفن کیے گئے، علی اور ان کے ساتھی بیٹھ کر ان پر رونے لگے۔



عاتکہ بنت زید بن عمرو بن نفیل زبیر بن العوام کی بیوی تھیں،  
 اُن کے متعلق اہل مدینہ کہا کرتے کہ جو شخص شہادت چاہے وہ  
 عاتکہ بنت زید سے نکاح کرے، عبد اللہ بن ابی بکر کے پاس تھیں تو  
 وہ قتل ہو کے اُن سے جدا ہو گئے، عمر بن الخطاب کے پاس تھیں تو  
 وہ بھی قتل ہو کے اُن سے جدا ہو گئے، زبیر کے پاس تھیں تو وہ بھی  
 قتل ہو کے اُن سے جدا ہو گئے عاتکہ نے کہا (اشعار):

غداً ابن جرموز لفارس بهمة يوم اللقاء وكان غير معد

ابن جرموز نے اُس بہادر سوار کے ساتھ دعا کی۔ جنگ کے دن۔ حالاں کہ وہ بھاگنے والا نہ تھا۔

يا عمرو لو نطقته لوجبت له لاطا نشار عرش الجنان ولا اليل

اے عمرو اگر تو تمہیں آگاہ کر دیتا تو انہیں اس حالت میں پاتا۔ کہ وہ ایسے نادان نہ ہوتے جس کا دل  
 اور ہاتھ کانپتا ہے۔

شلت يمينك ان قتلت مسلما حلت عليك عقوبة المتعمد

تیرا ہاتھ شل ہو جائے کہ تو نے ایک مسلمان کو قتل کر دیا تجھ پر قتل عمد کے قریب کا عذاب واجب ہو گیا۔

تكلتك امك هل ظفرت بمثله فيمن مضى فيما تروح وتغتدي

تیری ماں تجھے رویے تو کبھی اُن کے ایسے شخص پر کامیاب ہوا ہے۔ اُن لوگوں میں جو اُس  
 زمانے میں گزر گئے جس میں تو شام اور صبح کرتا ہے۔

كم غمرة قد خاضها العريش من عنها طرادك يا ابن فقع القرد

وہ کتنی ہی سختیوں میں اس طرح گھس گئے کہ انہیں اُن سے باز نہ رکھا۔ تیری نیزہ زنی نے  
 اے سفید چہرے والے۔

جرير بن الحنظلي نے (اشعار ذیل) کہے:

ان الوزية من تضمن قبيرة وادي السباع لكل جنب مصرع

مسیبت عظیمہ ہے اُس کو جس نے وادی السباع میں اُن (زبیر) کی قبر بنوائی جہاں

ہر طرف سے اُن کے لیے مقتل تھا۔

لما اتى خبر الزبير تواضعت سورة المدينة والجبال الخشع

جب زبیر کی خبر مرگ آئی تو۔ مدینہ کی دیواریں اور پہاڑ خوف کے مارے جھٹک گئے۔



وَبِكِي النَّبِيرِ بَنَاتَهُ فِي مَا تَمَّ مَا ذَا اِمْرًا ذَبَكَ عَنْهُ لَا يَسْمَعُ

اور زبیر کی بیٹیاں اُن کے ماتم (غم) میں روئیں۔ جو سنتا نہیں وہ رونے کا کیا جواب دے گا۔  
عروہ سے مروی ہے کہ میرے والد یوم الجمل میں شہید ہوئے،  
جب کہ وہ چونتھہ برس کے تھے۔

محمد بن عمر سے مروی ہے کہ میں نے مصعب بن ثابت بن عبد اللہ  
ابن الزبیر کو کہتے سنا کہ زبیر بن العوام بدر میں حاضر ہوئے تو انیس سال  
کے تھے اور قتل کیے گئے تو چونتھہ سال کے تھے۔

جریر بن حازم سے مروی ہے کہ میں نے حسن سے زبیر کا ذکر سنا کہ  
زبیر پر تعجب جو انھوں نے بنی مجاشع کے اعرابی کی پناہ لی کہ مجھے پناہ دے  
مجھے پناہ دے، یہاں تک کہ وہ قتل کر دیے گئے، واللہ شجاعت میں اُن کا کوئی نظیر  
نہ تھا، دیکھو میں تو محفوظ و مضبوط ذمہ داری میں تھا۔

۸۰ ابراہیم سے مروی ہے کہ ابن جریر موز نے آ کے علی  
سے اجازت چاہی تو انھوں نے اُس سے دوری چاہی،  
اُس نے کہا کیا زبیر مصیبت والوں میں سے نہ تھے (جن پر  
قیامت میں مصیبت آئے گی) علیؑ نے کہا، تیرے منہ  
میں خاک، میں تو یہ امید کرتا ہوں کہ (قیامت میں) میں اور  
طلحہؓ اور زبیرؓ اُن لوگوں میں ہوں گے جن کے حق میں  
اللہ نے فرمایا "وَنَزَعْنَا مَا فِي صُدُورِهِمْ مِنْ غِلٍّ اخِوانا  
علیؑ سراسر متقابلیں" (اور ہم اُن کے دلوں کی کدورت  
دور کر دیں گے کہ وہ تختوں پر آمنے سامنے بھائی بھائی ہو کے بیٹھیں گے)۔

جعفر بن محمد نے اپنے والد سے روایت کی کہ  
علیؑ نے فرمایا: میں امید کرتا ہوں کہ میں اور طلحہؓ اور زبیرؓ  
اُن لوگوں میں ہوں گے جن کے حق میں اللہ تعالیٰ نے فرمایا  
وَنَزَعْنَا مَا فِي صُدُورِهِمْ مِنْ غِلٍّ اخِوانا علیؑ  
سراسر متقابلیں۔



حلفائے بنی اسد بن عبد العزیٰ بن قحطی

جو زبیر بن العوام کے حلیف تھے

حاطب بن ابی بلتعہ

ان کی کنیت ابو محمد تھی جو لخم میں سے تھے، راشدہ بن ازیب  
بن جزیلہ بن لخم کے بیٹے تھے، وہ مالک بن عدی بن اسرار  
بن مرہ بن ادد بن شعیب بن عریب بن زید بن کہلان بن سبأ بن شعیب  
بن یعرب بن قحطان تھے، اور قحطان تک میں کا اتفاق ہے۔  
راشدہ کا نام خالفہ تھا، ان کا وفد بنی صلی اللہ علیہ وسلم کے پاس  
آیا، آپ نے پوچھا کہ تم لوگ کون ہو، انھوں نے کہا بنی خالفہ  
(خالفہ بمعنی مخالفت کرنے والے) فرمایا: تم لوگ بنی راشدہ ہو  
(راشدہ بمعنی ہدایت پانے والے)۔

عاصم بن عمر بن قتادہ سے مروی ہے کہ جب حاطب بن ابی بلتعہ  
اور ان کے مولیٰ سعد نے مکے سے مدینہ کی طرف ہجرت کی  
تو دونوں منذر بن مہر بن عقبہ بن اخیحہ بن جراح کے پاس اترے۔  
لوگوں نے بیان کیا کہ رسول اللہ صلی اللہ علیہ وسلم نے حاطب  
ابن ابی بلتعہ اور رخیلہ بن خالد کے درمیان عقد مواخاۃ کیا۔



حاطبؓ بدر واحد و خندق اور تمام مشاہد میں رسول اللہ صلی اللہ علیہ وسلم کے ہمراہ حاضر ہوئے، رسول اللہ صلی اللہ علیہ وسلم نے انھیں فرمان کے ساتھ مقوقس شاہ اسکندریہ کے پاس بھیجا، حاطبؓ رسول اللہ صلی اللہ علیہ وسلم کے اُن تیر اندازوں میں سے تھے جن کا ذکر کیا گیا ہے، انھوں نے ۳۰ سال پینسٹھ سال کی عمر میں مدینے میں وفات پائی، اُن پر عثمانؓ بن عفان نے نماز پڑھی۔

اولاد حاطبؓ میں سے ایک شیخ نے اپنے باپ دادا سے روایت کی کہ حاطبؓ خوبصورت جسم اور چھدری ڈاڑھی والے کوزلیشت (کبڑے) تھے، وہ کوتاہی قد کی طرف اتنا مائل تھے جتنا مولیٰ انگلیوں والا ہوتا ہے۔

۸۱ یعقوب بن عتبہ سے مروی ہے کہ حاطبؓ بن ابی بلتعہ نے وفات کے دن چار ہزار دینار و درم وغیرہ چھوڑے، وہ تاجر تھے جو غلہ وغیرہ فروخت کرتے، مدینے میں حاطبؓ کا کچھ بقیہ تھا۔

### سعد حاطبؓ کے مولیٰ

ابن ابی بلتعہ جو سعد بن خولی بن سبرہ بن دریم بن قیس بن مالک ابن عمیرہ بن عامر بن بکر بن عامر بن بکر بن عامر الاکبر بن عوف بن بکر بن عوف ابن عذرہ بن رفیدہ بن ثور بن کلب جو قضاعہ میں سے تھے، کہا جاتا ہے کہ سعد بن خولی بن فروہ بن القوسار تھے۔ خولی کو ایک شخص کہتا تھا کہ وہ بنی اسد میں سے تھے، اُس نے کہا کہ اُن کی بیوی بنی القوسار میں سے تھیں، (اشعار):  
ان ابنة القوسار صاح دلتی  
علیہا قضاعی یحب جمالیا  
القوسار کی بیٹی کو اے صاحب مجھے ایک قضاعی نے بتایا جو حساب جالی (حساب ابجد جو



اشعار میں رائج ہے) پسند کرتا تھا۔

من المشخرات الذری والروایا

فاعطیت خولی بن فروہ ما اشتہی

میں نے خولی بن فروہ کو اُن کی خواہش کے مطابق بلند زمینیں اور تکبر کرنے والے بچے عطا کیے۔

لوگوں نے اس پر اتفاق کیا کہ سعد بن خولی قبیلہ کلب سے تھے سوائے ابو معشر کے جو کہتے تھے کہ وہ تہرج میں سے تھے، ممکن ہے کہ انھیں اُن کا نسب نہ یاد رہا ہو جیسا کہ اُس کو دوسروں نے یاد رکھا۔ سب نے اس پر اتفاق کیا کہ انھیں گرفتاری کی مصیبت آئی، وہ حاطب بن ابی بلتعہ اللخمی کے پاس گرفتار اور غلام ہو کے پہنچے جو بنی اسد ابن عبد العزی بن قصی کے حلیف تھے، انھوں نے اُن پر انعام کیا۔ سعد، حاطب کے ساتھ بدر و احد میں حاضر ہوئے، رسول اللہ صلی اللہ علیہ وسلم کی ہجرت کے بتیسویں مہینے احد میں شہید ہوئے، عمر بن الخطاب نے اُن کے بیٹے عبد اللہ بن سعد کو انصار میں شمار کیا، تین آدمی تھے، سعد کا کوئی پوتا نہ تھا۔

## بنی عبد الدار بن قصی میں سے

### محب الخنجر

ابن عمیر بن ہاشم بن عبد مناف بن عبد الدار بن قصی تھے، کنیت ابو محمد تھی، والدہ خناس بنت مالک بن المضر بن کنانہ بن وہب بن عمرو بن حمیر بن عبد منبہ بن عامر بن لؤی تھیں۔



مصعب کی اولاد میں ایک بیٹی تھیں جن کا نام زینب تھا،  
 اُن کی والدہ حمہ بنت جحش بن ربیع بن لیث بن صہرہ بن مرہ بن کثیر  
 ابن عثم بن دودان بن اسد بن غزیہ تھیں، انھوں نے عبداللہ بن عبد اللہ  
 ابن ابی امیہ بن المغیرہ کے ساتھ نکاح کر دیا، اُن سے اُن کے یہاں  
 لڑکی پیدا ہوئی جس کا نام قریہہ تھا۔

ابراہیم بن محمد العبدری نے اپنے والد سے روایت کی کہ  
 مصعب بن عمیر جوانی، خوبصورتی اور پیشانی کے بالوں میں نلکے کے  
 جوانوں میں یکتا تھے، اُن کے والدین اُن سے محبت کرتے، اُن کی  
 والدہ غنی اور بہت مالدار تھیں انھیں اچھے سے اچھے اور باریک  
 کپڑے پہناتی تھیں، وہ اہل مکہ میں سب سے زیادہ عطر لگانے والے  
 تھے، حضرمی جوتے پہنتے تھے۔

رسول اللہ صلی اللہ علیہ وسلم اُن کا ذکر کر کے فرماتے کہ میں نے  
 مکہ میں مصعب بن عمیر سے زیادہ خوبصورت بال والا باریک  
 کپڑے پہننے والا اور ناز و نعمت والا کسی کو نہیں دیکھا۔  
 جب معلوم ہوا کہ رسول اللہ صلی اللہ علیہ وسلم دار ارقم  
 ابن ابی الارقم میں انھیں اسلام کی دعوت دیتے ہیں تو وہ آئے  
 اسلام لائے، آپ کی تصدیق کی اور روانہ ہو گئے، مگر اپنی والدہ  
 اور قوم کے خوف سے اپنا اسلام چھپایا، وہ مخفیہ طور پر رسول اللہ  
 صلی اللہ علیہ وسلم کے پاس آمد و رفت رکھتے۔

عثمان بن طلحہ نے انھیں نماز پر مٹے دیکھ لیا، اُن کی والدہ اور  
 قوم کو خبر کر دی، لوگوں نے انھیں گرفتار کر کے قید کر دیا، وہ برابر  
 قید رہے یہاں تک کہ پہلی ہجرت میں ملک حبشہ گئے، جب اور مسلمان  
 واپس آئے تو اُن کے ہمراہ وہ بھی آئے، وہ موٹے ہو گئے تھے  
 اُن کی ماں اُن کو ملاصت کرنے سے باز رہیں۔

عروہ بن الزبیر سے مروی ہے کہ ایک روز ہم عمر بن عبدالعزیز کے ساتھ



بیٹھ ہوئے تھے وہ مسجد بنارہے تھے، آنھوں نے کہا کہ ایک روز  
نبی صلی اللہ علیہ وسلم اپنے اصحاب میں بیٹھے ہوئے تھے کہ مصعب  
ابن عمیر آئے، اُن کے جسم پر دو معاری دارچادر کا ایک ٹکڑا تھا،  
اُس میں چمڑے کا پیوند لگا تھا، اُس کی آنھوں نے آستین بنالی تھی  
اور اُس کی کھال کا پیوند لگا لیا تھا۔

اصحاب نبی صلی اللہ علیہ وسلم نے دیکھا تو رحم کی وجہ سے  
اپنے سر جھکا لیے، اُن کے پاس وہ چیز بھی نہ تھی جس سے کپڑے کو  
بدل دیتے (یعنی وہ اتنے غریب ہو گئے تھے کہ پیوند لگانے کے لیے  
کپڑے کا ٹکڑا بھی نہ تھا۔

آنھوں نے سلام کیا، نبی صلی اللہ علیہ وسلم نے جواب دیا  
اور اچھی طرح اُن پر اللہ کی شفا کی اور فرمایا: الحمد للہ، دنیا کو چاہیے کہ  
وہ اپنے اہل کو بدل دے، میں نے انھیں مصعب کو دیکھا ہے کہ  
کے میں قریش کا کوئی جوان اپنے والدین کے پاس ان سے زیادہ  
تاز و نعم میں نہ تھا، انھیں اس سے خیر کی رغبت تھی جو اللہ و رسول اللہ  
کی محبت میں تھی، نکالا۔

عبداللہ بن عامر بن ربیع نے اپنے والد سے روایت کی کہ مصعب  
ابن عمیر جب سے اسلام لائے اُس وقت سے اُن میں شہید ہونے تک درجہ شہید  
میرے دوست اور ساتھی رہے وہ ہمارے ساتھ دونوں ہجرتوں میں ہمیشہ گئے  
جماعت ہاجرین میں وہ میرے رفیق تھے، میں نے ایسا آدمی کبھی نہیں دیکھا کہ  
اُن سے زیادہ خوش اخلاق ہو اور اُن سے کم اس سے اختلاف ہو۔

رسول اللہ صلی اللہ علیہ وسلم نے انھیں مدینے

بھیجا کہ وہ انصار کو دین کی تعلیم دیں

ابو اسحاق سے مروی ہے کہ میں نے براہین عازب کو کہتے سنا کہ



اصحاب رسول اللہ صلی اللہ علیہ وسلم میں سے سب سے پہلے جو لوگ مدینہ کی ہجرت میں ہمارے پاس آئے وہ مصعب بن عمیر اور ابن ام مکتوم تھے۔ عبد اللہ بن ابی بکر بن محمد بن عمرو بن حزم سے مروی ہے کہ جب مصعب بن عمیر نے مکہ سے مدینہ کی طرف ہجرت کی تو وہ لشکر بن معاذ کے پاس آئے۔

ابراہیم بن محمد العبدری نے اپنے والد سے (اور بھی متعدد طرق سے) روایت کی کہ جب عقبہ اولیٰ والے بارہ آدمی واپس ہوئے اور اسلام انصار میں پھیل گیا تو انصار نے رسول اللہ صلی اللہ علیہ وسلم کے پاس ایک شخص کو بھیجا اور ایک عریضہ لکھا کہ ہمارے پاس کسی ایسے شخص کو بھیجے جو ہمیں دین کی تعلیم دے اور قرآن پڑھائے۔

رسول اللہ صلی اللہ علیہ وسلم نے ان کے پاس مصعب بن عمیر کو بھیجا، وہ آئے اور سعد بن زرارہ کے پاس آئے مصعب انصار کے پاس ان کے مکانات اور قبایل میں آئے، اسلام کی دعوت دیتے قرآن پڑھ کے سناتے، ایک ایک دو آدمی مسلمان ہونے لگے۔ اسلام ظاہر ہو گیا اور انصار کے تمام مکانات اور عوامی و مدینہ کے اس پاس کی بستیوں میں پھیل گیا، بجز قبیلہ "آوس اللہ" کے مکانات کے جو عظمہ اور وائل اور واقف کے خاندان تھے، مصعب انہیں قرآن پڑھ کے سناتے اور تعلیم دیتے تھے۔

انہوں نے رسول اللہ صلی اللہ علیہ وسلم کو لکھ کر اس امر کی اجازت چاہی کہ وہ ان لوگوں کو نماز جمعہ پڑھائیں، آپ نے اجازت دی اور تحریر فرمایا کہ اس دن کو دیکھ لینا جس دن یہود اپنے سبت دہنتے آکی وجہ سے بلند آواز سے نماز پڑھتے ہیں، جب آفتاب ڈھل جائے تو اس وقت دو رکعت سے اللہ کے قریب ہو جاؤ اور خطبہ پڑھو۔

مصعب بن عمیر نے سعد بن خبیثمہ کے مکان میں جمعے کی نماز پڑھائی وہ بارہ آدمی تھے اور اس روز (غذا میں) ان لوگوں کے لیے صرف



ایک بکری ذبح کی گئی تھی وہ پہلے شخص ہیں جنہوں نے اسلام میں جمعے کی نماز پڑھائی۔

انصار کی ایک جماعت نے روایت کی کہ سب سے پہلے جس نے انہیں جمعہ پڑھایا وہ ابو امامہ سعد بن زرارہ تھے، پھر مصعب بن عمیر مدینے سے اُن ستر اوس و خزرج کے حجاج کے ہمراہ روانہ ہوئے جو عقیقہ ثانیہ میں رسول اللہ صلی اللہ علیہ وسلم کے پاس پہنچے تھے، وہ سعد بن زرارہ کے رفیق سفر بن گئے اور گئے پہنچے۔

سب سے پہلے رسول اللہ صلی اللہ علیہ وسلم کی خدمت میں حاضر ہوئے اپنے مکان کے قریب بھی نہ گئے، رسول اللہ صلی اللہ علیہ وسلم کو انصار اور اسلام کی جانب اُن کی تیز رفتاری کی خبر دی رسول اللہ صلی اللہ علیہ وسلم اُن لوگوں کو اسلام سے بعید خیال فرماتے تھے، اُن کے بیان کردہ حالات سے خوش ہوئے۔

مصعب کی والدہ کو معلوم ہوا کہ وہ آئے ہیں تو کہلا بھیجا کہ اونا فرمان، تو اُس شہر میں جس میں ہوں اس طرح آتا ہے کہ پہلے مجھ سے نہیں ملتا، انہوں نے کہا کہ میں ایسا نہیں ہوں کہ رسول اللہ صلی اللہ علیہ وسلم سے پہلے کسی اور سے ملوں۔

جب انہوں نے رسول اللہ صلی اللہ علیہ وسلم کو سلام کر لیا اور جو کچھ بتانا تھا بتا چکے تو اپنی والدہ کے پاس گئے، اُس نے کہا کہ تم اب تک اُسی غیر دین پر ہو جس پر تھے، انہوں نے کہا کہ میں رسول اللہ صلی اللہ علیہ وسلم کے دین پر ہوں جو اسلام ہے جس کو اللہ نے اپنے لیے اور اپنے رسول کے لیے پسند کیا ہے۔


اُس نے کہا کہ تم نے اس کا کیا شکر کیا جو میں نے ایک مرتبہ لاک حبشہ میں اور ایک مرتبہ شرب میں تمہارا غم کیا، انہوں نے کہا کہ میں اپنے دین پر قائم ہوں اگر تم لوگ مجھے فتنے میں ڈالو (جب بھی) اُس نے اُن کے قید کرنے کا ارادہ کیا، تو انہوں نے کہا کہ اگر تو مجھے



قید کرے گی تو جو مجھے روکے گا مجھے اُس کے قتل کرنے کی حرص ہوگی۔  
 ماں نے کہا کہ اپنے حال پر چلا جا، اور روئے لگی مصعب نے کہا  
 پیاری ماں میں تیرا خیر خواہ ہوں تجھ پر شفیق ہوں تو شہادت دے دے کہ لا الہ الا اللہ  
 وان محمد اعبدا ورسوله اس نے کہا چمکتے ستاروں کی قسم میں  
 ہرگز تیرے دین میں داخل نہ ہوں گی کہ میری رائے کو عیب لگایا جائے  
 اور عقل کو ضعیف کہا جائے میں مجھے اور تیرے دین کو چھوڑتی ہوں  
 (جی میں جیسا آئے ویسا کرتا) البتہ میں اپنے دین پر قائم ہوں۔  
 مصعب بن عمیر بنی صلی اللہ علیہ وسلم کے ہمراہ مکہ میں  
 بقیہ ذی الحجہ اور محرم و صفر میں رہے رسول اللہ صلی اللہ علیہ وسلم کی  
 ہجرت مدینہ سے قبل ربیع الاول کے چاند کے وقت رسول اللہ  
 صلی اللہ علیہ وسلم کے آنے سے بارہ شب پہلے مدینے آگئے۔  
 عطا سے مروی ہے کہ سب سے پہلے جس نے مدینے میں  
 جمعہ پڑھایا وہ بنی عبد الدار کا ایک شخص تھا، راوی نے پوچھا کہ  
 بنی صلی اللہ علیہ وسلم کے حکم سے؟ انھوں نے کہا ماں بالکل حکم سے  
 سفیان نے کہا کہ وہ مصعب بن عمیر تھے۔

موسى بن محمد بن ابراہیم نے اپنے والد سے روایت کی کہ  
 رسول اللہ صلی اللہ علیہ وسلم نے مصعب بن عمیر اور سعد بن ابی وقاص  
 کے درمیان عقد موافقہ کیا، اور مصعب بن عمیر اور ابی ایوب انصاری  
 کے درمیان عقد موافقہ کیا اور کہا جاتا ہے کہ محمد کو ان بن عبد قیس  
 کے درمیان بھی۔

مصعب بن رسول اللہ صلی اللہ علیہ وسلم کا جھنڈا اٹھایا



عمر بن حسین سے مروی ہے کہ بدر کے دن رسول اللہ صلی اللہ علیہ وسلم کا



سب سے بڑا جھنڈا جو ہماجر بن کا جھنڈا تھا، مصعب بن عمیر کے پاس تھا۔

ابراہیم بن محمد بن شریک بن حذافہ نے اپنے والد سے روایت کی کہ یوم احد میں مصعب بن عمیر نے جھنڈا اٹھایا، مسلمان ڈگمگائے تو مصعب اس کو لیے ہوئے ثابت قدم رہے، ابن قتیبہ آیا، جو سوار تھا، اس نے ان کے واسطے ہاتھ پر تلوار مار کے اسے کاٹ دیا مصعب کہہ رہے تھے "وما عجل الا رسول قد خلت من قبله الرسل" الا یہ (محمد اللہ کے رسول ہی ہیں ان سے پہلے تمام رسول گزر گئے) انھوں نے جھنڈا بائیں ہاتھ میں لے لیا اور اسے مضبوط پکڑ لیا۔

اس نے بائیں ہاتھ پر تلوار مار کے اسے بھی کاٹ دیا تو انھوں نے جھنڈا مضبوط پکڑ لیا اور اسے اپنے بازوؤں سے اپنے سینے سے لگا لیا، اور کہہ رہے تھے "وما عجل الا رسول قد خلت من قبله الرسل" الا یہ۔

اس نے تیسری مرتبہ ان پر نیزے سے حملہ کیا اور اسے ان کے جسم میں گھسیٹ دیا، نیزہ ٹوٹ گیا، مصعب گر پڑے اور جھنڈا ابھی گر گیا، بنی عبدالدار میں سے دو آدمی آگے بڑھے، سویت بن سعد بن عرملہ اور ابوالرؤم بن عیسٰی اس جھنڈے کو ابوالرؤم بن عمیر نے لے لیا، وہ برابر انھیں اسے ہاتھ میں رہا، یہاں تک کہ مسلمان واپس ہوئے اور اسے لے کے مدینے میں داخل ہوئے۔

ابراہیم بن محمد نے اپنے والد سے روایت کی کہ یہ آیت وما عجل الا رسول قد خلت من قبله الرسل اس روز تک نازل نہیں ہوئی تھی، اس کے بعد نازل ہوئی۔

عبداللہ بن فضل بن عباس بن ربیعہ بن الحارث بن عبدالمطلب سے مروی ہے کہ احد کے دن رسول اللہ صلی اللہ علیہ وسلم نے جھنڈا مصعب بن عمیر کو دیا، مصعب قتل کر دیے گئے تو اسے ایک فرشتے نے



لے لیا جو مصعبؓ کی صورت میں تھا، رسول اللہ صلی اللہ علیہ وسلم  
دن کے آخر میں اُس سے فرمانے لگے کہ اے مصعبؓ ادھر آؤ،  
فرشتہ آپ کی طرف متوجہ ہوا اور کہا کہ میں مصعبؓ نہیں ہوں،  
رسول اللہ صلی اللہ علیہ وسلم نے پہچانا کہ وہ فرشتہ ہے جس سے  
مدد کی گئی۔

عبید بن عمیر سے مروی ہے کہ بنی صلی اللہ علیہ وسلم مصعبؓ  
ابن عمیر کے پاس کھڑے ہوئے، جو منہ کے بل پڑے ہوئے تھے،  
بنی صلی اللہ علیہ وسلم نے یہ آیت ”من المؤمنین دجال صدقوا ما  
عاهدوا اللہ علیہ“ آخر تک۔ (مومنین میں سے وہ لوگ بھی ہیں جنہوں نے  
اپنے اُس عہد کو سچا کر دکھایا جو انہوں نے اللہ سے کیا تھا) پڑھی۔

پھر فرمایا کہ رسول اللہ صلی اللہ علیہ وسلم کو اسی دیتے ہیں کہ قیامت کے دن تم لوگ  
اللہ کے نزدیک شہداء ہو، آپ لوگوں کی طرف متوجہ ہوئے اور  
فرمایا، لوگو ان کی زیارت کرو، ان کے پاس آؤ، اور انہیں سلام کرو،  
کیوں کہ قسم ہے اُس ذات کی جس کے ہاتھ میں میری جان ہے، کہ  
قیامت تک جو سلام کرنے والا انہیں سلام کرے گا، یہ ضرور اُس کے  
سلام کا جواب دیں گے۔

خباب بن الارت سے مروی ہے کہ ہم نے رسول اللہ  
صلی اللہ علیہ وسلم کے ساتھ اللہ کی راہ میں ہجرت کی جس سے ہم  
اللہ کی خوشنودی چاہتے تھے، اللہ پر ہمارا اجر واجب ہو گیا ہم میں سے  
بعض وہ ہیں جو اس طرح گزر گئے کہ انہوں نے اپنے اجر میں سے  
کچھ دکھایا، انہیں میں سے مصعبؓ بن عمیر میں جو یوم احد میں شہید ہوئے،  
ان کے لیے سوائے ایک چادر کے اور کوئی چیز نہ ملی جس میں انہیں  
کفن دیا جاتا۔

راوی نے کہا کہ جب ہم اُسے سر پر ڈھانکتے تو پاؤں گھل جاتے  
اور جب ان کے پاؤں پر ڈھانکتے تو سر گھل جاتا، رسول اللہ صلی اللہ علیہ وسلم نے



فرمایا کہ اُسے جو حصہ سر کے متصل ہے اُس پر کو دو اور اُن کے پاؤں پر اذخر  
(دگھاس) رکھ دو، اور ہم میں بعض وہ ہیں جن کے پھل پکت گئے ہیں  
وہ انہیں کاٹتا ہے۔

ابراہیم بن محمد بن شریل البیدری نے اپنے والد سے روایت  
کی کہ مصعب بن عمیر نرم کھال والے، خوبصورت بال کے، نہ لمبے  
نہ ٹھنکے تھے، ہجرت کے بتیسویں مہینے جب کہ چالیس سال  
یا کسی قدر زیادہ کے تھے، اُحد میں قتل ہوئے، پھر رسول اللہ  
صلی اللہ علیہ وسلم اُن کے پاس کھڑے ہوئے، اُن کو کفن پٹا دیا گیا تھا  
آپ نے فرمایا کہ میں نے تمہیں مکے میں دیکھا کہ وہاں بھی تم سے زیادہ  
بارگ کپڑے والا اور خوبصورت بال والا نہ تھا، اب تم ایک چادر میں  
پراگندہ سر ہو، آپ نے اُن کے متعلق حکم دیا کہ دفن کیے جائیں،  
قیس بن اُن کے بھائی ابوالرؤم بن عمیر اور عامر بن ربیعہ اور سوہیل  
ابن سعد بن حریملہ اترے۔

## سوہیل بن سعد


ابن حریملہ بن مالک، اور مالک شاعر تھے، ابن عمیلہ بن السباق،  
ابن عبد الدار بن قصی، اُن کی والدہ ہنیدہ بنت خباب ابی سرحان  
ابن منقر بن شبیع بن حبشمہ بن سعد بن خلیج جو خزاعہ میں سے تھے، سوہیل  
مہاجرین حبشہ میں سے تھے۔

حکیم بن محمد نے اپنے والد سے روایت کی کہ جب سوہیل بن سعد نے  
مکے سے مدینہ کی طرف ہجرت کی تو عبد اللہ بن سلمہ العجلانی کے پاس اترے۔  
لوگوں نے بیان کیا کہ رسول اللہ صلی اللہ علیہ وسلم نے سوہیل  
ابن سعد اور عائذ بن معص الزرقی کے درمیان عقد مواخاۃ کیا، سوہیل




یہ دو اعد میں حاضر ہوئے۔

## عبدالرحمن بن قیس بن کلاب کی اولاد



### طلیب بن عقیل



ابن وہب بن کثیر بن عبدالرحمن بن قیس، کنیت ابو عبدی تھی، والدہ اروی بنت عبدالمطلب بن ہاشم بن عبد مناف بن قیس تھیں۔

۸۷ موسیٰ بن محمد بن ابراہیم بن الحارث الیتمی نے اپنے والد سے روایت کی کہ تلیب بن عمیر دارالارقم میں اسلام لائے اور اپنی والدہ کے پاس گئے جو ارومی بنت عبدالمطلب تھیں، ان سے کہا کہ میں محمد صلی اللہ علیہ وسلم کا تابع ہو گیا، اور اللہ کے لیے اسلام لے آیا۔

والدہ نے کہا کہ تم نے جس کی مدد کی اور قوت دی ان میں سب سے زیادہ مستحق تمہارا ہے مامو کے بیٹے ہیں، واللہ اگر ہم لوگ اس پر قادر ہوتے جس پر مرد قادر ہیں تو ضرور ان کی حفاظت کرتے اور ان سے مدافعت کرتے، میں نے کہا کہ پیاری ماں، تمہیں اسلام لانے اور ان کی پیروی کرنے سے کون مانع ہے، تمہارے بھائی حمزہ تو اسلام لائے۔

انہوں نے کہا، دیکھو میرے بھائی کیا کرتے ہیں، میں بھی ان عورتوں میں سے ایک ہوں گی جو اسلام قبول کریں، میں نے کہا کہ خدا کے لیے تم سے درخواست ہے کہ خدمت نبوی میں حاضر ہو، سلام کرو، آپ کی تصدیق کرو اور شہادت دو کہ لا الہ الا اللہ انہوں نے کہا کہ



میں شہادت دیتی ہوں کہ لا الہ الا اللہ، واشہد ان محمداً رسول اللہ۔  
اس کے بعد وہ اپنی زبان سے نبی صلی اللہ علیہ وسلم کی مددگار  
ہو گئیں، اپنے بیٹے کو آپ کی مدد اور فرماں برداری پر براہِ نیکوئی  
کرتی رہیں، لوگوں نے کہا کہ دوسری ہجرت حبشہ میں طلحہ بن عمر  
بھی تھے۔ اس کو موسیٰ بن عقبہ، محمد بن اسحاق، ابو معشر اور محمد بن عمر  
سب نے بیان کیا اور اس پر اتفاق کیا۔

حکیم بن محمد نے اپنے والد سے روایت کی کہ جب طلحہ بن  
ابن عمر نے مکے سے مدینے کی طرف ہجرت کی تو وہ عید اللہ بن سلمہ العجلانی  
کے پاس آئے۔

لوگوں نے بیان کیا کہ رسول اللہ صلی اللہ علیہ وسلم نے طلحہ بن  
ابن عمر اور منذر بن عمرو الساعدی کے درمیان عقد خواہ کیا، طلحہ بن  
بروایت محمد بن عمر بدر میں حاضر ہوئے، آنکھوں نے (محمد بن عمر نے)  
اس کو ثابت کیا ہے، موسیٰ بن عقبہ، محمد بن اسحاق اور ابو معشر نے ان کا  
ان لوگوں میں ذکر نہیں کیا جو بدر میں حاضر ہوئے۔

عائشہ بنت قدامہ سے (اور متعدد طرق سے) مروی ہے کہ  
طلحہ بن عمر یوم اجنادین میں جو جادی الاولیٰ سنہ میں ہوا ہجرت یثیب  
شہید ہوئے، ان کے کوئی اولاد نہ تھی۔

## اولاد زہرہ بن کلاب بن مرہ

عبد الرحمن بن عوف

ابن عبد عوف بن عبد بن الحارث بن زہرہ بن کلاب، جاہلیت میں



اُن کا نام عبد عمرو تھا رسول اللہ صلی اللہ علیہ وسلم نے جب وہ اسلام لائے  
اُن کا نام عبد الرحمن رکھا، کنیت ابو محمد تھی اُن کی والدہ الشفا بنت عوف  
ابن عبد بن الحارث بن زہرہ بن کلاب تھیں۔  
یعقوب بن عقبہ الاخنسی سے مروی ہے کہ عبد الرحمن بن عوف

۸۸

عام الفیل کے دس سال بعد پیدا ہوئے۔

یزید بن رومان سے مروی ہے کہ عبد الرحمن  
ابن عوف رسول اللہ صلی اللہ علیہ وسلم کے دار الرحمٰن ابی الارقم میں  
داخل ہوئے اور وہاں دعوت دینے سے پہلے اسلام لائے۔  
عمرو بن دینار سے مروی ہے کہ عبد الرحمن بن عوف کا نام  
عبد الکعبہ تھا رسول اللہ صلی اللہ علیہ وسلم نے اُن کا نام عبد الرحمن رکھا۔  
ہشام بن عروہ نے اپنے والد سے روایت کی کہ رسول اللہ  
صلی اللہ علیہ وسلم نے عبد الرحمن بن عوف سے فرمایا کہ اے ابو محمد  
تم نے حجر اسود کے بوسہ دینے میں کیوں کر کیا، انھوں نے کہا کہ  
میں نے سب کچھ کیا، بوسہ بھی دیا اور ترک بھی کیا، آپ نے فرمایا  
تم نے صحیح کیا، لوگوں نے کہا کہ عبد الرحمن بن عوف نے ملک حبشہ  
کی جانب دونوں ہجرتیں کیں، محمد بن اسحاق اور محمد بن عمر کی روایت میں  
عبد الرحمن بن حمید نے اپنے والد سے روایت کی مسور بن مخزومہ  
نے کہا کہ جس وقت میں عثمان اور عبد الرحمن بن عوف کے درمیان  
لشکر کے ساتھ چل رہا تھا، اور عبد الرحمن ایک سیاہ چادر اوڑھے ہوئے  
میرے آگے تھے، تو عثمان نے کہا کہ سیاہ چادر والا کون ہے؟ لوگوں نے  
کہا عبد الرحمن بن عوف، عثمان نے مجھے پکارا اے مسور میں نے کہا  
لبیک یا امیر المؤمنین، انھوں نے کہا کہ جس نے یہ دعویٰ کیا کہ عثمان  
پہلی اور دوسری ہجرت میں تمھارے مامو عبد الرحمن سے بہتر ہیں تو  
وہ کاذب ہے۔

انس بن مالک سے مروی ہے کہ جب عبد الرحمن بن عوف نے



کئے سے مدینہ کی طرف ہجرت کی تو بنی الحارث بن خزرج میں سعد ابن الربیع کے پاس اترے، سعد بن الربیع نے اُن سے کہا کہ یہ میرا مال ہے میں تم آپس میں اُسے تقسیم کر لیں، میری دو بیویاں ہیں ایک سے تمھارے لیے دست بردار ہوتا ہوں، انھوں نے کہا کہ اللہ تمھارے لیے برکت کرے، جب صبح ہو تو تم مجھے اپنا بازار بتا دینا، نوگوں نے انھیں بتا دیا، وہ نکلے، اور اپنے ساتھ گھسی اور پینیر لے کے واپس آئے جو انھیں نفع میں حاصل ہوا۔

انس بن مالک سے مروی ہے کہ عبد الرحمن بن عوف نے بنی صلی اللہ علیہ وسلم کی جانب ہجرت کی تو رسول اللہ صلی اللہ علیہ وسلم نے اُن کے اور سعد بن الربیع کے درمیان عقد مواخاۃ کیا۔ عبد اللہ بن محمد بن عمر بن علی نے اپنے والد سے روایت کی کہ رسول اللہ صلی اللہ علیہ وسلم نے جب اپنے اصحاب کے درمیان عقد مواخاۃ کیا تو آپ نے عبد الرحمن بن عوف اور سعد بن ابی وقاص کے درمیان عقد مواخاۃ کیا۔

انس بن مالک سے مروی ہے کہ عبد الرحمن بن عوف مدینہ میں آئے تو رسول اللہ صلی اللہ علیہ وسلم نے اُن کے اور سعد بن الربیع انصاری کے درمیان عقد مواخاۃ کیا عبد الرحمن سے سعد نے کہا کہ اُسے میرے بھائی میں مال میں تمام اہل مدینہ سے رائد ہوں، تم میرا کچھ مال دیکھو اور لے لو، میری دو بیویاں ہیں اُن میں سے جو تمھیں پسند آئے اُسے دیکھ لو تاکہ میں اُسے تمھارے لیے طلاق دے دوں۔ عبد الرحمن بن عوف نے کہا کہ اللہ تمھارے مال اور گھر والوں میں برکت کرے، مجھے بازار کا راستہ بتا دو انھوں نے خرید و فروخت کی جس میں نفع ہوا، وہ کچھ گھسی اور پینیر لائے، وہ اس دن تھہرے رہے جتنا اللہ نے اُن کا ٹھہرنا چاہا۔

پھر وہ اس حالت میں آئے کہ اُن کے کپڑوں پر زعفران کا اثر تھا،



رسول اللہ صلی اللہ علیہ وسلم نے فرمایا، کیا خبر ہے، انہوں نے کہا کہ یا رسول اللہ میں نے ایک عورت سے نکاح کیا ہے آپ نے فرمایا اُس کو مہر کیا دیا، انہوں نے کہا کہ کھجور کی ایک گٹھلی بھر سونا، فرمایا کہ ولیمہ کرو، خواہ ایک ہی بکری کا، ابو عبد الرحمن نے کہا کہ میں نے اپنے کو اس حالت میں دیکھا کہ اگر کوئی پتھر اٹھاتا تو امید کرتا کہ مجھے اُس کے نیچے سونا یا چاندی ملے گی۔

عبد الرحمن بن ابی لیلیٰ سے مروی ہے کہ عبد الرحمن بن عوف نے انصار کی ایک عورت سے تیس ہزار درہم مہر پر نکاح کیا۔


عبید اللہ بن عبد اللہ بن عتبہ سے مروی ہے کہ رسول اللہ صلی اللہ علیہ وسلم نے مدینے میں مکانوں کے لیے بطور حد خط لگایا، آپ نے بنی زہرہ کے لیے مسی کے پچھلے حصے میں ایک کنارے خط لگایا، عبد الرحمن بن عوف کے لیے مکان کے حصے میں بخش تھا، خش چھوٹی چھوٹی کھجوروں کا وہ باغ ہے جو سینچا نہیں جاتا۔

ہشام بن عروہ نے اپنے والد سے روایت کی کہ عبد الرحمن بن عوف نے کہا کہ میں گواہی دیتا ہوں کہ رسول اللہ صلی اللہ علیہ وسلم نے اور عمر بن الخطاب نے مجھے فلاں فلاں زمین بطور جاگیر عطا فرمائی، زبیر بن عوف کے خاندان والوں کے پاس گئے اور ان سے ان کا حصہ خرید لیا، زبیر نے عثمان سے کہا کہ ابن عوف نے یہ یہ کہا تو انہوں نے کہا کہ ان کی شہادت درست ہے، خواہ وہ ان کے موافق ہو یا خلاف۔

ابراہیم بن عبد الرحمن بن عوف وغیرہ سے مروی ہے کہ عبد الرحمن بن عوف نے کہا، رسول اللہ صلی اللہ علیہ وسلم نے مجھے شام میں ایک زمین عطا فرمائی جس کا نام السلیل تھا، بنی صلی اللہ علیہ وسلم کی وفات ہو گئی، آپ نے مجھے اس کے متعلق کوئی فرمان بھی تحریر نہیں فرمایا، صرف یہ فرمایا تھا کہ جب ملک شام اللہ تعالیٰ ہمارے لیے فتح کر دے گا تو وہ زمین تمہارے لیے ہے۔



## عبد الرحمن بن عوف کی ازواج و اولاد



لوگوں نے بیان کیا کہ عبد الرحمن بن عوف کی اولاد میں سالم اکبر تھا جو قبل اسلام مر گیا، اُس کی ماں ام کلثوم بنت عتبہ بن ربیعہ تھیں، ایک لڑکی ام قاسم بھی جاہلیت میں پیدا ہوئی، اُس کی ماں بنت شیبہ ابن ربیعہ بن عبد شمس تھیں۔

محمد جس کے نام سے اُن کی کنیت (ابو محمد) تھی اور ابراہیم، حبشہ، اسماعیل، حمیدہ اور امۃ الرحمن ان سب کی ماں ام کلثوم بنت عتبہ بن ابی سیط بن ابی عمرو بن امیہ بن عبد شمس تھیں۔

بنت عاصم بن عدی بن الجعد بن العجلان قبیلہ قضاعہ کی شاخ بلی کے انصار میں سے تھیں۔

عروہ اکبر جو جنگ افریقہ میں شہید ہوئے اُن کی ماں حبیرہ بنت مانی بن قبیصہ بن مانی بن مسعود بن ابی ربیعہ بنی شیبان میں سے تھیں۔

سالم اصغر جو فتح افریقہ کے دن مقتول ہوئے اُن کی ماں سہیلہ بنت سہیل بن عمرو بن عبد شمس بن عبد و دین نصر بن مالک بن جہل بن عامر ابن لوی تھیں۔

ابوبکر، اُن کی ماں ام حکیم بنت قارظ بن خالد بن عبید بن سوید تھیں جو اُن کے حلیف تھے۔

عبد اللہ بن عبد الرحمن جو افریقہ میں شہید ہوئے، جب وفات ہوا اُن کی ماں بنت ابی انجیس بن رافع بن امرئ القیس بن زید بن عبد الاشہل قبیلہ ادس کے انصار میں سے تھیں۔



ابو سلمہ بن کانام عبد اللہ الاصفہانی، اُن کی ماں ثناء بنت صبیغ  
ابن عمرو بن ثعلبہ بن حصن بن خضیمہ بن عدی بن جناب قبیلہ کلب سے تھیں،  
وہ پہلی کلبیہ ہیں جن سے ایک قرشی نے نکاح کیا۔  
عبد الرحمن بن عبد الرحمن، اُن کی ماں اسماء بنت سلامہ بن محترہ  
ابن جندل بن نضل بن دارم تھیں۔  
مصعب و آمنہ و مریم اُن کی ماں ام حریت بہراء کے قیدیوں  
میں سے تھیں۔

سہیل بن کنیت ابو الابیض تھی، اُن کی ماں مجد بنت یزید  
ابن سلامہ ذی فایش النخیرہ تھیں۔  
عثمان، اُن کی ماں غزال بنت کسریٰ ام ولد تھیں جو یوم مدائن  
میں سعد بن ابی وقاص کے قیدیوں میں سے تھیں۔  
عروہ جو لا ولد مرگئے، یحییٰ اور بلال جو مختلف ام ولد سے تھے  
اور سب لا ولد مرگئے اور ام یحییٰ بنت عبد الرحمن، اُن کی ماں زینب  
بنت الصّباح بن ثعلبہ بن عوف بن شیب بن مازن تھیں، یہ بھی  
بہراء کے قیدیوں میں سے تھیں۔

جویریہ بنت عبد الرحمن، اُن کی ماں بادیہ بنت غیلان بن سلمہ  
ابن مُعَتَب الثقفی تھیں۔  
لوگوں نے بیان کیا کہ عبد الرحمن بن عوف بدر واحد و خندق  
اور تمام مشاہد میں رسول اللہ صلی اللہ علیہ وسلم کے ہمراہ حاضر ہوئے  
یوم احد میں جب لوگوں نے پشت پھیری تو وہ رسول اللہ صلی اللہ علیہ وسلم  
کے ہمراہ ثابت قدم رہے۔

۹۱ عمرو بن وہب سے مروی ہے کہ ہم مغيرة بن شعبہ کے پاس تھے  
دریافت کیا گیا کہ بنی صلی اللہ علیہ وسلم نے ابو بکر کے علاوہ اس امت کے  
کسی اور شخص کو بھی اپنا امام بنایا، انہوں نے کہا ہاں، انہوں نے میرے سامنے  
بغور تہدید کے اُس حدیث کا اضافہ کیا جو اس کے قریب تھی:



ہم لوگ رسول اللہ صلی اللہ علیہ وسلم کے ہمراہ ایک سفر میں تھے جب فجر کا وقت ہوا تو آپ نے میرے اونٹ کی گردن پر مارا میں نے خیال کیا کہ آپ کو اس کی ضرورت ہے میں آپ کے برابر ہو گیا، ہم چلے یہاں تک کہ قضا کے حاجت کے لیے لوگوں سے دور ہو گئے، آپ اپنی سواری سے اتر پڑے اور پیدل چل کے نظر سے غائب ہو گئے۔

آپ بہت دیر ٹھہرے پھر تشریف لائے اور فرمایا، مغیرہ تمہیں بھی حاجت ہے میں نے کہا مجھے کوئی حاجت نہیں فرمایا، کیا تمہارے پاس پانی ہے؟ میں نے کہا ہاں، اٹھ کر مشک کے پاس گیا، یا انھوں نے کہا توشہ دان کے پاس گیا جو کجاوے کے کھے لٹکا ہوا تھا، اسے آپ کے پاس لایا، ہاتھوں پر پانی ڈالا، آپ نے اپنے ہاتھ دھوئے اور خوب اچھی طرح دھوئے مجھے شک ہے کہ آپ نے انھیں مٹی سے ملایا نہیں، آپ نے منہ دھویا، دونوں ہاتھ آستین سے نکالنے لگے، جسم پر ایک تنگ آستین کا شامی جبہ تھا، وہ تنگ ہوا تو آپ نے اسے ہاتھ آستین کے نیچے سے بالکل نکال لیے پھر منہ اور دونوں ہاتھ دھوئے۔

حدیث میں آتا ہے کہ آپ نے دو مرتبہ منہ دھویا، میں نہیں جانتا کہ آیا اسی طرح تھا، پھر آپ نے پیشانی، علمے اور موزوں پر مسح کیا، ہم سواری ہو گئے تو لوگوں کو اس حالت میں پایا کہ نماز شروع ہو گئی تھی، عبد الرحمن بن عوف سب کے آگے تھے وہ انھیں ایک رکعت پڑھا چکے تھے، لوگ دوسری رکعت میں تھے، میں عبد الرحمن کو اطلاع کرنے چلا، آپ نے منع کیا، ہم دونوں نے وہ رکعت پڑھی جو پانی، اور وہ قضا کی جو ہم سے پہلے ہو گئی تھی۔ ابن سعد نے کہا کہ میں نے یہ حدیث محمد بن عمر سے بیان کی تو انھوں نے کہا کہ یہ غزوہ تبوک میں ہوا، مغیرہ رسول اللہ صلی اللہ علیہ وسلم کے



وضو کا پانی لایا کرتے تھے، بنی صلی اللہ علیہ وسلم نے جب عبد الرحمن بن عوف کے پیچھے نماز پڑھی تو فرمایا کہ کسی بنی کی اُس وقت تک ہرگز وفات نہیں ہوتی جب تک کہ وہ اپنی امت کے مرد صالح کے پیچھے نماز نہ پڑھ لے۔

ابن عمر سے مروی ہے کہ رسول اللہ صلی اللہ علیہ وسلم نے عبد الرحمن بن عوف کو سات سو آدمیوں کے ہمراہ دومۃ البجندل کی طرف بھیجا، یہ واقعہ شعبان ۱۰ کا ہے، آپ نے اُن کا علم یہ اپنے ہاتھ سے کھول ڈالا اور دوسرا سیاہ علمہ باندھا، آپ نے اُس میں سے اُن کے دونوں شانوں کے درمیان بھی لٹکایا۔ وہ دومۃ آئے، لوگوں کو دعوت اسلام دی، مگر اُنھوں نے تین مرتبہ انکار کیا، اصبع بن عمرو الکلبی اسلام لائے جو نصرانی تھے اور اُن لوگوں کے رئیس تھے، عبد الرحمن نے کسی کو بھیج کر بنی صلی اللہ علیہ وسلم کو اس واقعے کی خبر دی تو آپ نے اُنھیں لکھا کہ تماضر بنت اصبع سے وہ نکاح کر لیں، عبد الرحمن نے اُن سے نکاح کر لیا اور اُن سے زفاف کیا، اُنھیں لے آئے، وہی ام سلمہ ابن ابی عبد الرحمن تھیں۔

بنی صلی اللہ علیہ وسلم نے عبد الرحمن بن عوف  
کو ریشمی لباس کی اجازت دی

ہشام بن عروہ نے اپنے والد سے روایت کی کہ عبد الرحمن بن عوف ابلوں کی بیماری کی وجہ سے ریشمی لباس پہنتے تھے۔



حسن سے مروی ہے کہ عبد الرحمن بن عوف آبلوں کے مریض تھے انھوں نے رسول اللہ صلی اللہ علیہ وسلم سے ریشمی کرتے کی اجازت چاہی، آپ نے انھیں اجازت دی، حسن نے کہا مسلمان جنگ میں ریشمی لباس پہنتے تھے۔

عبد الوہاب بن عطاء سے مروی ہے کہ سعید بن ابی عروبہ سے حریر (ریشم) کو پوچھا کیا تو انھوں نے قتادہ اور انس بن مالک کی روایت سے بتایا کہ نبی صلی اللہ علیہ وسلم نے ایک سفر میں عبد الرحمن بن عوف کو غار ش کی وجہ سے جو وہ اپنی جلد میں محسوس کرتے تھے حریر کے کرتے کی اجازت دی تھی۔

ابی سلمہ بن عبد الرحمن سے مروی ہے کہ عبد الرحمن بن عوف نے نبی صلی اللہ علیہ وسلم سے جوؤں کی کثرت کی شکایت کی اور عرض کی یا رسول اللہ مجھے اجازت دیجیے کہ حریر کا کرتہ پہنوں آپ نے اُن کو اجازت دے دی، جب رسول اللہ صلی اللہ علیہ وسلم اور ابو بکر کی وفات ہو گئی اور عمر قایم مقام ہوئے تو عبد الرحمن اپنے بیٹے ابوسلمہ کو لائے جو حریر کا کرتہ پہنے تھے، عمر نے کہا یہ کیا ہے انھوں نے کرتے کے گریبان میں اپنا ہاتھ ڈال کے نیچے تک پھاڑ ڈالا، عبد الرحمن نے کہا آپ کو معلوم نہیں کہ رسول اللہ صلی اللہ علیہ وسلم نے میرے لیے اُسے حلال کر دیا ہے، انھوں نے کہا کہ آپ نے تمھارے لیے صرف اس لیے حلال کیا تھا کہ تم نے آپ سے جوؤں کی شکایت کی تھی لیکن تمھارے سوا کسی اور کے لیے تو نہیں۔

انس بن مالک سے مروی ہے کہ عبد الرحمن بن عوف اور زبیر بن العوام نے نبی صلی اللہ علیہ وسلم سے جوؤں کی شکایت کی، آپ نے اُن دونوں کو جہاد میں حریر کے کرتے کی اجازت دی، عمرو بن عاصم نے اپنی حدیث میں کہا کہ پھر میں نے اُن دونوں کے



جسموں پر حریر کے کرتے دیکھے۔

سعد بن المسیب سے مروی ہے کہ عبد الرحمن بن عوف کو حریر کے لباس کی اجازت دی گئی تھی۔

سعد بن ابراہیم سے مروی ہے کہ عبد الرحمن بن عوف ایسی چادر یا جوڑا پہنتے جس کی قیمت پانچ یا چار سو درہم کے مساوی ہوتی۔  
 ۹۳ ابن عمر سے مروی ہے کہ میں نے رسول اللہ صلی اللہ علیہ وسلم کو دیکھا کہ آپ نے عبد الرحمن بن عوف کے سیاہ عمامہ باندھا اور فرمایا اس طرح عمامہ باندھا کرو۔

سعد بن ابراہیم بن عبد الرحمن بن عوف سے مروی ہے کہ عبد الرحمن بن عوف جب مکے آئے تو اپنی اس منزل میں ٹھہرنا ناپسند کرتے جس سے انھوں نے ہجرت کی تھی، یزید نے اپنی حدیث میں کہا کہ اس منزل میں ٹھہرنا ناپسند کرتے جس میں جاہلیت میں ٹھہرا کرتے تھے، اور اس سے نکل جاتے تھے۔

ابراہیم بن عبد الرحمن بن عوف نے اپنے والد سے اور انھوں نے رسول اللہ صلی اللہ علیہ وسلم سے روایت کی کہ آپ نے فرمایا: اے ابن عوف، تم امیروں میں سے ہو اور حنت میں بغیر تھکے ہوئے ہرگز داخل نہ ہو سکو گے، اس لیے اللہ کو قرض دو کہ وہ تمہارے لیے تمہارے قدموں کو چھوڑ دے، ابن عوف نے کہا، یا رسول اللہ میں کیا چیز اللہ کو قرض دوں، فرمایا تم نے شام کو جو کچھ چھوڑا اسی میں شروع کرو، عرض کی: یا رسول اللہ، اس تمام مال میں آپ نے فرمایا ہاں، ابن عوف نکلے، انھوں نے اس کا قصہ سنا، رسول اللہ صلی اللہ علیہ وسلم نے انھیں بلا بھیجا اور فرمایا کہ جبریل نے کہا کہ ابن عوف کو حکم دیجیے کہ وہ یہاں کی ضیافت کریں، مسکین کو کھانا کھلائیں، سایل کو دیا کریں، اور ان کے ساتھ شروع کریں جو ان کے عیال ہیں، جب وہ ایسا کریں گے تو یہ اس کے



عیب کا پاک کرنے والا ہوگا۔

جیب بن مرزوق سے مروی ہے کہ عبد الرحمن بن عوف کا ایک قافلہ آیا، اُس زمانے میں اہل مدینہ کو پریشانی تھی، عائشہؓ نے کہا یہ کیا ہے تو کہا گیا کہ عبد الرحمن بن عوف کا قافلہ ہے، عائشہؓ نے کہا کہ دیکھو میں نے رسول اللہ صلی اللہ علیہ وسلم سے سنا کہ گویا میں عبد الرحمن بن عوف کو بل صراط پر دیکھ رہا ہوں جو کبھی دنگلاتیں اور کبھی سنبھل جاتے ہیں یہاں تک کہ وہ بچ گئے، حالانکہ وہ بچتے نہیں معلوم ہوتے تھے، عبد الرحمن بن عوف کو یہ معلوم ہوا تو انھوں نے کہا کہ یہ سب اونٹ اور جوان پر ہے صدقہ ہے، راوی نے کہا کہ ان اونٹوں پر جو کچھ تھا وہ ان سے بہت زیادہ قیمت کا تھا، اور اُس روز پانچ سو اونٹ تھے۔

ام سلمہؓ زوجہ نبی صلی اللہ علیہ وسلم سے مروی ہے کہ میں نے رسول اللہ صلی اللہ علیہ وسلم کو ازواج سے فرماتے سنا کہ میرے بعد جو شخص تم لوگوں کا محافظ ہوگا وہ صادق اور نیکو کار ہوگا، اے اللہ عبد الرحمن بن عوف کو سبیل جنت سے سیراب کر۔

احمد بن محمد الارزقی نے اپنی حدیث میں کہا کہ ابراہیم بن سعد نے کہا کہ مجھ سے میرے گھر والوں نے جو عبد الرحمن بن عوف کی اولاد میں سے تھے کہا کہ عبد الرحمن بن عوف نے کیدمہ کا مال جو بنی النضیر سے اُن کے حصے میں آیا تھا چالیس ہزار دینار کو فروخت کیا اور ازواج بنی صلی اللہ علیہ وسلم میں تقسیم کر دیا۔ ام بکر بنت مسور سے مروی ہے کہ عبد الرحمن بن عوف نے وہ زمین جو انھیں عثمانؓ سے ملی تھی چالیس ہزار دینار کو فروخت کی، اُس کو انھوں نے فقرا کے بنی زہرہ اور حاجت مند لوگوں اور اہمات المؤمنین میں تقسیم کیا، مسور نے کہا کہ میں عائشہؓ کے پاس اُس میں سے اُن کا حصہ لایا تو انھوں نے پوچھا، یہ کس نے بھیجا ہے؟



میں نے کہا کہ عبد الرحمن بن عوف نے، اُنھوں نے کہا کہ رسول اللہ صلی اللہ علیہ وسلم نے فرمایا کہ سوائے صابریں کے میرے بعد اور کوئی تم عورتوں پر جہربان نہ ہوگا، اللہ تعالیٰ ابن عوف کو سلبیل جنت سے سیراب کرے۔

## عبد الرحمن بن عوف کا علیہ

عمران بن مناع سے مروی ہے کہ عبد الرحمن بن عوف میں بوڑھا پیسے کا تغیر نہیں ہوتا تھا۔  
 یعقوب بن عتبہ سے مروی ہے کہ عبد الرحمن بن عوف لمبے، خوبصورت اور نرم کھال والے آدمی تھے، سینہ کسی قدر ابھرا ہوا تھا، گورے تھے رنگ سرخ تھا، اُن کی ڈاڑھی اور سر کا رنگ بدلتا نہ تھا۔

محمد بن عمر نے کہا کہ عبد الرحمن نے ابو بکر صدیق سے روایت کی ہے۔

## عبد الرحمن مجلس شوریٰ اور حج کے متولی بنائے گئے

ام کلثمت مسور نے اپنے والد سے روایت کی کہ جب عبد الرحمن بن عوف مجلس شوریٰ کے رکن ہوئے تو مجھے سب سے زیادہ اُن کا رکن ہونا پسند تھا، اگر وہ چھوڑ دیتے تو سعد بن ابی وقاص کی رکنیت زیادہ پسند تھی، مجھے غمزدگی العاص ملے، اُنھوں نے کہا کہ تمہارے مامو کا اللہ کے ساتھ کیا گمان ہے آیا وہ اس فعل سے



راضی ہو گیا تا راضی کہ اس امر کا کوئی اور والی بنایا جائے حالانکہ وہ  
اُس سے بہتر ہوں انھوں نے مجھ سے کہا کہ میں سوائے عبد الرحمن کے  
اور کسی کو پسند نہیں کرتا۔

۹۵ میں عبد الرحمن کے پاس آیا اور اُن سے اس کا ذکر کیا تو چچا  
تم سے یہ کس نے کہا میں نے کہا میں آپ کو نہیں بتاؤں گا انھوں نے  
کہا کہ اگر تم مجھے نہ بتاؤ گے تو میں تم سے کبھی نہ بولوں گا میں نے کہا کہ  
عمر بن العاص نے عبد الرحمن سے کہا کہ واللہ اگر چھری لی جائے  
اور میرے حلق پر رکھ کے دوسری جانب تک گھسیڑ دی جائے تو  
یہ اس سے زیادہ پسند ہے۔

ابن عمر سے مروی ہے کہ عبد الرحمن بن عوف نے اصحاب ثوری  
سے کہا کہ اس حد تک تم لوگوں کا خرچ تو نہیں کہ میں تمہارے لیے  
کسی کا انتخاب کر دوں اور خود اس سے (ثوری سے) آزاد ہو جاؤں علی نے  
کہا کہ ہاں سب سے پہلے میں راضی ہوں کیوں کہ میں نے رسول اللہ  
صلی اللہ علیہ وسلم کو فراتے سنا کہ آپ اہل آسمان میں بھی امین ہیں اور  
اہل زمین میں بھی امین ہیں۔

لوگوں نے بیان کیا کہ ۳۱ھ میں جب عمر بن الخطاب خلیفہ  
ہوئے تو انھوں نے اس سلسلہ میں عبد الرحمن بن عوف کو امیر بنا کے  
بھیجا انھوں نے لوگوں کو حج کرایا عبد الرحمن نے عمر کے ساتھ وہ  
حج بھی کیا جو ۳۲ھ میں اُن کا آخری حج تھا۔

اسی سال عمر نے ازواج بنی صلی اللہ علیہ وسلم کو حج کی اجازت  
دی وہ شغدفوں میں سوار کی گئیں ہمراہ عثمان بن عفان اور عبد الرحمن  
ابن عوف کو کیا عثمان اپنی سواری پر اُن کے آگے چلتے اور کسی کو  
اُن کے قریب نہ آنے دیتے عبد الرحمن بن عوف اپنی سواری پر  
اُن کے پیچھے چلتے وہ بھی کسی کو اُن کے قریب نہ ہونے دیتے۔  
ازواج مطہرات ہر منزل پر عمر کے ساتھ اترتی تھیں عثمان اور



عبدالرحمن انھیں گھاٹیوں میں اتارتے، لوگ انھیں گھاٹیوں کی طرف کرتے،  
عثمان اور عبدالرحمن انھیں سب سے پہلی گھاٹی میں اتارتے اور کسی کو ان کے پاس  
سے گزرنے نہ دیتے، ۳۴ھ میں عثمان خلیفہ بنائے گئے تو اس سال انھوں  
نے بھی عبدالرحمن بن عوف کو حج پر روانہ کیا، اور انھوں نے لوگوں کو حج کرا یا۔  
ابراہیم بن عبدالرحمن بن عوف سے مروی ہے کہ عبدالرحمن  
ابن عوف بیہوش ہو گئے، اتفاقاً ہوا تو پوچھا کیا میں بیہوش ہو گیا تھا،  
لوگوں نے کہا، اے انھوں نے کہا کہ میرے پاس دو فرشتے یا دو  
آدمی آئے جن میں شدت اور سختی تھی، دونوں مجھے لے چلے پھر  
میرے پاس دو آدمی یا دو فرشتے آئے جو ان دونوں سے زیادہ نرم  
و رحیم تھے، انھوں نے کہا کہ تم دونوں اس شخص کو کہاں لے جانا  
چاہتے ہو، جواب دیا کہ ہم اس کو عزیر ابن کے پاس لے جانا چاہتے ہیں،  
ان دونوں نے کہا کہ اسے چھوڑ دو، کیوں کہ یہ ان لوگوں میں سے ہے  
جن کے لیے اس حالت میں سعادت لکھ دی گئی کہ وہ اپنی ماں  
کے پیٹ میں تھے۔

حمید بن عبدالرحمن بن عوف نے اپنی والدہ ام کلثوم سے  
جو پہلی ہجرات میں سے تھیں، حق تعالیٰ کے ارشاد: استعینوا  
بالصبر والصلوة (تم لوگ صبر اور صلوٰۃ سے مدد حاصل کرو) کے بارے میں  
روایت کی کہ عبدالرحمن بن عوف پر ایسی غشی طاری ہوئی کہ لوگوں نے  
خیال کیا ان کی جان نکل گئی، ان کی بیوی ام کلثوم نکل کے مسجد گئیں، وہ  
اس چیز سے مدد چاہتی تھیں جس کا انھیں حکم دیا گیا یعنی نماز اور صبر سے۔

عبدالرحمن کی وفات اور ان کا جنازہ وفات کے بعد کیا گیا

یعقوب بن عتبہ سے مروی ہے کہ عبدالرحمن بن عوف کی وفات



۳۲ میں ہوئی، اُس زمانے میں وہ بچتر برس کے تھے۔  
 سعد بن ابراہیم نے اپنے والد سے روایت کی کہ میں نے  
 سعد بن مالک کو دیکھا کہ عبد الرحمن بن عوف کے جنازے کے پاس  
 تھے اور کہہ رہے تھے ”ہائے ہاڑ“ یحییٰ بن حواد نے اپنی حدیث  
 میں کہا اور ثبوت اُن کے شانے پر رکھا ہوا تھا۔

سعد بن ابراہیم نے اپنے والد سے روایت کی کہ میں نے  
 سعد بن ابی وقاص کو عبد الرحمن بن عوف کے ثبوت کے دونوں ستونوں  
 کے درمیان دیکھا۔

ابراہیم بن سعد نے اپنے باپ دادا سے روایت کی کہ  
 میں نے عبد الرحمن بن عوف کی وفات کے دن علی بن ابی طالب  
 کو کہتے سنا، اے ابن عوف جاؤ تم نے اُس دنیا کا صاف حصہ  
 پالیا اور اُس کے کندھے حصے سے آگے بڑھ گئے۔

ابراہیم بن سعد نے اپنے باپ دادا سے روایت کی کہ  
 میں نے عبد الرحمن بن عوف کی وفات کے دن عمرو بن العاص کو  
 کہتے سنا کہ اے ابن عوف میں تم سے جدا ہوتا ہوں، تم نے اپنی  
 حکم سیری سے جو ناقص تھا اُسے دور کر دیا۔

## عبد الرحمن بن عوف کی وصیت اور اُن کا ترکہ

محمد بن بکیر نے اسود کو کہتے سنا کہ عبد الرحمن بن عوف نے اشد کی

راہ میں چاس ہزار دینار کی وصیت کی۔

عثمان بن شریک سے مروی ہے کہ عبد الرحمن بن عوف نے  
 ایک ہزار اونٹ اور تین ہزار بکریاں بقیع میں چھوڑیں سوکھوڑے تھے  
 جو بقیع میں چرتے تھے، الجرف میں بیس پانی کھینچنے والے اونٹوں سے



زراعت کرتے، اور اسی سے گھروالوں کے لیے سال بھر کا غلہ مل جاتا۔  
 محمد سے مروی ہے کہ عبد الرحمن بن عوف کی وفات ہوئی تو  
 اُن کے متروکے میں سونا تھا جو کلھاڑیوں سے کاٹا گیا، یہاں تک کہ  
 لوگوں کے ہاتھوں میں اس سے چھالنے پڑ گئے، وہ چار بیویاں  
 چھوڑ گئے، ایک ایک بیوی کو اُس کے آٹھویں حصے میں سے  
 اسی اسی ہزار درم دیے گئے۔

صالح بن ابراہیم بن عبد الرحمن بن عوف سے مروی ہے کہ  
 تماضر بنت اصبغ (زوجہ عبد الرحمن) کو آٹھویں حصے کا چارم پہنچا،  
 وہ ایک لاکھ لے گئیں جو ایک چارم تھا۔

کمال ابو العلا سے مروی ہے کہ میں نے ابو صالح کو کہتے سنا کہ  
 عبد الرحمن بن عوف کی وفات ہوئی تو اُنھوں نے تین بیویاں چھوڑیں  
 ہر بیوی کو اُن کے متروکے میں سے اسی اسی ہزار پہنچے۔

## سعد بن ابی وقاص

۔۔۔۔۔

ابی وقاص کا نام مالک بن وہیب بن عبد مناف بن زہرہ  
 ابن کلاب بن مرہ تھا، اُن کی کنیت ابو اسحاق تھی، والدہ حمہ بنت  
 سفیان بن امیہ بن عبد شمس بن عبد مناف بن قصی تھیں۔  
 سعد سے مروی ہے کہ میں نے کہا یا رسول اللہ میں کون ہوں،  
 فرمایا تم سعد بن مالک بن وہیب بن عبد مناف بن زہرہ ہو جو اس کے سوا  
 کہے تو اس پر اللہ کی لعنت ہے۔

جابر بن عبد اللہ سے مروی ہے کہ سعد اس حالت میں آئے کہ  
 رسول اللہ صلی اللہ علیہ وسلم بیٹھے ہوئے تھے، آپ نے فرمایا یہ  
 میرے مامو ہیں، آدمی کا مربی اُس کے مامو کو ہونا چاہیے۔



لوگوں نے بیان کیا کہ سعد بن ابی وقاص کی اولاد میں اسحاق اکبر  
تھے جن کے نام سے اُن کی کنیت تھی، وہ لا ولد مر گئے اور ام کبریٰ  
تھیں، ان دونوں کی ماں بنت شہاب بن عبد اللہ بن الحارث  
ابن زہرہ تھیں۔

عمر بن کو مختار نے قتل کر دیا، محمد بن سعد جو دیر الجحاج کے روز  
قتل ہوئے، حجاج نے اُن کو قتل کیا، حفصہ ام قاسم اور ام کلثوم، ان  
سب کی ماں ماویہ بنت قیس بن معدی کرب بن ابی الکیس بن السمط  
ابن امرئ القیس بن عمرو بن معاویہ کنندہ ہیں۔  
عامر اسحاق اصغر، اسماعیل اور ام عمران، ان سب کی ماں ام عامر  
بنت عمرو بن عمرو بن کعب بن عمرو بن زرعہ بن عبد اللہ بن ابی جشم  
ابن کعب بن عمرو بہراء سے تھیں۔

ابراہیم موسیٰ ام الحکم صغریٰ، ام عمرو ہند، ام زبیر اور ام موسیٰ،  
ان سب کی والدہ زیدہ تھیں، ان کے بیٹے دعویٰ کرتے کہ وہ حارث  
ابن عیمز بن شراحیل بن عبد عوف بن مالک بن جناب بن قیس بن ثعلبہ  
ابن عکابہ بن صعب بن علی بن بکر بن وائل کی بیٹی تھیں جو قبیہ  
میں پائی گئیں۔

عبد اللہ بن سعد، اُن کی ماں سلمیٰ بنتی ثعلبہ بن وائل سے تھیں  
مصعب بن سعد، ان کی ماں خولہ بنت عمرو بن اوس بن سلامہ  
ابن غزویہ بن معبد بن سعد بن زہیر بن تیم اللہ بن اسامہ بن مالک بن بکر  
ابن حبیب بن عمرو بن ثعلبہ بن وائل تھیں۔

عبد اللہ اصغر، عیمز بن کا نام عبد الرحمن تھا اور حمیدہ ان کی ماں  
ام ہلال بنت ربیع بن مُری بن اوس بن حارثہ بن لام بن عمرو بن ثمامہ  
ابن مالک بن جد عامر بن ذیل بن رومان بن حارثہ بن خارجہ بن سعد  
ابن مُذِج تھیں۔  
عمیر بن سعد اکبر جو اپنے باپ سے پہلے ہی مر گئے، اور حمہ



ان دونوں کی والدہ ام حکیم بنت قارظ بنی کنانہ کی اس شاخ میں سے تھیں جو بنی زہرہ کے حلفائے تھے۔

عمیر اصغر، عمرو، عمران، ام عمرو، ام ایوب اور ام اسحاق ان کی والدہ سلمیٰ بنت خصفہ بن ثقف بن ربیعہ تیمم اللات بن ثعلبہ بن عکابہ میں سے تھیں۔

صالح بن سعد، شر کے لیے الحیرہ میں اترے، جو ان کے اور ان کے بھائی عمر بن سعد کے درمیان ہوا، وہیں ان کا بیٹا بھی اتر آیا، یہ لوگ رأس العین میں اترے تھے، صالح کی ماں طیبہ بنت عامر ابن عقیبہ بن شراحیل بن عبد اللہ بن صابر بن مالک بن الحضر ج ابن تیمم اللہ النمر بن قاسط سے تھیں۔

عثمان و رملہ، ان دونوں کی ماں ام حنظلہ تھیں۔  
عمرو، نابینا تھیں، سہیل بن عبد الرحمن بن عوف نے نکاح کیا،  
ان کی والدہ عرب کے قیدیوں میں سے تھیں۔  
اور عایشہ بنت سعد۔

## قبول اسلام

عامر بن سعد نے اپنے والد سے روایت کی کہ مجھ سے پہلے کوئی اسلام نہیں لایا سوائے اُس شخص کے جو اسی روز اسلام لایا جس روز میں اسلام لایا، حالانکہ مجھ پر ایک روز گزر گیا ہے اور میں اسلام کا ثلث ہوں۔

عامر بن سعد نے اپنے والد سے روایت کی کہ میں اسلام کا تیسرا تھا۔

سعد سے مروی ہے کہ میں ایسے روز اسلام لایا کہ اللہ نے



نمازیں بھی فرض نہ کی تھیں۔

عائشہ بنت سعد سے مروی ہے کہ والد کو کہتے سنا: میں جب مسلمان ہوا تو سترہ سال کا تھا۔

ابو بکر بن اسماعیل بن محمد نے اپنے والد سے روایت کی کہ جب سعد و عقیقہ فرزند ان ابی وقاص نے مکے سے مدینے کی طرف ہجرت کی تو دونوں اپنے بھائی عتبہ بن ابی وقاص کی منزل میں اترے جو انھوں نے بنی عمرو بن عوف میں بنائی تھی اور انھیں کی دیوار تھی، عتبہ نے مکے میں ایک خون کیا تھا، وہ بھاگ کے بنی عمرو بن عوف میں اترے، یہ بعثت سے پہلے ہوا۔

عبد اللہ بن عبد اللہ بن عتبہ سے مروی ہے کہ مدینے میں سعد ابن ابی وقاص کی منزل رسول اللہ صلی اللہ علیہ وسلم کی جانب سے ایک ٹکڑا زمین کا تھا۔

موسیٰ بن محمد نے اپنے والد سے روایت کی کہ رسول اللہ صلی اللہ علیہ وسلم نے سعد بن ابی وقاص اور مصعب بن عمیر کے درمیان عقد مواخاۃ کیا۔

سعد بن ابراہیم و عبد الواحد بن ابی عون سے مروی ہے کہ رسول اللہ صلی اللہ علیہ وسلم نے سعد بن ابی وقاص اور سعد بن معاذ کے درمیان عقد مواخاۃ کیا۔

عامر بن سعد نے اپنے والد سے روایت کی کہ وہ اس سرے میں حمزہ بن عبد المطلب کے ہمراہ تھے جس میں رسول اللہ صلی اللہ علیہ وسلم نے انھیں امیر بنا کے بھیجا تھا۔

اللہ کی راہ میں سب سے پہلے جس نے تیر چلایا

سعد بن ابی وقاص سے مروی ہے کہ میں سب سے پہلا شخص ہوں



جس نے اسلام میں تیر پھینکا ہم سنا کہ سوار عبید بن الوارث کے ہمراہ بطور سریر روانہ ہوئے تھے۔  
قیس بن ابی حازم سے مروی ہے کہ میں نے سعد کو کہتے سنا کہ میں  
سب سے پہلا عرب ہوں جس نے اللہ کی راہ میں تیر پھینکا۔  
قیس بن ابی حازم سے مروی ہے کہ میں نے سعد بن ابی وقاص کو کہتے سنا کہ اللہ  
میں سب سے پہلا عرب ہوں جس نے اللہ کی راہ میں تیر پھینکا ہم لوگ اس حالت میں  
رسول اللہ صلی اللہ علیہ وسلم کے ہمراہ جہاد کیا کرتے کہ ہمارے لیے کھانا نہ ہوتا جسے کھاتے  
سوائے انگور کے پتوں کے اور اس بیول کے، یہاں تک کہ ہمارا  
ایک شخص اس طرح سر اٹھا کے دوڑتا جس طرح بکری دوڑتی ہے  
حالاں کہ اس کے لیے تیر کمان بھی نہ تھی، بنو اسد مجھے دین سے  
پھیرنے لگے، (اگر ایسا ہوتا تو) اس وقت میں ناکام میاب ہوتا اور  
میرا عمل برباد جاتا۔

قاسم بن عبد الرحمن سے مروی ہے کہ سب سے پہلے جس نے  
اللہ کی راہ میں تیر پھینکا وہ سعد بن مالک ہیں۔  
سعد بن مالک سے مروی ہے کہ وہ سب سے پہلے شخص ہیں  
جنہوں نے اللہ کی راہ میں تیر چلایا۔

ابراہیم سے مروی ہے کہ عبد اللہ نے کہا کہ میں نے یوم بدر میں  
سعد کو جنگ کرتے دیکھا کہ پیادہ تھے مگر شہسواروں کی طرح  
لڑ رہے تھے۔

داؤد بن الحسین سے مروی ہے کہ رسول اللہ صلی اللہ علیہ وسلم نے  
سعد بن ابی وقاص کو ایک سریرے میں خرار کی جانب بھیجا، وہ بیس سواروں  
کے ہمراہ قافلہ قریش کو روکنے کے لیے نکلے مگر انہیں کوئی نہ ملا۔  
انحضرت کا سعد کے لیے فداکاری و امتیاز فرمانا

علی بن ابی طالب سے مروی ہے کہ میں نے رسول اللہ صلی اللہ علیہ وسلم سے



سوائے سعد کے کسی کے لیے نہیں سنا کہ آپ نے اس پر اپنے والدین کو فدا ہونے کو کہا ہو، میں نے آپ کو یوم احد میں یہ کہتے سنا کہ اے سعد تیرا نڈا زنی کرو، میرے ماں باپ تم پر فدا ہوں۔ سعید بن المسیب سے مروی ہے کہ میں نے سعد بن ابی وقاص کو ذکر کرتے سنا کہ رسول اللہ صلی اللہ علیہ وسلم نے یوم احد میں اُن کے لیے (فدا کرنے میں) اپنے والدین جمع کر دیے (یعنی قَدْ الْكَ اَبِي وَ اُمِّي فرمایا)۔

ایوب سے مروی ہے کہ میں نے عائشہ بنت سعد کو کہتے سنا کہ میرے والد اللہ وہ ہیں جن کے لیے نبی صلی اللہ علیہ وسلم نے یوم احد میں اپنے والدین جمع کیے۔ سعد بن ابی وقاص کی اولاد میں سے محمد بن بجاو سے مروی ہے کہ اُنھوں نے عائشہ بنت سعد سے سنا جو اپنے والد سعد سے ذکر کرتی تھیں کہ نبی صلی اللہ علیہ وسلم نے یوم احد میں اُن سے فرمایا (قَدْ الْكَ اَبِي وَ اُمِّي) میرے ماں باپ تم پر فدا ہوں۔ عائشہ بنت سعد نے اپنے والد سعد بن ابی وقاص سے روایت

کی کہ اُنھوں نے کہا (اشعار) اَلا اهل اتي رسول الله اني اے وہ کہ رسول اللہ صلی اللہ علیہ وسلم کے پاس آیا ہے۔ میں نے اپنے تیروں کی نوک سے اپنے ہمراہیوں کی حفاظت کی۔ اذود بها عدوهم ذیاداً میں ان تیروں کے ذریعے سے اُن کے دشمن کو دفع کرتا تھا۔ ہر سخت زمین سے اور ہر نرم زمین سے۔

بسمہم مع رسول الله قبلي فما يعتد ايم من معد محمد سے پہلے کوئی شخص رسول اللہ صلی اللہ علیہ وسلم کا تیرا نڈا نہیں شمار ہوتا تھا۔ قیس بن ابی حازم سے مروی ہے کہ مجھے خبر دی گئی کہ



رسول اللہ صلی اللہ علیہ وسلم نے سعد بن مالک کے لیے فرمایا کہ اے اللہ جب وہ دعا کریں تو ان کی دعا قبول کر۔

سعد سے مروی ہے کہ میں بدر میں اس حالت میں حاضر ہوا کہ میرے چہرے میں سوائے ایک بال کے نہ تھا جسے میں پیش کرتا بعد کو اللہ نے مجھے بہت سی ڈاڑھیاں دے دیں یعنی اولاد کثیر۔ لوگوں نے بیان کیا کہ سعد بدر و احد میں حاضر ہوئے، احد میں رسول اللہ صلی اللہ علیہ وسلم کے ہمراہ جب لوگوں نے پشت پھیر لی تو وہ ثابت قدم رہے اخلاق و عدیہ و خیر و فتح مکہ میں بھی حاضر ہوئے اس روز (یعنی فتح مکہ کے دن) ہماجون کے تین جھنڈوں میں سے ایک جھنڈا ان کے پاس تھا، تمام مشاہد میں رسول اللہ صلی اللہ علیہ وسلم کے ہمراہ حاضر ہوئے وہ ان اصحاب میں سے تھے جو تیر اندازوں میں بیان کیے گئے۔

محمد بن عجلان نے ایک جماعت سے جن کا انھوں نے نام بیان کیا روایت کی کہ سعد سیاہ خضاب لگاتے تھے۔ سعد بن ابی وقاص سے مروی ہے کہ وہ سیاہی سے بال رنگتے تھے۔

عائشہ بنت سعد سے مروی ہے کہ میرے والد پست قد، ٹھنکے، موٹے، بڑے سروا لے تھے، انگلیاں موٹی تھیں، بال بہت تھے اور سیاہ خضاب لگاتے تھے۔

وہب بن کیسان سے مروی ہے کہ میں نے سعد بن ابی وقاص کو سوت ریشم ملا ہوا (خز) کپڑا پہنے دیکھا۔ عمرو بن مہیون سے مروی ہے کہ مستقہ میں سعد نے ہماری امامت کی۔

حکیم بن الدیلی سے مروی ہے کہ سعد کنکریوں پر تسبیح پڑھا کرتے تھے سعد بن ابی وقاص سے مروی ہے کہ وہ سونے کی انگلی تھی



پہنا کرتے تھے۔

محمد بن ابراہیم بن سعد نے اپنے والد سے روایت کی کہ  
سعد کے ہاتھ میں سونے کی انگلی تھی۔

سعد سے مروی ہے کہ وہ جب ہنس کھانا چاہتے تو جنگل  
چلے جاتے تھے۔

محمد سے مروی ہے کہ مجھے خبر دی گئی کہ سعد کہا کرتے تھے کہ  
میں یہ نہیں خیال کرتا کہ میری اس خصلت کے ساتھ مجھ سے زیادہ  
کوئی مستحق خلافت ہو، میں نے جہاد کیا ہے جب کہ میں جہاد کو  
پہچانتا تھا، اور میں اپنی جان نہ کمپاؤں گا اگر کوئی شخص مجھ سے  
بہتر ہوگا، میں (اب) قتال نہ کروں گا تا وقتہ کہ تم مجھے ایسی تلوار نہ لاؤ  
جس کے دو انکھیں ہوں اور ایک زبان ہو اور وہ ہونٹھ ہوں پھر وہ  
کہے کہ یہ مومن ہے اور یہ کافر ہے (مطلب یہ ہے کہ مومن و کافر  
ایک ہی شکل کے ہوتے، کسے مومن سمجھیں اور کسے کافر سمجھیں)۔

یحییٰ بن الحصین سے مروی ہے کہ میں نے ایک قبیلے والوں  
سے سنا جو بیان کرتے تھے کہ میرے والد نے سعد سے  
کہا کہ آپ کو جہاد سے کیا چیز مانع ہے، انھوں نے کہا کہ  
تا وقتہ کہ تم مجھے ایسی تلوار نہ دو جو مومن اور کافر کو  
پہچانتی ہو۔

سائب بن یزید سے مروی ہے کہ میں مدینہ سے گئے تک  
سعد بن ابی وقاص کے ساتھ رہا، واپسی تک انھیں بنی صلی اللہ علیہ وسلم  
سے کوئی حدیث بیان کرتے نہ سنا۔

سعد نے اپنی خالہ سے روایت کی کہ لوگ سعد  
بن ابی وقاص کے پاس آئے ان سے کچھ دریافت کیا  
وہ خاموش ہو گئے پھر کہا کہ مجھے یہ اندیشہ ہے کہ اگر میں تم سے ایک  
کہوں گا تو تم اس پر تسو بڑھا لو گے۔



## سعد رحمہ اللہ کی وصیت

— — — — —

سعد سے مروی ہے کہ میں ایک ایسے مرض میں مبتلا ہوا کہ قریب مرگ ہو گیا، رسول اللہ صلی اللہ علیہ وسلم عیادت کے لیے تشریف لائے، عرض کی، یا رسول اللہ میرے پاس مال کثیر ہے اور سوائے میری بیٹی کے کوئی وارث نہیں، کیا میں اپنے دو تہائی مال کی وصیت کر دوں، فرمایا، نہیں، میں نے کہا اچھا آدھا، آپ نے فرمایا نہیں، میں نے کہا اچھا تہائی، فرمایا ہاں تہائی، اور تہائی بھی بہت ہے، اگر تم اپنی اولاد کو غنی چھوڑ جاؤ تو یہ اس سے بہتر ہے کہ تم انہیں تنگ دست چھوڑ جاؤ کہ وہ لوگوں سے سوال کریں، تم ہرگز کوئی نفقہ نہیں ادا کرتے کہ تمہیں اس پر اجر نہ ملتا ہو، حتیٰ کہ وہ لقمہ جو تم اپنی بیوی کے منہ میں دیتے ہو، شاید کہ تم پیچھے چھوڑ جاؤ، اور اس سے ایک جماعت کو نفع ہو اور دوسری جماعت کو ضرر، اے اللہ میرے اصحاب کی ہجرت کو جاری رکھ، انہیں ان کے پس پشت نہ لوٹا، لیکن غریب سعد بن خولہ اگر مکے میں مر گئے تو رسول اللہ صلی اللہ علیہ وسلم ان کا غم کریں گے۔

سعد سے مروی ہے کہ آنحضرت میری عیادت کو تشریف لائے، میں مکے میں تھا، آپ کو یہ پسند نہ تھا کہ میں اس زمین میں مرواں جہاں سے ہجرت کی، فرمایا: اللہ ابن عفرہ پر رحم کرے، عرض کی یا رسول اللہ میں اپنے کل مال کی وصیت کر دوں، فرمایا نہیں، عرض کی آدھا، فرمایا، نہیں، میں نے کہا تہائی کی، فرمایا، ہاں تہائی کی، تہائی بھی بہت ہے، تم اگر اپنے ورثہ کو غنی چھوڑ جاؤ تو یہ اس سے بہتر ہے کہ تم انہیں مفلس چھوڑ جاؤ کہ وہ لوگوں کے دست نگر ہوں۔ جب کبھی تم



اے گھروالوں پر کوئی نفقہ خرچ کرتے ہو تو وہ صدقہ ہے یہاں تک کہ وہ  
لقمہ بھی جسے تم اپنی بیوی کے منہ میں ڈالتے ہو، قریب ہے کہ اللہ  
تمہیں اٹھائے، پھر ایک قوم کو تم سے نفع پہنچے اور دوسروں کو  
ضرر راوی نے کہا کہ اس وقت سوائے ایک بیٹی کے ان کے  
اور کوئی نہ تھا۔

سعد سے مروی ہے کہ رسول اللہ صلی اللہ علیہ وسلم ان کے پاس  
جب وہ مکے میں بیمار تھے، عیادت کو تشریف لائے انہوں نے کہا  
یا رسول اللہ مجھے اندیشہ ہے کہ کہیں اس زمین میں نہ مرجاؤں جہاں سے  
میں نے ہجرت کی ہے، جیسے کہ سعد بن خولہ مر گئے، آپ اللہ سے دعا  
فرمائیے کہ وہ مجھے شفا دے، آپ نے فرمایا اے اللہ سعد کو شفا دے  
اے اللہ سعد کو شفا دے، اے اللہ سعد کو شفا دے۔

انہوں نے کہا کہ یا رسول اللہ میرے پاس بہت مال ہے اور  
سوائے ایک بیٹی کے کوئی وارث نہیں، تو کیا میں اپنے پورے  
مال کی وصیت کر دوں، فرمایا نہیں، عرض کی، دو تہائی کی وصیت کر دوں؟  
فرمایا نہیں، انہوں نے کہا کہ نصف کی وصیت کر دوں، فرمایا نہیں، عرض کی، تہائی کی وصیت کر دوں؟  
فرمایا ناں تہائی کی اور تہائی بھی بہت ہے، تمہارا مال جو تم پر خرچ ہوتا ہے وہ بھی تمہارے لیے  
صدقہ ہے جو خرچ تمہارے کنبے پر ہوتا ہے وہ بھی تمہارے لیے  
صدقہ ہے، جو خرچ تمہاری بیوی پر ہوتا ہے وہ بھی تمہارے لیے  
صدقہ ہے، تمہارا اپنے عزیزوں کو عیش میں یا فرمایا خیر میں،  
چھوڑنا اس سے بہتر ہے کہ تم انہیں اس حالت میں چھوڑو کہ وہ لوگوں  
سے سوال کریں۔

محمد بن سعد نے اپنے والد سے روایت کی کہ جب وہ مکے میں  
وصیت کرنا چاہتے تھے تو نبی صلی اللہ علیہ وسلم ان کے پاس آئے،  
انہوں نے کہا کہ میرے سوائے ایک بیٹی کے کوئی نہیں، کیا میں اپنے  
پورے مال کی وصیت کر دوں، فرمایا نہیں، عرض کی، نصف کی،



وصیت کر دوں، فرمایا نہیں، اُنھوں نے کہا کیا تہائی کی وصیت کر دوں  
فرمایا ہاں تہائی کی، اور تہائی بھی بہت ہے۔

عمرو بن القارٹی سے مروی ہے کہ رسول اللہ صلی اللہ علیہ وسلم  
مکہ معظمہ تشریف لائے، حنین روانہ ہوئے تو سحر کو مریض چھوڑ گئے  
الجوانہ سے عمرے کے لئے آئے تو اُن کے پاس گئے، وہ درد میں  
بتلا تھے، اُنھوں نے کہا یا رسول اللہ میرے پاس مال ہے اور میرا  
سوائے ایک بیٹی کے کوئی وارث نہیں، تو کیا میں اپنے مال کی  
وصیت کر دوں یا اُسے تصدق کر دوں، آپ نے فرمایا نہیں،  
اُنھوں نے کہا کیا دو تہائی کی وصیت کر دوں، فرمایا نہیں، اُنھوں نے  
کہا کیا اُس کے آدھے کی وصیت کر دوں، فرمایا نہیں، اُنھوں نے کہا  
ایک تہائی کی وصیت کر دوں، فرمایا ہاں اور یہ بھی بہت ہے یا زیادہ ہے۔  
اُنھوں نے کہا یا رسول اللہ کیا میں اُس مکان میں مروں گا  
جہاں سے ہجرت کی تھی، فرمایا مجھے امید ہے کہ اللہ تمہیں بیماری سے  
اٹھائے گا، ایک قوم کو تمھارے ذریعے سے ضرر پہنچائے گا (یعنی  
کفار کو) اور دوسروں کو تم سے نفع پہنچائے گا، اُسے عمرو اگر میرے بعد  
سحر مرجائیں تو اُنھیں یہاں مدینے کے راستے کی طرف دفن کرنا، اور  
آپ نے اپنے ہاتھ سے اس طرح اشارہ کیا۔

عبدالرحمن الاعرج سے مروی ہے کہ رسول اللہ صلی اللہ علیہ وسلم نے  
سعد بن ابی وقاص کی خدمت کے لئے ایک شخص کو چھوڑ دیا، اور  
فرمایا اگر سعد کے میں مرجائیں تو اُنھیں اُس میں دفن نہ کرنا۔

۱۰۴ ابی بردہ بن ابی موسیٰ سے مروی ہے کہ سعد بن ابی وقاص نے  
نبی صلی اللہ علیہ وسلم سے کہا کیا آپ کسی شخص کا اُس زمین میں مرنا  
ناپسند فرماتے ہیں جہاں سے اُس نے ہجرت کی ہے، آپ نے  
فرمایا، ہاں۔

سعد بن ابی وقاص سے مروی ہے کہ میں بیمار ہوا تو



رسول اللہ صلی اللہ علیہ وسلم عیادت کو تشریف لائے، آپ نے اپنا ہاتھ میرے سینے پر رکھا، میں نے اس کی ٹھنڈک اپنے دل میں محسوس کی، فرمایا: تم مریض قلب ہو، لہذا حارث بن کلابہ برادر ثقیف کے پاس آؤ، وہ ایسے آدمی ہیں جو طبابت کرتے ہیں، ان سے کہو کہ مدینے کی عجوبہ کھجوریں میں سے سات کھجوریں مع گٹھلی کے بیس ڈالیں اور وہ تمہیں پلائی جائیں۔

مصعب بن سعد سے مروی ہے کہ میرے والد کا سرجب وہ قضا کر رہے تھے میرے آغوش میں تھا، میری آنکھوں میں آنسو بھر آئے، انہوں نے میری طرف دیکھا، اور کہا کہ اے فرزند تمہیں کیا چیز رلاتی ہے، میں نے کہا کہ آپ کی وفات اس لیے کہ میں آپ کا بدل نہیں دیکھتا، انہوں نے کہا کہ میرے اوپر نہ روؤ، کیوں کہ اللہ مجھے کبھی عذاب نہ دے گا، میں اہل جنت میں سے ہوں اللہ مومنین کو ان حسنات کی جزا دیتا ہے جو انہوں نے اللہ کے لیے کیے، کفار کے عذاب میں ان کے حسنات کی وجہ سے تخفیف کر دیتا ہے، جب حسنات ختم ہو جاتے ہیں تو پورا عذاب ہونے لگتا، ہر عمل کرنے والے کو اس شخص سے اپنے عمل کا اجر مانگنا چاہیے جس کے لیے اس نے عمل کیا ہے۔

## وفات اور تدفین

الکلب بن انس نے ایک سے زائد لوگوں کو کہتے سنا کہ سعد ابن ابی وقاص کا عقیق میں انتقال ہوا، وہ مدینے لائے گئے اور وہیں دفن ہوئے۔

محمد بن عبد اللہ بن برادر ابن شہاب سے مروی ہے کہ ابن شہاب سے



پوچھا گیا کیا میت کا ایک جگہ سے دوسری جگہ لے جانا مکروہ ہے،  
 آنکھوں نے کہا کہ سعد بن ابی وقاص تو عقیق سے مدینے لائے گئے۔  
 یونس بن یزید سے مروی ہے کہ ابن شہاب سے پوچھا گیا کیا میت  
 کا ایک گاؤں سے دوسرے گاؤں کو لے جانا مکروہ ہے، آنکھوں نے کہا کہ  
 سعد بن ابی وقاص تو عقیق سے مدینے لائے گئے۔

### سعد کی نماز جنازہ اور کس طرح اُن کا جہتازہ اٹھایا گیا

عباد بن عبد اللہ بن زبیر عایشہؓ سے روایت کرتے تھے کہ  
 جب سعد بن ابی وقاص کی وفات ہوئی تو ازواج بنی صلی اللہ علیہ وسلم  
 نے کہا بھئی کہ اُن کا جنازہ مسجد میں گزاریں، لوگوں نے ایسا ہی کیا،  
 اُسے اُن کے حجروں کے پاس روکا گیا، ازواج نے اُن پر نماز پڑھی،  
 پھر اُسے اُس باب الجنازہ سے نکالا گیا جو المقاعد کی جانب تھا۔  
 ازواج کو معلوم ہوا کہ لوگوں نے اُس پر اعتراض کیا کہ جنازوں  
 کو مسجد میں داخل نہیں کیا جاتا تھا، عایشہ کو معلوم ہوا تو آنکھوں نے  
 کہا کہ لوگوں کو اس تیزی سے اس بات کی طرف کس نے چلایا کہ وہ  
 اُس پر اعتراض کر بیٹھے جس کا انھیں علم نہیں، آنکھوں نے ہم پر اعتراض کیا کہ  
 مسجد میں جنازہ گزارا گیا، حالاں کہ رسول اللہ صلی اللہ علیہ وسلم نے  
 سہیل بن البیضا پر صحن مسجد ہی میں نماز پڑھی۔

عباد بن عبد اللہ بن زبیر سے مروی ہے کہ عایشہؓ نے جنازہ سعد  
 کے متعلق حکم دیا اُن کے پاس مسجد میں گزارا جائے، بعد کو معلوم ہوا کہ  
 اس بارے میں اعتراض کیا گیا ہے تو آنکھوں نے کہا کہ لوگوں کو  
 اعتراض کی جانب اس تیزی سے کس نے چلایا، واللہ رسول اللہ  
 صلی اللہ علیہ وسلم نے سہیل بن البیضا پر مسجد ہی میں نماز پڑھی۔  
 صالح بن سعید نے جو اسود کے مولیٰ تھے، روایت کی کہ



میں سعید بن المسیب کے پاس تھا کہ علی بن حسین آئے، انھوں نے پوچھا کہ  
سعد بن ابی وقاص پر نماز کہاں پڑھی گئی تو کہا کہ اُن کا جنازہ مسجد میں  
ازواج بنی صلی اللہ علیہ وسلم کے پاس لایا گیا جنھوں نے کہا بھیجا تھا کہ  
ہم جنازے کے پاس نہیں آ سکتے کہ اُن پر نماز پڑھیں، جنازہ لوگ  
اندر لے گئے، اُسے اُن کے سروں پر کھڑا کر دیا، اور ازواج نے  
اُن پر نماز پڑھی۔

عائشہ بنت سعد سے مروی ہے کہ میرے والد رحمہ اللہ کا  
اپنے محل واقع عقیق میں انتقال ہوا جو مدینے سے دس میل تھا  
انھیں لوگوں کے کندھوں پر لاد کے مدینے لایا گیا، مروان بن الحکم نے  
جو اس زمانے میں والی مدینہ تھے، اُن پر نماز پڑھی، یہ شہر میں ہوا  
اور جس روز وہ مرے تو شہر سے زاید کے تھے۔  
محمد بن عثمر نے کہا کہ اُن کے وقت وفات کے بارے  
میں جو کچھ ہم سے روایت کیا گیا ہے یہ سب سے زیادہ ثابت ہے  
سعد نے ابو بکر و عمر سے بھی روایت کی ہے۔

محمد بن سعد نے کہا کہ میں نے محمد بن عثمر کے علاوہ اُن لوگوں سے  
سنا جو حامل علم ہیں، انھوں نے اُن سے روایت کی کہ سعد کا انتقال  
شہر میں ہوا واللہ اعلم۔

عائشہ بنت سعد سے مروی ہے کہ سعد بن ابی وقاص نے  
اپنے نقد مال کی زکوٰۃ میں مروان بن الحکم کے پاس پانچ ہزار درم  
بھیجے اور وفات کے دن دوا کھ چا پاس ہزار درم چھوڑ گئے۔  
سالم بن عبد اللہ نے اپنے والد سے روایت کی کہ عمر نے جب سعد  
ابن ابی وقاص کو عراق سے معزول کیا تو اُن کے مال کو تقسیم کر لیا۔

### عمیر بن ابی وقاص

ابن وہیب بن عبد مناف بن زہرہ بن کلاب بن مرہ، اُن کی والدہ



حمنہ بنت سفیان بن امیہ بن عبد شمس بن عبد مناف بن قصی تھیں۔  
لوگوں نے بیان کیا کہ رسول اللہ صلی اللہ علیہ وسلم نے عمیر  
ابن ابی وقاص اور عمرو بن معاذ بن اسود بن معاذ کے درمیان  
عقد موافقہ کیا۔

عامر بن سعد نے اپنے والد سے روایت کی کہ قبل اس کے کہ  
رسول اللہ صلی اللہ علیہ وسلم بدر کی جانب روانہ ہونے کے لیے  
ہم لوگوں کا معائنہ فرمائیں گے اپنے بھائی عمیر بن ابی وقاص کو  
جھپٹے دیکھا تو پوچھا، اے برادر تمہیں کیا ہوا ہے، انہوں نے کہا کہ  
میں ڈرتا ہوں کہ رسول اللہ صلی اللہ علیہ وسلم مجھے دیکھ لیں گے تو بچہ  
سمجھ کر واپس کر دیں گے میں روانہ ہونا چاہتا ہوں کہ شاید اللہ تعالیٰ  
مجھے شہادت عطا فرما دے، پھر وہ رسول اللہ صلی اللہ علیہ وسلم  
کے سامنے پیش کیے گئے تو آپ نے انہیں بچوں میں شمار کیا  
اور فرمایا کہ واپس جاؤ، عمیر نے لگے، رسول اللہ صلی اللہ علیہ وسلم نے  
اجازت دے دی، ان کی صغیر سنی کی وجہ سے میں تلوار کا پرتلہ ان کے  
باندھا کرتا تھا، بدر میں قتل کر دیے گئے، اُس وقت وہ سولہ برس کے تھے  
انہیں عمرو بن عبد ود نے قتل کیا۔

## قبائل عرب میں سے حلفائے بنی زہرہ

### ابن کلاب

عبد اللہ بن مسعود

ابن غافل بن حبیب بن شمیخ بن فار بن مخزوم بن صہیلہ بن کابل



ابن حارث بن تمیم بن سعد بن ہذیل بن مدرکہ، مدرکہ کا نام عمرو بن الیاس  
ابن مضر تھا، اُن کی کنیت ابو عبد الرحمن تھی، مسعود بن غافل نے  
عبد بن الحارث بن زہرہ سے جاہلیت میں معاہدہ حلف کیا  
جس کا یہ مطلب تھا کہ ایک فریق کی جس کسی سے حق یا ناحق جنگ  
ہوگی تو دوسرا فریق اُس کی مدد کرے گا اور اس پر حلف و قسم  
کھالی جاتی تھی۔

عبد اللہ بن مسعود کی والدہ ام عبد بنت عبد ود بن سواہ بن قریم  
ابن صاہلہ بن کارل بن حارث بن تمیم بن سعد بن ہذیل تھیں، اُن کی ماں  
ہند بنت عبد بن الحارث بن زہرہ بن کلاب تھیں۔  
علقمہ سے مروی ہے کہ عبد اللہ بن مسعود کی کنیت ابو عبد الرحمن تھی۔  
عبد اللہ بن مسعود سے مروی ہے کہ جب میں قریب بلوغ کے تھا  
تو عقبہ بن ابی معیط کی بکریاں چرایا کرتا بنی صلی اللہ علیہ وسلم اور ابو بکر  
آئے جو مشرکین سے بھاگے تھے (یعنی سفر ہجرت میں آئے تھے)  
دونوں نے فرمایا کہ اے لڑکے تمہارے پاس کچھ دودھ ہے جو تم  
ہمیں پلاؤ، میں نے کہا کہ میں امانت دار ہوں، تم لوگوں کو پلانے والا  
نہیں ہوں، بنی صلی اللہ علیہ وسلم نے فرمایا تمہارے پاس کوئی ایسی  
چٹھ (بکری کا بڑا بچہ) ہے جو ابھی گٹا بھن نہ ہوئی ہو، میں نے کہا کہ  
ہاں، میں اُسے آپ کے پاس لایا، بنی صلی اللہ علیہ وسلم نے اس کی  
ٹانگ اپنی ران میں دبائی اور اُس کا تھن چھوا اور دعا کی، پھر تھن چھوڑ دیا  
ابو بکر آپ کے پاس ایک پتھر لائے، جس کے بیچ میں گڑا ملا تھا۔  
بنی صلی اللہ علیہ وسلم نے اُس میں دوہا، ابو بکر نے پیا اور ان کے بعد  
میں نے پیا، آپ نے تھن سے فرمایا کہ سُکڑ جا، اور وہ سُکڑ گیا۔  
ابن مسعود نے کہا کہ میں اس کے بعد آپ کے پاس آیا اور کہا کہ  
یہ بات مجھے بھی سکھا دیجیے، تو آپ نے فرمایا کہ تم تعلیم یافتہ لڑکے ہو  
میں نے آپ کے دہن مبارک سے اس طرح شتر سوئیں حاصل کی ہیں کہ



اُن میں کوئی میرا شریک نہیں۔

یزید بن رومان سے مروی ہے کہ عبد اللہ ابن مسعود رسول اللہ صلی اللہ علیہ وسلم کے دارالارحام میں داخل ہونے سے پہلے اسلام لائے۔ قاسم بن عبد الرحمن سے مروی ہے کہ رسول اللہ صلی اللہ علیہ وسلم کے دہن مبارک سے سب سے پہلے جس شخص نے لکے میں قرآن کو ظاہر کیا وہ عبد اللہ بن مسعود ہیں۔

لوگوں نے بیان کیا کہ دروایت ابو معشر و محمد بن عمر (عبد اللہ ابن مسعود نے ملک حبشہ کی جانب دونوں ہجرتیں کیں، محمد بن اسحاق نے پہلی ہجرت میں اُن کا ذکر نہیں کیا، انھوں نے ملک حبشہ کی جانب دوسری ہجرت میں اُن کا ذکر کیا ہے۔

قاسم بن عبد الرحمن سے مروی ہے کہ عبد اللہ بن مسعود نے ملک حبشہ میں کسی چیز میں فرش کرنے کے لیے دو دینار لیے۔

محمد بن جعفر بن زبیر سے مروی ہے کہ جب عبد اللہ بن مسعود نے مکے سے مدینہ کو ہجرت کی تو وہ معاذ بن جبل کے پاس اترے۔ عاصم بن عمر بن قتادہ سے مروی ہے کہ عبد اللہ بن مسعود نے جب ہجرت کی تو وہ سعد بن عیشہ کے پاس اترے۔

موسیٰ بن محمد بن ابراہیم بن حارث الیتمی نے اپنے والد سے روایت کی کہ رسول اللہ صلی اللہ علیہ وسلم نے عبد اللہ بن مسعود اور زبیر بن العوام کے درمیان عقد مواخاۃ کیا۔

لوگوں نے بیان کیا کہ رسول اللہ صلی اللہ علیہ وسلم نے عبد اللہ ابن مسعود اور معاذ بن جبل کے درمیان عقد مواخاۃ کیا۔

یحییٰ بن جعدہ سے مروی ہے کہ جب رسول اللہ صلی اللہ علیہ وسلم مدینے آئے تو آپ نے لوگوں کو مکانات کی زمین عطا فرمائی، بنی زہرہ کے ایک قبیلے نے جو بنو عبد زہرہ کہلاتے تھے عبد اللہ ابن مسعود سے کہا کہ اے ابن ام عبد ہمارے پاس سے دور ہٹ جاؤ،



رسول اللہ صلی اللہ علیہ وسلم نے فرمایا "کیوں کیا اس وقت بھی  
اللہ مجھے مبعوث کرے گا (جب کہ میں تمہارے اس تکبر و ظلم پر  
خاموش ہوں) (اللہ اس قوم کو برکت نہیں دیتا جو اپنے حکم زور کو  
اس کا حق نہ دے۔

یحییٰ بن جعدہ سے بھی حدیث مذکور کے مثل مروی ہے۔  
عبید اللہ بن عبد اللہ بن عتبہ سے مروی ہے کہ رسول اللہ  
صلی اللہ علیہ وسلم نے مکانات کی حد معین فرمائی، آپ نے مسجد  
کے پیچھے ایک کنارے بنی زہرہ کے لیے حد معین کی، عبد اللہ  
ابن مسعود اور عتبہ بن مسعود کے لیے بھی مسجد کے پاس جگہ مقرر فرمائی۔  
لوگوں نے بیان کیا کہ عبد اللہ بن مسعود بدر میں حاضر ہوئے،  
عفرار کے دونوں بیٹوں نے ابو جہل کو زخمی کر دیا تو انھوں نے اس کی  
گردن مار دی، احد اور خندق اور تمام شاہدین رسول اللہ صلی اللہ علیہ وسلم  
کے ہمراہ حاضر ہوئے۔

عبد اللہ بن مسعود سے اللہ تعالیٰ کے قول "الذین استجابوا للہ  
والرسول" (جن لوگوں نے اللہ اور رسول کی دعوت کو قبول کیا) کی تفسیر میں مروی ہے  
ہم اٹھارہ آدمی تھے (جنھوں نے اس دعوت کو قبول کیا تھا)۔  
عبید اللہ بن عبد اللہ بن عتبہ سے مروی ہے کہ عبد اللہ بن مسعود  
رسول اللہ صلی اللہ علیہ وسلم کے رازدار، آپ کا بستر رکھنے اور کھانے والے  
آپ کی مسواک اور نعلین مبارک رکھنے والے اور وضو کا پانی  
رکھنے والے تھے، یہ سب میں ہوتا تھا۔

ابی اللمیح سے مروی ہے کہ رسول اللہ صلی اللہ علیہ وسلم جب  
غسل فرماتے تو عبد اللہ بن مسعود پر وہ کرتے تھے اور جب آپ  
سوئے تو آپ کو بیدار کرتے تھے، آپ کے ہمراہ سب میں مسلح  
ہو کے جاتے تھے۔

ابی الدرداء سے مروی ہے کہ کیا تم میں صاحب السواد



(یعنی رسول اللہ صلی اللہ علیہ وسلم کے راز دار) نہیں ہیں اور صاحب السواد ابن مسعود میں  
عبد اللہ بن شہاد سے مروی ہے کہ عبد اللہ بن مسعود  
(رسول اللہ صلی اللہ علیہ وسلم کے) راز دار اور بستر اور نعلین  
رکھنے والے تھے۔

قاسم بن عبد الرحمن سے مروی ہے کہ عبد اللہ بن مسعود  
رسول اللہ صلی اللہ علیہ وسلم کو نعلین پہناتے، اور آپ کے آگے  
عصا لے کے چلتے، جب آپ مجلس میں آتے تو وہ آپ کی نعلین  
اُتارتے اور اپنی باہوں (بغل میں) دبا لیتے، آپ کو عصا دے دیتے  
جب رسول اللہ صلی اللہ علیہ وسلم آگے کا ارادہ فرماتے تو وہ  
آپ کو نعلین پہنا دیتے، عصا لے آگے چلتے یہاں تک کہ  
رسول اللہ صلی اللہ علیہ وسلم سے پہلے حجرے میں داخل ہو جاتے۔  
عبد اللہ بن مسعود سے مروی ہے کہ رسول اللہ صلی اللہ علیہ وسلم  
نے مجھ سے فرمایا: تا وقتہ کہ میں تمہیں منع نہ کروں تمہیں  
اجازت ہے کہ میرے حجرے کا پردہ اٹھاؤ اور میرا راز سنو۔  
ابی اسحاق سے مروی ہے کہ ابو موسیٰ اشعری نے کہا: میں نے  
نبی صلی اللہ علیہ وسلم کو دیکھا ہے اور میں سوا کے ابن مسعود کے  
آپ کا اہل کسی کو نہیں دیکھتا۔

علی سے مروی ہے کہ رسول اللہ صلی اللہ علیہ وسلم نے فرمایا:  
اگر میں مسلمانوں کی مجلس شوریٰ کے علاوہ کسی اور کو امیر بناتا تو  
ابن ام عبد (عبد اللہ بن مسعود) کو امیر بناتا۔

اعلقمہ سے مروی ہے کہ عبد اللہ بن مسعود کو ان کے طریقے  
ان کے حسن سیرت اور ان کی میانہ روی میں رسول اللہ صلی اللہ علیہ وسلم  
سے تشبیہ دی جاتی تھی، اور اعلقمہ کو عبد اللہ بن مسعود سے تشبیہ  
دی جاتی تھی۔



ثقیق سے مروی ہے کہ میں نے حذیفہ کو کہتے سنا کہ طریقے اور حسن سیرت اور میانہ روی میں سب سے زیادہ محمد صلی اللہ علیہ وسلم کے مشابہ عبد اللہ بن مسعود تھے، آپ کے نکلنے کے وقت سے آپ کے واپس ہونے تک مجھے معلوم نہیں کہ وہ آپ کے مکان میں کیا کرتے تھے۔

ابو اسحاق سے مروی ہے کہ میں نے عبد الرحمن بن یزید کو کہتے سنا کہ ہم نے حذیفہ سے کہا: ہمیں وہ آدمی بتاؤ جو رسول اللہ صلی اللہ علیہ وسلم کی میانہ روی اور طریقے سے قریب ہوتا کہ ہم اس سے سیکھیں، انہوں نے کہا کہ میں طریقے اور میانہ روی اور حسن سیرت میں سوائے ابن ام عبد کے رسول اللہ صلی اللہ علیہ وسلم سے زیادہ قریب کسی کو نہیں جانتا، یہاں تک کہ انہیں مکان کی دیوار چھپالے (یعنی اُن کا انتقال ہو جائے) اور محفوظ (مشتق) اصحاب محمد صلی اللہ علیہ وسلم یہ جانتے تھے کہ ابن ام عبد باعتبار وسیلے کے اُن سے زیادہ اللہ کے قریب ہیں۔

ابی عبیدہ سے مروی ہے کہ عبد اللہ بن مسعود جب مجلس (دار) میں آتے تو اُن کی باتیں کرتے اور بلند آواز سے کلام کرتے تاکہ لوگ مانوس ہو جائیں۔

ثویر نے اپنے والد سے روایت کی کہ میں نے ابن مسعود کو کہتے سنا کہ جب سے میں اسلام لایا چاشت کو نہیں سویا۔  
عبد اللہ بن مسعود سے مروی ہے کہ وہ دو شنبے اور چھ شنبے کو روزہ رکھا کرتے تھے۔

عبد الرحمن بن یزید سے مروی ہے کہ میں نے عبد اللہ بن مسعود سے کم (نفل) روزہ رکھتے کسی فقیہ (عالم) کو نہیں دیکھا، اُن سے کہا گیا کہ آپ اوروں کے برابر نفل روزہ کیوں نہیں رکھتے تو انہوں نے کہا کہ میں نے روزے نماز کو پسند کیا ہے، جب میں



بکثرت روزہ رکھوں گا تو نماز سے کمزور ہو جاؤں گا۔

۱۱۰ ام موسیٰ سے مروی ہے کہ میں نے علی کو کہتے سنا کہ نبی صلی اللہ علیہ وسلم نے ابن مسعود کو حکم دیا کہ وہ ایک درخت پر چڑھیں اور اُس کی کوئی چیز آپ کے پاس لائیں، اصحاب نے اُن کی پیٹلیوں کی باریکی دیکھی تو ہنسنے لگے، نبی صلی اللہ علیہ وسلم نے فرمایا کہ تم لوگ کیا ہنستے ہو، قیامت کے دن عبد اللہ کا قدم میزان میں اُحد سے زیادہ وزنی ہوگا۔

ابراہیم الیقینی سے مروی ہے کہ ابن مسعود ایک درخت پر چڑھے لوگ اُن کی پیٹلیوں کی باریکی پر ہنسنے لگے، رسول اللہ صلی اللہ علیہ وسلم نے فرمایا کیا تم لوگ اُن پر ہنستے ہو حالانکہ میزان میں اُن دونوں کا وزن جبل اُحد سے زیادہ ہے۔

عبد اللہ بن مسعود سے مروی ہے کہ میں رسول اللہ صلی اللہ علیہ وسلم کے لیے درخت اراک (پیلو جس کی مسواک کرتے ہیں) میں سے کچھ چنایا توڑا کرتا تھا، قوم میری پیٹلی کی باریکی پر ہنسنی تو نبی صلی اللہ علیہ وسلم نے فرمایا تم لوگ کس بات پر ہنستے ہو، عرض کی: اُن کی پیٹلی کی باریکی پر، فرمایا: وہ میزان میں اُحد سے زیادہ وزنی ہے۔

زید بن وہب سے مروی ہے کہ میں قوم کے ساتھ عمر کے پاس بیٹھا تھا کہ ایک دُبلّا آدمی آیا، عمر اُس کی طرف دیکھنے لگے اور خوشی سے اُن کا چہرہ کھل گیا، اور فرمایا، یہ ایک ظرف ہے علم سے بھرا ہوا، یہ ایک ظرف ہے علم سے بھرا ہوا، یہ ایک ظرف ہے علم سے بھرا ہوا، وہ ابن مسعود تھے۔

حبیب بن جویں سے مروی ہے کہ ہم علی کے پاس تھے، عبد اللہ بن مسعود کی کوئی بات بیان کی تو قوم نے اُن کی ثنا و تعریف کی، اور کہا اے امیر المؤمنین ہم نے کوئی آدمی عبد اللہ بن مسعود سے زیادہ خوش اخلاق اُن سے زیادہ نرم تعلیم والا، اُن سے زیادہ اچھا ہم نشین



اور اُن سے زیادہ سخت متقی کسی کو نہیں دیکھا، علیؑ نے کہا کہ میں تمہیں اللہ کی قسم دیتا ہوں کہ یہ بات تمہارے صدقِ دل سے ہے؟ انھوں نے کہا ہاں، تو علیؑ نے کہا کہ اے اللہ میں تجھے گواہ بناتا ہوں اے اللہ میں بھی اُن کے حق میں یہی کہتا ہوں یا اس سے زیادہ جو اُن لوگوں نے کہا۔

حَبَّہ سے مروی ہے کہ جب علیؑ کو فے میں آئے تو اُن کے پاس عبد اللہ بن مسعود کے شاگردوں کی ایک جماعت آئی، علیؑ نے اُن لوگوں سے اُن کو پوچھا، یہاں تک کہ اُن لوگوں کو گمان ہوا کہ وہ اُن کا امتحان لیتے ہیں، علیؑ نے کہا کہ میں بھی اُن کے حق میں وہی کہتا ہوں بلکہ اس سے زیادہ کہتا ہوں جو اوروں نے کہا، انھوں نے قرآن پڑھا اس کے حلال کو حلال کیا اور اُس کے حرام کو حرام کیا وہ دین کے فقیہ اور سنت کے عالم ہیں۔

عمر بن مہیون سے مروی ہے کہ ایک سال عبد اللہ بن مسعود کے پاس میری آمد و رفت ہوئی، میں نے انھیں رسول اللہ صلی اللہ علیہ وسلم سے کوئی حدیث بیان کرتے نہیں سنا اور نہ اُن کو یہ کہتے سنا کہ رسول اللہ صلی اللہ علیہ وسلم نے فرمایا، سوائے اس کے کہ ایک روز انھوں نے ایک حدیث بیان کی، جب اُن کی زبان پر آیا کہ رسول اللہ صلی اللہ علیہ وسلم نے فرمایا، تو اُن پر درد کی بچینی غالب ہو گئی، یہاں تک کہ میں نے دیکھا کہ پسینہ اُن کے چہرے سے ٹپک رہا ہے پھر انھوں نے کہا کہ انشاء اللہ اس سے زیادہ یا اس کے قریب

یا اس سے کم۔ علقمہ بن اقیس سے مروی ہے کہ عبد اللہ بن مسعود ہر شب بخشنبہ کو نماز کے لیے رات بھر کھڑے رہتے، میں نے انھیں کسی رات یہ کہتے نہیں سنا کہ رسول اللہ صلی اللہ علیہ وسلم نے فرمایا، سوائے ایک مرتبہ کے، راوی نے کہا کہ میں نے اُن کی طرف دیکھا تو وہ عصا پر



سہارا لگائے ہوئے تھے، پھر عصا کی طرف دیکھا تو وہ کانپ رہا تھا۔  
عبد اللہ بن مسعود سے مروی ہے کہ انھوں نے ایک روز  
کوئی حدیث بیان کی کہ میں نے رسول اللہ صلی اللہ علیہ وسلم سے سنا  
وہ اور ان کے کپڑے کا پنے لگے، پھر انھوں نے کہا کہ اسی کے مثل  
یا اسی کے قریب۔

عبد اللہ بن مرواس سے مروی ہے کہ عبد اللہ بن مسعود  
ہر بخشنے کو ہمیں خطبہ سناتے، کچھ کلمات کہتے اور خاموش ہو جاتے  
جس وقت وہ خاموش ہو جاتے ہم لوگ یہ چاہتے کہ وہ ہمیں  
اور زیادہ سنائیں۔

عامر سے مروی ہے کہ عبد اللہ بن مسعود کی ہجرت گماہ  
جمص تھی، عمر نے انھیں کوفے بھیج دیا اور اہل کوفہ کو لکھا کہ قسم ہے  
اس ذات کی جس کے سوا کوئی معبود نہیں، میں نے ابن مسعود کو  
اپنے اوپر ترجیح دی ہے، لہذا ان سے تم لوگ علم حاصل کرو۔  
قاسم بن عبد الرحمن سے مروی ہے کہ عبد اللہ بن مسعود کا  
وظیفہ چھ ہزار درم تھا۔

قیس بن ابی حازم سے مروی ہے کہ میں نے عبد اللہ بن مسعود  
کو دیکھا وہ کم گوشت والے (دبیلے) آدمی تھے۔  
نقیع مولائے عبد اللہ سے مروی ہے کہ عبد اللہ بن مسعود  
سب سے اچھا سفید کپڑا پہننے والے اور سب سے اچھی خوشبو  
لگانے والے تھے۔

طلحہ سے مروی ہے کہ عبد اللہ بن مسعود رات کو خوشبو سے  
بہچانے جاتے تھے۔

عبد اللہ بن عبد اللہ بن عتبہ سے مروی ہے کہ عبد اللہ بن مسعود  
دبیلے پست قدم اور نہایت گندم گول آدمی تھے، وہ متغیر نہیں  
ہوتے تھے، یعنی ان کے سر اور ڈاڑھی کے بال اپنا رنگ



نہیں بدلتے تھے۔

ابی اسحاق سے مروی ہے کہ ہمیرہ بن بریم نے کہا کہ عبد اللہ بن مسعود کے ایسے بال تھے جن کو وہ اپنے کانوں پر اٹھاتے ایسا معلوم ہوتا کہ گویا وہ شہد سے بنائے گئے ہیں، وکنیع نے کہا: یعنی وہ ایک ایک بال کو (علیحدہ علیحدہ) نہیں چھوڑتے تھے۔

۱۱۲

ہمیرہ بن بریم سے مروی ہے کہ عبد اللہ بن مسعود کے بال ان کی گردن تک پہنچتے تھے، میں نے انھیں دیکھا کہ جب وہ نماز پڑھتے تو انھیں اپنے کانوں کے پیچھے کر لیتے۔

ابراہیم سے مروی ہے کہ ابن مسعود کی مہر لوہے کی تھی۔ عبد اللہ بن مسعود سے مروی ہے کہ وہ ایک مرتبہ بیمار ہوئے تو پریشان ہو گئے، ہم نے کہا کہ آپ کو کبھی کسی بیماری میں اتنا پریشان ہونے نہیں دیکھا جتنا آپ اس بیماری میں پریشان ہو گئے، انھوں نے کہا کہ اُس نے مجھے پکڑ لیا ہے اور مجھے غفلت کے قریب کر دیا ہے۔

سفیان ثوری سے مروی ہے کہ عبد اللہ بن مسعود نے موت کا ذکر کیا اور کہا کہ میں آج اُسے آسان کرنے والا نہیں ہوں۔

بحیلہ کے ایک شخص جبریر سے مروی ہے کہ عبد اللہ بن مسعود نے کہا کہ میں چاہتا ہوں کہ جب مردوں کو اٹھایا نہ جاؤں۔

ابن مسعود سے مروی ہے کہ انھوں نے وصیت کی اور اُس وصیت میں لبسم اللہ الرحمن الرحیم لکھا۔

## عبد اللہ بن مسعود کی وصیت

— — — — —

اگر انھیں اس مرض میں حادثہ موت پیش آجائے تو ان کی وصیت کا مرجع اللہ کی طرف، زبیر بن العوام کی طرف اور ان کے فرزند



عبد اللہ بن الزبیر کی طرف ہے، یہ دونوں (یعنی زبیر و ابن زبیر) جو پسند کریں اور جو فیصلہ کریں وہ ان کے لیے جائز و مباح ہے، عبد اللہ بن مسعود کی بیٹیوں میں سے کسی کا نکاح بغیر ان دونوں کی اجازت کے نہیں ہو گا، اس سے زینب کی طرف سے روکا نہ جائے گا، عامر بن عبد اللہ بن الزبیر سے مروی ہے کہ عبد اللہ بن مسعود نے زبیر کو وصیت کی، رسول اللہ صلی اللہ علیہ وسلم نے ان دونوں کے درمیان عقد مواخاۃ کیا، انھوں نے ان کو اور ان کے بیٹے عبد اللہ بن الزبیر کو وصیت کی، (جو حسب ذیل ہے)۔

یہ عبد اللہ بن مسعود کی وصیت ہے، اگر انھیں بیماری میں کوئی حادثہ پیش آ جائے تو ان کی وصیت کا مرجع زبیر بن العوام اور ان کے بیٹے عبد اللہ بن الزبیر ہوں گے، یہ دونوں بالکل مختار و مجاز ہوں گے کہ اس کے متعلق جو انتظام کریں اور جو فیصلہ کریں ان پر اس بارے میں کسی قسم کی تنگی نہ ہو گی، عبد اللہ بن مسعود کی بیٹیوں میں سے کسی کا نکاح بغیر ان دونوں کے علم سے نہیں کیا جائے گا، اور نہ ان امور سے ان کی بیوی زینب بنت عبد اللہ الثقفیہ کی وجہ سے باز رہا جائے گا، وصیت میں ان کے غلام کے بارے میں یہ تھا کہ جب فلاں شخص پانچ سو درم ادا کر دے تو وہ آزاد ہے۔

خیم بن عمرو سے مروی ہے کہ ابن مسعود نے یہ وصیت کی کہ انھیں دو سو درم کے حلقے میں کفن دیا جائے۔

عبد اللہ بن مسعود سے مروی ہے کہ مجھے عثمان ابن مظعون کی قبر کے پاس دفن کرنا۔

عبد اللہ بن عبد اللہ بن عتبہ سے مروی ہے کہ عبد اللہ بن مسعود کی سہ ماہی میں وفات ہوئی اور یثیع میں مدفون ہوئے۔  
عمول بن عبد اللہ بن عتبہ سے مروی ہے کہ عبد اللہ بن مسعود کی



وفات ہوئی تو وہ ستر برس سے زائد کے تھے۔

محمد بن عمر نے کہا کہ ہم سے روایت کی گئی کہ عبد اللہ بن مسعود پر  
عمار بن یاسر نے نماز پڑھی اور کسی کہنے والے نے کہا کہ عثمان  
ابن عفان نے نماز پڑھی عبد اللہ کی موت سے قبل ان دونوں  
میں سے ہر ایک نے اپنے ساتھی کے لیے دعائے مغفرت کی  
ہمارے نزدیک زیادہ ثابت یہ ہے کہ عثمان بن عفان نے ان پر  
نماز پڑھی، عبد اللہ بن مسعود نے ابو بکر و عمر سے بھی روایت کی ہے۔  
قتادہ سے مروی ہے کہ ابن مسعود رات کو دفن کیے گئے۔  
ثعلبہ بن ابی مالک سے مروی ہے کہ میں ان کے دفن کی صبح کو  
ابن مسعود کی قبر پر گزرا تو میں نے اُسے اس حالت میں پایا کہ اُس پر  
پانی چھڑکا ہوا تھا۔

ابی الاحوص سے مروی ہے کہ جب عبد اللہ بن مسعود کی  
وفات ہوئی تو میں ابو موسیٰ اور ابو مسعود کے پاس حاضر ہوا  
ان دونوں میں سے ایک نے اپنے ساتھی سے کہا: ابن مسعود  
نے اپنے بعد کوئی اپنا مثل چھوڑا ہے تو انھوں نے کہا کہ اگر  
تو یہ کہو کہ ان کا مثل جب ہم چھپا دیے جائیں گے تو آئے گا اور جب  
ہم غائب ہوں گے تو وہ حاضر ہوگا (تو یہ شاید ہو سکے ورنہ اب تو  
نہیں رہے)۔

زبیر بن حبیش سے مروی ہے کہ ابن مسعود نے نوے ہزار درم چھوڑے۔  
قیس بن ابی حازم سے مروی ہے کہ عبد اللہ بن مسعود کی وفات  
کے بعد زبیر بن العوام عثمان کے پاس آئے اور کہا کہ عبد اللہ بن مسعود  
کا وظیفہ مجھے دیجیے کیوں کہ عبد اللہ بن مسعود کے اعزہ بیت المال  
سے اُس کے زیادہ مستحق ہیں، انھوں نے اُن کو پندرہ ہزار درم دیے۔  
ہشام بن عروہ نے اپنے والد سے روایت کی کہ عبد اللہ  
ابن مسعود نے زبیر کو وصیت کی، عثمان نے انھیں دو سال سے وظیفے سے



محروم کر دیا تھا، اُن کے پاس زبیر آئے اور کہا کہ عبد اللہ بن مسعود کے عیال بیت المال سے زیادہ اُس کے محتاج ہیں تو انہوں نے اُن کو وظیفے کے میں ہزار یا پچیس ہزار درم دیے۔

## مقداد بن عمرو

بنی ہاشم

ابن ثعلبہ بن مالک بن ربیعہ بن ثمامہ بن مطر و بن عمرو بن سعد ابن دہمیز بن لؤی بن ثعلبہ بن مالک بن الشریذ بن ابی اہول بن فاش ابن دریم بن القین بن اہود بن بہراء بن عمرو بن الحاف بن قضاعہ کنیت ابو سعید تھی، زمانہ جاہلیت میں اسود بن عبد یغوث الزہری سے معاہدہ جلف کیا، انہوں نے ان کو متبہ بنایا اور انہیں مقداد ابن الاسود کہا جاتا تھا، جب قرآن نازل ہوا کہ "ادعواہم لا یاتاہم" (لوگوں کو اُن کے باپ کے نام سے پکارو) تو مقداد بن عمرو کہا جانے لگا، محمد بن اسحاق اور محمد بن عمر کی روایت میں مقداد دوسری ہجرت میں ملک حبشہ کو گئے، موسیٰ بن عقبہ اور ابو معشر نے ان کا ذکر نہیں کیا۔ عاصم بن عمیر قتادہ سے مروی ہے کہ جب مقداد بن عمرو نے مکہ سے مدینہ کو ہجرت کی تو وہ کلثوم بن الہدم کے پاس اترے، رسول اللہ صلی اللہ علیہ وسلم نے مقداد بن عمرو اور جبار بن صخر کے درمیان عقد مواخاتہ کیا۔

عبد اللہ بن عبد اللہ بن عقبہ سے مروی ہے کہ رسول اللہ صلی اللہ علیہ وسلم نے بنی حدیلہ میں مقداد کو زمین دی، اُس حصے کی جانب انہیں ابی بن کعب نے بلایا تھا۔  
مقداد بن عمرو سے مروی ہے کہ یوم بدر میں میرے پاس ایک گھوڑا تھا جس کا نام سبہ تھا۔



علی سے مروی ہے کہ یوم بدر میں سوائے مقداد بن عمرو کے  
ہم میں کوئی سوار نہ تھا۔

قاسم بن عبد الرحمن سے مروی ہے اللہ کی راہ میں سب سے پہلے  
جس شخص کو اس کے گھوڑے نے دوڑایا وہ مقداد بن الاسود ہیں  
سفیان نے اپنے والد سے روایت کی کہ سب سے پہلے  
جسے اُس کے گھوڑے نے راہ خدا میں دوڑایا وہ مقداد  
ابن الاسود ہیں۔

عبد اللہ سے مروی ہے کہ مقداد کے مشہد میں موجود  
تھا، البتہ مجھے اُن کا ساتھ ہی ہونا اس سے زیادہ پسند ہے کہ میں سے  
ہٹا یا گیا، وہ مشرکین پر بد دعا کرتے ہوئے نبی صلی اللہ علیہ وسلم  
کے پاس آئے اور کہا کہ یا رسول اللہ ہم لوگ آپ سے وہ بات  
نہ کہیں گے جو قوم موسیٰ نے موسیٰ سے کہی کہ "فاذهب انت وربک  
فقاتلانا ہمننا قاعدون" آپ کا رب اور آپ جائے اور آپ  
دونوں قتال کیجئے ہم لوگ یہیں بیٹھے ہیں) ہم لوگ آپ کے داہنے اور بائیں  
آگے اور پیچھے جنگ کریں گے، میں نے نبی صلی اللہ علیہ وسلم کو  
دیکھا کہ اس بات سے آپ کا چہرہ روشن ہو گیا اور اُس نے آپ کو  
مسرور کر دیا۔

لوگوں نے بیان کیا کہ مقداد بدر واحد و خندق اور تمام مشاہد  
میں رسول اللہ صلی اللہ علیہ وسلم کے ہمراہ حاضر ہوئے، وہ رسول اللہ  
صلی اللہ علیہ وسلم کے اُن اصحاب میں بیان کیے گئے ہیں جو تیر انداز تھے  
ثابت سے مروی ہے کہ مقداد نے قریش کے کسی شخص کو  
پیام نکاح دیا تو انہوں نے انکار کیا، نبی صلی اللہ علیہ وسلم نے کہا کہ  
میں خیمہ حبشت زبیر بن عبد المطلب سے تمھارا نکاح کر دوں گا۔  
موسیٰ بن یعقوب نے اپنی پھوپھی سے اور انہوں نے اپنی والدہ  
سے روایت کی کہ ہم نے مقداد کا وہ غلہ جو رسول اللہ صلی اللہ علیہ وسلم نے



انہیں خیمہ کی پیداوار سے پندرہ سو (سالانہ) دیا تھا، معشایہ  
ابن ابی سفیان کے ماتم ایک لاکھ درم میں فروخت کر دیا۔  
ابی راشد الجبرانی سے مروی ہے کہ میں مسجد سے نکلا تو مقداد  
ابن الاسود کو صرافوں کے ایک صندوق میں بیٹھے دیکھا جو صندوق  
سے بھی بڑے نظر آ رہے تھے، میں نے ان سے کہا کہ اللہ نے  
آپ کا عذر (سفر و جہاد کے لیے) ظاہر کر دیا، انہوں نے کہا کہ ہم پر  
سورۃ البحوث (سورۃ توبہ) نے لازم ٹھہرایا ہے کہ ”الفر و  
خفافاً و ثقلاً“ (تم لوگ جہاد کو جاؤ، ہلکے ہو یا بھاری ہو)۔

کریمہ بنت مقداد سے مروی ہے کہ انہوں نے لوگوں  
سے اپنے والد کا حلیہ بیان کیا کہ وہ گندم گوں، لائے فراخ شکم،  
سر میں بہت بال تھے، ڈاڑھی کو زرد رنگتے، جو خوبصورت تھی،  
نہ بڑی نہ چھوٹی، بڑی بڑی آنکھیں، پیوستہ ابرو، ناک کا بانہ بھرا ہوا  
اور نتھنے تنگ تھے۔

ابی قائد سے مروی ہے کہ مقداد بن الاسود نے روغن بید بخیر  
پی لیا جس سے مر گئے۔

کریمہ بنت مقداد سے مروی ہے کہ مقداد کی مدینے سے  
تین میل پر انحراف میں وفات ہوئی، لوگوں کی گردنوں پر لائے گئے  
مدینے میں بقیع میں مدفون ہوئے، عثمان بن عفان نے ان پر نماز  
پڑھی، یہ مسئلہ کا واقعہ ہے، وفات کے دن وہ شہر بس کے  
یا اسی کے قریب تھے۔


حکم سے مروی ہے کہ عثمان بن عفان مقداد کی وفات کے بعد  
ان کی شعا کرنے لگے تو زبیر نے یہ شعر کہا:

لا الفیتک بعد الموت تنذینی  
وفی حیاتی ما نہاؤدتی نہادی

میں تم کو اس حالت میں پاؤں گا کہ میرے محاسن بیان کرو گے۔ حالاں کہ تم نے جلیہ جی  
مجھے توشہ تک نہ دیا۔



## خِیَابُ بْنُ الْأَرْتِ



ابن جندلہ بن سعد بن خزیمہ بن کعب جوہنی سعد بن زید ممتاۃ  
ابن تمیم میں سے تھے۔  
محمد بن عمر نے کہا کہ مجھے خیاب کے نسب کے متعلق موسیٰ  
ابن یعقوب بن عبد اللہ بن وہب بن زمرہ نے ابی الاسود محمد  
ابن عبد الرحمن سے جو عروہ بن الزبیر کے یتیم تھے ہی خبر دی،  
اور ایسا ہی خیاب کے بیٹے بھی کہتے تھے۔  
لوگوں نے بیان کیا کہ ان پر گرفتاری آئی، وہ مکے میں فروخت  
کیے گئے تو انھیں ام انمار الخزاعیہ نے خرید اجوسباع کی ماں  
تھیں، اور سباع عوف بن عبد عوف بن عبد بن حارث بن زہرہ  
کے حلیف تھے۔

کہا جاتا ہے کہ ام خیاب اور ام سباع بن عبد العزیٰ الخزاعی  
ایک ہی تھیں، وہ مکے میں (عورتوں کا) غنیمت کرتی تھیں، یہ وہی  
تھیں کہ یوم احد میں حمزہ بن عبد المطلب نے اُس وقت ظاہر کیا  
جس وقت انھوں نے سباع بن عبد العزیٰ سے جس کی ماں ام انمار  
تھی کہا کہ "او شرم گاہوں کی کاٹنے والی کے لڑکے ادھر میرے پاس آ"۔  
خیاب بن الارت آل سباع میں شامل ہو گئے اور انھوں نے  
اس سبب سے بنی زہرہ کے حلف کا دعویٰ کیا۔

علقہ سے مروی ہے کہ خیاب کی کنیت ابو عبد اللہ تھی۔  
خیاب سے مروی ہے کہ میں لو ہارتھا، اور عاص بن وائل پر  
میرا قرض تھا، میں اُس کے پاس تقاضا کرنے آیا تو اُس نے مجھ سے  
کہا کہ میں ہرگز ادا نہ کروں گا تا وقتہ کہ تم محمد کے ساتھ کفر نہ کرو،



میں نے اُس سے کہا کہ میں ہرگز اُن کے ساتھ کفر نہ کروں گا یہاں تک کہ  
تو مرے اور پھر زندہ کیا جائے، اُس نے کہا کہ میں مرنے کے بعد زندہ  
کیا جاؤں گا تو اپنے مال و اولاد کے پاس آؤں گا، اُس وقت تیرا  
قرض ادا کروں گا، اُسی کے بارے میں یہ آیت نازل ہوئی "افرائیت  
الذی کفر بآیاتنا وقال لاوتین ما لا وولدا۔ فردا تک" (آیا آپ نے  
اُس شخص کو دیکھا جو ہماری آیات کے ساتھ کفر کرتا ہے اور کہتا ہے کہ مجھے مال اور  
اولاد دی جائے گی)۔

یزید بن رومان سے مروی ہے کہ خیاب بن الارت رسول اللہ  
صلی اللہ علیہ وسلم کے دارالارقم میں داخل ہونے سے پہلے اور  
اُس میں دعوت دیتے سے پہلے اسلام لائے۔  
عروہ بن الزبیر سے مروی ہے کہ خیاب بن الارت اُن کمزور  
لوگوں میں سے تھے جنہیں مکے میں عذاب دیا جاتا تھا کہ وہ اپنے دین  
سے پھر جائیں۔

۱۱۷ ابی لیلیٰ الکندی سے مروی ہے کہ خیاب بن الارت عمر  
کے پاس آئے تو انہوں نے کہا اجازت ہے، کیوں کہ سوائے  
عمار بن یاسر کے اس مجلس کا تم سے زیادہ مستحق کوئی نہیں، خیاب انہیں  
وہ نشان دکھانے لگے جو مشرکین کے عذاب دینے سے بڑ گئے تھے۔  
شعبی سے مروی ہے کہ خیاب بن الارت عمر بن الخطاب  
کے پاس آئے، انہوں نے اُن کو اپنی نشست گاہ پر بٹھایا اور کہا  
روئے زمین پر کوئی شخص اس مجلس کا ان سے زیادہ مستحق نہیں  
سوائے ایک شخص کے، خیاب نے کہا یا امیر المومنین وہ کون ہے؟  
تو فرمایا "بلال"، خیاب نے اُن سے کہا کہ یا امیر المومنین وہ مجھ سے زیادہ  
مستحق نہیں ہیں، کیوں کہ بلال اُن کے لیے مشرکین میں ایسا آدمی تھا  
جس کے ذریعے سے اللہ اُن کی حفاظت کرتا، میرے لیے  
کوئی نہ تھا جو میری حفاظت کرتا، ایک روز میں نے اپنے کو اس حالت میں دیکھا کہ



لوگوں نے مجھے پکڑ لیا اور آگ سلگائی، اُس میں اُنھوں نے مجھے ڈال دیا، ایک آدمی نے اپنا پاؤں میرے سینے پر رکھا، میں زمین سے یا کہ اس کے زمین کی ٹھنڈک سے سوائے اپنی پیٹھ کے نہ بچ سکا، پھر اُنھوں نے اپنی پیٹھ کھولی تو وہ سفید ہو گئی تھی۔

عاصم بن عمر بن قتادہ سے مروی ہے کہ جب خیاب بن الارت نے مکہ سے مدینہ ہجرت کی تو وہ کلثوم بن الہدم کے پاس اترے۔ موسیٰ بن یعقوب نے اپنی بھوپھی سے روایت کی کہ مقداد بن عمرو اور خیاب بن الارت نے جب مدینہ کی طرف ہجرت کی تو دونوں کلثوم بن الہدم کے پاس اترے، دونوں برابر انھی کے مکان میں رہے یہاں تک کہ رسول اللہ صلی اللہ علیہ وسلم کے روانگی بدر سے کسی قدر پہلے ان کی وفات ہو گئی، پھر وہ دونوں منتقل ہو کے سعد بن عبادہ کے پاس اترے اور انھیں کے پاس رہے یہاں تک کہ نبی کریم کو فتح کیا گیا۔

لوگوں نے بیان کیا کہ رسول اللہ صلی اللہ علیہ وسلم نے خیاب بن الارت اور جابر بن عقیق کے درمیان عقد مواخاتہ کیا۔ خیاب بن عمرو واحد و خندق اور تمام مشاہد میں رسول اللہ صلی اللہ علیہ وسلم کے ہمراہ حاضر ہوئے۔

حارثہ بن مضرب سے مروی ہے کہ میں خیاب بن الارت کے پاس عیادت کے لیے آیا، جو سات جگہ سے جل گئے تھے، میں نے انھیں کہتے سنا کہ اگر رسول اللہ صلی اللہ علیہ وسلم کو یہ فرماتے نہ سنا ہوتا کہ کسی کو مناسب نہیں کہ وہ موت کی تمنا کرے تو میں اس کی تمنا کرتا، اُن کا کفن لایا گیا جو کتانی کپڑوں کا تھا تو وہ رونے لگے، اُنھوں نے کہا کہ رسول اللہ صلی اللہ علیہ وسلم کے چچا حمزہ کو ایک چادر کا کفن دیا گیا جو اُن کے پاؤں پر پھینچی جاتی تو سر سے سکر جاتی اور سر پر پھینچی جاتی تو قدموں سے سکر جاتی، یہاں تک کہ اُن پر اذخر (گھاس) ڈالی گئی میں نے



اپنے کو رسول اللہ صلی اللہ علیہ وسلم کے ساتھ اس حالت میں دیکھا ہے کہ نہ ایک دینار کا مالک تھا نہ ایک درہم کا، اب میرے مکان کے کونے میں صندوق میں چالیس ہزار درہم ہیں، میں اس سے ڈرتا ہوں کہ ہماری نیکیاں ہمیں اسی زندگی میں نہ دے دی گئی ہوں۔

۱۱۸ قیس بن ابی حازم سے مروی ہے کہ ہم خیاب بن الارست کے پاس عیادت کے لیے آئے، اُن کا پیٹ سات جگہ جل گیا تھا، اُنھوں نے کہا کہ اگر رسول اللہ صلی اللہ علیہ وسلم نے ہمیں موت کی دعا کرنے کو منع نہ کر دیا ہوتا تو میں ضرور کرتا۔

طارق بن شہاب سے مروی ہے کہ رسول اللہ صلی اللہ علیہ وسلم کے اصحاب کی ایک جماعت نے خیاب کی عیادت کی، اُن لوگوں نے کہا کہ اے ابو عبد اللہ خوش ہو جاؤ کہ کل تم (اللہ کے یہاں) اپنے بھائیوں کے پاس ہو گے، وہ رونے لگے اور کہا کہ میرا حال ایسا ہی ہے مجھے موت سے پریشانی نہیں، البتہ تم نے قوموں کا جو ذکر کیا، اور اُن کو میرا بھائی کہا، تو وہ لوگ اسے ثواب جیسے تھے لے گئے مجھے اندیشہ ہے، اُن اعمال کا ثواب جو تم بیان کرتے ہو، اُن لوگوں کے بعد وہی نہ ہو جو ہمیں دے دیا گیا۔

عبد اللہ بن عبد اللہ بن حارث بن نوفل سے مروی ہے کہ میں نے عبد اللہ بن خیاب سے پوچھا کہ تمھارے والد کا انتقال کب ہوا تو اُنھوں نے کہا کہ سالہ میں، اُس روز تہتر برس کے تھے۔ محمد بن عمر نے کہا کہ میں نے کسی سے کہتے سنا کہ خیاب منہ سب سے پہلے شخص ہیں جن کی قبر علیؑ نے کوفے میں بنائی اور اُنھوں نے اپنی واپسی صفین پر اُن پر نماز پڑھی۔

ابن الحنفیہ سے مروی ہے کہ لوگ اپنی میتوں کو اپنے قبور تیار میں دفن کرتے، جب خیاب کے مرض میں شدت ہوئی تو اُنھوں نے مجھ سے کہا کہ اے فرزند جب میں مرنے لگا تو مجھے اس ادبچی زمین (ظہر) پر



دفن کرنا، کیوں کہ جب تم مجھے اس اونچی زمین پر دفن کرو گے تو کہا جائے گا کہ اونچی زمین پر اصحاب رسول اللہ صلی اللہ علیہ وسلم میں سے ایک شخص دفن کرنا کیا ہے، لوگ اپنی میتوں کو بھی دفن کریں گے، جب خیانت رحمہ اللہ کا انتقال ہوا تو وہ اونچی زمین پر دفن کیے گئے، کوئی نے اس کی اونچی زمین کے سب سے پہلے مدفون خیانت نہ کی۔

## ذوالیہدین یا ذوالشمالین

تمام عمیر بن عبد عمرو بن فضلہ بن عمرو بن غشیان بن سلم بن اقصیٰ ابن حارث بن عمرو بن عامر، خزاعہ میں سے تھے، کنیت ابو محمد تھی، وہ اپنے کام دونوں ہاتھوں سے کرتے اس لیے ذوالیہدین (دو ہاتھ والے) کہلائے، عبد عمرو بن فضلہ کے آئے ان کے اور عبد بن حارث بن زہرہ کے درمیان عقد مصالحت ہوا، عبد نے اپنی بیٹی نعم بنت عبد بن حارث سے ان کا نکاح کر دیا، ان سے ان کے یہاں عمیر ذوالشمالین اور رابطہ فرزند ان عبد عمرو پیدا ہوئے، رابطہ کا لقب مستحکم تھا۔

عاصم بن عمر بن قتادہ سے مروی ہے کہ جب ذوالشمالین عمیر بن عبد عمرو نے کئے سے مدینے کی طرف ہجرت کی تو وہ سعد بن خیشمہ کے پاس اترے۔

لوگوں نے بیان کیا کہ رسول اللہ صلی اللہ علیہ وسلم نے عمیر ابن عبد عمرو واکبر اعی اور یزید بن حارث بن قیس کے درمیان عقد مصالحت کیا، دونوں بدر میں شہید ہوئے، عمیر ذوالشمالین کو ابو اسامہ الجہنی نے قتل کیا، عمیر ذوالشمالین بدر میں اپنے قتل کے دن تیس سال سے زائد تھے۔



محمد بن عمر نے کہا کہ مجھ سے یہ خزانہ کی ایک بڑھیا نے بیان کیا۔

## مستود بن الربیع

ابن عمرو بن سعد بن عبد العزیٰ، القارۃ کے تھے، بنی عبد مناف  
ابن زہرہ بن کلاب کے حلیف تھے، اُن کی کنیت ابو عئیسہ تھی،  
ابو معشر اور محمد بن عمر نے مستود بن الربیع کو اسی طرح کہا اور  
موسیٰ بن عقبہ اور محمد بن اسحاق نے مستود بن ربیعہ کہا۔

یزید بن رومان سے مروی ہے کہ مستود بن الربیع القاری  
رسول اللہ صلی اللہ علیہ وسلم کے دارالارقم میں داخل ہونے سے پہلے  
اسلام لائے، رسول اللہ صلی اللہ علیہ وسلم نے مستود بن ربیع القاری  
اور عبید بن الیہان کے درمیان عقد مواخاۃ کیا، بعض راویان علم  
نے بیان کیا کہ مستود بن الربیع کے ایک بھائی بھی تھے جن کا نام  
عمرو بن ربیع تھا، انھوں نے بھی بنی صلی اللہ علیہ وسلم کی صحبت  
پائی اور وہ بھی بدر میں حاضر ہوئے۔

محمد بن سعد نے کہا کہ میں نے اُن کے بدر میں حاضر ہونے کا  
ثبوت نہیں دیکھا اور نہ علمائے سیرت نے اُن کا ذکر کیا۔

مستود بن ربیع بدر واحد و خندق اور تمام مشاہد میں رسول اللہ  
صلی اللہ علیہ وسلم کے ہمراہ حاضر ہوئے، سلسلہ میں مرے جب  
اُن کی عمر ساٹھ سال سے زائد تھی، اُن کے کوئی اولاد نہ تھی۔  
آئمہ آدمی ہوئے۔



## طلحہ بن عبید اللہ

ابن عثمان بن عمرو بن کعب بن سعد بن تیم بن مرہ کنیت ابو محمد تھے والدہ صعنبہ بنت عبد اللہ بن عمار الحضرمی تھیں، صعنبہ کی والدہ عاتکہ بنت وہب بن عبد بن قصی بن کلاب تھیں، اور وہب بن عبد تمام قریش کے بعد صاحب الرقادہ تھے (صاحب الرقادہ وہ لوگ جو حجاج سے اُن کے ضروری انتظامات کے لیے رقم وصول کرتے)۔ طلحہ کی اولاد میں سے محمد تھے، وہی سجاد بھی تھے، انھیں کے نام سے اُن کی کنیت ابو محمد ہوئی، اپنے والد کے ہمراہ جنگ جمل میں قتل ہوئے، دوسرے فرزند عمران بن طلحہ تھے، ان دونوں کی والدہ حمہ بنت جحش بن رءاب بن لیم بن صیرہ بن مرہ بن کبیر بن عثم بن دودان ابن اسد بن خزیمہ تھیں، حمہ کی والدہ امیمہ بنت عبد المطلب بن ہاشم ابن عبد مناف بن قصی تھیں۔

موسیٰ بن طلحہ، اُن کی والدہ خولہ بنت القنقاع بن معبد بن زرارہ ابن عدس بن زید بنی تمیم میں سے تھیں، قنقاع کو اُن کی سخاوت کی وجہ سے تیار الفرات (موج دریائے فرات) کہا جاتا تھا۔ یعقوب بن طلحہ، جنگ حرہ میں مقتول ہوئے، بڑے سخی تھے اور اسماعیل واسحاق اُن کی ماں ام ابان بنت عتبہ بن ربیعہ ابن عبد شمس تھیں۔

زکریا، یوسف اور عایشہ اُن کی والدہ ام کلثوم بنت ابی بکر صدیق تھیں۔ عیسیٰ اور یحییٰ، ان کی والدہ سعدیہ بنت عوف بن خارجہ ابن سنان بن ابی حارثہ المری تھیں۔ ام اسحاق بنت طلحہ، جن سے حسن بن علی بن ابی طالب نے



نکاح کیا، اُن سے اُن کے یہاں طلحہ (بن الحسن) پیدا ہوئے، حسن کی وفات کے بعد حسین بن علیؑ نے اُن سے نکاح کر لیا، اُن سے اُن کے یہاں فاطمہ پیدا ہوئیں، ام اسحاق کی والدہ الجریا تھیں جو ام الحار بنت قسامہ بن حنظلہ بن وہب بن قیس بن عبید بن طریف بن مالک بن جدعانہ میں سے تھیں۔

صعبہ بنت طلحہ، ان کی والدہ ام ولد تھیں، مریم بنت طلحہ کی والدہ بھی ام ولد تھیں۔

صالح بن طلحہ جو لا ولد مر گئے، اُن کی ماں الفرعہ بنت علی تھیں جو بنی تغلب کے قیدیوں میں سے تھیں۔

ابراہیم بن محمد بن طلحہ سے مروی ہے کہ طلحہ بن عبید اللہ نے کہا کہ میں بصری کے بازار میں موجود تھا، ایک راہب اپنے صومعے میں کہہ رہا تھا کہ اہل موسم (بازار والوں) سے پوچھو کہ ان میں کوئی شخص اہل حرم (مکہ) میں سے بھی ہے؟ میں نے کہا، ہاں میں ہوں، اس نے پوچھا، کیا احمد ظاہر ہوئے؟ میں نے کہا کون احمد اس نے کہا کہ عبد اللہ بن عبد المطلب کے بیٹے، یہی وہ مہینہ ہے جس میں وہ ظاہر ہوں گے اور وہ آخری بنی ہوں گے، اُن کے نکلنے (اور ظاہر ہونے) کی جگہ حرم (مکہ) ہے، اُن کی ہجرت گاہ کھجور کے باغ اور پتھر پٹی اور شور یا پانی سے بلند زمین کی طرف ہوگی، دیکھو، خبردار تم انھیں چھوڑ نہ دینا۔

اس نے جو کچھ کہا وہ میرے دل میں بیٹھ گیا، میں تیزی کے ساتھ روانہ ہوا، اور مکے آگیا، دریافت کیا کہ کوئی نئی بات ہوئی ہے، لوگوں نے کہا ہاں، محمد بن عبد اللہ امین نے نبوت کا دعویٰ کیا ہے اور ابن ابی قحافہ نے اُن کی پیروی کی ہے۔

میں روانہ ہوا، ابو بکرؓ کے پاس آیا اور پوچھا کیا تم نے ان صاحب کی پیروی کی ہے، انھوں نے کہا ہاں، تم بھی آپ کے پاس چلو،



داخل اسلام ہو، اور آپ کا اتباع کرو، کیوں کہ آپ حق کی طرف  
بلا تے ہیں۔

طلحہؓ نے راہب کی گفتگو بیان کی، ابو بکرؓ ان کو لے کے نکلے  
اور رسول اللہ صلی اللہ علیہ وسلم کے پاس آئے، طلحہؓ مسلمان ہوئے  
اور جو کچھ راہب نے کہا تھا اس کی رسول اللہ صلی اللہ علیہ وسلم کو  
خبر دی، رسول اللہ صلی اللہ علیہ وسلم اس سے مسرور ہوئے۔  
ابو بکرؓ اور طلحہؓ بن عبید اللہ اسلام لائے تو ان دونوں کو نوفل  
بن خویلد بن العدویہ نے پکڑ لیا اور ایک ہی رسی میں یا تار دیا بنو تمیم  
نے بھی ان دونوں کو نہ بچایا، نوفل بن خویلد کو اسد قریش کہا جاتا تھا،  
اسی لیے ابو بکرؓ و طلحہؓ قریشین (سامی) کہلائے۔

عبد اللہ بن سعد نے اپنے والد سے روایت کی کہ جب  
رسول اللہ صلی اللہ علیہ وسلم نے ہجرت مدینہ میں انحرار سے کوچ کیا  
تو صبح کو آپ سے طلحہ بن عبید اللہؓ ملے، جو شام سے قافلے کے ہمراہ  
آئے تھے، انھوں نے رسول اللہ صلی اللہ علیہ وسلم اور ابو بکرؓ کو  
شامی کپڑے پہنائے، انھوں نے رسول اللہ صلی اللہ علیہ وسلم کو  
اطلاع دی کہ اہل مدینہ بہت دیر سے منتظر ہیں، رسول اللہ صلی اللہ علیہ وسلم  
نے چلنے میں تیزی اختیار فرمائی، طلحہؓ کے چلے گئے، ضرورت سے  
فارغ ہوئے تو ابو بکرؓ کے گھر والوں کے ہمراہ روانہ ہو گئے، طلحہؓ  
وہی شخص ہیں جو ان لوگوں کو مدینے لائے۔

عبد اللہ بن ابی بکر بن محمد بن عمرو بن حزم سے مروی ہے کہ  
طلحہ بن عبید اللہؓ نے مدینے کی طرف ہجرت کی تو اسعد بن زرارہ  
کے پاس اترے۔

موسیٰ بن محمد بن ابراہیم بن حارث الیمی نے اپنے والد  
سے روایت کی کہ رسول اللہ صلی اللہ علیہ وسلم نے طلحہ بن عبید اللہؓ  
اور سعید بن زید بن عمرو بن نفیل کے درمیان عقد مواخاۃ کیا۔



بشر بن سعید سے مروی ہے کہ رسول اللہ صلی اللہ علیہ وسلم نے طلحہ بن عبید اللہ اور ابی بن کعب کے درمیان عقد مواخاتہ کیا۔  
 عبید اللہ بن عبد اللہ بن عتبہ سے مروی ہے کہ رسول اللہ صلی اللہ علیہ وسلم نے طلحہ کے لیے ان کے مکان کی جگہ مقرر کی۔  
 حارثہ الاثصار اور دوسرے لوگوں سے مروی ہے کہ جب رسول اللہ صلی اللہ علیہ وسلم قافلہ قریش کی ملک شام سے روانگی کے انتظار میں تھے تو آپ نے اپنی روانگی سے دس روز پہلے طلحہ بن عبید اللہ اور سعید بن زید بن عمرو بن نفیل کو قافلے کی خبر معلوم کرنے کے لیے روانہ کیا، دونوں الحورات تک پہنچے اور وہیں مقیم رہے، یہاں تک کہ قافلہ ان کے پاس سے گزرا۔  
 رسول اللہ صلی اللہ علیہ وسلم کو طلحہ و سعید کے واپس آنے سے پہلے خبر معلوم ہو گئی، اصحاب کو بلایا اور قافلے کے ارادے سے روانہ ہو گئے، قافلہ ساحل کے کنارے سے روانہ ہوا اور بہت تیز روانہ ہوا، وہ لوگ اپنی تلاش سے بچنے کے لیے شبانہ روز چلے۔  
 طلحہ بن عبید اللہ اور سعید بن زید مدینے کے ارادے سے روانہ ہوئے کہ رسول اللہ صلی اللہ علیہ وسلم کو قافلے کی خبر دیں، ان کو آپ کی روانگی کا علم نہ تھا، وہ اسی روز مدینے آئے جس روز رسول اللہ صلی اللہ علیہ وسلم نے جماعت قریش سے بدر میں مقابلہ کیا۔  
 رسول اللہ صلی اللہ علیہ وسلم سے ملنے کے لیے طلحہ و سعید مدینے سے روانہ ہوئے، آپ کو انہوں نے ثربان میں پایا جو الحجہ کے راستے پوٹل اور السیالہ کے درمیان ہے، آپ بدر سے واپس آ رہے تھے طلحہ و سعید اس جنگ میں موجود نہ تھے، مگر رسول اللہ صلی اللہ علیہ وسلم نے بدر میں ان کے حصے اور ثواب مقرر فرمائے، اس لیے یہ بھی انہی کے مثل ہو گئے جو اس میں موجود تھے۔



طلحہ احد میں آپ کے ساتھ حاضر ہوئے، وہ اُن لوگوں میں سے تھے جو اُس روز رسول اللہ صلی اللہ علیہ وسلم کے ہمراہ ثابت قدم رہے، اور آپ سے موت پر بیعت کی۔

مالک بن زہیر نے رسول اللہ صلی اللہ علیہ وسلم کو تیر مارا تو طلحہ نے رسول اللہ صلی اللہ علیہ وسلم کے چہرے کو اپنے ماتھے سے بچایا، تیراں کی چھونگلیاں لگ گیا جس سے وہ بیکار ہو گئی، جس وقت انھیں تیر لگا تو انھوں نے کہا کہ ”حسن“ (بچ) رسول اللہ صلی اللہ علیہ وسلم نے فرمایا کہ اگر وہ بسم اللہ کہتے تو اس طرح جنت میں داخل ہوتے کہ لوگ انھیں دنیا ہی میں دیکھتے۔

اُس روز طلحہ کے سر میں ایک مشرک نے دو نیزے مارے ایک مرتبہ جب کہ وہ اُس کے روبرو تھے، دوسری دفعہ جب کہ وہ اُس سے رخ پھیرے ہوئے تھے، اُس سے تمام خون نکل گیا، ضرار بن الخطاب الفہری کہتا تھا کہ واللہ اُس روز میں نے انھیں مارا تھا۔

طلحہ خندق میں اور تمام مشاہد میں رسول اللہ صلی اللہ علیہ وسلم کے ہمراہ حاضر ہوئے۔

عام الشعبی سے مروی ہے کہ یوم احد میں رسول اللہ صلی اللہ علیہ وسلم کی ناک اور آگے کے دانتوں میں چوٹ آئی، طلحہ بن عبید اللہ نے رسول اللہ صلی اللہ علیہ وسلم کو اپنے ماتھے سے بچایا تو اُن کی انگلی میں چوٹ لگی جو بیکار ہو گئی۔

قیس سے مروی ہے کہ میں نے طلحہ کی دو انگلیوں کو دیکھا کہ بیکار ہو گئی تھیں، انھوں نے یوم احد میں رسول اللہ صلی اللہ علیہ وسلم کو اُن سے بچایا تھا۔

عائشہ و ام اسحاق دختران طلحہ سے مروی ہے کہ ہمارے والد کے یوم احد میں چوبیس زخم لگے، جن میں سے ایک چو کو زخم ستر تھا



اور پاؤں کی رگ نساکٹ گئی تھی، انگلی شل (بیکار) ہو گئی تھی، اور باقی زخم جسم میں تھے، اُن پر غشی کا غلبہ تھا، رسول اللہ صلی اللہ علیہ وسلم کے سامنے کے دانت ٹوٹ گئے تھے، آپ کا چہرہ بھی زخمی تھا، آپ پر بھی غشی کا غلبہ تھا، طلحہ آپ کو اٹھا کر پس پشت اس طرح واپس لارہے تھے کہ جب کبھی مشرکین میں سے کوئی ملتا تو وہ اُس سے لڑتے، یہاں تک کہ آپ کو گھائی کے سہارے سے لگا دیا۔

ام المومنین عائشہ سے مروی ہے کہ مجھ سے ابو بکر نے بیان کیا کہ میں پہلا شخص تھا جو یوم احد میں رسول اللہ صلی اللہ علیہ وسلم کے پاس آیا، ہم سے رسول اللہ صلی اللہ علیہ وسلم نے فرمایا، تم لوگ اپنے ساتھی کو سنبھالو، آپ کی مراد طلحہ سے تھی جن کے بکثرت خون بہ گیا تھا، مگر میں نے اُن کو نہیں دیکھا تھا، پھر ہم لوگ نبی صلی اللہ علیہ وسلم کے پاس آ گئے۔

موسیٰ بن طلحہ سے مروی ہے کہ اُس روز (غزوہ احد میں) طلحہ بکھتر یا سینتیس زخموں کے ساتھ واپس آئے، جن میں ایک تو اُن کی پیشانی میں چوکور تھا، اُن کی رگ نساکٹ گئی تھی، اور وہ انگلی شل (بیکار) ہو گئی تھی جو انگوٹھے کے پاس ہے۔

زبیر سے مروی ہے کہ میں نے رسول اللہ صلی اللہ علیہ وسلم کو فراتے سنا کہ طلحہ نے (اپنے لیے جنت کو) واجب کر لیا۔

عائشہ سے مروی ہے کہ میں اپنے گھر میں تھی، رسول اللہ صلی اللہ علیہ وسلم اور آپ کے اصحاب باہر میدان میں تھے، میرے اور ان لوگوں کے درمیان پردہ حایل تھا، رسول اللہ صلی اللہ علیہ وسلم نے فرمایا کہ جسے ایسے شخص کو دیکھنا پسند ہو جو زمین پر اس طرح چلتا ہے کہ اُس نے اپنی حاجت پوری کر لی تو وہ طلحہ کو دیکھے۔

موسیٰ بن طلحہ سے مروی ہے کہ میں معاویہ کے پاس گیا تو



انہوں نے کہا کہ کیا میں تمہیں خوشخبری نہ سناؤں، میں نے کہا، ضرور،  
انہوں نے کہا کہ میں نے رسول اللہ صلی اللہ علیہ وسلم کو فرماتے سنا کہ  
طلحہ بن عبید اللہ ان لوگوں میں سے ہیں جنہوں نے اپنی حاجت میں کامیابی  
حاصل کر لی۔

عبید اللہ بن عبد اللہ بن عتبہ سے مروی ہے کہ رسول اللہ  
صلی اللہ علیہ وسلم نے فرمایا کہ جسے ایسے شخص کو دیکھنا پسند ہو  
جس نے اپنے حوائج میں کامیابی حاصل کر لی تو وہ طلحہ بن عبید اللہ  
کو دیکھے۔

حصین نے کہا کہ طلحہ نے رسول اللہ صلی اللہ علیہ وسلم کے  
بچانے کے لیے قتال کیا، وہ اس روز زخمی ہو گئے۔  
ابن اسحاق سے مروی ہے کہ نبی صلی اللہ علیہ وسلم نے طلحہ کو  
دس آدمیوں کے ہمراہ بطور سریہ روانہ فرمایا، اور فرمایا کہ تمہارا شعار  
”یا عشرہ“ ہے۔

ابو اسحاق سے مروی ہے کہ رسول اللہ صلی اللہ علیہ وسلم نے  
نوا آدمیوں کو سریے کے طور پر بھیجا، انہیں طلحہ بن عبید اللہ سے دس  
کیا، اور فرمایا کہ تمہارا شعار ”عشرہ“ ہے۔  
محمد نے کہا کہ میں نے کسی سے سنا جو طلحہ کا حلیہ بیان کرتا تھا کہ  
وہ گندم گوں بیہار ہوئے، بال تھے مگر نہ بہت آراستہ نہ  
بالکل پراگندہ اور کھلے ہوئے، تاک باریک اور خوبصورت تھی، بہت  
تیز تیز چلتے تھے بالوں پر ضیفی کا اثر نہیں پڑا تھا (یعنی سفید نہیں ہوئے تھے)  
انہوں نے ابو بکر و عمر سے روایت کی ہے۔  
ابی جعفر سے مروی ہے کہ طلحہ بن عبید اللہ زرد رنگ کے

کپڑے پہنتے تھے۔  
اسلم مولا کے عمر سے مروی ہے کہ عمر نے طلحہ بن عبید اللہ کے  
جسم پر دو چادریں دیکھیں جو گہرے رنگی ہوئی تھیں حالانکہ وہ احرام میں تھے



پوچھا: اے طلحہ ان دونوں چادروں کا کیا حال ہے؟ انہوں نے کہا: امیر المؤمنینؑ میں نے تو انہیں مٹی میں رنگا ہے، عمرؓ نے کہا: اے گروہ! تم لوگ ائمہ (پیشوا) ہو! لوگ تمہاری اقتدار کریں گے، اگر کوئی جاہل تمہارے جسم پر یہ دونوں چادریں دیکھے گا تو کہے گا کہ طلحہؓ رنگین کپڑے پہنتے تھے حالانکہ وہ احرام میں تھے۔

صفیہ بنت ابی عبیدہ یا اسلم سے مروی ہے کہ عمرؓ نے طلحہؓ بن عبید اللہ کو اس حالت میں دیکھا کہ ان کے جسم پر گیسو سے رنگے ہوئے دو چادریں تھیں حالانکہ وہ محرم (احرام میں) تھے، انہوں نے کہا: اے طلحہؓ یہ کیا ہے؟ تو انہوں نے کہا: امیر المؤمنینؑ وہ تو صرف مٹی ہی ہے (جس میں میں نے رنگا ہے) انہوں نے کہا کہ اب قوم تم لوگ ائمہ ہو، تمہاری اقتدار کی جائے گی، اگر کوئی جاہل تمہیں دیکھے گا تو کہے گا کہ طلحہؓ رنگین کپڑے پہنتے ہیں حالانکہ وہ احرام میں ہوتے ہیں اور محرم کا سب سے اچھا لباس سفید ہے، اس لیے لوگوں کو شہرے میں نہ ڈالو۔

اسرائیل نے کہا کہ میں نے عمران بن موسیٰ بن طلحہؓ کو اپنے والد سے روایت کرتے سنا کہ طلحہؓ بن عبید اللہ جنگ جمل میں مقتول ہوئے اور وہ سونے کی انگوٹھی پہنتے تھے۔

۱۵۰ عمران بن موسیٰ بن طلحہؓ نے اپنے والد سے روایت کی کہ طلحہؓ کے ماتھے میں ایک سونے کی انگوٹھی تھی جسے انہوں نے آثارِ ڈالا اور اس کے بجائے پورت کا پھلہ پہن لیا، جنگ جمل میں اسی حالت میں کہ وہ جملہ ان کی انگلی میں تھا ان پر مصیبت آگئی (کہ مقتول ہو گئے) رحمہ اللہ۔

سفیان بن عیینہ سے مروی ہے کہ طلحہؓ کی آمدنی ایک ہزار درہم

(یومیہ) تھی

سعدی بنت عوف المرزیہ سے مروی ہے کہ میں ایک روز طلحہؓ کے پاس گئی اور پوچھا: مجھے کیا ہوا کہ تم کو اس حالت میں دیکھتی ہوں کہ



تم کو تمھارے گھروالوں سے کچھ رنج پہنچا ہے، معلوم ہو تو ہم لوگ رنج دور کریں، انھوں نے کہا ہاں، تم مرد کی بیوی ہو (کہ سمجھ گئی) میرے پاس مال ہے جس نے مجھے غم و فکر میں ڈال دیا ہے، انھوں نے کہا کہ اُسے تقسیم کر دو، انھوں نے اپنی لڑکی کو بلایا اور کہا کہ تم اپنی قوم کے پاس جاؤ، وہ لے کے اُسے تقسیم کرنے لگے، میں نے سعدی سے پوچھا کہ وہ مال کتنا تھا، تو انھوں نے کہا چار لاکھ درم۔

حسن سے مروی ہے کہ طلحہ بن عبید اللہ نے اپنی ایک زین عثمان بن عفان کے ہاتھ سات لاکھ درم کو فروخت کی، قیمت اپنے پاس اٹھا کے لے گئے، جب اُس کو لائے تو انھوں نے کہا انسان اس طرح ہو کہ یہ مال رات کو اُس کے پاس اور اس کے گھر میں رہے جو یہ نہ جانتا ہو کہ اللہ کے امر عزیز میں سے رات کو کیا اُس کے پاس آئے گا، انھوں نے اس طرح رات گزر آ رہی کہ اُن کے قاصد اُس مال کو لے کے مستحقین کو دینے کے لیے مدینے کی گلیوں میں پھرتے رہے تھے پچھلی شب تک اُن کے پاس اُس میں سے ایک درم بھی نہ تھا۔ قبیصہ بن جابر سے مروی ہے کہ میں نے طلحہ بن عبید اللہ سے زیادہ بے مانگے مال کثیر کا دینے والا کسی کو نہیں دیکھا۔ ابن ابی حازم سے مروی ہے کہ میں نے طلحہ بن عبید اللہ کو جن کا قریش کے بڑے لوگوں میں شمار تھا کہتے سنا کہ کم سے کم عیب انسان کے گھر میں بیٹھنے پر ہوتا ہے۔ قیس سے مروی ہے کہ طلحہ بن عبید اللہ نے کہا کہ انسان پر کم از کم عیب کوئی اُس وقت ہوتی ہے کہ وہ ۱۵ عیب گھر میں بیٹھے۔ عیسیٰ بن طلحہ سے مروی ہے کہ ابو محمد طلحہ کو عراق سے ہر روز ایک ہزار وانی درم اور دو وائیک کی آمدنی ہوتی تھی۔

۱۵ وانی: چاندی کا ایک بہت چھوٹا سکہ۔



محمد بن ابراہیم نے اپنے والد سے روایت کی کہ طلحہ بن عبید اللہ  
 کو عراق سے چار اور پانچ لاکھ کے درمیان آمدنی ہوتی تھی، اور  
 علاقہ سمراتہ سے کم و بیش دس لاکھ دینار کی آمدنی تھی، اُن کی جائیدادوں  
 کی بھی آمدنیاں تھیں، بنی تیم کا کوئی مفلس ایسا نہ تھا کہ انھوں نے اُس کی  
 اور اُس کے عیال کی حاجت روائی نہ کی ہو، اُن کی بیواؤں کا نکاح  
 نہ کرایا ہو، اُن کے تنگ دستوں کو خادم نہ دیا ہو اور اُن کے مقروضوں  
 کا قرض نہ ادا کیا ہو، ہر سال جب اُن کی آمدنی آتی تو عایشہ کو دس ہزار درم  
 بھیجتے، انھوں نے صبیحہ الیتمی کی طرف سے تیس ہزار درم ادا کیے تھے۔  
 موسیٰ بن طلحہ سے مروی ہے کہ معاویہ نے پوچھا، ابو محمد (طلحہ)  
 رحمہ اللہ نے کتنا مال چھوڑا، میں نے کہا بائیس لاکھ درم اور دو لاکھ دینار  
 حالاں کہ اُن کے مال میں چوری بھی کی گئی، انھیں ہر سال عراق سے  
 ایک لاکھ کی آمدنی تھی جو علاقہ سمراتہ وغیرہ کی آمدنی کے علاوہ تھی وہ اپنا ہر  
 یا نالی کے کھیت سے مدینے کے گھروں میں ایک سال کا غلہ  
 بھر دیتے، بیس آس کش اونٹوں سے زراعت  
 کرتے تھے، سب سے پہلے جس نے ہر یا نالی کی زمین میں گہیوں بویا وہی تھے،  
 معاویہ نے کہا کہ انھوں نے سخی اور شریف اور نیک بن کے زندگی  
 بسر کی، اور فقیر ہو کے مقتول ہوئے، رحمہ اللہ۔  
 ابراہیم بن محمد بن طلحہ سے مروی ہے کہ طلحہ بن عبید اللہ نے جو  
 مال اور جایداد چھوڑی اُس کی قیمت اور جو نقد چھوڑا اُس کا مجموعہ  
 تین کروڑ درم تھا، انھوں نے بائیس لاکھ درم نقد اور دو لاکھ دینار نقد  
 چھوڑے باقی سب مال و جایداد تھی۔  
 سعدی بنت عوف المریہ والدہ یحییٰ بن طلحہ سے مروی ہے کہ  
 طلحہ بن عبید اللہ رحمہ اللہ جس وقت قتل ہوئے تو اُن کے خازن  
 کے ہاتھ میں بائیس لاکھ درم تھے، اُن کی جایداد کی قیمت تین کروڑ درم  
 لگائی گئی۔



عمر بن العاص سے مروی ہے کہ مجھ سے بیان کیا گیا کہ طلحہؓ  
ابن عبید اللہ سو بہار چھوڑ گئے کہ ہر بہار میں تین قنطار سونا تھا (ایک قنطار  
سورطل کا ہوتا ہے) میں نے سنا کہ بہار بیل کی کھال ہے۔

سائب بن یزید سے مروی ہے کہ میں سفر و حضر میں طلحہؓ  
ابن عبید اللہ کے ہمراہ رہا، مگر مجھے عام طور پر روپے اور کپڑے  
اور کھانے پر طلحہؓ سے زیادہ سخی کوئی نہیں بتایا گیا۔

حکیم بن جابر الاحمسی سے مروی ہے کہ طلحہؓ ابن عبید اللہ نے  
یوم جمل میں کہا کہ ہم نے عثمانؓ کے معاملے میں مداخلت و نفاق کیا  
آج ہم اُس کے تدارک میں اس سے زیادہ قریب کوئی شے نہیں پاتے کہ  
اُن کے بارے میں ہم اپنا خون خرچ کر دیں، اے اللہ! آج تو مجھ سے  
عثمانؓ کا بدلہ لے لے کہ تو راضی ہو جائے۔

عوف نے کہا کہ مجھے معلوم ہوا کہ مروان بن الحکم نے یوم جمل میں  
طلحہؓ کے جو عایشہؓ کے پاس کھڑے تھے تیرا را، تیرا ان کی پندلی  
میں لگا، اُس نے کہا کہ واللہ میں تیرے بعد اب کبھی قاتلان عثمانؓ کو  
تلاش نہ کروں گا، طلحہؓ نے اپنے مولیٰ سے کہا کہ میرے لیے کوئی مکان  
تلاش کر دو، اُس نے کہا کہ میں اس پر قادر نہیں ہوں، انھوں نے کہا کہ  
واللہ یہ وہ تیرے جسے اللہ نے بھجوا ہے، اے اللہ عثمانؓ کا بدلہ  
مجھ سے لے لے کہ تو راضی ہو جائے، پھر انھوں نے ایک پتھر پر  
سر رکھ لیا اور انتقال کر گئے۔

نافع سے مروی ہے کہ لشکر میں طلحہؓ کے ساتھ مروان بھی تھا  
اُس نے طلحہؓ کی زرہ میں ایک سوراخ دیکھا اور انھیں ایک تیر  
مار کے قتل کر دیا۔

قنادہ سے مروی ہے کہ طلحہؓ کو تیرا را گیا تو اُن کا گھوڑا  
دور تک چلا گیا، انھوں نے اُسے ایڑا ماری، بنی تمیم میں انتقال  
کر گئے، کسی نے کہا کہ یہ اُس بوڑھے کی جائے موت ہے جو ضایع کر دیا گیا۔



محمد بن سیرین سے مروی ہے کہ جب لوگ گھوٹنے لگے تو مروان نے طلحہ کو ایک تیر سے روکا، وہ اُن کے لگ گیا اور انہیں قتل کر دیا۔ شیخ کلب سے مروی ہے کہ میں نے عبد الملک بن مروان کو کہتے سنا کہ اگر امیر المومنین مروان نے مجھے بتا نہ دیا ہوتا کہ انہیں نے طلحہ کو قتل کیا تو میں طلحہ کی اولاد میں سے کسی کو بھی عثمان ابن عفان کے بدلے قتل کیے بغیر نہ چھوڑتا۔

قیس بن ابی حازم سے مروی ہے کہ مروان بن الحکم نے یوم جمل میں طلحہ کے گھٹنے میں تیر مارا تو رگ میں سے خون بہنے لگا۔ جب اُسے ہاتھ سے روک دیتے تو رگ جاتا اور جب چھوڑ دیتے تو بہنے لگتا، انہوں نے کہا، واللہ اب تک ہمارے پاس اُن لوگوں کے تیر نہیں آئے، پھر انہوں نے کہا زخم کو چھوڑ دو کیوں کہ یہ وہی تیر ہے جسے اللہ نے بھیجا ہے، انتقال کے بعد لوگوں نے انہیں الکلا کے ساحل پر دفن کر دیا، اُن کے کسی عزیز نے خواب میں دیکھا کہ انہوں نے کہا کہ تم لوگ مجھے اس پانی سے چین کیوں نہیں دیتے، میں غرق ہو گیا ہوں، تین مرتبہ (خواب میں) وہ یہ کہہ رہے تھے، لوگوں نے کھود کے قبر سے انہیں نکالا تو وہ اس قدر سبز تھے جیسے (سلق) ساگ ہوتا ہے، انہوں نے اُن کا پانی نچوڑ کے نکالا تو اُن کی ڈاڑھی اور چہرے کا جو حصہ زمین کے متصل تھا اُسے زمین کھا گئی تھی، پھر انہوں نے ابوبکرہ کے مکانات میں سے ایک مکان خرید اور اُس میں انہیں دفن کیا۔

محمد بن زید المہاجر سے مروی ہے کہ طلحہ بن عبید اللہ رحمہ اللہ یوم جمل میں قتل کر دیے گئے، ۱۰ جمادی الآخرہ ۳۶ھ چشتیہ کا دن تھا جس روز وہ قتل کیے گئے چونتھ سال کے تھے۔

عیسیٰ بن طلحہ سے مروی ہے کہ وہ باسٹھ سال کی عمر میں قتل کیے گئے۔ ابی حبیب مولا نے طلحہ سے مروی ہے کہ علی جب اصحاب جمل سے



فارغ ہو چکے تو عمران بن طلحہؓ اُن کے پاس گئے، اُنھوں نے اُن کو مرحبا کہا اور کہا کہ مجھے امید ہے کہ اللہ مجھے اور تم کو اُن لوگوں میں سے کرے گا جن کے متعلق فرمایا "اخوانا علی سہر متقابلین" (بھائی بھائی بن کے تختوں پر آئے سائے بیٹھے ہوں گے)۔

راوی نے کہا کہ فرش کے کونے پر دو شخص بیٹھے ہوئے تھے، اُنھوں نے کہا کہ اللہ اس سے بہت زیادہ عادل ہے کہ کل تم اُن لوگوں کو قتل کرتے ہو اور جنت میں بھائی بھائی بن کے آئے سائے تختوں پر بھی ہو جاؤ گے، علیؓ نے کہا کہ تم لوگ اٹھ کر دور سے دور کی زمین پر دفع ہو، اُس وقت اور کون ہو گا اگر میں اور طلحہؓ نہ ہوں گے۔ اُنھوں نے عمران سے کہا کہ میں تمھارے والد کے امہات اولاد میں سے جو باقی ہیں اُن سے کیوں کر ہلاک ہو جاؤں، دیکھو، ہم نے ان سالوں میں تم لوگوں کی زمینوں پر اس لیے قبضہ نہیں کیا کہ ہم انھیں لینا چاہتے ہیں، ہم نے صرف اس خوف سے انھیں لیا ہے کہ لوگ لوٹ لیں گے، اے فلاں، اُن کے ہمراہ ابن قریظہ کے پاس جاؤ اور انھیں حکم دو کہ وہ اُن کی زمین اور ان سالوں کی آمدنی اُن کے سپرد کر دیں، اے برادرزادے، جب تمھیں حاجت ہو تو ہمارے پاس آنا۔ ابو جعبہ سے مروی ہے کہ عمران بن طلحہؓ علیؓ کے پاس آئے تو اُنھوں نے کہا کہ اے برادرزادے یہاں آؤ، انھیں اُنھوں نے اپنے فرش پر بٹھالیا اور کہا کہ واللہ مجھے امید ہے کہ میں اور تمھارے والد اُن لوگوں میں سے ہوں گے جن کو اللہ نے کہا کہ "ونراعنا ما فی صدورہم من غلی اخوانا علی سہر متقابلین" (ہم ان کے دلوں سے کہہ دیتے ہیں کہ ورت نکال لیں گے جس سے وہ بھائی بھائی ہو کر تختوں پر آئے سائے بیٹھیں گے)، ابن الکوا نے اُن سے کہا کہ اللہ اس سے بہت زیادہ عادل ہے، وہ اپنا درہ لے کے اُس کے پاس گئے اور اُسے مارا، اور کہا کہ تیری ماں نہ رہے، تو اور تیرے ساتھی اس کا انکار کرتے ہیں۔



ربیع بن حراش سے مروی ہے کہ میں علی کے پاس بیٹھا تھا کہ ابن طلحہ آئے، انھوں نے علی کو سلام کیا تو علی نے انھیں مرحبا کہا، ابن طلحہ نے کہا کہ یا امیر المؤمنین آپ مجھے مرحبا کہتے ہیں حالانکہ آپ نے میرے والد کو قتل کر دیا اور میرا مال لے لیا، انھوں نے کہا کہ تمہارا مال تو بیت المال میں کنارے رکھا ہوا ہے صبح کو اپنے مال کے پاس جانا اور اسے لے لینا، لیکن تمہارا یہ کہنا کہ میں نے تمہارے والد کو قتل کر دیا، تو میں امید کرتا ہوں کہ میں اور تمہارے والد ان لوگوں میں سے ہوں گے جن کے متعلق اللہ تعالیٰ نے "و نزعنا ما فی صد و رھم من علی اخوانا علی سر متقابلین" فرمایا ہے، ہمدان کے ایک شخص نے جو کانا تھا کہا کہ اللہ اس سے زیادہ عادل ہے تو علی اس قدر زور سے چلائے کہ اُس سے محل گونج گیا، اور کہا کہ جب ہم لوگ یہ نہ ہوں گے (یعنی مصداق آیت) تو پھر کون ہوگا۔ ابو حمید علی بن عبد اللہ الطاعنی سے مروی ہے کہ جب علی کو فے میں آئے تو انھوں نے طلحہ بن عبید اللہ کے دو بیٹوں کو بلا بھیجا، اور کہا کہ اے میرے برادر زادے، تم دونوں اپنے مال کی طرف جاؤ اور اُس پر قبضہ کر لو، میں نے اُس پر صرف اس لیے قبضہ کیا تھا کہ لوگ اُسے اچانک نہ لیں، مجھے امید ہے کہ میں اور تمہارے والد ان لوگوں میں سے ہوں گے جن کا اللہ نے اپنی کتاب میں ذکر کیا ہے کہ "و نزعنا ما فی صد و رھم من علی اخوانا علی سر متقابلین" عارف الاغور الہمدانی نے کہا کہ اللہ اس سے زیادہ عادل ہے، علی نے اُس کی چادروں کو پکڑا اور دو مرتبہ کہا کہ تیری مال نہ رہے، پھر کون (اس آیت کا مصداق ہوگا)۔

محمد الانصاری نے اپنے والد سے روایت کی کہ یوم جبل میں ایک شخص آیا اور کہا کہ قاتل طلحہ کے لیے اجازت دو کہ وہ اندر آئے، میں نے علی کو کہتے سنا کہ اُس (قاتل طلحہ) کو دوزخ کی خوشخبری دے دو۔



## صہیب بن سنان

ابن مالک بن عبد بن عمرو بن عقیل بن عامر بن جندلہ بن خنزیمہ  
 ابن کعب بن سعد بن اسلم بن اوس مناة بن النمر بن قاسط بن ہنب  
 ابن افضی بن دحمتی بن جدیلہ بن اسد بن ربیعہ بن نزار، اُن کی والدہ  
 سلمی بنت قتیدہ بن ہبیش بن خزاعی بن یازن بن مالک بن عمرو  
 ابن تمیم تھیں، اُن کے والد سنان بن مالک یا چچا کسریٰ کی جانب  
 سے الایہ کے عامل تھے، اُن لوگوں کے مسکنات موصل میں تھے۔  
 کہا جاتا ہے کہ وہ لوگ اُس گاؤں میں رہتے تھے جو ساحل فرات  
 پر جزیرے اور موصل کے متصل ہے، اس علاقے پر رومیوں نے  
 ڈاک ڈالا اور انہوں نے صہیب کو قید کر لیا جو چھوٹے سے بچے تھے،  
 اُن کے چچا نے کہا کہ یہ نمری بچہ ہے جو زبردستی گیا حالاں کہ میرے  
 گھر والے الشی میں ہیں، الشی اُس گاؤں کا نام ہے جس میں اُن کے  
 اعزہ تھے۔

صہیب کی روم میں پرورش ہوئی، جب ذرا بولنے لگے تو انہیں  
 اُن لوگوں سے کلب نے خرید لیا اور مکے لائے، یہاں عبد اللہ  
 ابن جعدان الیممی نے خرید لیا اور آزاد کر دیا، وہ عبد اللہ بن جعدان  
 کے مرنے تک اُن کے ساتھ مکے ہی میں رہے پھر بنی صلی اللہ علیہ وسلم  
 مبعوث ہوئے، اس لیے کہ اللہ نے اُن (صہیب) کے ساتھ بزرگی  
 و کرامت کا ارادہ کیا اور اُن پر توفیق اسلام کا احسان کیا۔  
 لیکن صہیب کے بیوی بچے یہ کہتے ہیں کہ جب وہ عاقل بالغ ہوئے  
 تو روم سے بھاگ کے آئے اور عبد اللہ بن جعدان سے مخالفت کر لی،



اور اُن کے مرنے تک انھی کے ساتھ مقیم رہے۔  
صہیبؓ خوب سرخ آدمی تھے، نہ بہت لانے نہ کھٹکنے،  
بلکہ بال بستی تھے، سر میں بال بہت تھے اور ہندی کا خضاب  
لگاتے تھے۔

محمد بن سیرین سے مروی ہے کہ صہیبؓ عرب میں سے النمر  
ابن قاسط کے خاندان سے تھے۔

حسن سے مروی ہے کہ رسول اللہ صلی اللہ علیہ وسلم نے فرمایا:  
صہیبؓ روم میں سب سے پہلے اسلام لانے والے ہیں (سابق الروم میں)۔

۱۶۲ حمزہ بن صہیبؓ نے اپنے والد سے روایت کی کہ اُن کی کنیت  
ابو یحییٰ تھی، وہ کہتے کہ میں عرب میں سے ہوں، اور کھانا بہت کھلاتے تھے

اُن سے عمر بن الخطابؓ نے کہا کہ اے صہیبؓ تمہیں کیا ہوا کہ تم نے  
اپنی کنیت ابو یحییٰ (یحییٰ کا باپ) رکھ لی حالانکہ تمہارا کوئی لڑکا نہیں  
اور تم کہتے ہو کہ تم عرب میں سے ہو حالانکہ تم روم کے ہو، تم بہت کھانا  
کھلاتے ہو جو مال کا اسراف ہے، صہیبؓ نے کہا کہ رسول اللہ  
صلی اللہ علیہ وسلم نے میری کنیت ابو یحییٰ رکھی (میں نے خود نہیں رکھی)

ربیع میرے نسب اور عرب ہونے کے دعوے پر اعتراض تو میں النمر  
ابن قاسط کی اولاد سے ہوں جو موصل کے باشندے تھے لیکن میں قید  
کر لیا گیا، میری قوم اور اعزہ کے سمجھنے اور نسب معلوم کرنے کے بعد  
رومیوں نے چھوٹا بچہ ہونے کی حالت میں مجھے گرفتار کر لیا، کھانے  
اور اس میں اسراف کے بارے میں جو آپ فرماتے ہیں تو میں نے  
رسول اللہ صلی اللہ علیہ وسلم کو فرماتے سنا کہ تم میں سب سے بہتر  
وہ ہے جو کھانا کھلائے اور سلام کا جواب دے، یہ سبب ہے جو  
مجھے کھانا کھلانے پر برا نگینہ کرتا ہے۔

خازن یا سر سے مروی ہے کہ میں صہیبؓ بن سنان سے دارالارقم  
کے دروازے پر ملا رسول اللہ صلی اللہ علیہ وسلم اندر تھے، میں نے



صہیب سے کہا کہ تم کیا چاہتے ہو؟ تو انھوں نے مجھ سے پوچھا کہ تم کیا چاہتے ہو؟ میں نے (یعنی عثمان بن یاسر نے) کہا کہ میں یہ چاہتا ہوں کہ مجھ کے پاس جاؤں اور ان کا کلام سنوں، صہیب نے کہا کہ میں بھی یہی چاہتا ہوں، پھر ہم دونوں آپ کے پاس گئے، آپ نے ہم پر اسلام پیش کیا، ہم دونوں اسلام لے آئے، دن بھر اسی حالت پر رہے، جب شام ہوئی تو ہم نکلے اور ہم اپنے کو چھپاتے تھے، عثمان صہیب کا اسلام تمیں سے زاید آدمیوں کے بعد ہوا۔

عروہ بن زبیر سے مروی ہے کہ صہیب بن سنان ان بے بس مومنین میں سے تھے جن پر اللہ کے بارے میں شک میں عذاب کیا جاتا تھا۔ ابی عثمان النہدی سے مروی ہے کہ مجھے معلوم ہوا کہ صہیب نے جب مدینے کی طرف ہجرت کا ارادہ کیا تو ان سے اہل مکہ نے کہا کہ تو ہمارے پاس ذلیل، بد معاش بن کے آیا تھا، ہمارے یہاں تیرا مال بڑھ گیا اور توحس حالت کو پہنچا، اس حالت کو پہنچا، پھر تو اپنے آپ کو اور اپنے مال کو لیے جاتا ہے؟ واللہ یہ نہ ہونے پائے گا، انھوں نے کہا کہ کیا تمھاری رائے ہے کہ میں اپنا مال چھوڑ دوں تو تم لوگ میرا ارادہ خالی کر دو گے؟ انھوں نے کہا، اے صہیب نے اپنا مال ان لوگوں کے لیے چھوڑ دیا، بنی حنی علیہ وسلم کو معلوم ہوا تو فرمایا: صہیب کو نفع ہوا، صہیب کو نفع ہوا۔

سید بن المسیب سے مروی ہے کہ صہیب مہاجر ہو کے مدینے کی طرف روانہ ہوئے، قریش کی ایک جماعت نے ان کا تعاقب کیا تو وہ اپنی سواری سے اتر پڑے، ترکش میں جو کچھ تھا نکال لیا اور کہا کہ اے گروہ قریش، تمہیں معلوم ہے کہ میں تم میں سب سے اچھا تیرا انداز ہوں، بخدا تم لوگ مجھ تک اس وقت تک نہ پہنچ سکو گے جب تک کہ میں اپنے تمام تیر مار نہ لوں، اور جب میرے ہاتھ میں تھوڑے سے رہ جائیں گے تو میں اپنی تلوار سے تمہیں مار دوں گا، لہذا تم لوگ جو چاہو کرو،



اگر چاہو تو میں تمہیں اپنا مال بتا دوں، اور تم میرا راستہ خالی کر دو،  
قریش راضی ہو گئے، صہیبؓ نے اپنا مال بتا دیا جب وہ نبی صلی اللہ علیہ وسلم  
کے پاس آئے تو آپؐ نے فرمایا: بیع نے ابو یحییٰ کو نفع دیا، بیع نے  
نفع دیا، راوی نے کہا کہ اسی بارے میں یہ آیت "ومن الناس  
من يَشترى نفسه ابتغاء مرضات الله والله رُوفا بالعباد"  
اور بعض وہ لوگ ہیں کہ اللہ کی رضا مندی حاصل کرنے کے لیے اپنے آپ کو  
فروخت کر ڈالتے ہیں اور اللہ اپنے بندوں کے ساتھ نہایت مہربان ہے  
مازل فرمائی۔

محمد بن عمارہ بن خزيمة بن ثابت سے مروی ہے کہ ہجرت میں  
سب سے آخر علیؓ اور صہیبؓ بن سنان مدینے آئے، یہ واقعہ  
وسط بیع الاول کا ہے کہ رسول اللہ صلی اللہ علیہ وسلم قبا میں تھے اور ابھی  
وہاں سے سڑتے تھے۔

عمر بن الحکم سے مروی ہے کہ صہیبؓ رسول اللہ صلی اللہ علیہ وسلم  
کے پاس آئیں وقت آئے جب آپ قبا میں تھے، ابو بکرؓ و عمرؓ بھی  
ہمراہ تھے، پاس کھجوریں رکھی تھیں جو کلثوم بن الہدم لائے تھے کہ  
چوہوں کو ان پر دسترس ممکن نہ تھی، راستے میں صہیبؓ کی آنکھ  
دکھنے آگئی سخت بھوک لگی تو کھجوریں کھانے لگے، عمرؓ نے کہا کہ  
یا رسول اللہ آپ صہیبؓ کو نہیں دیکھتے کہ یہ کھجوریں کھا رہے ہیں  
حالاں کہ ان کی آنکھ دکھتی ہے؟ رسول اللہ صلی اللہ علیہ وسلم نے  
فرمایا کہ تم کھجور کھاؤ، ہو، تمہاری تو آنکھ دکھتی ہے، صہیبؓ نے کہا کہ  
میں تو اسے اپنی تندرست آنکھ کی طرف سے کھاتا ہوں، رسول اللہ  
صلی اللہ علیہ وسلم مسکرا کر صہیبؓ، ابو بکرؓ سے کہنے لگے کہ آپ نے  
وعدہ کیا تھا کہ مجھے ہمراہ لیں گے مگر مجھے چھوڑ کے نکل آئے،  
کہنے لگے یا رسول اللہ آپ نے وعدہ کیا تھا کہ مجھے ساتھ لیں گے  
مگر آپ چلے آئے اور مجھے چھوڑ دیا، قریش نے مجھے پکڑ کے قید کر دیا،



میں نے اپنی جان اور اپنے گھر والوں کو اپنے مال کے عوض خریدا  
رسول اللہ صلی اللہ علیہ وسلم نے فرمایا بیع نے نفع دیا اس موقع پر  
اللہ نے یہ آیت نازل فرمائی، "ومن الناس من يَشْرِي نفسه  
ابتغاء مرضات الله" صہیب نے کہا یا رسول اللہ میں نے صرف  
ایک مد (تقریباً آدھ سیر) آٹے کا قوشہ لیا جس کو ابوا میں گوندھا  
(اور پکایا) یہاں تک کہ میں آپ کے پاس آیا۔

عاصم بن عمر بن قتادہ سے مروی ہے کہ جب صہیب نے  
کٹے سے مدینے کی طرف ہجرت کی تو سعد بن خیشمہ کے پاس اترے  
رسول اللہ صلی اللہ علیہ وسلم کے غیر شادی شدہ اصحاب بھی سعد  
ابن خیشمہ کے پاس اترے تھے۔

موسى بن محمد بن ابراہیم بن حارث الیتمی نے اپنے والد سے  
روایت کی کہ رسول اللہ صلی اللہ علیہ وسلم نے صہیب بن سنان  
اور حارث بن الصمہ کے درمیان مواخاۃ کا رشتہ باندھا۔  
انہوں نے کہا کہ صہیب بدر واحد و خندق اور تمام مشاہد میں رسول اللہ  
صلی اللہ علیہ وسلم کے ہمراہ حاضر ہوئے۔

سلیمان بن ابی عبد اللہ سے مروی ہے کہ صہیب کہا کرتے تھے کہ  
تم لوگ آؤ تو ہم تم سے عزوات بیان کریں، لیکن اگر تم چاہو کہ میں کہوں کہ  
رسول اللہ صلی اللہ علیہ وسلم نے فرمایا تو یہ ممکن نہیں (یعنی میں کوئی حدیث  
نہیں بیان کروں گا)۔

عامر بن عبد اللہ بن زبیر نے اپنے والد سے روایت کی کہ  
عمر نے اہل شوریٰ کو وصیت کرتے وقت فرمایا کہ صہیب کو تمھارے لیے  
نماز پڑھانا چاہیے۔

سعید بن المسیب سے مروی ہے کہ عمر کی وفات ہوئی تو  
مسلمانوں نے دیکھا کہ صہیب انھیں عمر کے حکم سے فرض نماز میں  
پڑھاتے ہیں، اس لیے صہیب نے انھیں عمر پر نماز پڑھانی۔



ابو حذیفہ نے جو اولاد صہیبؓ میں سے تھے اپنے باپ داودا سے روایت کی کہ صہیبؓ کی وفات مدینے میں شوال ۸۳ھ میں ہوئی جب وہ پندرہ برس کے تھے وہ بقیع میں مدفون ہوئے۔  
محمد بن عمر نے کہا کہ صہیبؓ نے عمر رضی اللہ عنہما سے روایت کی ہے۔

## عامر بن فہیرہ

ابو بکر صدیقؓ کے مولیٰ (آزاد کردہ غلام) تھے، اُن کی کنیت ابو عمرو تھی۔  
عائشہؓ سے ایک طویل حدیث میں مروی ہے کہ عامر بن فہیرہ طفیل بن حارث کے جو عائشہؓ کے اخیانی بھائی اور ام رومان کے بیٹے تھے، غلام تھے، عامر اسلام لائے تو انھیں ابو بکرؓ نے خرید کے آزاد کر دیا، وہ اس اجرت پر اُن کی بکریاں چراتے تھے کہ دودھ اور بچہ اُن کے ذمے ہوگا۔

یزید بن رومان سے مروی ہے کہ عامر بن فہیرہ رسول اللہ صلی اللہ علیہ وسلم کے دارالارقم میں داخل ہونے اور اس میں دعوت دینے سے پہلے اسلام لائے۔

عروہ بن زبیر سے مروی ہے کہ عامر بن فہیرہ اُن کم زور مسلمانوں میں سے تھے جن پر مکہ میں اس لیے عذاب کیا جاتا تھا کہ وہ اپنے دین سے پھر جائیں۔

عاصم بن عمر بن قتادہ سے مروی ہے کہ جب عامر بن فہیرہ نے مدینے کی طرف ہجرت کی تو وہ سعد بن خیشمہ کے پاس اترے۔ لوگوں نے بیان کیا کہ رسول اللہ صلی اللہ علیہ وسلم نے عامر ابن فہیرہ اور حارث بن اوس بن معاذ کے درمیان عقد موافقہ کیا۔



عامر بن فہیرہ بدر و احد میں حاضر ہوئے، سترہ میں غزوہ بدر معونہ میں مقتول ہوئے، قتل کے دن وہ چالیس سال کے تھے۔

عبدالرحمن بن عبد اللہ بن کعب بن مالک اور دوسرے اہل علم سے مروی ہے کہ عامر بن فہیرہ اس گروہ میں سے تھے جو یوم بدر معونہ میں مقتول ہوئے۔

ابن شہاب نے کہا کہ عروہ بن زبیر نے یہ دعویٰ کیا کہ جس روز وہ قتل کئے گئے تو دفن کے وقت اُن کا جسد نہیں ملا، لوگ یہ سمجھتے تھے کہ ملائکہ نے اُنہیں دفن کر دیا۔

مہر بن عمر نے اُن لوگوں سے روایت کی جن کا نام اس کتاب کے شروع میں بیان کیا گیا ہے کہ جبار بن سلمہ الکلبی نے اس روز عامر بن فہیرہ کے نیزہ مارا جو اُن کے پار ہو گیا، عامر نے کہا کہ واللہ میں کامیاب ہوا، عامر کو بلندی پر لے گئے یہاں تک کہ وہ نظروں سے غائب ہو گئے، رسول اللہ صلی اللہ علیہ وسلم نے فرمایا کہ ملائکہ نے اُن کے جتنے کو چھپا لیا، جبار نے عامر بن فہیرہ کا یہ حال دیکھا تو وہ اسلام لے آئے اور اُن کا اسلام اچھا ہوا۔

عائشہ سے مروی ہے کہ عامر بن فہیرہ آسمان کی طرف اُٹھا لیے گئے، اُن کا جتنہ نہیں پایا گیا، لوگ سمجھتے تھے کہ ملائکہ نے اُنہیں پوشیدہ کر دیا۔

## بلال بن رباح

ابوبکر صدیق کے مولیٰ تھے، کینیت ابو عبد اللہ تھی، السراة کے غیر خالص عربوں میں سے تھے، اُن کی ماں کا نام حمامہ تھا جو بنی جمح میں سے کسی لی مملوکہ تھیں۔



حسن سے مروی ہے کہ رسول اللہ صلی اللہ علیہ وسلم نے فرمایا کہ بلال سابق الحبشہ میں (یعنی حبشیوں میں سب سے پہلے اسلام لانے والے ہیں)۔

عروہ بن زبیر سے مروی ہے کہ بلال بن رباح مومنین کے کمزور لوگوں میں سے تھے، جب وہ اسلام لائے تو اُن پر عذاب کیا جاتا کہ اپنے دین سے پھر جائیں، مگر انھوں نے اُن لوگوں کے سامنے ایک کلمہ بھی ادا نہ کیا جو وہ چاہتے تھے، جو انھیں عذاب دیتا تھا وہ امیہ بن خلف تھا۔

عمیر بن اسحاق سے مروی ہے کہ جب وہ لوگ بلال کے عذاب میں شدت کرتے تو وہ ادا ادا کہتے، لوگ اُن سے کہتے کہ اس طرح کہو جس طرح ہم کہتے ہیں تو وہ جواب دیتے کہ میری زبان اُسے اچھی طرح ادا نہیں کر سکتی۔

محمد سے مروی ہے کہ بلال کو اُن کے مالکوں نے پکڑ لیا، انھیں بچھاڑا اور اُن پر سنگریزے اور گائے کی کھال ڈال دی، اور کہنے لگے کہ تمہارا رب لات و عزیٰ ہے، مگر وہ ”احد احد“ ہی کہتے تھے، اُن کے پاس ابو بکر آئے اور کہا کہ کب تک تم لوگ اس شخص پر عذاب کرو گے، ابو بکر نے انھیں سات اوقیہ (تقریباً ۲۳ تولے سونے کے عوض) خرید لیا اور آزاد کر دیا، انھوں نے یہ واقعہ نبی صلی اللہ علیہ وسلم سے بیان کیا تو آپ نے فرمایا، ابو بکر تم نے قرض دیا، انھوں نے کہا، یا رسول اللہ میں نے انھیں آزاد کر دیا۔

قیس سے مروی ہے کہ ابو بکر نے بلال کو پانچ اوقیہ میں خریدا۔ ۱۶۶

جابر بن عبد اللہ سے مروی ہے کہ عمرؓ کہا کرتے تھے ابو بکر ہمارے سردار ہیں، اور انھوں نے ہمارے سردار یعنی بلال کو آزاد کیا۔



مجاہد سے آیت "مالنا لانی رجاکا کنا نعد ہم من الاشرار" (تخذناہم سخر یا ام زاخت عنہم الا بصار) ہمیں کیا ہوا کہ ہم اُن لوگوں کو (یہاں) نہیں دیکھتے جنہیں ہم بدترین لوگوں میں شمار کرتے تھے، کیا ہم نے انہیں مسخرہ بنایا یا نگاہوں نے اُن سے کجی کی (کی تفسیر میں مروی ہے کہ ابو جہل کہتا تھا کہ بلال کہاں ہے، فلاں کہاں ہے، فلاں کہاں ہے جن کو ہم دنیا میں بدترین لوگوں میں شمار کرتے تھے، ہم انہیں دوزخ میں نہیں دیکھتے، کیا وہ کسی ایسے مکان میں ہیں کہ ہم اس میں نہیں دیکھ سکتے، یا وہ دوزخ ہی میں ہیں کہ ہم اُن کا مکان نہیں دیکھ سکتے۔

مجاہد سے مروی ہے کہ سب سے پہلے جنہوں نے اسلام کو ظاہر کیا وہ سات ہیں، رسول اللہ صلی اللہ علیہ وسلم، ابو بکر، بلال، خباب، صہیب، عمار، اور سمیہ والدہ عمار، رسول اللہ صلی اللہ علیہ وسلم کی حفاظت آپ کے چچا نے کی اور ابو بکر کی حفاظت اُن کی قوم نے، دوسرے لوگ پکڑ لیے گئے انہیں لوہے کی زنجیروں میں بٹنا کے دھوپ میں تیا یا گیا، مشقت انتہا کو پہنچ گئی تو مشرکین کی خواہش کے مطابق دکھات زبانی سے (ادا کر دیے، اُن میں سے ہر شخص اپنی قوم کے پاس سے چمڑے کے وہ فرش و نطع) لایا کہ اُس پر بٹھا کے گردن مارا جاتی تھی جن میں پانی تھا، اُس میں اُن لوگوں کو ڈال دیا اور اُس کے کنارے پکڑ کے اٹھالیا، سوائے بلال کے، کہ وہ اس عذاب میں داخل نہیں کیے گئے۔

جب شام ہوئی تو ابو جہل آیا اور سمیہ کو گالیاں دینے اور بُرا کہنے لگا، پھر انہیں نیزہ مار کر قتل کر دیا، وہ اسلام میں سب سے پہلی شہید تھیں، سوائے بلال کے کیوں کہ اُن کے نزدیک اللہ کی راہ میں اُن کی جان ارزاں تھی، یہاں تک کہ ان کو لوگوں نے ایک میں ڈالا، گردن میں رستی باندھی اور اپنے لڑکوں کو



حکم دیا کہ انھیں کے کے دونوں پہاڑوں کے درمیان گھسیٹیں،  
اس حالت میں بھی بلال احد احد کہتے تھے۔

عاصم بن عمر بن قتادہ سے مروی ہے کہ جب بلال نے  
مدینے کی طرف ہجرت کی تو سعد بن خیشمہ کے پاس اترے۔

موسیٰ بن محمد بن ابراہیم نے اپنے والد سے روایت کی کہ  
رسول اللہ صلی اللہ علیہ وسلم نے بلال اور عبیدہ بن الحارث  
ابن المطلب کے درمیان عقد مواخاۃ کیا۔

محمد بن عمر نے کہا کہ کہا جاتا ہے کہ آپ نے بلالؓ اور  
ابی ریحہ الخثعمی کے درمیان عقد مواخاۃ کیا، لیکن یہ ثابت  
نہیں، ابوریحہ بدر میں بھی حاضر نہیں ہوئے۔

محمد بن اسحاق، بلالؓ اور ابوریحہ عبد اللہ بن عبد الرحمن الخثعمی  
کی مواخاۃ ثابت کرتے تھے، پھر الفرع کے کسی شخص سے  
(بلالؓ کی مواخاۃ ثابت کرتے تھے) اور کہتے تھے کہ جب عمرؓ

ابن الخطاب نے شام میں دفتر مرتب کیے تو بلالؓ شام چلے گئے  
اور وہیں مجاہد بن کے مقیم ہو گئے، ان سے عمرؓ نے کہا کہ اے بلال  
تم اپنا دفتر نس کے پاس رکھو گے، انھوں نے کہا ابوریحہ  
کے پاس جن کو میں اس اخوت (برادری) کی وجہ سے کبھی نہ چھوڑوں گا  
جو رسول اللہ صلی اللہ علیہ وسلم نے میرے اور ان کے درمیان  
مقرر کر دی ہے، انھوں نے ان کو ان کے ساتھ کر دیا، اور  
جیشہ کا دفتر خثعم کے سپرد کیا، اس لیے کہ بلالؓ انھی میں تھے، وہ  
شام میں آج تک خثعم میں ہیں۔

قاسم بن عبد الرحمن سے مروی ہے کہ سب سے پہلے جس نے  
اذان کہی وہ بلالؓ تھے۔

موسیٰ بن محمد بن ابراہیم بن حارث الخثعمی نے اپنے والد  
سے روایت کی کہ بلالؓ اذان سے فارغ ہو کر نبی صلی اللہ علیہ وسلم کو



اطلاع کرنا چاہتے تو دروازے پر کھڑے ہو جاتے اور کہتے  
 ”حی علی الصلاۃ“ حی علی الفلاح“ الصلاۃ یا رسول اللہ (نماز کے لیے  
 آئیے، فلاح و کامیابی کے لیے آئیے نماز تیار ہے یا رسول اللہ)۔  
 محمد بن عمر نے کہا کہ جب رسول اللہ صلی اللہ علیہ وسلم پہنچتے  
 اور بلال آپ کو دیکھ لیتے تو اقامت شروع کر دیتے۔

عامر سے مروی ہے کہ رسول اللہ صلی اللہ علیہ وسلم کے  
 تین مؤذن تھے بلالؓ، ابو مخدورہ اور عمر بن ام مکتوم، جب بلال  
 نہ ہوتے تو ابو مخدورہ اذان کہتے اور اگر ابو مخدورہ بھی نہ ہوتے تو  
 عمر بن ام مکتوم اذان کہتے۔

ابن ابی ملیکہ یا کسی اور سے مروی ہے کہ فتح مکہ کے دن  
 رسول اللہ صلی اللہ علیہ وسلم نے بلالؓ کو کعبے کی چھت پر اذان  
 کہنے کا حکم دیا، انھوں نے اس کی چھت پر اذان نہی، حارث  
 ابن ہشام اور صفوان بن امیہ بیٹھے ہوئے تھے، ایک نے  
 دوسرے سے کہا کہ اس حبشی کو دیکھو تو دوسرے نے کہا کہ اگر خدا  
 اسے پسند نہ کرے گا تو اس کو بدل دے گا۔

جابر بن سمیرہ سے مروی ہے کہ بلالؓ زوال آفتاب کے بعد  
 اذان کہا کرتے تھے اور اقامت میں قدرے تاخیر کر دیتے تھے  
 یا انھوں نے یہ کہا کہ اکثر اقامت میں قدرے تاخیر کر دیتے تھے  
 لیکن وہ اذان میں وقت سے باہر نہیں ہوتے تھے۔

انس بن مالک سے مروی ہے کہ بلالؓ جب اذان کے لیے  
 چڑھتے تو یہ شعر کہتے۔

وابتل من نضح دم جبینہ

خون بہنے سے اُس کی پیشانی تر ہو جائے

مال بلا لا تکتہ اسہ

بلالؓ کو اُس کی مال روئے

ابن عمر سے مروی ہے کہ عید کے دن رسول اللہ صلی اللہ علیہ وسلم  
 سے آگے عصا کو لے کر چلا جاتا تھا، جس کو بلالؓ مؤذن اٹھاتے تھے۔







بلالؓ میں تمہیں اللہ کا واسطہ دیتا ہوں اور اپنی حرمت و حق یاد دلانا ہوں کہ میں بوڑھا اور ضعیف ہو گیا، میری موت کا وقت قریب آ گیا، بلالؓ نے ابو بکرؓ کی وفات تک انہی کے ساتھ قیام کیا۔

ابو بکرؓ کی وفات ہو گئی تو بلالؓ عمر بن الخطابؓ کے پاس آئے اور ان سے بھی اسی طرح کہا جس طرح ابو بکرؓ سے کہا تھا، عمرؓ نے بھی انہیں ویسا ہی جواب دیا جیسا ابو بکرؓ نے دیا تھا، مگر بلالؓ نے انکار کیا، عمرؓ نے کہا کہ تمہاری رائے میں میں اذان کس کے سپرد کروں تو انہوں نے کہا سعد کے جنھوں نے رسول اللہ صلی اللہ علیہ وسلم کے لیے اذان کہی ہے، عمرؓ نے سعد کو بلایا اور اذان ان کے سپرد کر دی اور ان کے بعد ان کی اولاد کے۔

موسلی بن محمد بن ابراہیم بن حارث اللیثی نے اپنے والد سے روایت کی کہ رسول اللہ صلی اللہ علیہ وسلم کی وفات ہوئی تو بلالؓ نے اُس وقت اذان کہی کہ آنحضرتؐ دفن بھی نہ ہوئے تھے، جب انہوں نے ”اشہد ان محمداً رسول اللہ“ کہا تو مسجد میں لوگوں کی ہچکیاں بندھ گئیں۔

رسول اللہ صلی اللہ علیہ وسلم دفن کر دیے گئے تو ابو بکرؓ نے ان سے کہا کہ اذان کہو، انہوں نے کہا کہ اگر آپؐ نے مجھے اس لیے آزاد کیا ہے کہ میں آپ کے ساتھ رہوں تو اس کا راستہ یہی ہے اور اگر آپؐ نے مجھے اللہ کے لیے آزاد کیا ہے تو مجھے اور اسے چھوڑ دیجیے جس کے لیے آپؐ نے مجھے آزاد کیا، تو انہوں نے کہا کہ میں نے تمہیں محض اللہ ہی کے لیے آزاد کیا ہے، بلالؓ نے کہا کہ بچہ میں رسول اللہ صلی اللہ علیہ وسلم کے بعد کسی کے لیے اذان نہ کہوں گا، انہوں نے کہا کہ یہ تمہارے سپرد ہے (خواہ کہو یا نہ کہو)۔

وہ مقیم رہے یہاں تک کہ جب شام کے لشکر روانہ ہوئے تو انہی کے ساتھ چلے گئے اور وہاں (شام) پہنچ گئے۔



سعید بن المسیب سے مروی ہے کہ جمعے کے دن جب ابو بکر  
 صہبہ پر بیٹھے تو بلالؓ نے اُن سے کہا، اے ابو بکرؓ، انھوں نے کہا  
 لبیک (حاضر) انھوں نے کہا کہ آپ نے مجھے اللہ کے لیے آزاد  
 کیا ہے یا اپنے لیے، فرمایا اللہ کے لیے، بلالؓ نے کہا کہ مجھے  
 اجازت دیجیے کہ میں اللہ کی راہ میں جہاد کروں، انھوں نے اُن کو  
 اجازت دی، وہ شام چلے گئے اور وہیں انتقال کر گئے۔

شعبی سے مروی ہے کہ بلالؓ اور اُن کے بھائی نے مین  
 کے کسی گھروالے کے یہاں پیام نکاح دیا، اور کہا کہ میں اور میرے  
 یہ بھائی دونوں حبشی غلام ہیں، ہم دونوں تمراہ تھے، اللہ نے ہمیں  
 ہدایت کی، ہم دونوں غلام تھے، اللہ نے ہمیں آزاد کیا، اگر تم لوگ  
 ہم دونوں سے نکاح کر دو گے تو اکھد لہذا اور اگر تم لوگ ہم سے  
 نہ کرو گے تو اللہ اکبر۔

عمر بن مہمون سے مروی ہے کہ مجھ سے میرے والد نے  
 بیان کیا کہ بلالؓ کے ایک بھائی اپنے کو عرب کی طرف منسوب کرتے تھے،  
 اُن کا دعویٰ تھا کہ وہ انھیں میں سے ہیں، انھوں نے عرب کی ایک  
 عورت کو پیام نکاح دیا تو اُن لوگوں نے کہا کہ اگر بلالؓ موجود ہوں گے  
 تو ہم تم سے نکاح کر دیں گے، پھر بلالؓ آئے، انھوں نے خطبہ پڑھا  
 اور کہا کہ میں بلال بن رباح ہوں اور یہ میرے بھائی ہیں جو دین اور  
 اخلاق میں بڑے آدمی ہیں، اگر تم لوگ ان سے نکاح کرنا چاہو کر دو اور  
 اگر ترک کرنا چاہو ترک کر دو، لوگوں نے کہا کہ جس کے تم بھائی ہو  
 اُس سے ہم نکاح کر دیں گے، اُن لوگوں نے اُن سے نکاح کر دیا۔  
 زید بن اسلم سے مروی ہے کہ ابو البکر کے لڑکے رسول اللہ  
 صلی اللہ علیہ وسلم کے پاس آئے، اُن لوگوں نے عرض کی کہ  
 فلاں شخص سے ہماری بہن کا نکاح کر دیجیے، فرمایا کہ تم لوگ بلالؓ سے  
 کہاں جاتے ہو، وہ لوگ دوسری مرتبہ آئے اور عرض کی یا رسول اللہ



ہماری بہن کا فلاں شخص سے نکاح کر دیجیے، فرمایا کہ تم لوگ بلالؓ سے کہاں جاتے ہو، وہ لوگ تیسری مرتبہ آئے اور عرض کی کہ ہماری بہن کا فلاں شخص سے نکاح کر دیجیے، فرمایا تم لوگ بلالؓ سے کہاں جاتے ہو، تم لوگ ایسے شخص سے کہاں جاتے ہو جو اہل جنت میں سے ہے پھر اُن لوگوں نے اُن سے نکاح کر دیا۔

زید بن اسلم سے مروی ہے کہ نبی صلی اللہ علیہ وسلم نے ابوالبکیرؓ کی لڑکی کا نکاح بلالؓ سے کیا۔

مقبوری سے مروی ہے کہ رسول اللہ صلی اللہ علیہ وسلم نے ابوالبکیرؓ کی لڑکی کا نکاح بلالؓ سے کیا۔  
قتادہ سے مروی ہے کہ بلالؓ نے بنی زہرہ کی عربی لڑکی سے نکاح کیا،

ابن مراحین سے مروی ہے کہ لوگ بلالؓ کے پاس آتے اور اُن کی فضیلت اور اللہ نے انہیں خیر میں جو حصہ دیا تھا اسے بیان کرتے وہ کہتے کہ میں تو ایک حبشی ہوں جو کل غلام تھا۔

عیس سے مروی ہے کہ جب رسول اللہ صلی اللہ علیہ وسلم کی وفات ہوئی تو بلالؓ نے ابوبکرؓ سے کہا کہ اگر آپ نے مجھے اپنے لیے خریدا ہے تو روک لیجیے اور اگر آپ نے مجھے صرف اللہ کے لیے خریدا ہے تو مجھے اور اللہ کے لیے میرے عمل کو چھوڑ دیجیے۔

موسٰی بن محمد بن ابراہیم بن حارث الیتمی نے اپنے والد سے روایت کی کہ بلالؓ کی وفات ۲۰ھ میں جب وہ ساٹھ سال سے زائد کے تھے دمشق میں ہوئی، باب الصغیر کے پاس کے قبرستان میں دفن کیے گئے۔

محمد بن عمر نے کہا کہ میں نے شعیب بن طلحہ کو جو اولاد ابوبکر صدیقؓ میں سے تھے کہتے سنا کہ بلالؓ ابوبکرؓ کے ہم عمر تھے۔ محمد بن عمر نے کہا کہ اگر یہ اسی طرح ہوتا تو ابوبکرؓ کی تو ۱۳ھ میں



بعض ترشہ سال وفات ہوئی، اس کے اور جوہم سے بلالؓ کے متعلق روایت کی گئی اُس کے درمیان سات سال کا زمانہ ہوتا ہے (اس حساب سے بلالؓ کی عمر ترشہ سال کی ہوتی ہے) شعیب بن طلحہ بلالؓ کے وقت ولادت کو زیادہ جانتے ہیں جب تو وہ کہتے ہیں کہ وہ ابو بکرؓ سا تھا پیدا ہوئے تھے، واللہ اعلم

مکحول سے مروی ہے کہ مجھ سے ایک ایسے شخص نے بیان کیا جس نے بلالؓ کو دیکھا تھا کہ وہ تیز رنگ کے سانولے، دُبیٹے اور لالہ تھے، سینہ آگے کو ابھرا ہوا تھا بال بہت تھے رتساروں پر گوشت بہت کم تھا اور بکثرت اُن کے بال کچھڑی تھے، اُن میں تغیر نہ ہوتا، (یعنی جوان معلوم ہوتے تھے)۔

محمربن عمر نے کہا کہ بلالؓ بدر واحد و خندق اور تمام مشاہد میں رسول اللہ صلی اللہ علیہ وسلم کے ہمراہ حاضر ہوئے۔

اس خاندان کے یہ پانچ آدمی تھے۔

## بنی مخزوم بن قیظہ بن عترہ بن کعب ابن لوی بن غالب

ابو سلمہ بن عبد الاسد

ابن ہلال بن عبد اللہ بن عمر بن مخزوم ابو سلمہ کا نام عبد اللہ تھا، اُن کی والدہ بڑہ بنت عبد المطلب بن ہاشم بن عبد مناف بن قصی تھیں،



اولاد میں سلمہ و عمر و زینب و ذرہ تھے، اُن کی والدہ ام سلمہ تھیں،  
 اُن کا نام ہند بنت ابی امیہ بن المغیرہ بن عبد اللہ بن عمر بن مخزوم تھا  
 زینب اُن کے یہاں ملک حبشہ کی ہجرت کے زمانے میں پیدا ہوئیں۔  
 یزید بن رومان سے مروی ہے کہ ابو سلمہ بن عبد الاسد  
 رسول اللہ صلی اللہ علیہ وسلم کے دار ارقم بن ابی الارقم میں داخل ہونے  
 اور اُس میں دعوت دینے سے پہلے اسلام لائے۔

لوگوں نے بیان کیا کہ ابو سلمہ حبشہ کی دونوں ہجرتوں میں تھے  
 اُن کے ہمراہ دونوں ہجرتوں میں اُن کی بیوی ام سلمہ بنت ابی امیہ  
 بھی تھیں، اس پر تمام روایات میں اتفاق کیا گیا ہے۔

ابی امامہ بن سہل بن حنیف سے مروی ہے کہ رسول اللہ  
 صلی اللہ علیہ وسلم کے اصحاب میں سے سب سے پہلے مدینے  
 میں ہجرت کے لیے جو شخص آئے وہ ابو سلمہ بن عبد الاسد تھے۔  
 محمد بن عمارہ بن خزیمہ بن ثابت سے مروی ہے کہ مکے سے  
 مدینے کی ہجرت میں سب سے پہلے جو شخص ہمارے پاس آئے  
 وہ ابو سلمہ بن عبد الاسد تھے، وہ ۱۰ محرم کو آئے اور رسول اللہ  
 صلی اللہ علیہ وسلم ۱۲ ربیع الاول کو مدینے آئے  
 جو ہر جاہلین پہلے آئے اور بنی عمرو بن عوف میں اترے ان سے  
 اور جو آخر میں آئے ان کے درمیان دو مہینے کا فاصلہ تھا۔  
 ابی میمونہ سے مروی ہے کہ میں نے ام سلمہ کو کہتے سنا کہ ابو سلمہ  
 نے جب مدینے کی طرف ہجرت کی تو وہ قبا میں بشر بن عبد المنذر  
 کے پاس اترے۔

موسیٰ بن محمد بن ابراہیم بن حارث العقیلی نے اپنے والد سے  
 روایت کی کہ رسول اللہ صلی اللہ علیہ وسلم نے ابی سلمہ بن عبد الاسد  
 اور سعد بن خثیمہ کے درمیان عقد سوا خاۃ کیا۔  
 عبید اللہ بن عبد اللہ بن عتبہ سے مروی ہے کہ جب رسول اللہ صلی اللہ علیہ وسلم نے



مدینے میں مکانوں کے لیے زمین دی تو ابوسلمہ کے لیے اُن کے مکان کی جگہ اُس زمانے میں بنی عبدالعزیز الزہریں کے مکان کے پاس عطا فرمائی، اُن کے ساتھ ام سلمہ بھی تھیں، بعد کو ان لوگوں نے اُسے فروخت کر ڈالا اور بنی کعب میں منتقل ہو گئے۔

عمر بن ابی سلمہ سے مروی ہے کہ ابوسلمہ بدر و احد میں حاضر ہوئے جس نے انھیں احد میں زخمی کیا وہ ابواسامہ الجشمی تھا، اُس نے اُن کے بازو میں ایک برچی ماری، ایک ماہ تک اس کا علاج کرتے رہے، بظاہر وہ اچھا بھی ہو گیا، زخم دھوکے کے طور پر مندرل ہو گیا تھا جسے کوئی پہچانتا نہ تھا، رسول اللہ صلی اللہ علیہ وسلم نے اپنی ہجرت کے پینتیسویں مہینے محرم میں انھیں بنی اسد کی جانب بطور سر یہ قطن بھیج دیا وہ دس دن باہر رہے، مدینے آئے تو اُن کا زخم پھوٹ نکلا جس سے وہ بیمار ہو گئے، ۲ جمادی الآخرہ تک کو انتقال کر گئے، انھیں الیسیرہ کے پانی سے غسل دیا گیا جو العالیہ میں بنی امیہ ابن زید کا کنواں تھا، وہ جب قیاء سے منتقل ہوئے تھے تو وہیں اُتر کر بیٹے تھے، انھیں کنویں کے دونوں کناروں کے درمیان غسل دیا گیا، اُس کنویں کا نام جاہلیت میں العبیر تھا، رسول اللہ صلی اللہ علیہ وسلم نے الیسیرہ رکھا، انھیں بنی امیہ بن زید کے فریے سے اٹھوا کر مدینے میں دفن کیا گیا، میری والدہ ام سلمہ نے عدت گزار لی یہاں تک کہ چار مہینے اور دس دن گزر گئے۔

قبیصہ بن ذؤیب سے مروی ہے کہ جب ابوسلمہ بن عبدالاسد کی وفات قریب آئی تو بنی صلی اللہ علیہ وسلم اُن کے پاس تشریف لائے آپ کے اور عورتوں کے درمیان پردہ لٹکا ہوا تھا، وہ رونے لگیں تو رسول اللہ صلی اللہ علیہ وسلم نے فرمایا کہ میت پر موت نازل ہوتی اور جو کچھ اُس کے گھر والے کہتے ہیں وہ اس پر آئین کہتا ہے روح جب آسمان پر چڑھائی جاتی ہے تو میت کی آنکھ اُس کو دیکھتی ہے،



جب اُن کا دم نکل گیا تو رسول اللہ صلی اللہ علیہ وسلم نے اپنے دونوں ہاتھ اُن کی آنکھوں پر پھیلانے اور انھیں بند کر دیا۔  
 قبیصہ بن ذؤیب سے مروی ہے کہ ابوسلمہ کا انتقال ہوا تو رسول اللہ صلی اللہ علیہ وسلم نے اُن کی آنکھیں بند کر دیں۔  
 قبیصہ بن ذؤیب سے (ایک اور طریقے سے) مروی ہے کہ ابوسلمہ کا انتقال ہوا تو رسول اللہ صلی اللہ علیہ وسلم نے اُن کی آنکھیں بند کر دیں (جو کھلی رہ گئی تھیں)۔

قبیصہ بن ذؤیب سے (ایک تیسرے طریقے سے) مروی ہے کہ ابوسلمہ کا انتقال ہوا تو رسول اللہ صلی اللہ علیہ وسلم نے اُن کی آنکھیں بند کر دیں۔

ابی قلایہ سے مروی ہے کہ رسول اللہ صلی اللہ علیہ وسلم ابوسلمہ بن عبد الاسد کی عیادت کے لیے ان کے پاس آئے آپ کا آنا اور اُن کی روح کا جانا ساتھ ساتھ ہوا، اس وقت عورتوں نے کچھ کہا تو فرمایا: رک جاؤ، اپنی جانوں کے لیے سوائے خیر کے اور کوئی دعا نہ کیا کرو، کیوں کہ ملائکہ میت کے پاس حاضر ہوتے ہیں، یا فرمایا کہ اہل میت کے پاس، وہ اُن کی دعا پر آمین کہتے ہیں، لہذا اپنے لیے سوائے خیر کے اور کوئی دعا نہ کرو، پھر فرمایا: اے اللہ قبر اُن کے لیے کشادہ کر دے، اُس میں اُن کے لیے روشنی کر دے، اُن کے نور کو بڑھادے اور اُن کے گناہ معاف کر دے۔  
 اے اللہ اُن کا درجہ بہایت یافتہ لوگوں (مہم ترین) میں بلند کر، اُن کے پسماندہ لوگوں میں تو اُن کا قائم مقام ہو جا اور ہمارے اور اُن کے لیے بار سب العالمین مغفرت کر دے، پھر فرمایا کہ روح جب نکلتی ہے تو نظر اس کے پیچھے ہوتی ہے، کیا تم نے اُن کی آنکھیں کھلی نہیں دیکھیں



## ارقم بن ابی الارقم

۱۷۳ ابن اسد بن عبد اللہ بن عمرو بن مخزومؓ اُن کی والدہ امیمہ بنت حارث  
 ابن حبالب بن عیمر بن عثمان خزاعی سے تھیں، اُن کے مامو ناف  
 ابن عبد الحارث الخزاعی تھے جو عمر بن الخطابؓ کے عہد میں  
 عامل مکہ تھے، ارقم کی کنیت ابو عبد اللہ تھی اور والد کا نام عبد مناف  
 تھا، اسد بن عبد اللہ کی کنیت ابو جندب تھی۔  
 ارقم کی اولاد میں عبید اللہ ام ولد دبا ندی سے تھے عثمان،  
 یہ بھی ام ولد سے تھے، اور امیہ اور مریمؓ اُن کی والدہ ہند بنت عبد اللہ  
 ابن حارث بنی اسد بن خزیمہ میں سے تھیں، اور صفیہؓ یہ بھی ام ولد  
 سے تھیں، اولاد ارقم کا شمار بیس سے زائد تک پہنچتا ہے جو  
 سب کے سب عثمان بن الارقم کی اولاد میں سے تھے ان میں سے  
 بعض شام میں تھے جو چند سال سے وہاں رہنے لگے تھے۔  
 عبید اللہ بن الارقم کی اولاد میں سب ہلاک ہو گئے، کوئی  
 باقی نہ رہا۔

عثمان بن ارقمؓ سے مروی ہے کہ میں اسلام میں سات کھابیلوں  
 میرے والد اسلام لائے جو سات میں سے ساتویں تھے اُن کا مکان  
 مکہ میں صدقہ پر تھا، یہ وہی مکان ہے کہ بنی صلی اللہ علیہ وسلم  
 ابتدا کے اسلام میں اُس میں رہتے تھے، اسی میں آپؐ نے لوگوں کو  
 اسلام کی دعوت دی، اُسی میں قوم کثیر اسلام لائی، اسی مکان میں  
 آپؐ نے شب و شب کو صرا یا کہ اُسے اللہ ان دونوں آدمیوں  
 سے جو تیرے نزدیک زیادہ محبوب ہو اُس سے اسلام کو قوت دے  
 عمر بن الخطابؓ سے یا عمرو بن ہشام (ابو جہل) سے دوسرے روز



صبح ہی کو عثمان بن الخطاب آئے دار ارقم میں اسلام لائے، پھر مسلمان  
 وہاں سے نکلے، انہوں نے تکبیر کہی اور کھلم کھلا بیت اشتر کا طواف کیا  
 دار ارقم دار الاسلام پکارا جانے لگا، اور ارقم نے اسے اپنی اولاد پر  
 وقف کر دیا، میں نے ارقم کے مکان کا وقف نامہ پڑھا ہے جو یہ ہے۔  
 بسم الله الرحمن الرحيم یہ وہ تحریر ہے جو ارقم نے اپنے اس  
 مکان کا فیصلہ کیا جو حد و صفا میں ہے، وہ حرم میں ہونے کی وجہ سے  
 محترم ہے، جو نہ فروخت کیا جائے گا نہ میراث بنے گا، گواہ شد  
 ہشام بن العاص، و قلاں شخص مولا کے ہشام بن العاص۔  
 یہ مکان وقف قطعی رہا جس میں ان کے لڑکے رہتے تھے،  
 اسے کرایے پر دیتے تھے اور اس پر روپیہ وصول کرتے تھے،  
 یہاں تک کہ ابو جعفر کا زمانہ آیا۔

یحییٰ بن عمران بن عثمان بن ارقم سے مروی ہے کہ مجھے آج  
 وہ بات معلوم ہے جو ابو جعفر کے دل میں اس وقت آئی جب  
 وہ صفا و مروہ کے درمیان اپنے حج میں سعی کر رہا تھا، ہم لوگ  
 مکان کی چھت پر ایک خیمے میں تھے، وہ ہمارے سینے سے  
 اس طرح گزرتا تھا کہ اگر ہم اس کے سر کی ٹوپی لینا چاہتے تو  
 لے لیتے، وہ جس وقت سے بطن وادی صفا و مروہ کے  
 درمیان میدان میں اترتا صفا کی طرف چڑھنے تک ہماری طرف  
 دیکھتا رہتا۔

جب محمد بن عبد اللہ بن حسن نے مدینے میں خروج  
 و بغاوت کا قصد کیا تو عبد اللہ بن عثمان بن ارقم اس کے  
 ماننے والوں میں تھے، مگر اس کے ساتھ خروج نہیں کیا، ابو جعفر نے  
 اسی سبب سے ان پر تہمت لگائی اور اپنے عامل مدینہ کو لکھ دیا کہ  
 انہیں قید کر لے اور ان کے بیڑیاں ڈال دے، اس نے اہل کوفہ  
 میں سے ایک شخص کو جس کا نام شہاب بن عبد ربیع تھا بھیجا،



اُس کے ہمراہ ایک خط میں عامل مدینہ کو لکھا کہ یہ شخص اُسے جو حکم دے اُس پر عمل کرے۔

شہاب عبد اللہ بن عثمان کے پاس قید خانے میں گیا، وہ بہت بوڑھے اور ایسی برس سے زائد کے تھے، بیڑیوں اور قید سے تنگ آ گئے تھے، اُس نے اُن سے کہا کیا تمہیں ضرورت ہے کہ میں تمہیں اس مصیبت سے چھڑا دوں جس میں تم ہو اور تم میرے ہاتھ دار اور رقم کو فروخت کر ڈالو، کیوں کہ امیر المومنین اُسے چاہتے ہیں، اگر تم اُن کے ہاتھ اُسے فروخت کرو تو قریب ہے کہ میں اُن سے تمہارے بارے میں گفتگو کروں اور وہ تمہیں معاف کر دیں۔

انہوں نے کہا وہ تو وقف ہے، لیکن اُس میں جو میرا حق ہے وہ اُن کے لیے ہے، اُس میں میرے ساتھ دوسرے شرکا میرے بھائی وغیرہ ہیں، اُس نے کہا کہ تمہارے ذمے تو صرف تمہاری ذات کا معاملہ ہے، تم اپنا حق ہمیں دے دو اور بری ہو جاؤ، اُس نے اُن کے حق پر گواہ بنا لیے اور اُس پر اُس نے سترہ ہزار دینار کے حساب سے بیع نامہ لکھ لیا، اس کے بعد اُن کے بھائیوں کو تلاش کیا، کثرت مال نے انہیں فتنے میں ڈال دیا، اور انہوں نے اُس کے ہاتھ فروخت کر دیا۔

وہ مکان ابو جعفر کا اور جس کو اُس نے عطا کر دیا اُس کا ہو گیا، ہمدی نے اُسے الخضر بن ابی الدرداء موسیٰ اور ولید کے لیے کر دیا، اُس نے اُسے تعمیر کیا اور اسی کے نام سے مشہور ہوا، پھر وہ امیر المومنین جعفر بن موسیٰ کے لیے ہو گیا، پھر اُس میں اصحاب الشطوی والعدنی رہے، پھر موسیٰ بن جعفر کے لڑکے سے اُس کا کل یا اکثر حصہ عثمان بن عباد نے خرید لیا، اراقم کا مدینے کا مکان بنی رزق میں تھا جو نبی صلی اللہ علیہ وسلم کی علیہ زمین پر تھا۔


عاصم بن عمر بن قتادہ سے مروی ہے کہ رسول اللہ صلی اللہ علیہ وسلم نے



آرقم بن ابی ارقم کے اور ابو طلحہ زید بن سہیل کے درمیان عقد سوا خاۃ کیا۔  
لوگوں نے بیان کیا کہ آرقم بن ابی الارقم بدر واحد و خندق اور  
تھام مشاہد میں رسول اللہ صلی اللہ علیہ وسلم کے ہمراہ  
حاضر ہوئے۔

عمران بن ہند نے اپنے والد سے روایت کی کہ ارقم  
ابن ابی ارقم کی وفات کا وقت آیا تو انھوں نے وصیت کی کہ اُن پر سجد  
ابن ابی وقاص نماز پڑھیں، حالانکہ مروان بن الحکم مدینہ پر معاویہ کا  
والی تھا اور سجد اپنے محل واقع عقیق میں تھے، سجد نے دیر کی تو مروان  
نے کہا کہ کیا رسول اللہ صلی اللہ علیہ وسلم کے صحابی کو ایک غائب شخص  
کے لیے روکا جاسکتا ہے؟ اُس نے اُن پر نماز پڑھنے کا ارادہ کیا تو  
عبید اللہ بن ارقم نے مروان کو منع کیا، اُن کے ہمراہ بنو مخزوم بھی  
کھڑے تھے، اُن کے درمیان گفتگو بھی ہوئی، پھر سجد آگے  
انھوں نے اُن پر نماز پڑھی، یہ واقعہ مدینہ میں ۵۵ھ میں ہوا،  
ارقم وفات کے وقت اسی برس سے زائد کے تھے۔

## شماس بن عثمان



ابن الشریذ بن ہرمی بن عامر بن مخزوم، شماس کا نام عثمان تھا،  
صرف اُن کی صفائی اور خوبصورتی کی وجہ سے اُن کا نام شماس  
رکھ دیا گیا، جو اُن کے نام پر غالب آگیا، اُن کی والدہ صفیہ بنت ربیعہ  
ابن عبد شمس بن عبد مناف بن قصی تھیں، اور اُن کی والدہ اضرہ  
بنت ابی قیس بن عبد مناف بن زہرہ بن کلاب تھیں، الضیرہ  
ہی ابی ملیکہ کی ماں ہیں، محمد بن اسحاق شماس کے نسب میں سید  
ابن ہرمی کو زیادہ کرتے ہیں، لیکن ہشام بن الکلبی اور محمد بن عمر کہتے تھے کہ



الشريد بن ہرمی اور وہ دونوں سويد کا ذکر نہیں کرتے تھے۔

شماس کی اولاد میں عبد اللہ تھے، ان کی والدہ ام حبیب بنت سعید بن ربیع  
ابن عتکشیہ بن عامر بن مخزوم تھیں، ام حبیب پہلی ہجرات میں سے تھیں، شماس  
بروایت محمد بن اسحاق و محمد بن عمران لوگوں میں سے تھے جو دوسری ہجرت میں ملک حبشہ  
کو گئے، موسیٰ بن عقیہ اور ابو معشر نے ان کا ذکر نہیں کیا۔

عمر بن عثمان نے اپنے والد سے روایت کی کہ جب شماس بن عثمان نے  
مدینے کی طرف ہجرت کی تو مبشر بن عبد المنذر کے پاس آئے۔  
سعید بن حبیب سے مروی ہے کہ شماس بن عثمان بن شریہ احد میں شہید ہونے تک  
برابر بنی عمرو بن عوف میں مبشر بن عبد المنذر کے پاس مقیم رہے۔

موسیٰ بن محمد بن ابراہیم بن حارث نے اپنے والد سے  
روایت کی کہ رسول اللہ صلی اللہ علیہ وسلم نے شماس بن عثمان  
اور حنظلہ بن ابی عامر کے درمیان عقد مواخاۃ کیا۔

عبد الرحمن بن سعید بن ربیع سے مروی ہے کہ شماس  
ابن عثمان بدر و احد میں حاضر ہوئے، رسول اللہ صلی اللہ علیہ وسلم  
فرماتے تھے کہ سوائے سپر کے میں نے شماس بن عثمان کا کوئی  
مثل نہیں پایا، یعنی وہ سپر جس سے وہ رسول اللہ صلی اللہ علیہ وسلم  
کے بچانے کے لیے اس روز یوم احد میں قتال کر رہے تھے،  
(مطلب یہ ہے جس طرح سپر جنگ میں انسان کی حفاظت کرتی ہے  
اسی طرح حضرت شماس نے سپر بن کر آپ کی حفاظت کی)۔

رسول اللہ صلی اللہ علیہ وسلم واسطے اور بائیں جس طرف بھی  
نظر ڈالتے شماس ہی شماس کو دیکھتے، جو اپنی تلوار سے مدافعت  
کر رہے تھے، رسول اللہ صلی اللہ علیہ وسلم کو گھیر لیا گیا، تو شماس  
آنحضرت اور مشرکین کے درمیان سپر بن گئے، یہاں تک کہ  
شہید ہو گئے، ان میں کسی قدر جان باقی تھی کہ مدینے میں عایشہ  
کے پاس پہنچا دیا گیا، ام سلمہ نے کہا کہ میرے چچا زاد بھائی میرے سوا



کسی اور کے پاس پہنچائے جائیں؟ رسول اللہ صلی اللہ علیہ وسلم نے فرمایا کہ انھیں ام سلمہ کے پاس پہنچا دو، وہ ان کے پاس پہنچا دیے گئے اور انھیں کے پاس ان کی وفات ہوئی (رحمہ اللہ)۔  
 رسول اللہ صلی اللہ علیہ وسلم نے حکم دیا کہ انھیں احد واپس کیا جائے اور وہاں اسی لباس میں جس میں ان کی وفات ہوئی دفن کر دیا جائے، حالاں کہ وہ ایک دن رات زندہ رہے لیکن انھوں نے کوئی چیز نہیں چکھی، نہ رسول اللہ صلی اللہ علیہ وسلم نے ان پر نماز پڑھی اور نہ انھیں غسل دیا جس روز ان کی وفات ہوئی وہ چونتیس سال کے تھے اور ان کے کوئی اولاد نہ تھی (رحمہ اللہ)۔

۱۷۱

## حلفائے بنی مخزوم

عمار بن یاسر

صخر بن خثعم

ابن عامر بن مالک بن کنانہ بن قیس بن الحکم بن الودع بن ثعلبہ  
 ابن عوف بن حارثہ بن عامر الاکبر بن یاسر بن غنم جو زید بن مالک بن اود  
 ابن زید بن شعیب بن عریب بن زید بن کھلان بن سبا بن شعیب بن یسر  
 ابن قحطان کے خاندان میں بنی مالک بن اود کی اولاد قبیلہ مذحج  
 کے رکن تھے۔

یاسر بن عامر اور ان کے دو بھائی حارث اور مالک اپنے  
 ایک بھائی کو ڈھونڈنے میں آئے، حارث اور مالک تو  
 یمن واپس گئے مگر یاسر کے میں مقیم ہو گئے، انھوں نے ابو حذیفہ بن امیہ



ابن عبد اللہ بن عمر بن مخزوم سے مخالفت کر لی اور ابو حذیفہ نے اُن سے اپنی باندی سمیہ بنت خیاط سے نکاح کر دیا، اُن سے عمار شہید اہوسے عمار کو ابو حذیفہ نے آزاد کر دیا، یاشر و عمار برابر اُن کی وفات تک ابو حذیفہ ہی کے ساتھ رہے، اللہ اسلام کو لے آیا تو یاشر اور سمیہ اور عمار اور اُن کے بھائی عبد اللہ بن یاشر مسلمان ہوئے، یاسر کے ایک اور بیٹے تھے جو عمار و عبد اللہ سے بڑے تھے، اُن کا نام حُرَیث تھا، اُن کو زمانہ جاہلیت میں بنو الدیل نے قتل کر دیا۔ یاشر کے بعد ارزق سمیہ کے شوہر ہوئے جو حارث بن کلدہ الشقی کے رومی غلام تھے، وہ اُن لوگوں میں سے تھے جو یوم طایف میں اہل طایف کے غلاموں کے ہمراہ قلعے سے نکل کے نبی صلی اللہ علیہ وسلم کے پاس آ گئے، انہی میں ابو بکرہ بھی تھے، رسول اللہ صلی اللہ علیہ وسلم نے انہیں آزاد کر دیا، سمیہ کے یہاں ارزق سے سلمہ بن ارزق پیدا ہوئے جو عمار کے اخیانی بھائی تھے۔

سلمہ و عمر و عقبہ ولد الارزق نے یہ دعویٰ کیا کہ ارزق بن عمرو ابن حارث بن ابی شمر غسان میں سے تھے، وہ بنی امیہ کے حلیف تھے اور مکے میں شریف ہو گئے، ارزق اور اُن کی اولاد نے بنی امیہ میں شادیاں کیں اور اُن لوگوں سے اُن کی اولاد ہوئی، عمار کی کینت ابوالیقظان تھی۔ ارزق کے لڑکے اپنے ابتدائی حال میں اس کے مدعی تھے کہ وہ بنی تغلب میں سے ہیں، پھر وہ بنی عکب میں سے ہوئے اور اس کی تصحیح یہ ہے کہ جبیر بن مطعم نے ایک لڑکی کی اُن لوگوں میں شادی کر دی جو ارزق کی بیٹی تھی، اُس سے ایک لڑکی پیدا ہوئی جس سے سعید بن العاص نے نکاح کیا، اُن کے یہاں اُن سے عبد اللہ بن سعید پیدا ہوئے، اخطل نے اپنے ایک بڑے قصیدے میں عبد اللہ بن سعید کی مدح کی ہے، اُس میں اُس نے کہا ہے:

کلا الحیین افسح من اصلیا

و جمع فوقلاً و بنی عکب



(اور تم نوخل و بنی مقلب کے جامع ہو۔ یہ دونوں قبیلے ایسے ہیں کہ جس کے پاس پہنچ گئے وہ کامیاب ہو گیا)۔

انھیں خزاعہ نے پکاڑا اور حبشین کی طرف منسوب کیا، انھیں اس سے فریب دیا اور کہا کہ تم لوگوں سے روم کا ذکر و فعل نہیں سکتا سوائے اس کے کہ تم یہ دعویٰ کرو کہ غسان میں سے ہو، وہ اب تک غسان کی طرف منسوب ہیں۔

عبد اللہ بن ابی عبیدہ بن محرز بن عمار بن یاسر نے اپنے والد سے روایت کی کہ عمار بن یاسر نے کہا کہ میں صہیب بن سنان سے دارا تم کے دروازے پر ملا، رسول اللہ صلی اللہ علیہ وسلم اندر تھے میں نے اُن سے کہا کہ تم کیا چاہتے ہو، تو انھوں نے مجھ سے ہی سوال دہرایا، میں نے کہا، میں یہ چاہتا ہوں کہ مجھ کے پاس جاؤں اور اُن کا کلام سنوں، انھوں نے کہا کہ میں بھی یہی چاہتا ہوں، ہم دونوں آپ کے پاس گئے، آپ نے ہم پر اسلام پیش کیا اور ہم نے قبول کیا، پھر ہم دونوں اُس روز اسی حالت پر رہے، شام ہوئی تو نکلے اور ہم اچھپتے تھے، عمار و صہیب کا اسلام تم سے زاید آدمیوں کے بعد ہوا۔

عروہ بن زبیر سے مروی ہے کہ عمار بن یاسر کے میں ان کمزور لوگوں میں سے تھے جن پر اس لیے عذاب کیا جاتا تھا کہ اپنے دین سے پھر جائیں۔

محمد بن عمر نے کہا کمزور (مستضعفین) وہ جماعت تھی جن کے گھر میں قبائل نہ تھے اور نہ اُن کا کوئی محافظ تھا نہ انھیں قوت تھی، قریش اُن لوگوں پر دوپہر کی تیز گرمی میں عذاب کرتے تھے تاکہ وہ اپنے دین سے پھر جائیں۔

عمار بن ابی حکم سے مروی ہے کہ عمار بن یاسر پر اتنا عذاب کیا جاتا تھا کہ وہ یہ بھی نہ جانتے کہ کیا کہتے ہیں، صہیب پر بھی اتنا عذاب کیا جاتا تھا کہ



وہ بھی نہ جانتے کہ کیا کہتے ہیں، ابو فکیہہ پر بھی اتنا عذاب کیا جاتا تھا کہ وہ بھی نہ جانتے کہ کیا کہتے ہیں، بلالؓ اور عامر بن فہیرہ اور مسلمانوں کی ایک جماعت پر بھی سخت عذاب کیا جاتا تھا، اس عذاب کی بدحواسی میں بعض لوگوں کی زبان سے ناوانستہ کچھ کلمات مشرکین کی مرضی کے مطابق نکل جاتے تھے) انھی کے بارے میں یہ آیت نازل ہوئی "والذین ہاجروا فی اللہ من بعد ما فتنوا" (اور وہ لوگ جنہوں نے اللہ کی راہ میں ہجرت کی بعد اس کے کہ وہ فتنے میں ڈالے گئے)۔

محمّد بن کعب القرظی سے مروی ہے کہ مجھ سے ایک ایسے شخص نے بیان کیا جس نے عامر بن یاسر کو برہنہ تن صرف پا جامہ پہنے دیکھا تھا، انہوں نے کہا کہ میں نے ان کی پیٹھ کو دیکھا تو اس میں بہت سے نیل اور برتیں تھیں، میں نے کہا یہ کیا ہے، انہوں نے کہا کہ یہ اس کے نشان ہیں جو مجھے قریش کے کی دوپہر کی سخت دھوپ میں عذاب دیتے تھے۔

عمرو بن مہمون سے مروی ہے کہ مشرکین عامر بن یاسر کو آگ میں جلاتے، رسول اللہ صلی اللہ علیہ وسلم ان کے پاس سے گزرتے تو اپنا ہاتھ ان کے سر پر پھیرتے اور فرماتے "یا بنی ہاشم کوئی برداؤ سلاما علی عمار" اے آگ تو عمار پر برد و سلام ہو جا جیسا کہ تو ابراہیم پر ہو گئی تھی، اے عمار، تمہیں سرکشوں کی جماعت قتل کرتی ہے۔

عثمان بن عفان سے مروی ہے کہ میں اور رسول اللہ صلی اللہ علیہ وسلم جو میرا ہاتھ پکڑے ہوئے تھے، پہلے ہوئے بطنی میں آئے، عمار اور ابی عمار اور ام عمار کے پاس پہنچے تو ان پر عذاب کیا جا رہا تھا، یاسر نے کہا کہ زمانہ اسی طرح ہے، ان سے نبی صلی اللہ علیہ وسلم نے فرمایا کہ صبر کرو، اے اللہ آل یاسر کی مغفرت کر دے، اور تو نے مروی۔ ابو الزہیر سے مروی ہے کہ نبی صلی اللہ علیہ وسلم آل عمار پر گزرے جن پر عذاب کیا جا رہا تھا فرمایا اے آل عمار، تمہارے وعدے کا مقام جنت ہے۔



یوسف کی سے مروی ہے کہ بنی صلی اللہ علیہ وسلم عمار بنی عمار و ام عمار پر گزرے جن پر طحانین عبد کیا تھا تو آپ نے فرمایا اے آل عمار خوشخبری سن لو کہ تمہارے وعدے کا مقام جنت ہے۔  
 محمد سے مروی ہے کہ بنی صلی اللہ علیہ وسلم عمار سے ملے جو رورہے تھے آپ  
 ان کی آنکھیں پوچھتے اور فرماتے جاتے تھے کہ تمہیں کفار نے پکڑ کے پانی میں ڈبو دیا تو  
 تم نے یہ اور یہ کہا، اگر وہ لوگ دوبارہ کریں تو تم ان سے یہ کہنا۔  
 ابی عبیدہ بن محمد بن عمار بن یاسر سے مروی ہے کہ مشرکین نے  
 عمار بن یاسر کو پکڑ لیا، انہیں اُس وقت تک نہ چھوڑا جب تک رسول اللہ  
 صلی اللہ علیہ وسلم کو ان سے بُرا اور اپنے معبودان باطل کو اچھا نہ کہلا لیا  
 بنی صلی اللہ علیہ وسلم آئے تو آپ نے فرمایا، اے عمار تمہارے پیچھے  
 کیا ہے، انہوں نے کہا یا رسول اللہ شر ہے واللہ میں اُس وقت تک  
 نہیں چھوڑا گیا جب تک کہ آپ کو برا اور ان کے معبودوں کو اچھا  
 نہ کہہ دیا، فرمایا کہ تم اپنے قلب کو کیسا محسوس کرتے ہو، انہوں نے کہا  
 وہ ایمان پر مطمئن ہے، فرمایا کہ اگر دوبارہ کہلائیں تو  
 دوبارہ بھی کہہ دو۔

ابی عبیدہ بن محمد بن عمار بن یاسر سے آیت ”الامن اکبرہ وقلوبہ  
 مطمئن بالایمان“ مگر وہ شخص جس پر جبر و اکراہ کیا گیا اور اُس کا قلب ایمان پر مطمئن ہے  
 (تو مجبوراً الفاظ کفر زبان پر جاری کرنے سے وہ کافر نہیں ہوتا) کی تفسیر میں مروی ہے کہ  
 اس سے مراد عمار بن یاسر ہیں، ”وولکن من شرح بالکفر صدراً“  
 (لیکن جسے کفر کا شرح صدر ہو گیا، یعنی اُسے کفر کا یقین آگیا تو وہ کافر ہو گیا) کی تفسیر میں  
 کہا کہ اس سے مراد عبد اللہ بن ابی سرح ہے۔

حکم سے مروی ہے کہ آیت ”الامن اکبرہ وقلوبہ مطمئن بالایمان“  
 عمار بن یاسر کے بارے میں نازل ہوئی۔

ابن جریج نے کہا کہ میں نے عبد اللہ بن عبیدہ بن عمر کو کہتے سنا کہ  
 عمار بن یاسر کو جب اللہ کی راہ میں عذاب کیا جاتا تھا تو ان کے بارے  
 میں یہ آیت نازل ہوا: ”وہم لا یفتنون“ (وہ لوگ فتنے میں نہیں پڑتے) (باوجودیکہ



اُن پر عذاب کیا جاتا ہے مگر صبر کرتے ہیں اور اپنے دین پر جمے رہتے ہیں۔  
ابن عباس سے اس آیت ”اقن شو قانت آتاء اللیل“ (یا وہ شخص جو اوقات شب میں اللہ کے آگے گھڑا رہنے والا ہے) کی تفسیر میں مروی ہے کہ یہ عمار بن یاسر کے حق میں نازل ہوئی۔

قاسم بن عبد الرحمن سے مروی ہے کہ سب سے پہلے جس نے مسجد بنا کے اُس میں نماز پڑھی وہ عمار بن یاسر ہیں۔

سقیان نے اپنے والد سے روایت کی کہ سب سے پہلے جس نے اپنے گھر میں مسجد بنا کے نماز پڑھی وہ عمار ہیں۔  
لوگوں نے بیان کیا کہ عمار بن یاسر، ملک حبشہ کی طرف دوسری مرتبہ کی ہجرت میں گئے۔

عمر بن عثمان نے اپنے والد سے روایت کی کہ جب عمار بن یاسر نے مکے سے مدینے کی طرف ہجرت کی تو وہ ہشر ابن عبد المنذر کے پاس اترے۔

عبد اللہ بن جعفر سے مروی ہے کہ رسول اللہ صلی اللہ علیہ وسلم نے عمار بن یاسر اور حذیفہ بن الیمان کے درمیان عقد مواخاۃ کیا، حذیفہ بدر میں حاضر ہو گئے مگر اُن کا اسلام قدیم تھا۔

عبید اللہ بن عبد اللہ بن عتبہ سے مروی ہے کہ رسول اللہ صلی اللہ علیہ وسلم نے عمار بن یاسر کو اُن کے مکان کے لیے زمین عطا فرمائی۔

لوگوں نے بیان کیا کہ عمار بن یاسر بدر و خندق اور تمام مشاہد میں رسول اللہ صلی اللہ علیہ وسلم کے ہمراہ حاضر ہوئے۔

حسن سے مروی ہے کہ عمار بن یاسر نے کہا کہ میں نے رسول اللہ صلی اللہ علیہ وسلم کے ہمراہ انس و جن سے قتال کیا

کہا گیا کہ یہ کیا ہے تم نے انس سے تو قتال کیا، مگو جن سے کیوں کر، انھوں نے کہا کہ ہم رسول اللہ صلی اللہ علیہ وسلم کے ہمراہ کسی منزل میں اترے



میں نے مشک اور ڈول لیا کہ پانی پیوں تو رسول اللہ صلی اللہ علیہ وسلم نے فرمایا، دیکھو، عنقریب ایک آنے والا تمہارے پاس آئے گا اور تمہیں پانی سے روکے گا، جب میں کنویں کے سر پر تھا تو ایک کالا آدمی آیا، جیسے آزمودہ کار سیاری ہوتا ہے، اس نے کہا واللہ آج تم اس سے ایک ڈول پانی بھی لینے نہ پاؤ گے میں نے اُسے پکڑا اور اس نے مجھے پکڑا میں نے اُسے پھاڑ دیا اور ایک پتھر لے کر اس کی ناک اور منہ توڑ دیا، مشکیزہ پھر کے اس شخص کو رسول اللہ صلی اللہ علیہ وسلم کے پاس لایا، آپ نے فرمایا کہ کنویں پر تمہارے پاس کوئی آیا تھا عرض کی ایک حبشی غلام آیا تھا، فرمایا تم نے اس کے ساتھ کیا کیا میں نے آپ کو اطلاع دی، فرمایا تم جانتے ہو کہ وہ کون ہے میں نے کہا نہیں، ارشاد ہوا کہ وہ شیطان ہے جو آپ کے تمہیں پانی سے روکتا تھا۔

عبداللہ بن ابی الہذیل سے مروی ہے کہ جب رسول اللہ صلی اللہ علیہ وسلم نے اپنی مسجد بنائی تو سیاری قوم اینٹیں پتھر ڈھور رہی تھی، نبی صلی اللہ علیہ وسلم اور عمار بھی ڈھور رہے تھے عمار یہ رجز پڑھ رہے تھے۔

نحن المسلمون بنتنی المساجدا

(ہم مسلمان ہیں جو مسجدیں بناتے ہیں)

رسول اللہ صلی اللہ علیہ وسلم بھی فرماتے تھے لکن المساجدا اور اس کے قبل عمار بیار تھے بعض لوگوں نے کہا کہ آج عمار ضرور مرجائیں گے، رسول اللہ صلی اللہ علیہ وسلم نے یہ سنا تو عمار کی اینٹ کو جھٹک دیا اور فرمایا ”ویحک“ اور ”ویلک“ نہیں فرمایا تم پر افسوس ہے اے ابن سمیہ تم کو باغی گروہ قتل کرے گا۔ ام سلمہ سے مروی ہے کہ میں نے نبی صلی اللہ علیہ وسلم کو فرماتے سنا کہ عمار کو باغی گروہ قتل کرے گا، عوف نے کہا کہ مجھے یقین ہے کہ



آپ نے یہ بھی فرمایا کہ اُن کا قاتل دوزخ میں ہوگا۔

ام سلمہؓ سے مروی ہے کہ رسول اللہ صلی اللہ علیہ وسلم یوم خندق میں (خندق کھدوانے میں) لوگوں کا ساتھ دے رہے تھے، یہاں تک کہ آپ کا سیلند غبار آلود ہو گیا، آپ فرما رہے تھے: اللہم ان العیش عیش الآخرۃ فاعفوا للافصام والمہاجرۃ

(اے اللہ عیش تو آخرت ہی کا عیش ہے، پس تو ہاجروں و انصار کی مغفرت کر تاکہ وہ عیش آخرت سے مستفید ہوں) عمارؓ آئے تو آپ نے فرمایا: اے ابن سمیہ تم پر افسوس ہے تم کو باغی گروہ قتل کرے گا۔ ام سلمہؓ سے مروی ہے کہ بنی صلی اللہ علیہ وسلم نے عمارؓ سے کہا کہ تم کو گروہ باغی قتل کرے گا۔

ابی سعید الخدری سے مروی ہے کہ رسول اللہ صلی اللہ علیہ وسلم نے عمارؓ کے بارے میں فرمایا کہ تم کو باغی گروہ قتل کرے گا۔ ابی سعید الخدری سے مروی ہے کہ جب بنی صلی اللہ علیہ وسلم نے مسجد کی تعمیر شروع کی تو ہم لوگ ایک ایک اینٹ اٹھانے لگے، عمارؓ دو دو اینٹیں اٹھانے لگے، میں آیا تو میرے ساتھیوں نے بیان کیا کہ بنی صلی اللہ علیہ وسلم عمارؓ کے سر سے مٹی جھاڑ رہے تھے اور فرما رہے تھے کہ اے ابن سمیہ تم پر افسوس ہے، تمہیں باغی گروہ قتل کرے گا۔

ابی سعید الخدری سے مروی ہے کہ مجھ سے ایسے شخص نے بیان کیا جو مجھ سے بہتر تھے، یعنی ابوقتادہؓ نے کہ بنی صلی اللہ علیہ وسلم نے اس حالت میں عمارؓ سے فرمایا کہ آپ اُن کے سر سے مٹی پونچھتے جاتے تھے کہ تم پر افسوس ہے اے ابن سمیہ تمہیں باغی گروہ قتل کرے گا۔

عبد اللہ بن حارثؓ سے مروی ہے کہ میں صفین سے معاویہؓ کی واپسی کے وقت اُن کے اور عمرو بن العاصؓ کے درمیان



چل رہا تھا، عبد اللہ بن عمرو بن العاص نے کہا کہ اے باپ میں نے رسول اللہ صلی اللہ علیہ وسلم کو عمار سے کہتے سنا کہ تم پر افسوس ہے کہ تمہیں باغی گروہ قتل کرے گا، عمرو بن العاص نے معاویہ سے کہا کہ آپ سنتے نہیں جو یہ کہہ رہا ہے، معاویہ نے کہا کہ تم ہمیشہ ایسی کمزور باتیں لاتے ہو جن سے تم اپنے پیشاب میں ٹھوکر مارتے ہو، کیا ہم نے انہیں قتل کیا، انہیں انہی لوگوں نے قتل کیا جو انہیں لائے۔

حنظلہ بن خویلد الغنزی سے مروی ہے کہ جس وقت ہم معاویہ کے پاس بیٹھے ہوئے تھے دو آدمی عمار کے سر کے بارے میں جھگڑا کرتے ہوئے آئے، ان میں سے ہر شخص کہتا تھا کہ میں نے عمار کو قتل کیا ہے، عبد اللہ بن عمرو نے کہا کہ تم میں سے کوئی ایک اپنے ساتھی سے دل خوش کر لے مگر میں نے تو رسول اللہ صلی اللہ علیہ وسلم کو فرما دیا کہ انہیں باغی گروہ قتل کرے گا، معاویہ نے کہا کہ اے عمرو تم اپنے مجنون سے ہمیں بے نیاز نہیں کر دیتے، تمہارا ہمارے ساتھ کیا حال ہے انہوں نے کہا کہ میرے والد نے رسول اللہ صلی اللہ علیہ وسلم سے میری شکایت کی تو آپ نے فرمایا زعد گی بھرا اپنے والد کی فرماں برداری کرو اور ان کی نافرمانی نہ کرو، میں تمہارے ساتھ تھا مگر میں نے قتال نہیں کیا۔

بہنئی مولا نے عمرو بن الخطاب سے مروی ہے کہ ابتدا میں میں علی کے مقابلے میں معاویہ کے ساتھ تھا، معاویہ کے ساتھی کہنے لگے کہ واللہ ہم عمار کو بھی قتل نہ کریں گے، اگر ہم انہیں قتل کریں گے تو ہم ویسے ہی ہو جائیں گے جیسا کہ لوگ کہتے ہیں (یعنی باغی)، جنگ صفین ہوئی تو میں مقتولین کو دیکھنے گیا، اتفاق سے عمار بن یاسر بھی مقتول تھے، میں عمرو بن العاص کے پاس آیا



جواپے تخت پر لیٹے تھے اور کہا: اے ابو عبد اللہ! انھوں نے کہا: کیا چاہتے ہو میں نے کہا: چل سکے دیکھو تو پھر میں تم سے بات کروں وہ اُنٹھ کے میری طرف آئے میں نے کہا کہ عمار بن یاسر کے حق میں تم نے کیا سنا ہے انھوں نے کہا کہ رسول اللہ صلی اللہ علیہ وسلم نے فرمایا کہ انھیں باغی گردہ قتل کرے گا میں نے کہا کہ وہ یہ ہیں، و اللہ مقتول ہیں، انھوں نے کہا یہ غلط ہے میں نے کہا کہ میری آنکھ نے انھیں مقتول دیکھا ہے، انھوں نے کہا چل کے مجھے دکھاؤ، میں انھیں لے گیا، اور اُن کے پاس کھڑا کر دیا، تھوڑی دیر تک انھوں نے اُن کو دیکھا، اُن کا رنگ بدل گیا، پھر انھوں نے ایک اور پہلو اختیار کیا اور کہا کہ ان کو انھی لوگوں نے قتل کیا جو لے کے آئے (یعنی اُن کا لانا سبب قتل ہوا اس لیے سبب کو قتل کا گناہ ہوا)۔

بذیل سے مروی ہے کہ بنی صلی اللہ علیہ وسلم تشریف لائے کہا گیا کہ عمار بن یواریہ گر پڑی جس سے وہ مر گئے، فرمایا عمار بن یاسر سے۔

ابن عمر سے مروی ہے کہ میں نے جنگ یمامہ میں عمار بن یاسر کو ایک پتھر کی چٹان پر دیکھا کہ سر اٹھائے ہوئے چلا رہے تھے: اے گردہ مسلمین! کیا تم جنت سے بھاگتے ہو، میں عمار بن یاسر ہوں میری طرف آؤ! ابن عمر نے کہا کہ میں اُن کے کان کو دیکھ رہا تھا جو کٹ گیا تھا اور وہ ادھر ادھر بھول رہا تھا اور وہ نہایت سختی سے لڑ رہے تھے۔

طارق بن شہاب سے مروی ہے کہ بنی تمیم کے ایک شخص نے عمار بن یاسر کو پکارا: اے اجدع دکان سکے! تو عمار نے کہا کہ تم نے میرے سب سے بہتر کان کو گالی دی، شعبہ نے کہا کہ اس کان پر رسول اللہ صلی اللہ علیہ وسلم کے ہمراہ مصیبت آگئی تھی (یعنی جہادین کٹ گیا تھا)۔

طارق بن شہاب سے مروی ہے کہ اہل بصرہ نے غزوہ ماہ کیا،



آل عطار دلتیمی کا ایک شخص اُن کا سردار تھا، اہل کوفہ نے اس کی امداد  
عمار بن یاسر کی سرکردگی میں کی، اُس شخص نے جو آل عطار میں سے تھا،  
عمار بن یاسر کے کہا کہ اے کن کے (اجدع) کیا تم یہ جانتے ہو کہ ہم  
تمہیں اپنے غنائم میں شریک کریں، عمار نے کہا کہ تم نے میرے  
سب سے بہتر کان کو کالی دی، شعبہ نے کہا کہ اس کان پر نبی  
صلی اللہ علیہ وسلم کے ساتھ مصیبت آئی تھی پھر اس معاملے میں  
عمر کو لکھا گیا تو عمر نے لکھا کہ غنیمت صرف انہی لوگوں کے لیے ہے  
جو جنگ میں موجود ہوں۔

ابن سعد نے کہا کہ شعبہ نے کہا کہ ہمیں معلوم نہیں کہ وہ کان جنگ  
یگانہ میں زخمی ہوا۔

عمار بن مضر سے مروی ہے کہ میں عمر بن الخطاب کا  
فرمان پڑھ کے سنا یا گیا کہ ”اما بعد میں نے تم لوگوں کے پاس عمار بن یاسر  
کو امیر اور ابن مسعود کو معلم اور وزیر بنا کے بھیجا ہے، ابن مسعود کو مختار  
بیت المال پر دامن بنایا ہے، دونوں اصحاب محمد اہل بدر کے  
شرفاء ہیں، لہذا تم لوگ اُن کی بات سنو، ان کی اطاعت کرو  
اور ان کی اقسیت نہ کرو، میں نے ابن ام عبد (ابن مسعود) سے اپنی  
ذات پر تم کو ترجیح دی ہے یعنی وہ ایسے باکمال شخص ہیں کہ میں نے  
انہیں اپنے استفادے کے بجائے تم لوگوں کے استفادے کے لیے  
بھیج دیا ہے) میں نے عثمان بن حنیف کو السواد پر (عامل بنا کے)  
بھیجا ہے، اور ان لوگوں کے لیے بطور خوراک ایک بکری روزانہ  
مقرر کی ہے، میں اس کا نصف اور اس کا شکم عمار کے لیے مقرر  
کرتا ہوں، باقی ان تینوں میں تقسیم ہوگا۔

عبداللہ بن ابی ہذیل سے مروی ہے کہ عمر نے عمار اور ابن مسعود اور  
عثمان بن حنیف کو ایک بکری روزانہ بطور خوراک دی جس کا نصف اور  
بیٹ عمار کے لیے ایک چارم عبداللہ بن مسعود کے لیے اور ایک چارم



عثمان کے لیے مقرر فرمایا۔

ابراہیم سے مروی ہے کہ عمارؓ پر جمعے کو منبر پر بسین پڑھا کرتے تھے۔ ابن ابی ہذیل سے مروی ہے کہ میں نے عمارؓ بن یاسر کو دیکھا کہ انھوں نے ایک درم کی گھاس (دقت) خریدی، اس میں انھوں نے انگور کی شاخیں بڑھالیں تو ان پر اعتراض کیا گیا، انھوں نے اس کو کھینچ لیا (یعنی ڈھیر میں سے نکال ڈالا) یہاں تک کہ اسے دو حصوں میں تقسیم کیا اور اسے اپنی پشت پر لا کر لے گئے، حالانکہ وہ امیر کو فہم تھے (جس کو حکم دیتے وہ پہنچا دیتا)۔

مطرف سے مروی ہے کہ میں نے کو فہم میں ایک شخص کے پاس گیا، اتفاق سے ایک اور شخص اس کے پاس بیٹھا تھا، اور ایک درزی سموریہ لوہری کی کھال کی چادر سی رہا تھا، میں نے کہا کیا تم نے علی کو نہیں دیکھا کہ انھوں نے اس طرح بنایا اور اس طرح بنایا، اس شخص نے کہا کہ او تا فرمان کیا میں تجھے نہیں دیکھتا کہ تو امیر المؤمنین کہے (غالی علیؓ کہتا ہے) میرے ساتھی نے کہا کہ اے ابوالیقطان (عمارؓ) صبر کرو، وہ میرا مہمان ہے، پھر میں نے یہاں تک عمارؓ کو بلایا۔

مطرف سے مروی ہے کہ میں نے عمارؓ کو دیکھا کہ لوہری کی کھال کی چادر قطع کر رہے تھے۔

عامر سے مروی ہے کہ عمارؓ سے ایک مسئلہ پوچھا گیا تو انھوں نے کہا کیا اب ایسا ہے، لوگوں نے کہا نہیں، انھوں نے کہا کہ ایسا ہونے تک ہمیں چھوڑ دو، جب ایسا ہو گا تو ہم تمہارے لیے اس کی تکلیف اٹھائیں گے (اور غور کر کے مسئلے کا جواب دیں گے)۔

حارث بن سوید سے مروی ہے کہ کسی نے عمرؓ سے عمارؓ کی چغلی کھائی، عمارؓ کو معلوم ہوا تو انھوں نے ہاتھ اٹھا کر کہا: اے اللہ اگر اس نے مجھ پر بہتان باندھا ہے تو اس کے لیے دنیا میں کشائش کر دے اور آخرت کے ثواب کو لپیٹ دے۔



عامر سے مروی ہے کہ عمرؓ نے عمارؓ سے کہا کہ تمہارا عزل تم کو ناگوار ہوا ہوگا، عرض کی، اگر آپؓ نے یہ کہا تو مجھے اُس وقت بھی ناگوار ہوا تھا جب آپؓ نے مجھے عامل بنایا اور اُس وقت بھی ناگوار ہوا جب آپؓ نے مجھے معزول کیا۔

ابو نوفل بن ابی عقیب سے مروی ہے کہ عمار بن یاسرؓ سے زیادہ سکوت کرنے والے اور سب سے کم کلام کرنے والے تھے وہ کہا کرتے تھے کہ میں فتنے سے اللہ کی پناہ مانگتا ہوں میں فتنے سے اللہ کی پناہ مانگتا ہوں اس کے بعد انھیں فتنہ عظیم پیش آیا۔ عبد اللہ بن سلمہ سے مروی ہے کہ میں نے عمار بن یاسرؓ کو جنگ صفین میں دیکھا کہ بوڑھے اور گندم کوں تھے ہاتھ میں نیزہ تھا، جو تھک رہا تھا، عمرؓ بن العاصؓ نظر پڑا تو اپنے جھنڈے کی طرف دیکھ کے کہا: یہ وہ جھنڈا ہے جس کے ذریعے سے میں نے تین مرتبہ رسول اللہ صلی اللہ علیہ وسلم کے ہمراہ جنگ کی، یہ جو تھی مرتبہ سے، واللہ اگر وہ لوگ ہمیں ماریں اور سقافات ہجرت تک پہنچا دیں تو میں یہ معلوم کروں گا کہ ہماری مصلحت حق پر ہے اور وہ لوگ گمراہی پر ہیں۔

عبد اللہ بن سلمہ سے مروی ہے کہ میں نے جنگ صفین میں عمارؓ کو دیکھا، بوڑھے گندم کوں اور لمبے تھے ہاتھ میں نیزہ تھا، ہاتھ کاٹ رہا تھا، کہہ رہے تھے قسم ہے اس ذات کی جس کے قبضے میں میری جان ہے اگر لوگ ہمیں ماریں اور سقافات ہجرت تک پہنچا دیں تو مجھے معلوم ہو جائے گا کہ ہماری مصلحت حق پر ہے اور وہ لوگ باطل پر ہیں ان کے ہاتھ میں جھنڈا تھا، انھوں نے کہا کہ یہ وہ جھنڈا ہے جس کو لے کے میں نے رسول اللہ صلی اللہ علیہ وسلم کے آگے دو مرتبہ جنگ کی اور یہ تیسری مرتبہ ہے۔



۱۸۴

سلمہ بن کھیل سے مروی ہے کہ عمار بن یاسر نے جنگ صفین میں کہا کہ جنت تلواروں کے نیچے ہے، پیاسا ہی آب کثیر کے پاس آتا ہے آج دوستوں نے محمد اور ان کے گروہ کو چھوڑ دیا، واللہ اگر وہ لوگ ہمیں ماریں اور سعفات ہجرت تک پہنچا دیں تو ہمیں معلوم ہو جائے کہ ہم حق پر ہیں اور وہ باطل پر، واللہ میں نے اس جھڑپ کے کوئے کے تین مرتبہ رسول اللہ صلی اللہ علیہ وسلم کی معیت میں جنگ کی ہے، یہ موقع پہلے سے زیادہ اچھا اور بہتر نہیں ہے۔

ابی البختری سے مروی ہے کہ جنگ صفین میں عمار بن یاسر نے کہا کہ میرے پاس دو دھ کا شربت لاؤ کیوں کہ رسول اللہ صلی اللہ علیہ وسلم نے مجھ سے فرمایا کہ دنیا کا آخری شربت جو تم پیو گے وہ دو دھ کا شربت ہوگا، دو دھ لایا گیا، اُسے انہوں نے پیا، پھر آگے بڑھے اور قتل کر دیے گئے۔

ابی البختری سے مروی ہے کہ اُس روز عمار کے پاس دو دھ لایا گیا تو وہ ہنسنے اور کہا کہ مجھ سے رسول اللہ صلی اللہ علیہ وسلم نے فرمایا کہ سب سے آخری شربت جو تم پیو گے وہ دو دھ ہوگا یہاں تک کہ دُا بے پی کر تم مر جاؤ گے۔

عمار بن یاسر نے اُس وقت جب کہ وہ ساحل فرات پر صفین کی طرف جا رہے تھے کہا کہ اے اللہ اگر مجھے معلوم ہوتا کہ مجھے یہ زیادہ پسند ہے کہ میں اپنے آپ کو اس بہاؤ پر سے پھینک دوں اور لڑھک کے گر جاؤں تو میں کرتا، اور اگر مجھے معلوم ہوتا کہ مجھے یہ زیادہ پسند ہے کہ میں بہت سی آگ روشن کر کے اس میں گر پڑوں تو میں کرتا، اے اللہ اگر مجھے معلوم ہوتا کہ مجھے یہ زیادہ پسند ہے کہ میں اپنے آپ کو پانی میں ڈال کے اُس میں غرق کر دوں تو میں کرتا، میں اور کسی وجہ سے جنگ نہیں کرتا، سوائے اس کے کہ تیری



رضا مندی چاہتا ہوں اور امید کرتا ہوں کہ اُس حالت میں کہ میں تیری  
رضا مندی چاہتا ہوں تو مجھے ناکامیاب نہ کرے گا۔  
ربیعہ بن ناجد سے مروی ہے کہ میں نے عمار بن یاسر کو  
اُس وقت کہتے سنا، جب وہ صفین میں تھے کہ جنت تلواروں  
کے نیچے ہے، پیاسا پانی کے پاس آتا ہے اور پانی کے پاس  
آتے ہی ہیں، آج دوستوں نے محمد اور ان کے گروہ کو چھوڑ دیا،  
میں نے اس جھنڈے کو لے کے رسول اللہ صلی اللہ علیہ وسلم کی  
سعیت میں تین مرتبہ جنگ کی ہے، یہ چوتھی مرتبہ بھی پہلی دفعہ  
کی طرح ہے۔

ابو مروان سلمہ نے کہا کہ میں صفین میں لوگوں کے ساتھ  
موجود تھا، ہم لوگ کھڑے ہی تھے کہ یکایک عمار بن یاسر نکلتے  
آفتاب غروب ہونے کو تھا، وہ کہہ رہے تھے کہ رات کو اللہ  
کی طرف جانے والا کون ہے، پیاسا پانی کے پاس آتا ہے جنت  
نیزوں کی دھاروں کے نیچے ہے، آج دوستوں نے ہمیں چھوڑ دیا،  
آج دوستوں نے محمد اور ان کے گروہ کو چھوڑ دیا۔  
لوگو! دام حکم جنت عمار بن یاسر کی آواز کو وہ لونڈی سے  
مروی ہے کہ اُس روز جس روز کہ عمار قتل کیے گئے، جھنڈا اٹھانے  
ابن عتبہ اٹھائے ہوئے تھے، اور اصحاب علی نے اصحاب معاویہ  
کو قتل کیا تھا، عصر کا وقت ہو گیا عمار ہاشم کے پیچھے سے قریب ہو کر  
ان کو آگے بڑھا رہے تھے، آفتاب غروب کے تھے جھک گیا تھا،  
عمار کے پاس دودھ کا شربت تھا کہ آفتاب غروب ہو تو افطار کریں  
جب آفتاب غروب ہو گیا اور انہوں نے دودھ کا شربت پی لیا تو  
کہا کہ میں نے رسول اللہ صلی اللہ علیہ وسلم کو فرماتے سنا کہ دنیا سے  
بٹھارے آخری توشہ دودھ کا شربت ہو گا، پھر وہ آگے بڑھے  
لڑے اور قتل ہو گئے اُس وقت وہ چورائے سال کے تھے۔



عمارہ بن خزیمہ بن ثابت سے مروی ہے کہ خزیمہ بن ثابت جنگ جمل میں موجود تھے، مگر تاوارمیان سے نہ نکالتے، وہ صفین میں بھی موجود تھے، انہوں نے کہا کہ میں اُس وقت تک ہرگز نہ نکلے گا جب تک عمار قتل نہ ہوں، میں دیکھوں گا کہ انہیں کون قتل کرے گا، کیوں کہ میں نے رسول اللہ صلی اللہ علیہ وسلم کو فرماتے سنا کہ انہیں یا غی کر وہ قتل کرے گا، عمار بن یاسر قتل ہو گئے تو خزیمہ نے کہا کہ میرے لیے گمراہی ظاہر ہو گئی، آگے بڑھ کے لڑے اور قتل ہو گئے۔

وہ شخص جس نے عمار بن یاسر کو قتل کیا ابو ثعلابہ مزینی تھا، اُس نے انہیں ایک نیزہ مارا جس سے وہ گر پڑے، اُس روز وہ تختہ روال یا ہودسے میں بیٹھ کے جنگ کر رہے تھے، اُن کی عمر چوبانوے سال تھی، جب وہ تیرے کے زخم سے گر پڑے تو ایک اور شخص اُن پر ٹوٹ پڑا اور سر کاٹ لیا، دونوں جھگڑتے ہوئے آئے، ہر شخص کہتا تھا کہ میں نے انہیں قتل کیا ہے، عمرو بن العاص نے کہا کہ واشر دونوں صرف ووزخ میں جھگڑ رہے ہیں، دو دونوں میں سے کون دوزخی ہے۔

اُن کی زبان سے یہ بات معاویہ نے سُن لی، جب وہ دونوں واپس ہوئے تو معاویہ نے عمرو بن العاص سے کہا کہ میں نے ایسا نہیں دیکھا کہ ایک قوم نے اپنی جائیں ہمارے لیے خرچ کیں اور تم انہی سے کہتے ہو کہ تم لوگ دوزخ کے بارے میں جھگڑتے ہو، کون دوزخی ہے؟ عمرو نے کہا کہ بات تو واشر ہی ہے، اسے تم بھی جانتے ہو، اور مجھے یہ پسند ہے کہ میں اس قسم کے واقعات سے بیس سال پہلے ہی مر جاتا۔

ابن عوف سے مروی ہے کہ عمار رحمہ اللہ اکانوے سال کی عمر میں قتل کیے گئے، اُن کی ولادت رسول اللہ صلی اللہ علیہ وسلم سے



بیشتر تھی، اُن کی طرف تین آدمی متوجہ ہوئے، عقبہ بن عامر الجہنی، عسمر  
ابن حارث الخولانی اور شریک بن سلمہ المرادی، یہ تینوں اُس وقت  
اُن کے پاس پہنچے کہ وہ کہہ رہے تھے، اگر تم لوگ ہیں مار کے  
سَقَطاً سَیِّئاً پھر تک پہنچا دو تو مجھے معلوم ہو گا کہ ہم حق پر ہیں اور تم  
باطل پر ہو، سب نے مل کر اُن پر حملہ کیا اور قتل کر دیا۔

بعض لوگوں کا گمان ہے کہ عقبہ بن عامر ہی وہ شخص ہے  
جس نے عمار کو قتل کیا، اور یہ وہ شخص ہے جس کو آنٹیوں نے عثمان  
ابن عفان کے حکم سے مارا تھا، یہ بھی کہا جاتا ہے کہ وہ شخص جس نے  
آنٹیں قتل کیا عمر بن حارث الخولانی ہے۔

۱۸۶ ربیعہ بن کلثوم بن جبر نے کہا کہ مجھ سے میرے والد نے بیان  
کیا کہ میں واسط القصب میں عبد الاعلیٰ بن عبد اللہ بن عامر کے پاس تھا  
میں نے کہا کہ اجازت دیجیے، یہ ابو غاویہ جہنی ہے، عبد الاعلیٰ نے  
کہا کہ اُسے اندر لاؤ، وہ اس طرح اندر آیا کہ جسم پر چھوٹے چھوٹے کپڑے  
تھے، وہ لایا اور ایسا تھا کہ گویا اس امت کا آدمی ہی نہیں ہے،  
جب بیٹھ گیا تو اُس نے کہا کہ میں نے رسول اللہ صلی اللہ علیہ وسلم سے  
بیعت کی، راوی نے کہا کہ میں نے پوچھا، کیا تم نے اپنے ہاتھ سے  
بیعت کی، اُس نے کہا ہاں، رسول اللہ صلی اللہ علیہ وسلم نے ہمیں  
یوم عقبہ (یعنی دسویں ذی الحجہ) کو خطبہ سنایا کہ اے لوگو! خبردار  
تمہارے خون اور تمہارے مال اپنے پروردگار سے ملنے تک  
(یعنی موت تک) تم پر اس طرح حرام ہیں جس طرح تمہارے اس  
دن کی حرمت تمہارے اس زمین میں اور تمہارے اس شہر میں ہے،  
دیکھو خبردار، کیا میں نے پہنچا دیا، ہم لوگوں نے عرض کی جی ہاں،  
فرمایا اے اللہ گواہ رہ، پھر فرمایا کہ دیکھو خبردار میرے بعد تم لوگ  
کفر کی طرف نہ پلٹ جانا کہ تم میں سے ایک دوسرے کی گردن مارے۔  
اُس نے (اسی میں یہ مضمون) شامل کیا کہ ہم لوگ عمار بن یاسر کو اپنے اندر



رحمت خیال کرتے تھے جس وقت ہم مسجد قبا میں بیٹھے تھے تو اتفاق سے عمار عثمان بن عفان کو کہہ رہے تھے کہ خبردار یہ نعلین یہودی میں ادھر ادھر دیکھنے لگا، اگر مجھے اُن کے خلاف مددگار مل جائے تو انھیں ضرور کچل دیتا اور قتل کر دیتا، میں نے کہا اے اللہ اگر تو چاہے تو مجھے عمار پر قادر کر سکتا ہے، جنگ صفین میں وہ لشکر کے آگے ادھر ادھر دیکھتے ہوئے پیادہ آئے، جب وہ دونوں لشکروں کے درمیان تھے تو انھیں ایک شخص نے تنہا دیکھ کے گھٹٹے میں نیزہ مارا جس سے وہ گر پڑے اور خود سر سے اتر گیا، میں نے اُسے تلوار ماری تو اتفاق سے عمار کے سر پر پڑی۔

راوی نے کہا کہ میں نے اپنے نزدیک اس سے زیادہ کھلی ہوئی گمراہی والا شخص نہیں دیکھا کہ نبی علیہ السلام سے بھی سنا جو کچھ سنا پھر بھی عمار کو قتل کر دیا، ابو غادیہ (یعنی قاتل مذکور) نے پانی مانگا تو شیشے کے برتن میں پانی لایا گیا، اُس نے اُس میں پینے سے انکار کیا، پھر اُس کے پاس مٹی کے پیالے میں پانی لایا گیا تو اُس نے پیا، ایک شخص نے جو امیر کے سرہانے نیزہ لیے کھڑا تھا کہا "ادی یداکشا" شیشے میں پانی پینے سے تو تقویٰ کرتا ہے اور عمار کے قتل سے تقویٰ نہیں کرتا۔

ابو غادیہ سے مروی ہے کہ میں نے مدینے میں عمار بن یاسر کو عثمان کی غیبت کرتے اور انھیں برا کہتے سنا میں نے انھیں قتل کی دھمکی دی اور کہا کہ اگر اللہ مجھے تم پر قدرت دے گا تو ضرور تم کو قتل کر دوں گا، یوم صفین میں عمار لوگوں پر حملہ کرنے لگے تو کہا گیا کہ یہ عمار ہیں، میں نے اُن کی زرہ میں ایک سوراخ دونوں پھیپھڑوں اور

۱۔ نعل ایک یہودی تھا جس کی تجارت مشہور تھی، ڈاڑھی اور شباہت سے حضرت عثمان کا دھوکا ہوتا تھا، آجکل کا یہودی نام دونا تھیں، غالباً اسی کی تحریف ہے۔



پسند لیوں کے درمیان دیکھا، اُن پر حملہ کیا اور گھٹنے میں نیزہ مارا جس سے وہ گر پڑے، میں نے انھیں قتل کر دیا، پھر کہا گیا کہ تو نے عمار بن یاسر کو قتل کر دیا! میں عمرو بن العاص کو خبر دے رہا تھا تو انھوں نے کہا کہ میں نے رسول اللہ صلی اللہ علیہ وسلم کو فرماتے سنا کہ اُن کا قاتل اور اُن کا سامان جنگ چھیننے والا دوزخ میں ہو گا، عمرو بن العاص سے کہا گیا کہ اگر یہ بات ہے تو تم اُن سے جنگ کیوں کرتے ہو، انھوں نے کہا کہ آپ نے تو صرف اُن کا قاتل اور سائب فرمایا۔

محمد بن عمرو وغیرہ سے مروی ہے کہ صفین میں خوب زور کی جنگ ہو رہی تھی اور قریب تھا کہ دونوں فریق فنا ہو جائیں، معاویہ نے کہا، یہ وہ دن ہے کہ عرب آپس میں فنا ہو جائیں گے، سوائے اس کے کہ تمھیں اُس غلام یعنی عمار بن یاسر کے قتل کی سخت پالے گی، تین دن اور رات شدید جنگ رہی، لیلۃ الہریر (یعنی وہ رات جس میں کتے کی آواز سنائی دی) آخری تھی، تیسرا دن ہوا تو عمار نے ہاشم بن عتبہ بن ابی وقاص سے جن کے پاس اُس روز جھنڈا تھا کہا کہ میرے ماں باپ تم پر فدا ہوں مجھے سوار کرادو، ہاشم نے کہا، اے عمار تم رخدا کی رحمت ہو، تم ایسے آدمی ہو کہ جنگ تمھیں خفیف اور ہلکا سمجھتی ہے، میں تو جھنڈا اس امید پر لے کے چلوں گا کہ اس کے ذریعے سے اپنی مراد کو پہنچوں، میں اگرچہ مجاہد کروں گا مگر موت سے بے خوف نہیں ہوں، وہ برابر اُن کے ساتھ رہے یہاں تک کہ انھوں نے سوار کیا، پھر عمار اپنے لشکر کے ساتھ کھڑے ہوئے، ذوالکلاع اپنے لشکر کے ساتھ ان کے مقابلے پر لکھڑا ہوا سب اپنے جنگ کی اور قتل ہو گئے، دونوں لشکر برباد ہو گئے، عمار پر خون لکھی اور ابوالخباویہ الخزنی نے حملہ کیا اور انھیں قتل کر دیا، ابوالخباویہ سے پوچھا گیا کہ تو نے انھیں کیسے قتل کیا؟ اُس نے کہا کہ



جب وہ اپنے لشکر کے ساتھ ہمارے قریب ہوئے تو انھوں نے  
ندادی کہ کوئی مبارزہ جنگ کرنے والا ہے، سکا سک میں سے  
ایک شخص نکل کر آیا، دونوں نے اپنی اپنی تلوار چلائی، پھر عمارؓ نے  
سکلی کو قتل کر دیا، انھوں نے ندادی کہ کون جنگ کرتا ہے، خمیر  
میں سے ایک شخص نکل کر گیا، دونوں نے اپنی اپنی تلواریں چلائیں،  
عمارؓ نے خمیری کو قتل کر دیا، خمیری نے اُن کو زخمی کر دیا، انھوں نے  
پھر ندادی کہ کون جنگ کرتا ہے، میں اُن کی طرف نکل کر آیا، ہم دونوں  
نے دو مرتبہ تلواریں چلائیں، اُن کا ہاتھ کمزور ہو چکا تھا، میں نے اُن پر  
خوب زور سے دوسرا وار کیا جس سے وہ گر پڑے، پھر میں نے  
انھیں ایسی تلوار ماری کہ ٹھنڈے ہو گئے، لوگوں نے ندادی کہ  
تو نے ابوالیقظان (عمارؓ) کو قتل کر دیا، مجھے اللہ قتل کرے، میں نے  
کہا اپنا راستہ لے، واللہ میں پروا نہیں کرتا کہ تو کون ہے، واللہ  
میں اُسے اُس روز پہچانتا نہ تھا، محمد بن المنذر نے کہا کہ اسے  
ابوالغادیہ قیامت کے دن تیرا مقابلہ مازندر یعنی موٹا آدمی ہوگا  
وہ ہنسا، ابوالغادیہ بہت بوڑھا اور موٹا تازہ اور سیاہ تھا۔  
جس وقت عمارؓ قتل کیے گئے تو علیؓ نے کہا کہ مسلمانوں میں سے  
جس شخص پر قتل ابن یاسر گراں نہ ہوا اور اُن کی وجہ سے اُس پر  
درناک مصیبت آئے تو وہ بیراہ ہے، عمارؓ پر اللہ کی رحمت ہو جس دن وہ اسلام  
لائے، عمارؓ پر اللہ کی رحمت ہو جس دن وہ مقتول ہوئے، اور عمارؓ پر اللہ کی  
رحمت ہو جس روز وہ زندہ کر کے اٹھائے جائیں گے، میں نے عمارؓ کو اس حالت  
میں دیکھا ہے کہ جب چار اصحاب رسول اللہ صلی اللہ علیہ وسلم کا ذکر کیا جاتا تھا تو یہ  
چوتھے ہوتے تھے اور پانچ کے ذکر میں پانچویں ہوتے تھے۔  
رسول اللہ صلی اللہ علیہ وسلم کے قدیم اصحاب میں سے کسی ایک  
یاد کو بھی اس میں شک نہ تھا کہ عمارؓ کے لیے بہت سے موقوفہ پر  
جنت وا جب ہوئی، عمارؓ کو جنت مبارک ہو، اور کہا گیا ہے کہ



عمار حق کے ساتھ ہیں اور حق عمار کے ساتھ ہے، عمار جہاں کہیں گھومتے ہیں  
حق کے ساتھ گھومتے ہیں، اور عمار کا قاتل دوزخ میں ہو گا۔

یحییٰ بن عابس سے مروی ہے کہ عمار نے کہا کہ مجھے میرے  
کپڑوں میں دفن کرنا کیوں کہ میں داد خواہ ہوں گا۔

ثنی العبدی نے ان بوڑھوں سے روایت کی جو عمار کے پاس  
موجود تھے کہ عمار نے کہا کہ مجھ سے میرا خون نہ دھو تا اور نہ مجھ پر  
مٹی ڈالنا کیوں کہ میں داد خواہ ہوں گا۔

ابی اسحاق سے مروی ہے کہ علی نے ہاشم بن عتبہ اور عمار  
ابن یاسر رضی اللہ عنہما پر نماز پڑھی، انھوں نے عمار کو اپنے قریب کیا  
اور ہاشم کو ان کے آگے، دونوں پر ایک ہی مرتبہ پانچ یا چھ یا سات  
تکبیریں کہیں، شک اشعث راوی کی جانب سے ہے۔  
عاصم بن ضمرہ سے مروی ہے کہ علی نے عمار پر نماز پڑھی اور

انھیں غسل نہیں دیا۔  
حبیب بن ابی ثابت سے مروی ہے کہ عمار کی عقل قتل کے وقت  
تک درست تھی۔

بلال بن حبیب العبسی سے مروی ہے کہ جب حدیفہ کی وفات کا  
وقت آیا، جو قتل عثمان کے بعد صرف چالیس شب زندہ رہے  
تو ان سے کہا گیا کہ اے ابو عبد اللہ، یعنی عثمان قتل کر دیے گئے،  
تمہاری کیا رائے ہے، انھوں نے کہا، تم نہیں مانتے تو ناحیہ  
بتاتا ہوں، مجھے اٹھا کے بٹھا دو، انھیں ایک آدمی کے سینے کے  
سہارے سے بٹھا دیا، پھر انھوں نے کہا کہ میں نے رسول اللہ  
صلی اللہ علیہ وسلم کو فراتے سنا کہ ابوالیقظان فطرت پر ہیں، ابوالیقظان  
فطرت پر ہیں، وہ اسے ہرگز ترک نہ کریں گے تا وقتہ کہ انھیں موت  
آئے یا بڑھاپا انھیں بھلا دے۔  
ابی اسحاق سے مروی ہے کہ جب عمار قتل کیے گئے تو



خزیمہ بن ثابت اپنے خیمے میں آئے، اپنے ہتھیار ڈال دیے، اُس پر پانی چھڑکا، غسل کیا پھر قتال کیا یہاں تک کہ قتل کر دیے گئے رحمہ اللہ۔  
 حسن سے مروی ہے کہ عمرو بن العاص نے کہا کہ مجھے امید ہے کہ رسول اللہ صلی اللہ علیہ وسلم نے جس شخص سے اپنی وفات کے دن تک محبت کی ہو وہ ایسا نہ ہو گا کہ اللہ اسے دو رخ میں داخل کر دے، لوگوں نے کہا کہ ہم دیکھتے تھے کہ آنحضرت تم سے محبت کرتے تھے اور تم کو عامل بناتے تھے، انھوں نے کہا کہ اللہ ہی زیادہ جانتا ہے کہ آپ مجھ سے محبت کرتے تھے یا میری تالیف قلب فرماتے تھے لیکن ہم آپ کو ایک شخص سے محبت کرتے دیکھتے تھے، لوگوں نے کہا کہ وہ کون شخص ہے؟ انھوں نے کہا کہ عمار بن یاسر، لوگوں نے کہا وہ تو صفین میں تمھارے ہی مقتول ہیں، انھوں نے کہا کہ بیشک واللہ ہم نے انھیں قتل کیا۔

حسن سے مروی ہے کہ عمرو بن العاص سے کہا گیا کہ رسول اللہ صلی اللہ علیہ وسلم آپ سے محبت کرتے تھے اور آپ کو عامل بناتے تھے، انھوں نے کہا واللہ کرتے تھے، مگر مجھے معلوم نہیں کہ یہ محبت تھی یا تالیف قلب جس سے مجھے مانوس فرماتے تھے، لیکن میں دو آدمیوں پر گواہ ہوں کہ رسول اللہ صلی اللہ علیہ وسلم کی اس حالت میں وفات ہوئی کہ آپ ان دونوں سے محبت فرماتے تھے، عید اللہ بن مسعود اور عمار بن یاسر، لوگوں نے کہا کہ عمار بن یاسر جنگ صفین میں تمھارے مقتول تھے، انھوں نے کہا تم نے سچ کہا، واللہ ہم نے انھیں قتل کیا ہے۔

ابی وائل سے مروی ہے کہ عمرو بن شریل ابویسرہ نے جو عبد اللہ ابن مسعود کے فاضل ترین تلامذہ میں سے تھے، خواب میں دیکھا کہ جیسے میں جنت میں داخل کیا گیا، اتفاق سے چند خیمے نصب کیے ہوئے



نظر آئے ہیں نے کہا یہ کس کے لیے ہیں، لوگوں نے کہا کہ ذی الکلاع  
اور حوشب کے لیے، حالاں کہ یہ دونوں ان لوگوں میں سے تھے جو  
معاویہ کی بھراہی میں قتل کیے گئے تھے، پوچھا عمار اور ان کے  
ساتھ والے کہاں ہیں، لوگوں نے کہا کہ تمہارے آگے میں نے  
کہا کہ ان میں سے بعض نے بعض کو قتل کیا ہے کہا گیا کہ یہ لوگ  
اللہ سے ملے، انھوں نے اُسے واسع المغفرة (بڑا مغفرت والا)  
پایا، میں نے کہا کہ نہروان والے کیا ہوئے؟ کہا گیا کہ انھیں سختی  
و مصیبت سے دوچار ہونا پڑا، اہل نہروان نے حضرت معاویہ  
و حضرت علی کے التوائے جنگ کے بعد حضرت علی سے بغاوت

کی تھی۔ ابی اصفحنی سے مروی ہے کہ ابو میسرہ نے خواب میں ایک  
سبز باغ دیکھا جس میں چند خیمے نصب تھے ان میں عمار تھے  
چند خیمے نصب تھے جن میں ذوالکلاع تھے، ابو میسرہ نے پوچھا  
کیوں کر ہو گیا، ان لوگوں نے تو باہم قتال کیا ہے، جواب ملا ان  
لوگوں نے پروردگار کو واسع المغفرة (بڑا مغفرت والا) پایا۔  
لوگوں نے یہ دیکھا کہ عمار کی آزاد کردہ باندی سے مروی ہے کہ  
لوگوں سے عمار کا حلیہ بیان کیا کہ وہ گندم گول لائے مضطرب  
آدمی تھے، نیلا گول آنکھیں تھیں، دونوں شانوں کے درمیان  
دو وری تھی دینی سینہ چوڑا تھا، اور ان میں بڑے بڑے کا  
تغیر نہ تھا۔

محمد بن عمر نے کہا کہ قتل عمار میں جس امر پر اتفاق ہے  
وہ یہ ہے کہ وہ علی بن ابی طالب کے ساتھ صفین میں  
حضرت ۳۱ سنہ میں جب کہ وہ تیرا نوے سال کے تھے  
قتل کیے گئے اور وہیں صفین میں دفن کیے گئے، رحمہ اللہ  
و رضی اللہ عنہ۔



## مُعْتَبٌ بْنُ عَوْفٍ

— — — — —

ابن عامر بن فضل بن عقیف، یہ وہی تھے جنہیں عیہامہ بن کلیب ابن حبشہ بن سلول بن کعب بن عمرو بن عامر بن کاراجاتا تھا، خزاعہ میں سے تھے، محمد بن اسحاق نے اپنی کتاب میں اسی طرح اُن کا نسب بیان کیا ہے، یہی شخص تھے جنہیں معتب بن الحمر ابھی کہا جاتا تھا، اُن کی کنیت ابو عوف تھی، بنی مخزوم کے حلیف تھے، اور بروایت محمد بن اسحاق و محمد بن عسمر و دوسری مرتبہ کی ہجرت میں وہ بھی ہاجرین حبشہ میں گئے، موسیٰ بن عقبہ اور ابو معشر نے اُن کا ہاجرین حبشہ میں ذکر نہیں کیا۔

عمر بن عثمان نے اپنے والد سے روایت کی کہ جب معتب ابن عوف نے مکے سے مدینے کی طرف ہجرت کی تو وہ بشر بن عبد المنذر کے پاس اُترے۔

لوگوں نے بیان کیا کہ رسول اللہ صلی اللہ علیہ وسلم نے معتب ابن الحمر اور ثعلبہ بن حاطب کے درمیان عقد مواخاۃ کیا، معتب بدر واحد و خندق اور تمام مشاہد میں رسول اللہ صلی اللہ علیہ وسلم کے ہمراہ حاضر ہوئے، سترہ سال تک وہ اُن کے ساتھ رہے، اُن کا انتقال ہوا۔

پانچ اصحاب ہوئے۔

— — — — —



## زید بن الخطابؓ

ابن نفیل بن عبد العزیٰ بن رباح بن عبد اللہ بن قُریظ بن رزاح  
ابن عدی بن کعب بن لؤی، کنیت ابو عبد الرحمن تھی، والدہ اسماء  
بنت وہب بن حبیب بن حارث بن عبس بن قعین بنی اسد میں سے  
تھیں، زید اپنے بھائی عمر بن الخطاب سے عمر میں بڑے تھے اور  
اُن سے پہلے اسلام لائے تھے۔

زیدؓ کی اولاد میں عبد الرحمن تھے، اُن کی والدہ لبابہ بنت ابی لبابہ  
ابن عبد المنذر بن رفاعہ بن زبیر بن زید بن امیہ بن زید بن مالک بن عوف  
ابن عمرو بن عوف تھیں، اسماء بنت زیدؓ ان کی والدہ جمیلہ بنت ابی عامر  
ابن صیفی تھیں، زید طویل آدمی تھے، طول خوب ظاہر تھا اور  
گندم گوں تھے۔

رسول اللہ صلی اللہ علیہ وسلم نے زید بن الخطاب اور معن  
ابن عدی بن عجلان کے درمیان عقد موافقہ کیا، دونوں پیامہ میں  
شہید ہوئے، زید بدر واحد و خندق اور تمام مشاہد میں رسول اللہ  
صلی اللہ علیہ وسلم کے ہمراہ حاضر ہوئے آپ سے انھوں نے  
حدیث بھی روایت کی۔

عبد الرحمن بن زید بن الخطاب نے اپنے والد سے روایت  
کی کہ رسول اللہ صلی اللہ علیہ وسلم نے حجۃ الوداع میں فرمایا کہ اپنے  
علاموں کا خیال رکھنا، اپنے علاموں کا خیال رکھنا، جو تم کھاتے ہو  
اُسی میں سے انھیں بھی کھلاؤ، جو تم پہنتے ہو اُسی میں سے انھیں بھی  
پہناؤ، اگر وہ کوئی ایسی خطا کریں جسے تم معاف کرنا نہ چاہو تو  
اُسے اللہ کے بند و انھیں بیچ ڈالو اور اُن پر عذاب نہ کرو۔



حناف بن عبد الرحمن بن زید بن الخطاب نے اپنے والد سے روایت کی کہ زید بن الخطاب جنگ یمامہ میں مسلمانوں کا جھنڈا اٹھائے ہوئے تھے، مسلمانوں کو شکست ہو گئی تھی، حنیفہ کوچ پر غالب آگئی، زید کہنے لگے کہ کوچ تو کوئی کوچ نہیں، اور لوگ تو کوئی لوگ نہیں، پھر اپنی بلند آواز سے چلانے لگے کہ اے اللہ میں تیرے آگے اپنے اصحاب کے فرار کی معذرت کرتا ہوں اور سلیمہ اور حکم بن الطفیل نے جو کام کیا اس سے تیرے آگے اپنی برأت ظاہر کرتا ہوں، وہ جھنڈے کو مضبوط پکڑ کر دشمن کے سینے میں بڑھتے لگے، انھوں نے اپنی تلوار سے مارا یہاں تک کہ قتل کر دیے گئے اور جھنڈا گر گیا، اُسے ابو حذیفہ کے مولیٰ شالم نے لے لیا، مسلمانوں نے کہا کہ اے شالم ہمیں خوف ہے کہ تمھاری طرف سے کوئی ہمارے پاس نہ آجائے، انھوں نے کہا کہ میں بدترین حافظ قرآن ہوں گا اگر میری جانب سے تمھارے پاس کوئی آجائے۔

۲۷۵ کثیر بن عبد اللہ المزنی نے اپنے باپ دادا سے روایت کی کہ میں نے عمر بن الخطاب کو ابو مریم الحنفی سے پوچھتے سنا کہ کیا تم نے زید بن الخطاب کو قتل کیا، انھوں نے کہا کہ اللہ میرے ہاتھ سے ان کا اکرام کرے اور ان کے ہاتھ سے میری توہین نہ کرے، عمر نے فرمایا کہ تمھاری رائے میں اس روز مسلمانوں نے تم میں سے کتنے آدمیوں کو قتل کیا، انھوں نے کہا کہ چودہ سو یا کچھ زائد کو، عمر نے فرمایا کہ بڑے مقتولین تھے، ابو مریم نے کہا کہ اللہ کا شکر ہے جس نے مجھے باقی رکھا کہ میں نے اُس دین کی طرف رجوع کیا جو اُس نے اپنے نبی علیہ السلام کے لیے اور مسلمانوں کے لیے پسند کیا، عمر ان کی گفتگو سے مسرور ہوئے ابو مریم اس کے بعد بصرے کے قاضی تھے۔

عبد العزیز بن یعقوب المہاجرین سے مروی ہے کہ عمر بن الخطاب نے متعم بن نویرہ سے فرمایا کہ تمھیں اپنے بھائی کا کس قدر سخت رنج ہے؟



عرض کی اسی غم میں میری یہ آنکھ جلی گئی ہے، اور انھوں نے اس کی طرف اشارہ کیا، پھر میں اپنی صحیح سالم آنکھ سے رویا، اور اس قدر زیادہ رویا کہ جانے والی آنکھ نے بھی اس کی مدد کی اور آنسو بہائے، عمر نے کہا کہ یہ تو ایسا شدید رنج ہے کہ کوئی بھی اپنی میت پر اتنا غمگین نہ ہو سکا، انشد زید بن الخطاب پر رحمت کرے۔ میں خیال کرتا ہوں کہ اگر میں شعر کہنے پر قادر ہوتا تو ضرور ان پر اسی طرح روتا جس طرح تم اپنے بھائی پر روتے۔

متمم نے کہا، یا امیر المومنین، اگر جنگ یمامہ میں میرے بھائی بھی اسی طرح مقتول ہوتے جس طرح آپ کے بھائی قتل کیے گئے تو میں ان پر کبھی نہ روتا، پھر عمر نے دیکھا اور انھیں اپنے بھائی سے تسلی ہوئی حالانکہ انھیں بھی ان پر بہت شدید رنج تھا، عمر نے کہا کرتے تھے کہ صبا چلتی ہے اور میرے پاس زید بن الخطاب کی خوشبو لاتی ہے، ابن جعفر نے کہا کہ میں نے ابن ابی عون سے پوچھا کہ کیا عمر شعر نہیں کہتے تھے تو انھوں نے کہا کہ نہیں، اور نہ کوئی بیٹا۔

محمد بن عمر نے کہا کہ زید بن الخطاب سلمہ میں خلافت ابی بکر میں جنگ یمامہ میں شہید ہوئے۔

ابن عمر سے مروی ہے کہ یوم احد میں عمر بن الخطاب نے اپنے بھائی زید بن الخطاب سے کہا کہ میں تمہیں قسم دیتا ہوں کہ تم میری زرہ نہ پہننا، مگر انھوں نے پہن لی، پھر اسے اتار دیا تو عمر نے کہا کہ تمہیں کیا ہوا تو انھوں نے کہا کہ میں بھی اپنے لیے وہی چاہتا ہوں جو تم اپنے لیے چاہتے ہو۔

سعد بن زید

ابن عمرو بن فضیل بن عبد العزی بن رباح بن عبد اللہ بن قسوط



۲۷۶ ابن رزاح بن عدی بن کعب بن لؤی، کنیت ابو الاعور تھی، والدہ فاطمہ بنت بکعہ بن امیہ بن خویلد بن خالد بن المتمر بن حیان بن غنم بن سلح خزاعہ میں سے تھیں، اُن کے والد زید بن عمرو بن نفیل دین کی تلاش میں شام آئے، یہود و نصاریٰ سے علم و دین دریافت کیا مگر انہیں اُن لوگوں کا دین پسند نہ آیا تو ایک عیسائی نے کہا کہ تم دین ابراہیم تلاش کر رہے ہو، زید نے کہا دین ابراہیم کیا ہے، اُس نے کہا وہ موحّد تھے، سوائے اللہ کے، جس کا کوئی شریک نہیں اور جو بکتا ہے، کسی کی عبادت نہیں کرتے تھے، وہ اس سے عداوت کرتے تھے جو اللہ کے سوا کسی اور کی کچھ بھی پرستش کرتا تھا، بتوں پر جو فوج کیا جاتا تھا اُسے نہیں کھاتے تھے، زید بن عمرو نے کہا کہ یہ وہی ہے جسے میں جانتا ہوں اور میں اسی دین پر ہوں، لیکن پتھر یا لکڑی کی عبادت جسے میں اپنے لائق سے بتاتا ہوں، تو یہ کوئی چیز نہیں، زید کے آگے اور وہ دین ابراہیم پر تھے۔

عامر بن ربیعہ سے مروی ہے کہ زید بن عمرو بن نفیل دین تلاش کرتے تھے، انہوں نے نصرانیت اور یہودیت اور بتوں اور پتھروں کی عبادت کو ناپسند کیا، اپنی قوم سے اختلاف اُن کے معبودوں کا اور اُس عبادت کا ترک کرنا ظاہر کر دیا جو اُن کے باپ دادا کرتے تھے، وہ اُن کا ذبیحہ بھی نہیں کھاتے تھے، انہوں نے مجھ سے کہا کہ اے عامر میں نے اپنی قوم کی مخالفت کی، میں نے ملت ابراہیم کا اور جس کی وہ عبادت کرتے تھے اور اُن کے بعد اسماعیل کا اتباع کیا جو اسی قبلے کی طرف نماز پڑھتے تھے، میں اُن بنی کا منتظر ہوں جو اولاد اسماعیل میں سے مبعوث ہوگا، مجھے معلوم نہیں کہ انہیں پاؤں گا، اُن پر ایمان لاؤں گا، اُن کی تصدیق کروں گا اور گواہی دوں گا کہ وہ بنی ہیں، اے عامر! اگر تمہاری مدت دراز ہو اور تم انہیں دیکھو تو میری جانب سے انہیں



سلام کہہ دینا جب رسول اللہ صلی اللہ علیہ وسلم نبی ہوئے تو میں  
اسلام لایا اور آپ کو زید بن عمرو کے قول کی خبر دی ان کی جانب  
سے میں نے آپ کو سلام کہا رسول اللہ صلی اللہ علیہ وسلم نے  
ان کے سلام کا جواب دیا اور ان کے لیے رحمت کی دعا کی اور  
فرمایا کہ میں نے جنت میں دامن کشاں دیکھا ہے۔

حجیر بن ابی ابابہ سے مروی ہے کہ میں نے زید بن عمرو کو اس  
حالت میں دیکھا کہ میں صائم ہوانہ کے پاس تھا، اور وہ شام سے  
واپس آکر آفتاب کا مراقبہ کر رہے تھے، جب آفتاب ڈھل گیا  
تو رو بہ قبلہ ہو گئے، دو سجدوں کے ساتھ ایک رکعت پڑھی  
پھر کہنے لگے ابراہیم و اسماعیل کا یہی قبلہ ہے، میں پھر کی عبادت  
نہ کروں گا، سوائے بیت اللہ کے اور کسی کی طرف نہ زینہ  
پڑھوں گا یہاں تک کہ مرجاؤں، وہ حج کرتے، وقوف عرفہ کرتے  
اور تلبیہ کہتے تھے لَبَّيْكَ لَا شَرِيكَ وَلَا نِدَاكَ پھر عرفہ سے  
پیدل واپس ہوتے اور کہتے لَبَّيْكَ مُتَعَبِدًا لَكَ مَرْقُوقًا  
(تیرا عبادت گزار غلام حاضر ہے)۔

۲۷۷  
سالم بن عبد اللہ سے مروی ہے کہ میں نے عبد اللہ بن عمر کو  
رسول اللہ صلی اللہ علیہ وسلم کی حدیث بیان کرتے سنا کہ آپ  
زید بن عمرو بن نفیل کے بلدح کے نشیبی حصے میں ملے ہیں، یہ واقعہ  
رسول اللہ صلی اللہ علیہ وسلم پر نزول وحی سے پہلے کا ہے رسول اللہ  
صلی اللہ علیہ وسلم نے ان کے پاس ایک خوان بھیجا جس میں  
گوشت تھا، انھوں نے اس کے کھانے سے انکار کیا، اور  
کہا کہ میں وہ نہیں کھاتا جو تم لوگ اپنے بتوں پر ذبح کرتے ہو اور نہ  
اس میں سے کھاتا ہوں جس پر اللہ کا نام نہ لیا جائے۔  
محمد بن عبد اللہ بن جحش سے مروی ہے کہ زید بن عمرو قریش  
کی رحمت ان کے ذبیحے پر کیا کرتے اور کہتے کہ بکری کو اللہ نے



پیدا کیا، اُس نے آسمان سے پانی نازل کیا، اُس نے اُس سے زمین سے سبزہ اگایا، پھر بھی لوگ غیر اللہ کے نام پر فوج کرتے ہیں، (اُن کا یہ کہنا) اُس فعل کے انکار اور اُس کی گمراہی کی وجہ سے تھا، میں اُس میں سے نہیں کھاتا جس پر اللہ کا نام نہ لیا جائے۔

اسابنت ابی بکر سے مروی ہے کہ میں نے زید بن عمرو ابن نفیل کو اس طرح دیکھا کہ وہ کھڑے ہوئے اپنی پشت کھینچے سے لگائے کہہ رہے تھے، اے گروہ قریش، سوائے میرے آج تم میں سے کوئی دین ابراہیم پر نہیں ہے، وہ زندہ درگور لڑکی کو بچا لیتے اور اُس شخص سے جو اپنی لڑکی کے قتل کا ارادہ کرتا کہتے کہ کھرجا، اُسے قتل نہ کر، میں اُس کے بار کا نفیل ہوں وہ اُسے لے لیتے، جب وہ ٹوٹی پھوٹی بات کرنے لگتی تو اُس کے باپ سے کہتے کہ اگر تو چاہے تو میں تجھے واپس کر دوں، اور اگر تو چاہے تو میں اُس کے بار میں تیری کفالت کروں۔

عامر سے مروی ہے کہ بنی صلی اللہ علیہ وسلم سے زید بن عمرو ابن نفیل کو دریافت کیا گیا تو فرمایا کہ وہ قیامت میں تنہا ایک امت بن کر اٹھیں گے۔

سعید بن المسیب سے مروی ہے کہ زید بن عمرو بن نفیل کی وفات اُس وقت ہوئی جب قریش رسول اللہ صلی اللہ علیہ وسلم پر وحی نازل ہونے سے پانچ سال قبل کہیں کی تعمیر کر رہے تھے، اُن پر موت اُس حالت میں نازل ہوئی کہ وہ کہہ رہے تھے میں دین ابراہیم پر ہوں، اُن کے بیٹے سعید بن زید الا عور اسلام لائے، انھوں نے رسول اللہ صلی اللہ علیہ وسلم کی پیروی کی، سعید بن زید اور عمر بن الخطاب رسول اللہ صلی اللہ علیہ وسلم کے پاس آئے، دونوں نے آپ سے زید بن عمرو کو دریافت کیا، فرمایا اللہ زید کی مغفرت کرے، اُن پر رحمت کرے، وہ دین ابراہیم پر مرے،



اُس روز کے بعد سے مسلمانوں میں کوئی یاد کرنے والا اُن کے لیے دعائے رحمت و مغفرت کیے بغیر نہیں رہتا تھا، سعید بن المسیب بھی (اُن کے لیے) کہتے تھے کہ رحمہ اللہ وغفرلہ۔

نہ خریاب بن یحییٰ السعیدی نے اپنے والد سے روایت کی کہ زید بن عمرو سے تو حرا کی جڑ میں دفن کیے گئے، سعید بن زید کی اولاد میں سے عبد الرحمن اکبر تھے جن کا کوئی پس ماندہ نہیں تھا، اُن کی والدہ رملہ تھیں جو ام جمیل بنت الخطاب بن نفیل تھیں، زید جن کا کوئی پس ماندہ نہ تھا، عبد اکبر جن کا کوئی پس ماندہ نہ تھا اور عاتکہ، ان سب کی والدہ حلیبہ بنت سوید بن صامت تھیں عبد الرحمن اصغر جن کا کوئی پس ماندہ نہ تھا، عمر اصغر جن کا کوئی پس ماندہ نہ تھا، ام موسیٰ و ام الحسن، ان سب کی والدہ امامہ بنت الذبیح تھیں جو غسان میں سے تھیں۔

محمد و ابراہیم اصغر و عبد اللہ اصغر و ام حبیب کبریٰ اور ام سعید کبریٰ، یہ (ام سعید) اپنے والد سے پہلے ہی مر گئیں، اور ام زید، ان سب کی والدہ حزمہ بنت قیس بن خالد بن وہب بن ثعلبہ ابن واثلہ بن عمرو بن شیبان بن محارب بن فہر تھیں۔

عمر و اصغر و اسود، ان دونوں کی والدہ ام الاسود تھیں جو بنی تغلب کی خاتون تھیں۔

عمر و اکبر اور طلحہ، یہ (طلحہ) اپنے والد سے پہلے ہی مر گئے، جن کا کوئی پس ماندہ نہیں، اور ایک لڑکی زجلہ، ان سب کی والدہ قحط بن بنت اصبح بن شعیب بن ربیع بن مسعود بن مصاد بن حصن بن کعب ابن عامر کلب میں سے تھیں۔

ابراہیم اکبر و حفصہ، ان دونوں کی والدہ بنت قرہ بنی تغلب میں سے تھیں۔

خالد، ام خالد جو اپنے والد سے پہلے ہی وفات پا گئیں،



ام ثمان، ان سب کی والدہ ام خالد تھیں جو ام ولد تھیں۔  
 ام زید صغریٰ ان کی والدہ ام البشیر بنت ابی سعید انصاری تھیں،  
 ام زید صغریٰ مختار بن ابی عبید کی بیوی تھیں اور ان کی والدہ سٹے  
 میں سے تھیں۔

عائشہ، زینب، ام عبد الحولا، ام صالح، ان سب کی والدہ ام ولد تھیں۔  
 یزید بن رومان سے مروی ہے کہ سعید بن زید رسول اللہ  
 صلی اللہ علیہ وسلم کے دار الرقہ میں جانے اور اس میں دعوت  
 دینے سے پہلے ایمان لائے۔

عبید اللہ بن ابی بکر بن محمد بن عمرو بن حزم سے مروی ہے کہ  
 جب سعید بن زید نے مدینے کی طرف ہجرت کی تو رفاعہ بن عبد اللہ  
 برادر ابی لبابہ کے پاس آئے۔

عبید الملک بن زید ولد سعید بن زید نے اپنے والد سے  
 روایت کی کہ رسول اللہ صلی اللہ علیہ وسلم نے سعید بن زید اور رافع  
 ابن مالک زرقی کے درمیان عقد مواخاۃ کیا۔

حارثہ انصاری سے مروی ہے کہ جب رسول اللہ صلی اللہ علیہ وسلم  
 نے قافلہ قریش کی شام سے روانگی کا اندازہ فرمایا تو آپ نے  
 اپنی روانگی سے دس شب پہلے طلحہ بن عبید اللہ اور سعید بن زید  
 ابن عمرو بن نفیل کو قافلے کی خبر دریافت کرنے کے لیے بھیجا،

دونوں روانہ ہوئے یہاں تک کہ الحور پہنچے، وہ برابر وہیں مقیم  
 رہے، قافلہ ان کے پاس سے گزرا تو رسول اللہ صلی اللہ علیہ وسلم کو  
 طلحہ و سعید کے واپس آنے سے پہلے ہی خبر معلوم ہو گئی، آپ نے

اصحاب شب کو بلایا اور قافلے کے قصد سے روانہ ہوئے، مگر قافلہ  
 ساحل کے راستے سے گیا اور بہت تیز نکل گیا، لوگ تلاش کرنے والوں  
 سے بچنے کے لیے شبانہ روز چلے، طلحہ بن عبید اللہ اور سعید بن زید

مدینے کے ارادے سے روانہ ہوئے کہ رسول اللہ صلی اللہ علیہ وسلم کو



تاقفلے کی خبر دیں، اُن کو آپ کی روانگی کا علم نہ تھا، وہ مدینے اُسی روز آئے جس روز رسول اللہ صلی اللہ علیہ وسلم نے بدر میں جماعت قریش سے مقابلہ کیا، دونوں رسول اللہ صلی اللہ علیہ وسلم کے پاس آئے کے لیے مدینے سے روانہ ہوئے اور آنحضرت صلی اللہ علیہ وسلم کو بدر سے واپس آتے ہوئے تربان میں یا یا جو الحمد پر مل اور السیالہ کے درمیان ہے، طلحہ و سعید اس جنگ میں موجود نہ تھے، رسول اللہ صلی اللہ علیہ وسلم نے بدر کے اجر و حصص غنیمت میں ان کا بھی حصہ رکھ دیا، وہ دونوں انھی کے مثل ہو گئے جو اُس میں موجود تھے، سعید احد اور خندق اور تمام مشاہد میں رسول اللہ صلی اللہ علیہ وسلم کے ہمراہ حاضر ہوئے۔

سعید بن زید بن عمرو بن نفیل سے مروی ہے کہ رسول اللہ صلی اللہ علیہ وسلم نے فرمایا، اے عرار، کارہ، تجھ پر سوائے نبی اور صدیق اور شہید کے کوئی نہیں ہے، راوی نے کہا، انھوں نے نو آدمیوں کا نام لیا، رسول اللہ ابو بکر، عمر، علی، عثمان، طلحہ، زبیر، عبد الرحمن بن عوف اور سعید بن مالک کا، اور کہا کہ اگر میں دسویں کا نام لینا چاہتا تو ضرور کرتا یعنی خود۔

سعید بن زید بن عمرو بن نفیل سے مروی ہے کہ رسول اللہ صلی اللہ علیہ وسلم نے فرمایا، قریش کے دس آدمی جنت میں ہوں گے، ابو بکر، عمر، عثمان، علی، طلحہ، زبیر، عبد الرحمن بن عوف، سعید ابن مالک، سعید بن زید بن عمرو بن نفیل، و ابوعبیدہ بن الجراح۔

عبد اللہ بن عمر سے مروی ہے کہ جمعے کو دن بلند ہونے کے بعد سعید بن زید بن عمرو بن نفیل پر ماتم کیا گیا، یعنی اُن کی خبر مرگ دی گئی تو ابن عمر العقیق میں اُن کے پاس آئے اور انھوں نے جمعہ ترک کر دیا۔

ابی عبد الجبار سے مروی ہے کہ میں نے عایشہ بنت سعد



ابن مالک کو کہتے رہا کہ میرے والد سعید بن مالک نے سعید بن زید  
ابن عمرو بن نفیل کو العقیق میں غسل دیا، لوگ انھیں اٹھا کر لے چلے  
جب سعید اپنے گھیر کے سامنے آئے تو اندر چلے گئے، ان کے  
ہمراہ اور لوگ بھی گئے، وہ غسل خانے میں گئے، غسل کیا اور  
باہر آئے تو اپنے ہمراہیوں سے کہا کہ میں نے سعید کو غسل دینے  
کی وجہ سے غسل نہیں کیا بلکہ صرف گرمی کی وجہ سے غسل کیا ہے۔  
۲۸۰. منافع سے مروی ہے کہ ابن عمر نے سعید بن زید کو حنوط لگایا،  
انھیں اٹھا کے مسجد لے گئے اور نماز پڑھی مگر وضو نہیں کیا۔  
ابن عمر سے مروی ہے میں نے سعید بن زید بن نفیل کے  
حنوط لگایا، کہا گیا کہ ہم آپ کے پاس مشک لاتے ہیں، انھوں  
نے کہا اچھا، مشک سے بہتر کوئی خوشبو ہو سکتی ہے۔  
ابن عمر سے مروی ہے کہ سعید بن زید پر جمعے کے روز ماتم  
کیا گیا، میں نماز کی تیاری کر رہا تھا، ان کے پاس چلا گیا اور نماز جمعہ  
ترک کر دی۔

ابن عمر سے مروی ہے کہ سعید بن زید بن عمرو بن نفیل پر جمعے کے روز  
دن بلند ہونے کے بعد (موت کی وجہ سے) آہ و بکا کی گئی، میں العقیق  
میں ان کے پاس آیا اور جمعہ ترک کر دیا۔  
منافع سے مروی ہے کہ سعید بن زید کا انتقال العقیق میں ہوا،  
وہ مدینے لائے گئے اور وہیں دفن کیے گئے۔  
اسماعیل بن عبد الرحمن سے مروی ہے کہ ابن عمر کو سعید بن زید  
کے پاس بلایا گیا جو انتقال کر رہے تھے، اس وقت وہ نماز جمعہ کی  
تیاری کر رہے تھے وہ ان کے پاس آئے اور جمعہ ترک کر دیا۔  
عبد الملک بن زید ولد سعید بن زید نے اپنے والد سے  
روایت کی کہ سعید بن زید کی العقیق میں وفات ہوئی، انھیں لوگوں  
کے کندھوں پر لا دے لایا گیا اور مدینے میں دفن کیا گیا، قبر میں



سعد اور ابن عمر اترے، یہ سنہ یا سال کا واقعہ ہے، جس روز وہ فوت ہوئے ستر سال سے زائد کے تھے، وہ بلند بالا کدم گول اور بہت پال والے تھے۔

حکیم بن محمد نے، جو مطالب بن عبد مناف کی اولاد میں سے تھے، اپنے والد سے روایت کی کہ میں نے سعید بن زید ابن عمرو بن نفیل کی مہر میں قرآن مجید کی ایک آیت دیکھی، محمد ابن عمر نے کہا کہ یہی ہمارے نزدیک ثابت ہے جس میں اہل علم و اہل بلد کے درمیان کوئی اختلاف نہیں کہ سعید بن زید الحقیقی میں مرے اور مدینے میں دفن کیے گئے، سعد بن ابی وقاص ابن عمر اصحاب رسول اللہ صلی اللہ علیہ وسلم، ان کی قوم، ان کے گھر والے اور ان کے لڑکے ان پر اس امر کے گواہ ہیں جس کو وہ جانتے ہیں اور روایت کرتے ہیں، اہل کوفہ نے یہ روایت کی کہ وہ ان کے پاس کوفے میں معاویہ بن ابی سفیان کی خلافت میں مرے، معاویہ بن شعبہ نے نماز پڑھی جو اس زمانے میں والی کوفہ تھے۔

## عمر بن سراقہ

رحمۃ اللہ علیہ

ابن المعتمر بن انس بن أذاعة بن رباح بن عبد اللہ بن قسوط ابن رزاح بن عدی بن کعب بن لوی والہ آمنہ بنت عبد اللہ بن عامر ابن امیہ خذافہ میں حج تھیں۔  
عبد اللہ بن ابی بکر بن حزم سے مروی ہے کہ جب عمر عبد اللہ فرزند ان سراقہ بن المعتمر نے ان کے سے مدینے کی طرف ہجرت کی تو دونوں رفاعہ بن عبد المنذر اور ابی لبابہ بن عبد المنذر کے پاس اترے۔  
لوگوں نے بیان کیا کہ عمر بن سراقہ بدر میں موجود تھے،



بروایت موسیٰ بن عقیہ و محمد بن اسحاق و ابی معشر و محمد بن عمران سب نے  
اس پر اتفاق کیا، صرف محمد بن اسحاق نے بیان کیا کہ ان کے  
بھائی عبد اللہ بن سراقہ بھی بدر میں موجود تھے اور یہ ان کے علاوہ  
کسی نے نہیں بیان کیا نہ ہمارے نزدیک یہ ثابت ہے عمرو  
ابن سراقہ احد و خندق اور تمام مشاہد میں رسول اللہ صلی اللہ علیہ وسلم  
کے ہمراہ موجود تھے، عثمان بن عفان کی خلافت میں ان کی  
وفات ہوئی۔

محمد بن اسحاق نے کہا کہ عبد اللہ بن سراقہ کی اُس حالت میں  
وفات ہوئی کہ ان کی اولاد نہ تھی۔

## حلفائے نبی عدی بن کعب اور ان کے موالی

### عامر بن ربیعہ بن مالک

ابن عامر بن ربیعہ بن حمیر بن سلامان بن مالک بن ربیعہ  
بن رفیدہ بن عثر بن وائل بن قاسط بن مہنب بن افضی بن دغمی  
بن جدیلہ بن اسد بن ربیعہ بن نزار بن معد بن عدنان خطاب  
ابن نفیل کے حلیف تھے، خطاب سے حبیب عامر بن ربیعہ  
نے معاہدہ حلف کیا تو انھوں نے ان کو بیٹا بنا لیا اور  
انھیں اپنی طرف منسوب کیا، اسی لیے عامر بن الخطاب



کہا جاتا تھا، یہاں تک کہ قرآن نازل ہوا "ادعوہم لابائہم" تو عامر نے اپنے نسب کی طرف رجوع کیا اور عامر بن ربیعہ کہا جانے لگا، ان کا صحیح نسب و اہل میں ہے۔

یزید بن رومان سے مروی ہے کہ عامر بن ربیعہ کا اسلام قدیم تھا، رسول اللہ صلی اللہ علیہ وسلم کے دارالرقم میں داخل ہونے اور اُس میں دعوت دینے سے پہلے آپ مسلمان ہوئے۔ لوگوں نے بیان کیا کہ عامر بن ربیعہ نے ملک حبشہ کی جانب دونوں ہجرتیں کیں، ہمراہ ان کی بیوی لیلیٰ بنت ابی حشمہ العدویہ

بھی تھیں، عید اللہ بن عامر بن ربیعہ نے اپنے والد سے روایت کی کہ سوائے ابوسلمہ بن عبد الاسد کے مجھ سے پہلے مدینے کی ہجرت کے لیے کوئی نہیں آیا۔

عید اللہ بن عامر بن ربیعہ نے اپنے والد سے روایت کی کہ لیلیٰ بنت ابی حشمہ یعنی ان کی بیوی سے پہلے کوئی سفر کرنے والی مدینے میں نہیں آئی۔

لوگوں نے بیان کیا کہ رسول اللہ صلی اللہ علیہ وسلم نے عامر بن ربیعہ اور یزید بن المندر بن سرح انصاری کے درمیان عقد مواخاۃ کیا، عامر بن ربیعہ کی کنیت ابو عبد اللہ تھی اور وہ بدر و احد و خندق اور تمام شہاد میں رسول اللہ صلی اللہ علیہ وسلم کے ہمراہ موجود تھے، انھوں نے ابوبکر و عمر سے روایت کی ہے۔ عید اللہ بن عامر بن ربیعہ سے مروی ہے (اور عامر یہی تھے) کہ عامر بن ربیعہ اٹھ کر رات کی نماز پڑھ رہے تھے، یہ اُس وقت کا واقعہ ہے جب لوگ عثمان پر افترا کرنے میں مشغول تھے، انھوں نے رات کی نماز پڑھی اور سو گئے، خواب میں ان کے پاس کوئی آیا اور کہا کہ اٹھو اللہ سے دعا مانگو کہ وہ تمہیں اُس فتنے سے بچائے



جس سے اُس نے اپنے بندگان صالح کو بچایا، وہ اُسے ٹھے نماز پڑھی، اور بھیا رپڑے، پھر انھیں جنازے ہی کی صورت میں نکالا گیا۔ محمد بن عمر نے کہا کہ عامر بن ربیعہ کی موت قتل عثمان بن عفان کے چند روز بعد ہوئی وہ اپنے گھر ہی میں رہے، لوگوں نے سوائے اُن کے جنازے کے جو نکالا گیا اور کچھ نہ جانا۔

## عاقِل بن ابی البکر

حبشہ

ابن عبد یالیل بن ناشب بن غیرہ بن سعد بن لیث بن بکر ابن عبد مناة بن کنانہ، عاقل کا نام عاقل تھا، اسلام لائے تو رسول اللہ صلی اللہ علیہ وسلم نے اُن کا نام عاقل رکھا، ابو البکر بن عبد یالیل نے جاہلیت میں فضیل بن عبد العزیٰ جدِ محمد بن الخطاب سے معاہدہ حلف کیا تھا، وہ اور اُن کے بیٹے بنی فضیل کے حلفاء تھے، ابو معشر اور محمد بن عمر، ابن ابی البکر کہتے تھے، موسیٰ بن عقبہ، محمد بن اسحاق اور ہشام بن محمد الکلبی، ابن البکر کہتے تھے۔

یزید بن رومان سے مروی ہے کہ عاقل و عامر و ایاس و خالد فرزند ان ابی البکر بن عبد یالیل سب کے سب دار الارقم میں اسلام لائے، وہ اُن لوگوں میں سب سے پہلے تھے جنہوں نے وہاں رسول اللہ صلی اللہ علیہ وسلم سے بیعت کی۔

۲۸۳


عبد اللہ بن ابی بکر بن محمد بن عمرو بن حزم سے مروی ہے کہ عاقل و خالد و عامر و ایاس فرزند ان ابی البکر ہجرت کے لیے مکہ سے مدینے کی طرف روانہ ہوئے، انھوں نے اپنے تمام مردوں اور عورتوں کو جمع کر لیا تھا اُن کے مکانوں میں کوئی باقی نہ رہا، دروازے بند کر دیے گئے، سب لوگ



رفاعہ بن عبد المنذر کے پاس اترے۔

لوگوں نے بیان کیا کہ رسول اللہ صلی اللہ علیہ وسلم نے عاقل بن ابی البکیر اور بشر بن عبد المنذر کے درمیان عقد مواخاۃ کیا و وفوں کے دونوں بدر میں شہید ہوئے، کہا جاتا ہے کہ رسول اللہ صلی اللہ علیہ وسلم نے عاقل بن ابی البکیر اور مختار بن قیاد کے درمیان عقد مواخاۃ کیا، عاقل بن ابی البکیر جنگ بدر میں شہید ہوئے، اس وقت وہ چونتیس سال کے تھے، انھیں مالک ابن زہیر الجشمی براور ابی اسامہ نے شہید کیا۔

## خالد بن ابی البکیر



ابن عبد یلیل بن ناشب بن غیرو بن سعد بن لیث بن بکر

ابن عبد مناة بن کنانہ۔

رسول اللہ صلی اللہ علیہ وسلم نے خالد بن ابی البکیر اور زید ابن الدثینہ کے درمیان عقد مواخاۃ کیا، خالد بن ابی البکیر بدر و احد میں موجود تھے، صفر ۳ھ میں یوم الریح میں شہید ہوئے، جس روز وہ قتل ہوئے چونتیس سال کے تھے، انھیں کی مدح میں حسان بن ثابت کہتے ہیں:

الا لیتنی فیہا شہدت ابن طارق ۱ وزید او ما تغنی الامانی و مرثدا

دکاش میں اس میں ابن طارق اور زید اور مرثد کے پاس موجود ہوتا اور مجھے آرزو میں بے نیاز نہ کرتیں۔

فداغت عن جتی خضیب و عاصم ۲ وکان شفاء لوتدارکت خالد

(تو میں اپنے محبوب خضیب اور عاصم کی طرف سے مدافعت کرتا۔ اور اگر میں خالد کا انتظام کرتا تو وہ بھی شفا تھے۔)



## ایاس بن ابی البکر

—————

ابن عبدیاللیل بن ناشب بن غیرہ بن سعد بن لیث بن بکر  
ابن عبدمناتہ بن کنانہ۔

رسول اللہ صلی اللہ علیہ وسلم نے ایاس بن ابی البکر اور  
حارث بن خزیمہ کے درمیان عقد مواخاۃ کیا، ایاس بن ابی البکر  
بدر واحد و خندق اور تمام مشاہد میں رسول اللہ صلی اللہ علیہ وسلم  
کے ہمراہ موجود تھے۔

## عامر بن ابی البکر

—————

ابن عبدیاللیل بن ناشب بن غیرہ بن سعد بن لیث بن بکر  
ابن عبدمناتہ بن کنانہ۔

رسول اللہ صلی اللہ علیہ وسلم نے عامر بن ابی البکر اور ثابت  
ابن قیس بن شماس کے درمیان عقد مواخاۃ کیا۔  
عامر بن ابی البکر بدر واحد و خندق اور تمام مشاہد میں  
رسول اللہ صلی اللہ علیہ وسلم کے ہمراہ موجود تھے۔

## واقشہ بن عبد اللہ

—————

ابن عبد مناف بن عزیز بن ثعلبہ بن ربیع بن جنظہ بن مالک



ابن زید مناة بن تمیم، وہ خطاب بن نفیل کے حلیف تھے۔  
 یزید بن رومان سے مروی ہے کہ واقد بن عبد اللہ رسول اللہ  
 صلی اللہ علیہ وسلم کے دار ارقم میں داخل ہونے اور اس میں  
 دعوت دینے سے پہلے اسلام لائے۔

عبد اللہ بن ابی بکر بن محمد بن عمرو بن حزم سے مروی ہے کہ  
 واقد بن عبد اللہ التیمی نے جب مکے سے مدینے کی طرف  
 ہجرت کی تو رفاعہ بن عبد المنذر کے پاس آئے۔  
 لوگوں نے بیان کیا کہ رسول اللہ صلی اللہ علیہ وسلم نے  
 واقد بن عبد اللہ التیمی اور یثرب بن براہ بن معرور کے درمیان  
 عقد سوا خاتہ کیا۔

واقد بن عبد اللہ، عبد اللہ بن حش کے ہمراہ سریہ نخله  
 میں موجود تھے، اس روز عمرو بن الحضرمی مقتول ہوا تو یہود نے کہا کہ  
 عمرو بن الحضرمی کو واقد بن عبد اللہ نے قتل کیا عمرو بن الحرب  
 (عمرو کی جنگ نے خدمت کی) والحضرمی حضرت الحرب (۱) اور حضرمی  
 کے پاس جنگ آئی) وواقدا وقلات الحرب (واقدا کو جنگ نے روشن کیا)۔  
 محمد بن عمرو نے کہا کہ ان لوگوں نے ان کلمات سے فال لی  
 مگر یہ سب اللہ کی جانب سے یہودیہ ہوا، واقد بن عبد اللہ وخذق  
 اور تمام مشاہد میں رسول اللہ صلی اللہ علیہ وسلم کے ہمراہ  
 موجود تھے، عمر بن الخطاب کی ابتداء کے خلافت میں وفات  
 ہوئی، ان کے کوئی اولاد نہ تھی۔

خولی بن ابی خولی

خولی کے والد کا نام عمرو بن زہیر بن خثیمہ بن ابی جہران تھا،



اُن کا نام حارث بن معاویہ بن حارث بن مالک بن عوف بن سعد  
 ابن عوف بن حریم جعفی بن سعد العشرہ بن مالک بن اودبن مذحج تھا  
 وہ خطاب بن نفیل بن عبد العزی والد عمر بن الخطاب کے حلیف تھے  
 جو بنی عدی بن کعب میں سے تھے، اس پر سب نے اتفاق کیا  
 اور ان میں کوئی اختلاف نہیں کہ خولی بن ابی خولی بدر میں موجود تھے  
 ابو معش اور محمد بن عمر نے اپنے رجال اہل مدینہ وغیرہم سے  
 روایت کی کہ بدر میں خولی کے ساتھ اُن کے بیٹے بھی موجود تھے  
 اُن دونوں نے ہمیں اُن کا نام نہیں بتایا، لیکن محمد بن اسحاق نے  
 کہا کہ اُس میں وہ اپنے بھائی مالک بن ابی خولی کے ساتھ موجود  
 تھے اور دونوں جعفی ہیں سے تھے، موسیٰ بن عقبہ نے کہا کہ بدر  
 میں خولی ابن ابی خولی اور ان کے بھائی ہلال بن ابی خولی موجود  
 تھے جو اُن کے حلیف تھے، ہشام بن محمد بن سائب الکلبی نے  
 اپنی کتاب النسب میں بیان کیا کہ بدر میں خولی بن ابی خولی  
 موجود تھے انھوں نے بھی انھیں اُسی خاندان کی طرف منسوب کیا  
 جس کی طرف ہم نے منسوب کیا، انھوں نے کہا کہ ساتھ اُن کے  
 دونوں بھائی ہلال و عبد اللہ فرزند ان ابی خولی بھی تھے خولی بن ابی خولی  
 بدر واحد و خندق اور تمام مشاہد میں رسول اللہ صلی اللہ علیہ وسلم کے  
 ہمراہ تھے، عمر بن الخطاب کی خلافت میں اُن کا انتقال ہوا،  
 محمد بن اسحاق نے بیان کیا کہ اُن کے بھائی مالک بن ابی خولی  
 جو اُن کی روایت میں بدر میں موجود تھے وہ خلافت عثمان بن عفان میں مرے۔

مجمع بن صالح مولا عمر بن الخطاب

—

کہا جاتا ہے کہ وہ اہل یمن میں سے تھے، اُن پر قسید کی



مصیبت آئی، عمر بن الخطاب نے احسان کیا (کہ انھیں آزاد کر دیا)  
وہ ہاجرین اولین میں سے تھے، بدر میں دونوں صفوں کے درمیان  
شہید ہوئے، اُن کا کوئی پس ماندہ نہ تھا۔

قاسم بن عبد الرحمن سے مروی ہے کہ جنگ بدر میں مسلمانوں  
میں سب سے پہلے جو شہید ہوئے وہ ہاشم مولا عمر بن الخطاب تھے۔  
نہری سے مروی ہے کہ بدر میں مسلمانوں کے سب سے پہلے مقتول  
ہاشم مولا عمر بن الخطاب تھے، خنیس عامر الحضرمی نے قتل کیا۔

بنی سہم بن عمرو بن مصعب

ابن کعب بن لؤی

خنیس بن حذافہ

ابن قیس بن عدی بن سعد بن سہم اُن کی والدہ ضعیفہ بنت حذیم  
ابن سعید بن رباب بن سہم تھیں، خنیس کی کنیت ابو حذافہ تھی۔  
یزید بن رومان سے مروی ہے کہ خنیس بن حذافہ رسول اللہ  
صلی اللہ علیہ وسلم کے دار ارقم میں جانے سے پہلے اسلام لائے۔  
لوگوں نے بیان کیا خنیس دوسری ہجرت میں ملک حبشہ  
گئے، روایت محمد بن اسحاق و محمد بن عمر الواقفی، موسیٰ بن عقبہ  
اور ابو معشر نے یہ بیان نہیں کیا۔  
خنیس بن حذافہ رسول اللہ صلی اللہ علیہ وسلم سے پہلے



حفصہ بنت عمر بن الخطاب کے شوہر تھے۔

عبد اللہ بن ابی بکر بن محمد بن عمرو بن عزم سے مروی ہے کہ جب خنیس بن حذافہ نے مکے سے مدینے کی طرف ہجرت کی تو فاء ابن عبد المنذر کے پاس آئے۔


لوگوں نے بیان کیا کہ رسول اللہ صلی اللہ علیہ وسلم نے خنیس ابن حذافہ اور ابی عبس بن جبر کے درمیان عقد مواخاۃ کیا۔

خنیش بدر میں موجود تھے، رسول اللہ صلی اللہ علیہ وسلم کی ہجرت کے پچیسویں چھ ماہ قات ہوئی، رسول اللہ صلی اللہ علیہ وسلم نے ان پر نماز پڑھی اور انھیں عثمان بن مظعون کی قبر کے کنارے دفن کیا، خنیس کے کوئی اولاد نہ تھی۔  
صرف ایک آدمی۔

بنی جمح بن عمرو بن حصیص

ابن کعب بن لؤی

عثمان بن مظعون



ابن حبیب بن وہب بن حذافہ بن جمح۔ ان کی کنیت ابوسائب تھی، والدہ سخیلہ بنت العنابس بن وہبان بن وہب بن حذافہ ابن جمح تھیں، عثمان کی اولاد میں عبد الرحمن اور سائب تھے، ان دونوں کی والدہ خولہ بنت حکیم بن امیہ بن حارثہ بن الاقرص السلمیہ تھیں۔



یزید بن رومان سے مروی ہے کہ عثمان بن مظعونؓ عبید اللہ  
ابن حارث بن مطلب، عبد الرحمن بن عوف، ابوسلمہ بن عبد الاسد  
اور ابوعبیدہ بن الجراح، رسول اللہ صلی اللہ علیہ وسلم کے پاس آئے  
آپ نے ان لوگوں کے سامنے اسلام پیش کیا، انھیں شریعہ اسلام  
کی خبر دی، سب کے سب ایک ہی وقت اسلام لے آئے یہ واقعہ  
رسول اللہ صلی اللہ علیہ وسلم کے دار ارقم میں جانے اور دعوت  
دینے سے پہلے ہوا۔

لوگوں نے بیان کیا کہ (بروایت محمد بن اسحاق و محمد بن عمر)  
عثمان بن مظعون نے ملک حبشہ کی طرف دونوں ہجرتیں کیں۔  
عبد الرحمن بن سابط سے مروی ہے کہ لوگوں نے یہ دعویٰ کیا کہ  
عثمان بن مظعون نے جاہلیت میں شراب کو حرام کر لیا تھا اور  
کہا کہ میں کوئی ایسی چیز نہ پیوں گا جو میری عقل لے جائے، مجھ پر اسے  
ہنسائے جو مجھ سے ادنیٰ ہے اور مجھے اس امر پر برا سمجھتے کرے کہ  
میں اپنی بیٹی کا نکاح اس شخص سے کروں جس سے میں نہیں جاہلتا  
یہ آیت سورہ مائدہ میں شراب کے بارے میں نازل ہوئی کوئی شخص  
ان کے پاس سے گزرا اور کہا کہ شراب حرام کر دی گئی اور اس نے  
ان کے سامنے آیت تلاوت کی، انھوں نے کہا شراب کی  
خرابی ہو میری نظر اس میں صحیح تھی۔

عمارہ بن غراب ایچھی سے مروی ہے کہ عثمان بن مظعونؓ  
نبی صلی اللہ علیہ وسلم کے پاس آئے اور کہا کہ یا رسول اللہ میں  
نہیں جاہلتا کہ مجھے میری عورت دیکھے رسول اللہ صلی اللہ علیہ وسلم  
نے فرمایا ”کیوں“ انھوں نے کہا کہ میں اس سے شراب پاتا ہوں  
اور اسے ناپسند کرتا ہوں، فرمایا اللہ نے اُسے تمھارے لیے لباس  
بنایا اور تمھیں اُس کے لیے لباس بنایا، میری بیویاں میرا ستر  
دیکھتی ہیں اور میں ان کا دیکھتا ہوں، عرض کی، یا رسول اللہ آپ



ایسا کرتے ہیں، فرمایا، ہاں، انھوں نے کہا تو پھر آپ کے بعد میں بھی کروں گا جب وہ یلے تو رسول اللہ صلی اللہ علیہ وسلم نے فرمایا کہ ابن منطعون بڑے حیا دار اور بڑے ستر چھپانے والے ہیں۔

ابن شہاب سے مروی ہے کہ عثمان بن منطعون نے ارادہ کیا کہ خصی ہو سکے زمین نوروی کرتے پھر میں، رسول اللہ صلی اللہ علیہ وسلم نے فرمایا کہ کیا تمھارے لیے میرے اندر عمرہ نمونہ نہیں ہے، میں تو عورتوں کے پاس آتا ہوں، گوشت کھاتا ہوں، روزہ رکھتا ہوں، اور نہیں بھی رکھتا، میری امت کا خصی ہونا روزہ ہے، وہ میری امت میں نہیں ہے جو خصی کرے یا خصی بنے۔

سعد بن ابی وقاص سے مروی ہے کہ رسول اللہ صلی اللہ علیہ وسلم نے عثمان بن منطعون کو ترک ازواج سے منع فرمایا، اور اگر انھیں اس امر میں اجازت دیتے تو وہ ضرور خصی ہو جاتے۔

ابن یزید سے مروی ہے کہ عثمان بن منطعون کی بیوی ازواج بنی صلی اللہ علیہ وسلم کے پاس آئیں، انھیں بری ہیئت میں دیکھ کے پوچھا کہ تمہیں کیا ہو گیا ہے، قریش میں تم سے زیادہ تمھارے شوہر سے کوئی بے پروا نہیں ہے، انھوں نے کہا کہ ہمارے لیے ان میں کچھ نہیں ہے، ان کی رات اس طرح گزرتی ہے کہ نماز میں کھڑے رہتے ہیں، دن اس طرح گزرتا ہے کہ روزہ دار ہوتے ہیں، بنی صلی اللہ علیہ وسلم آئے تو انہیں واج مبطہرات نے یہ واقعہ بیان کیا، آپ ان سے ملے اور فرمایا، اے عثمان بن منطعون، کیا تمھارے لیے مجھ میں نمونہ نہیں ہے، عرض کی، اے کہ میرے والدین قربان کسی بات ہے، فرمایا، تم دن بھر روزہ رکھتے ہو اور رات بھر نماز پڑھتے ہو، انھوں نے کہا بیشک کرتا ہوں، فرمایا نہ کرو، تمھاری آنکھوں کا بھی تم پر حق ہے، تمھارے جسم کا بھی تم پر حق ہے، تمھاری بیوی کا بھی تم پر حق ہے، لہذا نماز بھی پڑھو، سوؤ بھی، روزہ بھی رکھو، اور نہ بھی رکھو، اسکے بعد



اُن کی بیوی پھر ازواجِ مطہرات کے پاس آئیں تو اس طرح عطر میں  
 بسی ہوئی تھیں گویا دھن، اُن لوگوں نے کہا کہ رُکُو انھوں نے کہا کہ  
 ہمیں بھی وہ چیز حاصل ہوئی جو لوگوں کو حاصل ہوئی ہے۔  
 انی قلابہ سے مروی ہے کہ عثمان بن مظعون نے ایک  
 کوٹھری بنائی، اُس میں بیٹھ کے عبادت کیا کرتے تھے، نبی صلی اللہ علیہ وسلم  
 کو معلوم ہوا تو اُن کے پاس آئے اور اُس کوٹھری کے دروازے کا  
 جس میں وہ تھے، ایک پٹ پکڑ کے دو یا تین مرتبہ فرمایا اے عثمان  
 مجھے اللہ نے رہبانیت کے ساتھ مبعوث نہیں کیا، اللہ کے نزدیک  
 سب سے بہتر دین بخشش کرنے والی حنیفیت (خالص توحید و  
 دین ابراہیمی) ہے۔

عثمان بن مظعون سے مروی ہے کہ عرض کی، یا رسول اللہ میں  
 ایسا آدمی ہوں کہ جہاد میں بے عورتوں کے رہنا مجھ پر شاق گزرتا ہے  
 آپ مجھے یا رسول اللہ خصی ہونے کی اجازت مرحمت فرمائیں تو  
 میں خصی ہو جاؤں گا، فرمایا، نہیں، لیکن اے ابن مظعون تم روزہ  
 اختیار کرو کیوں کہ یہ محقر (قاطع الشهوت) ہے۔  
 عائشہ بنت قدامہ سے مروی ہے کہ عثمان و قدامہ و عبد اللہ  
 فرزند ان مظعون اور سائب بن عثمان بن مظعون اور معمر بن حارث  
 نے جب مکے سے مدینے کی طرف ہجرت کی تو یہ لوگ عبد اللہ  
 ابن سلمہ العجلانی کے پاس اترے۔  
 مجتبیٰ بن یعقوب نے اپنے والد سے روایت کی کہ یہ لوگ

عزام بن ودیعہ کے پاس اترے۔  
 محمد بن عمر نے کہا کہ مظعون کے اہل و عیال ان لوگوں میں ہیں  
 جن کے مرد اور عورتیں سب کے سب جمع ہو کر ہجرت کے لیے  
 روانہ ہوئے، اور ان میں سے مکے میں کوئی نہ رہا، ان کے مکانات  
 تک بند کر دیے گئے۔



ام علماء سے مروی ہے کہ ہجرت میں رسول اللہ صلی اللہ علیہ وسلم اور آپ کے ہمراہ مہاجرین مدینے میں اترے، انصار نے یاہم حرم کی کہ انھیں ایسے مکانات میں ٹھہرائیں، انھوں نے اُن پر قرعہ ڈالا تو عثمان بن مظعون ہمارے حصے میں آئے۔

عبید اللہ بن عبد اللہ بن عتبہ سے مروی ہے کہ رسول اللہ صلی اللہ علیہ وسلم نے اُس روز مدینے میں عثمان بن مظعون اور اُن کے بھائیوں کے مکانات کے لیے زمین عطا فرمائی۔

لوگوں نے بیان کیا کہ رسول اللہ صلی اللہ علیہ وسلم نے عثمان بن مظعون اور ابی الہیثم بن الیثمیان کے درمیان عقد مواخاتہ کیا، عثمان بن مظعون بدر میں موجود تھے، ہجرت کے تیسویں مہینے اُن کی وفات ہوئی۔

عائشہ سے مروی ہے کہ رسول اللہ صلی اللہ علیہ وسلم نے عثمان بن مظعون کو اس حالت میں بوسہ دیا کہ وہ مردہ تھے، میں نے دیکھا کہ رسول اللہ صلی اللہ علیہ وسلم کے آنسو عثمان بن مظعون کے رخسارے پر بہہ رہے تھے۔

عبد اللہ بن عثمان بن حارث بن حکم سے مروی ہے کہ عثمان بن مظعون کا انتقال ہوا تو رسول اللہ صلی اللہ علیہ وسلم نے (نماز جنازہ میں) اُن پر چار تکبیریں کہیں۔

عبید اللہ بن ابی رافع سے مروی ہے کہ رسول اللہ صلی اللہ علیہ وسلم اپنے اصحاب کے لیے قبرستان کی تلاش میں تھے کہ وہ اُس میں دفن کیے جائیں، آپ مدینے کے اطراف آئے، فرمایا کہ مجھے اس جگہ کا حکم دیا گیا، یعنی بقیع کا، اُسے بقیع النخبہ کہا جاتا تھا، اُس کی اکثر روئیدگی غرق تھی (اسی لیے بقیع الغرقہ مشہور ہوا) اُس میں بہت سے چشمے، ببول اور خاردار درخت تھے، مجھ اُس قدر تھکا کہ جب شام ہوتی تو مثل دھویں کے چھا جاتے، سب سے پہلے جو شخص



وہاں دفن ہوئے وہ عثمان بن مظعون تھے رسول اللہ صلی اللہ علیہ وسلم نے ان کے سرہانے ایک پتھر رکھ دیا اور فرمایا کہ یہ ہماری علامت ہے ان کے بعد جب کوئی میت ہوتی تو کہا جاتا کہ یا رسول اللہ ہم کہاں اسے دفن کریں رسول اللہ صلی اللہ علیہ وسلم فرماتے ہمارے نشان (عثمان بن مظعون) کے پاس۔

ابی بکر بن محمد بن عمرو بن حزم سے مروی ہے کہ میں نے عثمان ابن مظعون کی قبر دیکھی ہے اور اس کے پاس کوئی بلب چیز ہے جو مثل علامت کے ہے۔

عبداللہ بن عامر بن ربیع سے مروی ہے کہ مسلمانوں میں سب سے پہلے جو بقیع میں دفن ہوا وہ عثمان بن مظعون تھے رسول اللہ صلی اللہ علیہ وسلم کے حکم سے وہ محمد بن الحنفیہ کے موجودہ مکان کے پاس کوڑا کی جگہ دفن کیے گئے۔

ابی نصر سے مروی ہے کہ جب عثمان بن مظعون کا جنازہ اٹھایا گیا تو رسول اللہ صلی اللہ علیہ وسلم نے فرمایا کہ تم اس حالت میں گئے کہ دنیا سے کچھ تعلق نہ تھا۔

امم علاء نے کہ رسول اللہ صلی اللہ علیہ وسلم سے بیعت کی تھی بیان کیا کہ عثمان بن مظعون بیمار ہوئے ہم نے ان کی تیمارداری کی وفات ہو گئی تو ہم نے ان کو چادروں میں کر دیا (یعنی کفن دیا) ہمارے پاس رسول اللہ صلی اللہ علیہ وسلم تشریف لائے میں نے کہا اے ابوالسائب (عثمان بن مظعون) میں شہادت دوں گی کہ اللہ نے تمہارا اکرام کیا ہے رسول اللہ صلی اللہ علیہ وسلم نے فرمایا تمہیں کیسے معلوم ہوا کہ اللہ نے ان کا اکرام کیا عرض کی یا رسول اللہ میں نہیں جانتی میرے ماں باپ آپ پر فدا ہوں آپ ہی فرمائیے وہ کون ہیں فرمایا انھیں تو موت آگئی واللہ مجھے ان کے لیے خیر کی امید ہے میں رسول اللہ ہوں مگر نہیں جانتا کہ میرے ساتھ



کیا کیا جائے گا، عرض کی، میرے ماں باپ آپ پر فدا ہوں، پھر اور کون ہوگا، واللہ اس کے بعد میں کبھی کسی کی یا کسی نہ بیان کروں گی، پھر کہا کہ اس امر نے مجھے غمگین کر دیا، میں سو گئی تو خواب میں عثمان کے واسطے ایک بہتا ہوا چشمہ دکھایا گیا، میں نبی صلی اللہ علیہ وسلم کے پاس آئی اور آپ کو خبر دی، فرمایا یہ ان کا عمل ہے۔

ابن عباس سے مروی ہے کہ جب عثمان بن مظعون کی وفات ہوئی تو ان کی بیوی نے کہا، اے عثمان بن مظعون، مبارک ہو کہ تمہارے لیے جنت ہے، رسول اللہ صلی اللہ علیہ وسلم نے ان کی طرف نگاہ غضب سے دیکھا اور فرمایا، تمہیں کس نے بتایا، عرض کی، یا رسول اللہ، وہ آپ کے سوار اور آپ کے صحابی تھے، فرمایا، واللہ میں رسول اللہ ہوں مگر معلوم نہیں کہ میرے ساتھ کیا کیا جائے گا اور ان کے ساتھ کیا کیا جائے گا، عثمان بن مظعون جیسے شخص کے لیے آپ کا یہ فرمانا اصحاب رسول اللہ صلی اللہ علیہ وسلم کو شاق گزرا، حالانکہ عثمان ان میں افضل تھے، جب زینب بنت رسول اللہ یا رقیہ بنت رسول اللہ یا رسول اللہ صلی اللہ علیہ وسلم کی کسی صاحبزادی کا انتقال ہوا تو آپ نے (ان صاحبزادی سے) فرمایا کہ تم بھی ہمارے سلف خیر عثمان بن مظعون سے مل جاؤ، رب وایت یزید بن مارون (عورتیں روئے لگیں تو عمر بن الخطاب انہیں اپنے کوڑے سے مارنے لگے، رسول اللہ صلی اللہ علیہ وسلم نے ان کا ہاتھ پکڑ کے فرمایا، اے عمر جانے دو تم روؤ اور شیطان کی آواز سے بچو، پھر فرمایا کہ وہ رونا جو دل اور آنکھ سے ہو تو اللہ کی طرف سے ہے اور رحمت ہے، جب ہاتھ اور زبان سے ہو تو وہ شیطان کی طرف سے ہے۔

یزید بن اسلم سے مروی ہے کہ عثمان بن مظعون کی وفات ہوئی تو رسول اللہ صلی اللہ علیہ وسلم نے ایک بڑھیا کو ان کے



جنازے کے پیچھے کہتے سنا کہ اے ابوالسائب تمہیں جنت مبارک ہو، رسول اللہ صلی اللہ علیہ وسلم نے پوچھا، تمہیں کس نے بتایا، عرض کی یا رسول اللہ ابوالسائب کو میں جنتی کہتی ہوں وہ آپ کے صحابی ہیں، فرمایا، واللہ ہم انہیں بجز خیر کے کچھ نہیں جانتے، پھر فرمایا، تمہیں یہ کہتا بھی کافی ہے کہ وہ اللہ اور اس کے رسول سے محبت کرتے تھے۔

عبد اللہ بن عبد اللہ بن عتبہ سے مروی ہے کہ جب عثمان بن مظعون کی وفات ہوئی تو عمر بن الخطاب نے فرمایا، وہ شہید نہیں ہوئے جس سے میرے دل سے بالکل اتر گئے ہیں نے کہا کہ اس شخص کو دیکھو ہم سب سے زیادہ دنیا سے پاک سوچتا تھا، وہ اس حالت میں مرا کہ شہید نہیں ہوا، میرے دل میں عثمان کے متعلق بھی خطرہ رہا، یہاں تک کہ رسول اللہ صلی اللہ علیہ وسلم کی وفات ہوئی میں نے کہا (اے عمر) تجھ پر افسوس ہے، ہمارے بہترین لوگ مرتے ہیں، شہید نہیں ہوتے، پھر ابوبکر کی وفات ہوئی تو میں نے کہا کہ تجھ پر افسوس ہے، ہمارے بہترین لوگ مرتے ہیں، عثمان میرے دل میں اسی مقام پر آگئے جہاں اس سے قبل تھے۔


عائشہ بنت سعد سے مروی ہے کہ عثمان بن مظعون کی قبر میں عبد اللہ بن مظعون اور قدامہ بن مظعون اور سائب بن عثمان ابن مظعون اور معمر بن عاریث اترے، رسول اللہ صلی اللہ علیہ وسلم قبر کے کنارے کھڑے تھے۔

مطلب بن عبد اللہ بن حنطب سے مروی ہے کہ جب عثمان بن مظعون کی وفات ہوئی تو وہ بقیع میں دفن کیے گئے، رسول اللہ صلی اللہ علیہ وسلم نے کسی چیر کے متعلق حکم دیا تو وہ ان کے سرھانے لگا دی گئی، فرمایا یہ ان کی قبر کی علامت ہے، اس کے پاس دفن کیا جائے گا یعنی جو ان کے بندہ مرے گا۔



عائشہ بنت قدامہ سے مروی ہے کہ عثمان بن مظعون اور  
 اُن کے بھائی علیہ میں باہم ملتے جلتے تھے، عثمان بہت سیاہ رنگ  
 کے تھے، نہ بہت لالہ نہ بہت پستہ قد و اڑھی لمبی جوڑی تھی، ایسا ہی  
 قدامہ بن مظعون کا علیہ تھا، البتہ قدامہ دراز قد تھے، عثمان کی  
 کنیت ابو السائب تھی۔

### عبد اللہ بن مظعون




ابن حبیب بن وہب بن حذافہ بن جحج، اُن کی والدہ سُخیلہ  
 بنت عقیس بن وہبان بن وہب بن حذافہ بن جحج تھیں، اُن کی کنیت  
 ابو محمد تھی۔

یزید بن رومان سے مروی ہے کہ عبد اللہ اور قدامہ رسول اللہ  
 صلی اللہ علیہ وسلم کے دار ارقم میں جانے اور اُس میں دعوت  
 دینے سے پہلے اسلام لائے۔

لوگوں نے بالاتفاق بیان کیا کہ عبد اللہ بن مظعون ملک حبشہ کو  
 دوسری ہجرت کے موقع پر گئے، رسول اللہ صلی اللہ علیہ وسلم نے  
 عبد اللہ بن مظعون اور سہیل بن عبد اللہ المعلیٰ انصاری کے  
 درمیان عقد موداعہ کیا، عبد اللہ بن مظعون بدر و احد و خندق اور  
 تمام مشاہد میں رسول اللہ صلی اللہ علیہ وسلم کے ہمراہ تھے،  
 خلافت عثمان بن عفان میں ساٹھ سال کی عمر میں وفات پائی۔

### قدامہ بن مظعون



ابن حبیب بن وہب بن حذافہ بن جحج، اُن کی کنیت ابو عمر تھی،



والدہ غزنیہ بنت حویرث بن عنیس بن وہبان بن وہب بن حذافہ  
ابن جمح تھیں۔

قدامہ کی اولاد میں عمرو فاطمہ تھیں جن کی والدہ ہند بنت الولید  
ابن عتبہ بن ربیعہ بن عبد شمس بن عبد مناف بن قصی تھیں۔

عائشہ، ان کی والدہ فاطمہ بنت ابی سفیان بن حارث بن امیہ  
ابن فضل بن منقذ بن عقیف بن کلیب بن جیشیہ خزاعہ میں سے تھیں۔  
حفصہ، ان کی والدہ ام ولد تھیں۔

رملہ ان کی والدہ صفیہ بنت الخطاب بن نفیل بن عبد العزی  
ابن رباح بن عبد اللہ بن قرط بن رزاح بن عدی بن کعب بن عبد المطلب  
کی بہن تھیں، بروایت محمد بن اسحاق و محمد بن عمر قدامہ ہجرت ثانیہ میں  
مکہ حبشہ کی طرف گئے، قدامہ بدر واحد و خندق اور تمام شاہد  
میں رسول اللہ صلی اللہ علیہ وسلم کے ہمراہ تھے۔

عائشہ بنت قدامہ سے مروی ہے کہ قدامہ بن مظعون کی وفات  
۳۶ء میں ہوئی، اُس وقت وہ اڑسٹھ سال کے تھے، مگر بڑھاپے کا  
تغیر نہیں ہوا تھا۔ (یعنی سفید بال)۔

## سائب بن عثمان

— — — — —

ابن مظعون بن حبیب بن وہب بن حذافہ بن جمح، ان کی والدہ  
خولہ بنت حکیم بن امیہ بن حارثہ بن اوقص السلمیہ تھیں، خولہ کی والدہ  
صفیہ بنت العاص بن امیہ بن عبد شمس بن عبد مناف  
ابن قصی تھیں۔

سب کی روایت میں بالاتفاق سائب بن عثمان ہجرت ثانیہ  
میں مکہ حبشہ کی طرف گئے۔



رسول اللہ صلی اللہ علیہ وسلم نے سائب بن عثمان <sup>رضی اللہ عنہ</sup> اور حارثہ بن سراقہ انصاری کے درمیان عقد مواخاۃ کیا، حارثہ بدر میں شہید ہوئے، سائب بن عثمان رسول اللہ صلی اللہ علیہ وسلم کے ان اصحاب میں سے تھے جو تیراندازی بیان کیے گئے ہیں۔  
 نیز روایت محمد بن اسحاق و محمد بن عمر و ابی معشر، سائب بن عثمان بدر میں موجود تھے، موسیٰ بن عقبہ نے ان کا ذکر ان لوگوں میں نہیں کیا جو ان کے نزدیک بدر میں موجود تھے، ہشام بن محمد ابن سائب الکلبی جو بدر میں موجود تھے کہتے تھے کہ وہ سائب بن عثمان بن مظعون تھے جو عثمان بن مظعون کے بھائی تھے۔

محمد بن سعد نے کہا کہ ہمارے نزدیک یہ ہشام کا وہم ہے کیوں کہ اصحاب سیرت و علمائے معاذری سائب بن عثمان بن مظعون کو ان لوگوں میں ثابت کرتے ہیں جو بدر میں موجود تھے، وہ احد و خندق اور تمام مشاہد میں رسول اللہ صلی اللہ علیہ وسلم کے ہمراہ رہے، جنگ یمامہ میں موجود تھے، اُس روز انھیں ایک تیر لگ گیا، جنگ یمامہ بعد ابی بکر صدیق <sup>رضی اللہ عنہ</sup> ۱۲ھ میں ہوئی، سائب اسی تیر سے تیس سال سے زاید کی عمر میں وفات پا گئے۔

### معمر بن حارث بن معمر <sup>رضی اللہ عنہ</sup>

ابن حبیب بن وہب بن حذافہ بن جحج، اُن کی والدہ قتیلہ بنت مظعون بن حبیب بن وہب بن حذافہ بن جحج تھیں۔

یزید بن رومان سے مروی ہے کہ معمر بن حارث رسول اللہ صلی اللہ علیہ وسلم کے دارالارقم میں جانے سے پہلے اسلام لائے۔ رسول اللہ صلی اللہ علیہ وسلم نے معمر بن حارث اور



معاذ بن عفراء کے درمیان عقد مواخاۃ کیا، معمر بدر واحد و خندق اور  
تمام مشاہد میں رسول اللہ صلی اللہ علیہ وسلم کے ہمراہ تھے،  
ان کی وفات خلافت عمر بن الخطاب میں ہوئی۔  
کل پانچ اشخاص۔

## بنی عامر بن لؤئی

ابو سبرہ بن ابی رہم

ابن عبد العزیٰ بن ابی قیس بن عبد و دین نصر بن مالک بن حنبل  
ابن عامر بن لؤئی، ان کی والدہ بڑھ بنت عبد المطلب بن ہاشم  
ابن عبد مناف بن قصی تھیں۔

ابو سبرہ کی اولاد میں محمد اور عبد اللہ اور سعد تھے، ان کی والدہ ام کلثوم  
بنت سہیل بن عمرو بن عبد شمس بن عبد و دین نصر بن مالک بن حنبل بن عامر  
ابن لؤئی تھیں، ابو سبرہ دونوں ہجرتوں میں ہاجرین حبشہ میں تھے، دوسری  
ہجرت میں ان کے ساتھ ان کی بیوی ام کلثوم بنت سہیل بن عمرو بھی تھیں  
یہ محمد بن اسحاق و محمد بن عمر نے بیان کیا، موسیٰ بن عقبہ اور ابو معشر نے  
اس کو بیان نہیں کیا، رسول اللہ صلی اللہ علیہ وسلم نے ابی سبرہ بن ابی رہم  
اور سلمہ بن سلامہ بن وقش کے درمیان عقد مواخاۃ کیا۔

عاصم بن عمر بن قتادہ سے مروی ہے کہ جب ابو سبرہ بن ابی رہم  
نے مکہ سے مدینہ کی طرف ہجرت کی تو منذر بن محمد بن سعید  
ابن احمہ بن الجلاح کے پاس آئے۔

سب نے بیان کیا کہ ابو سبرہ بدر واحد و خندق اور تمام مشاہد میں



رسول اللہ صلی اللہ علیہ وسلم کے ہمراہ سعادۃ تھے، رسول اللہ صلی اللہ علیہ وسلم کی وفات کے بعد گئے واپس آئے اور وہیں ٹھہر گئے، اسے مسلمانوں نے ناپسند کیا، اُن کے لڑکے بھی اُسے برا کہتے تھے اور انھیں الزام دیتے تھے کہ وہ گئے سے ہجرت کرنے کے بعد اُسی کی طرف واپس ہو گئے اور اس میں ٹھہر گئے۔  
ابو بکر بن ابی رہم کی وفات عثمان بن عفان کی خلافت میں ہوئی۔

### عبد اللہ بن مخزومہ

ابن عبد العزی بن ابی قیس بن عبد ود بن نصر بن مالک بن حنظل ابن عامر بن لؤی، کنیت ابو محمد تھی، والدہ بہتانہ بنت صفوان بن امیہ ابن مخزوم بن حنظل بن شوق بن رقیہ بن مخدج بن ثعلبہ بن مالک ابن کنانہ تھیں۔

محمد بن عمر سے مروی ہے کہ میں نے عبد اللہ بن ابی عبیدہ کو ایک شخص سے عبد اللہ بن مخزومہ کی اولاد کو دریافت کرتے سنا تو اس نے کہا کہ عبد اللہ کی کنیت ابو محمد تھی، اولاد میں مساحق تھے اُن کی ماں زینب بنت سراقہ بن المعتز بن انس بن اداة بن رباح ابن قرط بن رزاح بن عدی بن کعب تھیں جس سے عبد اللہ نے سنا وہ ابو نوفل بن مساحق تھے، اُن کے پسماندہ بیٹے پوتے مدینے میں گئے۔

بروایت محمد بن عمر عبد اللہ بن مخزومہ نے مالک حبشہ کی جانب دونوں ہجرتیں کیں، محمد بن اسحاق نے ہجرت ثانیہ میں اُن کا ذکر کیا




اور ہجرت اولیٰ میں نہیں کیا، موسیٰ بن عقبہ و ابو معشر نے نہ ہجرت اولیٰ میں اُن کا ذکر کیا نہ ثانیہ میں۔

عاصم بن عمر بن قتادہ سے مروی ہے کہ جب عبد اللہ ابن محترمہ نے کتے سے مدینے کی طرف ہجرت کی تو کلثوم بن الہثم کے پاس اترے۔

سب نے بیان کیا کہ رسول اللہ صلی اللہ علیہ وسلم نے عبد اللہ بن محترمہ اور فروہ بن عمرو بن ذوقہ کے درمیان جو بی بیاضہ میں سے تھے عقد مواخاۃ کیا، عبد اللہ بن محترمہ بدر میں حاضر ہوئے تو تیس سال کے تھے، احد و خندق اور تمام مشاہد میں رسول اللہ صلی اللہ علیہ وسلم کے ہمراہ تھے، یمامہ میں بھی حاضر ہوئے وہ اسی روز ابو بکر صدیق کی خلافت میں ۱۲ھ میں ہجرت اکتالیس سال شہید ہوئے۔

## حاطب بن عمرو



براہر سہیل بن عمرو بن عبد شمس بن عبد ود بن نصر بن مالک ابن حسل بن عامر بن لؤی، والدہ اسماء بنت حارث بن نوقل تھیں جو اشجع سے تھیں۔

حاطب کی اولاد میں عمرو بن حاطب تھے اُن کی والدہ

ربیعہ بنت علقمہ بن عبد اللہ بن ابی قیس تھیں۔

یزید بن رومان سے مروی ہے کہ حاطب بن عمرو رسول اللہ

صلی اللہ علیہ وسلم کے ارقم کے مکان میں جانے سے پہلے

اسلام لائے۔

سب نے بیان کیا کہ (بروایت محمد بن اسحاق و محمد بن عمر)



حاطب بن عمرو نے ملک حبشہ کی دونوں بھرتیں کیں، موسیٰ بن عقبہ  
و ابو معشر نے اس کا ذکر نہیں کیا۔

عبد الرحمن بن اسحاق نے اپنے والد سے روایت کی کہ  
ہجرت اولیٰ میں سب سے پہلے جو شخص ملک حبشہ میں آئے وہ  
حاطب بن عمرو بن عبد شمس تھے محمد بن عمرو نے کہا کہ یہی ہمارے  
نزدیک ثابت ہے۔

ابن یکر بن محمد بن عمرو بن عزم سے مروی ہے کہ جب حاطب  
ابن عمرو نے مکہ سے مدینے کی طرف ہجرت کی تو رفاعہ بن عبد المنذر  
براہ راست لہا یہ بن عبد المنذر کے پاس اترے۔

سب نے بالاتفاق بیان کیا کہ حاطب بن عمرو بدر میں موجود  
تھے، موسیٰ بن عقبہ نے اپنی کتاب میں بیان کیا کہ ان کے بھائی  
سلیط بن عمرو بھی ان کے ساتھ بدر میں موجود تھے، اسے کسی اور نے  
بیان نہیں کیا اور یہ ثابت بھی نہیں، حاطب احد میں بھی موجود تھے۔

## عبد اللہ بن سہیل بن عمرو

ابن عبد شمس بن عبد و دین نصر بن مالک بن حسل بن عامر بن لوی  
کنیت ابو سہیل تھی، ان کی والدہ فاختہ بنت عامر بن نوفل بن عبد مناف  
ابن قصی تھیں۔

بروایت محمد بن اسحاق و محمد بن عمر عبد اللہ بن سہیل ہجرت ثانیہ  
میں ملک حبشہ کو گئے، موسیٰ بن عقبہ اور ابو معشر نے اس کا ذکر  
نہیں کیا، وہ حبشہ سے مکہ واپس آئے تو ان کے والد نے  
گرفتار کر لیا اور یابز نجیر کے اپنے پاس رکھ لیا، اور ان کے  
دین میں فتنے میں ڈالا۔



عطاء بن محمد بن عمرو بن عطاء نے اپنے والد سے روایت کیا کہ  
 عبد اللہ بن سہیل مشرکین کے ہمراہ جنگ بدر کے لیے روانہ  
 ہوئے وہ اپنے والد سہیل بن عمرو کے ساتھ اسی کے نفقے اور  
 اسی کی سواری میں تھے، ان کے والد کو شک نہ تھا کہ وہ اس کے  
 دین کی طرف واپس آگئے، جب بدر میں مسلمان و مشرکین ملے  
 اور دونوں گروہوں نے ایک دوسرے کو دیکھ لیا تو عبد اللہ  
 ابن سہیل مسلمانوں کی طرف پلٹ آئے اور جنگ سے پہلے  
 رسول اللہ صلی اللہ علیہ وسلم کی خدمت میں حاضر ہو گئے، وہ  
 بحالت اسلام بدر میں حاضر ہوئے، اس وقت ستائیس سال  
 کے تھے، اس طریقے نے ان کے والد سہیل بن عمرو کو نہایت  
 سخت غصہ دلایا، عبد اللہ نے کہا کہ اللہ نے اس میں میرے اور  
 اس کے لیے خیر کثیر کر دی، عبد اللہ بن سہیل احدا در خندق اور  
 تمام مشاہد میں رسول اللہ صلی اللہ علیہ وسلم کے ہمراہ رہے  
 وہ یمامہ میں بھی حاضر ہوئے اور اسی میں وہ جنگ جواثا میں  
 ۲۹۶ ۱۰ھ میں خلافت ابی بکر صدیق میں ہوئی شہید ہو گئے، اس وقت  
 اڑتیس سال کے تھے، ان کا کوئی بیس ماندہ نہ تھا، ابو بکر صدیق نے  
 اپنی خلافت میں حج کیا تو مکہ میں سہیل بن عمرو ان کے پاس آئے  
 ابو بکر نے ان سے عبد اللہ کی تعزیت کی تو سہیل نے کہا کہ  
 مجھے معلوم ہوا کہ رسول اللہ صلی اللہ علیہ وسلم نے فرمایا  
 شہید اپنے شہر عزیزوں کی شفاعت کرے گا، مجھے امید ہے کہ  
 میرے بیٹے مجھ سے پہلے کسی کی شفاعت نہ کریں گے۔

### عمیر بن عوف

سہیل بن عمرو کے مولیٰ (آزاد کردہ غلام) تھے، کنیت




ابو عمرو تھی۔ مکے کے غیر خالص عربوں میں سے تھے، موسیٰ بن عقبہ اور  
ابو معشر اور محمد بن عمر انہیں عمیر بن عوف کہتے تھے، محیر بن اسحاق  
عمرو بن عوف کہتے تھے۔

عاصم بن عمر بن قتادہ سے مروی ہے کہ جب عمیر بن عوف  
نے مکے سے مدینے کی طرف ہجرت کی تو کلثوم بن الہدیم  
کے پاس اترے۔

سب نے بیان کیا کہ عمیر بن عوف بدر واحد و خندق اور  
تمام مشاہد میں رسول اللہ صلی اللہ علیہ وسلم کے ہمراہ رہے  
سکیر بن عمرو نے اپنے اعزہ سے روایت کی کہ عمیر بن عوف  
کی وفات مدینہ میں عمر بن الخطاب کی خلافت میں ہوئی اور  
ان پر عمر نے نماز پڑھی۔

## وہب بن سعد بن ابی کرح



ابن حارث بن حبیب بن جذیمہ بن مالک بن جسل بن عامر  
ابن لوی، عبد اللہ بن سعد کے بھائی تھے، ان دونوں کی والدہ  
ہما نہ بنت جابر اشعرین میں سے تھیں۔

عاصم بن عمر بن قتادہ سے مروی ہے کہ جب وہب بن سعد  
نے مکے سے مدینے کی طرف ہجرت کی تو کلثوم بن الہدیم  
کے پاس اترے۔


سب نے بیان کیا کہ رسول اللہ صلی اللہ علیہ وسلم نے  
وہب بن سعد اور سوید بن عمرو کے درمیان عقد مواخاۃ کیا  
دونوں غزوہ موتہ میں شہید ہوئے، بروایت موسیٰ بن عقبہ  
و ابی معشر و محمد بن عمر وہب بن سعد بدر میں موجود تھے محمد بن عمر نے



اپنی کتاب میں اُن کا اُن لوگوں میں ذکر نہیں کیا جو بدر میں موجود تھے  
وہ ہشتاب بن اُحد اور خندق و حدیبیہ اور غیب میں موجود تھے  
جاوی اولیٰ شہ میں غزوہ موتہ میں شہید ہوئے، شہادت کے دن  
چالیس سال کے تھے۔

## بہی عامر بن لوی کے طائفائے اہل یمن

سعد بن خولہ



یہ اہل یمن میں سے اُن کے حلیف تھے، کنیت ابو سعید تھی،  
موسٰی بن عقبہ اور محمد بن اسحاق اور محمد بن عمر نے اسی طرح بیان کیا،  
ابو معشر نے کہا کہ اہل یمن میں سے سعد بن خولی اُن کے حلیف تھے،  
محمد بن سعد نے کہا کہ میں نے اُس شخص سے سنا جو بیان کرتے تھے کہ  
وہ حلیف نہ تھے بلکہ ابو رہم بن عبد العزیٰ العامری کے مولیٰ  
تھے، بروایت محمد بن اسحاق و محمد بن عمر، ہجرت ثانیہ میں وہ  
مہاجرین حبشہ میں تھے، اس کو موسٰی بن عقبہ اور ابو معشر نے بیان  
نہیں کیا۔

عاصم بن عمر بن قتادہ سے مروی ہے کہ سعد بن خولہ نے  
جب مکہ سے مدینہ کی طرف ہجرت کی تو کلثوم بن الہدم  
کے پاس اترے۔

سب نے بیان کیا کہ سعد بن خولہ بدر میں حاضر ہوئے تو  
پچیس سال کے تھے، اُحد و خندق و حدیبیہ میں بھی موجود تھے،  
وہ اُن شہید بنت عارث سلمیہ کے مٹو ہوئے جن کے یہاں اُن کی



وفات کے کچھ ہی دیر بعد ولادت ہوئی تو رسول اللہ صلی اللہ علیہ وسلم نے فرمایا کہ تم جس سے چاہو نکاح کر لو، سعد بن خولہ کے گئے تھے وہیں وفات پائی، جب فتح مکہ کا زمانہ ہوا تو سعد بن ابی وقاص بیمار ہو گئے، رسول اللہ صلی اللہ علیہ وسلم جبرائیل سے عمر کے لیے تشریف لائے تو ان کی عیادت کے لیے بھی گئے اور فرمایا، اے اللہ میرے اصحاب کی ہجرت کو پورا کر، انہیں پس پشت واپس نہ کر، لیکن مصیبت زدہ سعد بن خولہ، رسول اللہ صلی اللہ علیہ وسلم ان کے لیے افسوس کرتے تھے کہ وہ مکہ میں مر گئے یہ اس لیے کہ جس نے مکہ سے ہجرت کی اس کے لیے رسول اللہ صلی اللہ علیہ وسلم ناپسند کرتے تھے کہ وہاں واپس آئے یا اس میں ارکان حج و عمرہ ادا کرنے سے زیادہ قیام کرے۔

علاء بن حضرمی سے مروی ہے کہ میں نے رسول اللہ صلی اللہ علیہ وسلم کو فرماتے سنا کہ صرف تین راتیں ہیں جن میں مہاجر بعد اوائے ارکان حج کے میں قیام کرے۔

## بنی فہر بن مالک بن النضر بن کنانہ

یہ لوگ بطن قریش کے آخر بطن ہیں

ابو عبیدہ بن الجراح

نام عامر بن عبد اللہ بن الجراح بن ہلال بن اُہیب بن غصہ



ابن جابر بن عبد العزیٰ  
 ابن عامر بن عئیرہ تھیں، امیمہ کی والدہ و عد بنٹ ہلال بن امیب  
 ابن ضبہ بن جارش بن فہر تھیں۔  
 ابو عبیدہ کی اولاد میں یزید و عئیر تھے ان دونوں کی والدہ  
 ہند بنت جابر بن وہب بن ضباب بن جحیر بن عبد بن معیص  
 ابن عامر بن لوی تھیں، ابو عبیدہ بن الجراح کے لڑکے لا ولد  
 مر گئے، اس لیے اُن کا کوئی پس ماندہ نہ تھا۔

یزید بن رومان سے مروی ہے کہ رسول اللہ صلی اللہ علیہ وسلم  
 نے ارقم کے مکان میں جانے سے پہلے، ابو عبیدہ بن الجراح  
 عثمان بن مظعون اور عبد الرحمن بن عوف اور ان کے ساتھیوں کو  
 مشرف باسلام فرمایا۔

بروایت محمد بن اسحاق و محمد بن عمر ابو عبیدہ ہجرت ثانیہ  
 میں ملک حبشہ گئے، اس کو موسیٰ بن عقبہ اور ابو معشر نے  
 بیان نہیں کیا۔

عاصم بن عمر بن قتادہ سے مروی ہے کہ جب ابو عبیدہ  
 ابن الجراح نے مکے سے مدینے کی طرف ہجرت کی تو کثرت میں انہم  
 کے پاس اترے۔

موسیٰ بن محمد بن ابراہیم نے اپنے والد سے روایت کی کہ  
 رسول اللہ صلی اللہ علیہ وسلم نے ابی عبیدہ بن الجراح اور سالم  
 مولائے ابی حذیفہ کے درمیان عقد مواخاۃ کیا۔  
 محمد بن عمر نے کہا کہ رسول اللہ صلی اللہ علیہ وسلم نے ابو عبیدہ  
 ابن الجراح اور محمد بن مسلمہ کے درمیان عقد مواخاۃ کیا۔

ابو عبیدہ بدر و احد میں حاضر ہوئے، جنگ احد میں جب لوگ  
 پشت پھیر کر بھاگے تو وہ رسول اللہ صلی اللہ علیہ وسلم کے ساتھ  
 ثابت قدم رہے۔



عائشہ سے مروی ہے کہ میں نے ابو بکر کو کہتے سنا کہ جب یوم احد میں رسول اللہ صلی اللہ علیہ وسلم کے چہرے پر تیرا راگیا اور آپ کے دونوں رخساروں میں خود کے دو حلقے گھس گئے تو میں آنحضرت کی طرف دوڑتا ہوا آیا، ایک اور انسان مشرق کی طرف سے اڑتا ہوا آیا، میں نے کہا، اے اللہ اسے خوشی بنا، ہم دونوں رسول اللہ صلی اللہ علیہ وسلم کی جناب میں پہنچے تو وہ ابو عبیدہ بن الجراح تھے جنہوں نے مجھ پر سبقت کی تھی انہوں نے کہا اے ابو بکر، میں اللہ کے لیے تم سے درخواست کرتا ہوں کہ مجھے کمیوں نہیں چھوڑ دیتے کہ رسول اللہ صلی اللہ علیہ وسلم کے رخسارے سے اسے کھینچ لوں، میں نے انہیں چھوڑ دیا، ابو عبیدہ نے اپنے دانت سے خود کا ایک حلقہ پکڑ کے کھینچا تو پشت کے بل گر پڑے اور دانت ٹوٹ گیا، انہوں نے دوسرا حلقہ دوسرے دانت سے پکڑا تو وہ دانت بھی ٹوٹ گیا ابو عبیدہ لوگوں میں کھونڈے تھے۔

سب نے بیان کیا کہ ابو عبیدہ خندق اور تمام مشاہد میں رسول اللہ صلی اللہ علیہ وسلم کے ہمراہ تھے، وہ آپ کے اکابر اصحاب میں سے تھے، رسول اللہ صلی اللہ علیہ وسلم نے ان کو چالیس آدمیوں کے ہمراہ ذی القصدہ کی طرف بطور سر یہ بھیجا تھا۔ مالک بن انس سے مروی ہے کہ رسول اللہ صلی اللہ علیہ وسلم نے ابو عبیدہ بن الجراح کو مہاجرین و انصار کے تین سو آدمیوں کے ہمراہ حبشہ کے ایک قبیلے کی طرف جو ساحل سمندر میں تھا بطور سر یہ بھیجا، جو غزوہ خیبر کہلاتا ہے۔

جابر سے مروی ہے کہ رسول اللہ صلی اللہ علیہ وسلم نے ہمیں ابو عبیدہ بن الجراح کے ساتھ بھیجا، ہم لوگ تین سو آدمیوں کے ساتھ تھے، آپ نے ہمیں کھجور کی ایک تفصیلی توشے میں دی، انہوں نے



ہمیں اس میں سے ایک ایک مٹھی دے دی، جب ہم نے ان سے  
 مانگا تو ہمیں ایک ایک کھجور دی، جب ہم نے اُسے بھی ختم  
 کر دیا تو اُس کا ختم ہونا محسوس کیا، ہم لوگ اپنی کمانوں سے پتے  
 توڑتے اور اُسے بغیر سیر ہو گئے، کھانسنے اور پانی پیتے،  
 اسی وجہ سے ہمارا نام حبش الخبط (شکر برگ) رکھ دیا گیا، ہم نے  
 ساحل ہمارا ستہ اختیار کیا، اتفاق سے ایک مردہ جانور ریت  
 کے ٹیلے کی طرح نظر آیا جس کا نام عنبر تھا (سمندر کی بہت بڑی  
 مچھلی، جس کی لمبائی تقریباً ساٹھ گز ہوتی ہے)، ابو عبیدہ نے کہا  
 مردار ہے نہ کھاؤ، پھر کہا کہ رسول اللہ کا لشکر اللہ کی راہ میں  
 اور ہم مضطر بھی ہیں، ہم نے اُسے بیس بچیں دن تک کھایا اور  
 خشک کر کے ساتھ لے لیا، اُس کی آنکھ کے حلقے میں ہمیں سے  
 تیرہ آدمی پیچھے گئے، ابو عبیدہ اُس کی ایک پسلی پر کھڑے ہو گئے  
 لشکر کے اونٹوں میں سے خوب بڑے اور موٹے اونٹ پر کجاوہ  
 کسا اور اُسے اُس کے نیچے سے گزارا، جب ہم رسول اللہ  
 صلی اللہ علیہ وسلم کے پاس آئے تو آپ نے فرمایا کہ تم لوگوں  
 کو کس نے روکا، ہم نے کہا کہ ہم لوگ قریش کے قافلوں کو  
 تلاش کرتے تھے، ہم نے آپ سے جانور کا حال بیان کیا  
 تو فرمایا، وہ تو صرف رزق تھا جو تم لوگوں کو اللہ نے دیا،  
 کیا اس میں سے کچھ تمہارے ساتھ ہے؟ ہم نے کہا

جی ہاں۔ انس بن مالک سے مروی ہے کہ جب اہل مین رسول اللہ  
 صلی اللہ علیہ وسلم کے پاس آئے تو انھوں نے درخواست  
 کی کہ آپ ان کے ہمراہ کسی کو بھیجیں جو سنت اور اسلام کی  
 تعلیم دے، آپ نے عبیدہ بن الجراح کا ماتھ پکڑ کے فرمایا  
 یہ اس امت کے امین ہیں۔



انس بن مالک نے نبی صلی اللہ علیہ وسلم سے روایت کی کہ ہر امت کا امین ہوتا ہے، میری امت کے امین ابو عبیدہ بن الجراح ہیں۔

حذیفہ سے مروی ہے کہ اہل نجران میں سے کچھ لوگ نبی صلی اللہ علیہ وسلم کے پاس آئے اور عرض کی، ہمارے ساتھ کسی امین کو بھیجیے، فرمایا، میں ضرور ضرور تمہارے پاس امین بھیجوں گا، جو سچا امین ہوگا، جو سچا امین ہوگا، اس کو تین مرتبہ فرمایا، اصحاب رسول اللہ صلی اللہ علیہ وسلم اس کے لیے منتظر رہے، پھر آپ نے ابو عبیدہ بن الجراح کو بھیجا۔

حذیفہ سے مروی ہے کہ سید اور عاتق رسول اللہ صلی اللہ علیہ وسلم کے پاس آئے، انھوں نے کہا یا رسول اللہ ہمارے ساتھ کسی امین کو کھرو بھیجیے، فرمایا میں عنقریب تمہارے ساتھ کسی امین کو بھیجوں گا جو سچا امین ہوگا اس کے لیے لوگ منتظر رہے، پھر آپ نے ابو عبیدہ بن الجراح کو بھیجا۔

ابو ثریہ نے نبی صلی اللہ علیہ وسلم سے روایت کی کہ ابو عبیدہ بن الجراح کیسے اچھے آدمی ہیں۔ قتادہ سے مروی ہے کہ ابو عبیدہ بن الجراح کی ہر کا نقش یہ تھا "کان الحسن للہ" (خمس اللہ کا ہے)۔

ثابت سے مروی ہے کہ ابو عبیدہ بن الجراح نے جب وہ امیر شام تھے، کہا کہ اے لوگو، میں قریش کا ایک شخص ہوں، تم میں سے کوئی سرخ و سیاہ، تقویٰ میں مجھ سے زیادہ نہیں ہے، البتہ چاہتا ہوں کہ اس کی کچلی (مسلخ) میں رہوں۔

ابن ابی کحجج سے مروی ہے کہ عمر بن الخطاب نے اپنے ہم نشینوں سے کہا کہ کسی نے کچھ آرزو کی اور کسی نے کچھ آرزو کی میری آرزو یہ ہے کہ ایک مکان ہوتا جو ابی عبیدہ بن الجراح جیسے لوگوں سے



بھرا ہوتا، سفیان نے کہا کہ اُن سے ایک شخص نے کہا کہ میں نے اسلام میں کوتاہی نہیں کی فرمایا یہی تو میری مراد ہے۔  
 شہزادہ حوشب سے مروی ہے کہ عمر بن الخطاب نے فرمایا اگر میں ابو عبیدہ بن الجراح کو یا تا تو انھیں خلیفہ بناتا، پھر میرا رب مجھ سے پوچھتا تو کہتا کہ میں نے تیرے نبی کو کہتے سنا کہ وہ اس امت کے امین ہیں۔

ثابت بن حجاج سے مروی ہے کہ عمر بن الخطاب نے فرمایا اگر میں ابو عبیدہ بن الجراح کو یا تا تو انھیں خلیفہ بناتا اور اُن کے خلیفہ بناتے میں کسی سے مشورہ نہ کرتا، اگر اُن کے متعلق مجھ سے باز پرس ہوتی تو کہتا کہ میں نے اللہ کے امین اور اُس کے رسول کے امین کو خلیفہ بنایا۔

قتادہ سے مروی ہے کہ ابو عبیدہ بن الجراح نے کہا مجھے یہ پسند تھا کہ مینڈھا ہوتا کہ گھروالے ذبح کر کے میرا گوشت کھا لیتے اور شور باپی لیتے۔

معن بن عیینہ سے مروی ہے کہ ہم نے مالک بن انس سے بیان کیا کہ عمر بن الخطاب نے ابو عبیدہ کو چار ہزار درم اور چار سو دینار بھیجے اور قاصد سے فرمایا کہ دیکھنا وہ کیا کرتے ہیں ابو عبیدہ نے انھیں تقسیم کر دیا، انھوں نے اسی قدر معاذ کے پاس بھیجا اور قاصد سے اُسی طرح فرمایا جس طرح فرمایا تھا، معاذ نے بھی تقسیم کر دیا سوائے ایک قلیل رقم کے کہ اُن کی بیوی نے کہا تھا کہ ہمیں اس کی حاجت ہے، جب قاصد نے عمر کو خبر دی تو فرمایا کہ سب تعریف اسی اللہ کے لیے ہے جس نے اسلام میں ایسے آدمی کیے جو یہ کرتے ہیں۔

زید بن اسلم نے اپنے والد سے روایت کی کہ مجھے معلوم ہوا کہ معاذ بن جبل نے ایک شخص کو کہتے سنا کہ اگر خالد بن الولید



ہوتے تو جنگ میں ذوکون (بوڑھا) نہ ہوتا، یہ (کلام) ابو عبیدہ  
ابن الجراح سے تنگ دل ہو کے (کہا) تھا، میں بعض لوگوں کو  
کہتے سن رہا تھا، تو معاذ نے کہا کہ تیرا باپ نہ ہو، معجزہ بھی  
ابن عبیدہ بن الجراح کے پاس جانے کے لیے بقرار رہتا ہے  
واللہ وہ روئے زمین کے سب سے بہتر شخص ہیں۔

عبد اللہ بن رافع مولا اُم سلمہ سے مروی ہے کہ ابو عبیدہ  
ابن الجراح کو جب مصیبت پہنچائی گئی تو انھوں نے معاذ بن جبل  
کو خلیفہ بنایا، یہ واقعہ وبائے عمواس کے سال کا ہے۔

عرباض بن ساریہ سے مروی ہے کہ میں ابو عبیدہ بن الجراح  
کے پاس اُن کے عارضہ موت میں آیا، جب وہ انتقال کر رہے  
تھے، فرمایا کہ اللہ تعالیٰ عمر بن الخطاب کی تسرع سے واپسی پر  
مشغرت کرے، پھر فرمایا، میں نے رسول اللہ صلی اللہ علیہ وسلم کو فرماتے  
سنا کہ طاعون میں مرنے والا شہید ہے، پیٹ کی بیماری میں مرنے والا شہید ہے، ڈوبنے والا  
شہید ہے، جلنے والا شہید ہے، جس پر دیوار گرے وہ شہید ہے،  
جو عورت حاملہ مر جائے وہ شہید ہے، اور سیلی کی بیماری والی  
(یعنی نمونیا کی مریضہ بھی شہید ہے۔

مالک بن نجار سے مروی ہے کہ انھوں نے ابو عبیدہ  
ابن الجراح کا حلیہ بیان کیا کہ دیے تیلے لمبے چھدری ڈاڑھی والے  
ابھرے سینے والے، دو دانت، کے کھونڈے تھے اور اُن کے  
چہرے میں بھرا ہوا گوشت نہ تھا۔

ابو بکر بن عبد اللہ بن ابی سبرہ نے ابو عبیدہ کی قوم کے چند  
آدمیوں سے روایت کی کہ ابو عبیدہ بن الجراح جب بدر میں حاضر ہوئے  
تو اکتالیس سال کے تھے، اُن کی وفات وبائے عمواس سالکہ میں  
بعد عمر بن الخطاب ہوئی، ابو عبیدہ وفات کے دن اٹھاون سال  
کے تھے وہ اپنی ڈاڑھی اور سر کو مہندی اور نیل سے (سرخ) رنگتے تھے،



محمد بن عمر نے کہا کہ ابو عبیدہ نے عمر بن الخطاب سے روایت کی ہے۔

## سہیل بن بیضا

بیضا ان کی والدہ ہیں، والد وہب بن ربیعہ بن ہلال ابن مالک بن ضبہ بن حارث بن فہر تھے، کنیت ابو موسیٰ تھی، ان کی والدہ بیضا تھیں، وہ عدیثت حجدم بن عمرو بن عایش ابن ظرب بن حارث بن فہر تھیں۔ روایت محمد بن اسحاق و محمد بن عمر سہیل نے ملک حبشہ کی طرف دونوں ہجرتیں کیں۔

عاصم بن عمر بن قتادہ سے مروی ہے کہ جب سہیل و صفوان فرزند ان بیضا نے مکے سے مدینے کی طرف ہجرت کی تو دونوں کلثوم بن الہدم کے پاس اترے۔ سب نے بیان کیا کہ سہیل جب بدر میں حاضر ہوئے تو چونتیس سال کے تھے، احد و خندق اور تمام مشاہد میں رسول اللہ صلی اللہ علیہ وسلم کے ہمراہ تھے، رسول اللہ صلی اللہ علیہ وسلم نے انھیں سفر تبوک میں ندا دی، آپ نے فرمایا، یا سہیل، اے سہیل، انھوں نے کہا، بیک (حاضر ہوں) لوگوں نے جب رسول اللہ صلی اللہ علیہ وسلم کا کلام سنا تو ٹھہر گئے، رسول اللہ صلی اللہ علیہ وسلم نے فرمایا جس نے شہادت دی کہ لا الہ الا اللہ وحد لا شایک لہ، تو اللہ نے اسے دوزخ پر حرام کر دیا، سہیل کی وفات ۹۰ھ میں رسول اللہ صلی اللہ علیہ وسلم کے تبوک سے واپس تشریف لانے کے بعد مدینے میں ہوئی، ان کے



کوئی اولاد نہ تھی۔


عائشہؓ سے مروی ہے کہ رسول اللہ صلی اللہ علیہ وسلم نے سہیل بن بیضا پر مسجد میں نماز پڑھی۔

عائشہؓ سے مروی ہے کہ انھوں نے سعد بن ابی وقاص کے جنازے کو مسجد میں اپنے پاس سے گزارنے کا حکم دیا، وہ مسجد میں گزار گیا، عائشہؓ کو معلوم ہوا کہ لوگوں نے اس پر اعتراض کیا تو انھوں نے کہا کہ لوگوں کو اعتراض کی طرف اتنا تیز کس نے چلایا و اللہ رسول اللہ صلی اللہ علیہ وسلم نے سہیل بن بیضا پر مسح ہی میں نماز پڑھی۔

النسائی سے مروی ہے کہ رسول اللہ صلی اللہ علیہ وسلم کے اصحاب میں سب سے زیادہ عمر والے ابو بکر اور سہیل بن بیضا تھے۔

محمد بن عمر نے کہا کہ سہیل کی جب وفات ہوئی تو وہ چالیس سال کے تھے۔

## صفوان بن بیضاؓ



بیضا ان کی والدہ تھیں، والد وہب بن ربیعہ بن ہلال بن مالک بن ضبہ بن حارث بن فہر تھے، ان کی کنیت ابو عمرو تھی، ان کی والدہ بیضا تھیں جو عدی بن عمرو بن عیش بن ظرب بن حارث ابن فہر تھیں۔

سب نے بیان کیا کہ رسول اللہ صلی اللہ علیہ وسلم نے صفوان بن بیضا اور رافع بن المعلیٰ کے درمیان عقد مواخاۃ کیا اور دونوں غزوہ بدر میں شہید ہوئے۔



جعفر بن عمرو سے مروی ہے کہ صفوان بن بیضا کو طعنے بن عمری  
نے شہید کیا، محمد بن عمر نے کہا کہ یہ ایک روایت ہے اور ہم سے  
بیان کیا گیا ہے کہ صفوان بن بیضا بدر میں شہید نہیں ہوئے، وہ  
تمام مشاہد میں رسول اللہ صلی اللہ علیہ وسلم کے ہمراہ کاب قحط  
وفات رمضان ۳۳ھ میں ہوئی، ان کے کوئی اولاد نہ تھی۔

### معمر بن ابی سرح

ابن ربیعہ بن ہلال بن مالک بن ضبہ بن حارث بن فہر،  
کنیت ابو سعد تھی، ان کی والدہ زینب بنت ربیعہ بن وہب  
ابن ضباب بن جحیر بن عبد بن مصعب بن عامر بن لوی تھیں، اسی طرح  
ابو معشر و محمد بن عمر نے کہا کہ وہ معمر بن ابی سرح تھے، موئے  
ابن عقبہ اور محیر بن اسحاق اور ہشام بن محمد بن السائب کلبی نے  
کہا کہ وہ عمرو بن ابی سرح تھے۔

اولاد میں عبد اللہ تھے جن کی والدہ امامہ بنت عامر  
بن ربیعہ بن ہلال بن مالک بن ضبہ بن حارث بن فہر تھیں۔  
عمیر، ان کی والدہ دختر عبد اللہ بن ابجر اح، عمیرہ ابو عبیدہ  
ابن ابجر اح تھیں، معمر بن ابی سرح، بروایت محمد بن اسحاق  
و محمد بن عمر، ہجرت ثانیہ میں ملک حبشہ کو گئے۔


عاصم بن عمر بن قتادہ سے مروی ہے کہ جب معمر بن ابی سرح  
نے مکہ سے مدینے کی طرف ہجرت کی تو کلثوم بن الہدیم  
کے پاس آئے۔

رب نے بیان کیا کہ معمر بدر و خندق اور تمام مشاہد  
میں رسول اللہ صلی اللہ علیہ وسلم کے ہمراہ کاب قحط میں



عثمان بن عفان کی خلافت میں مدینے میں اُن کی وفات ہوئی۔

## عیاض بن زہیر




ابن ابی شداؤ بن ربیعہ بن ہلال بن مالک بن ضبہ بن حارث  
ابن فہر، کنیت ابو سعد تھی، والدہ سلمیٰ بنت عامر بن ربیعہ  
ابن ہلال بن مالک۔ بن ضبہ بن حارث بن فہر تھیں،  
بروایت محمد بن اسحاق و محمد بن عمر مالک جدشہ کی طرف دوسری ہجرت  
میں شریک رہے۔

عاصم بن عمر بن قتادہ سے مروی ہے کہ جب عیاض بن زہیر  
نے مکے سے مدینے کی طرف ہجرت کی تو کلثوم بن الہدم  
کے پاس آئے۔

سب نے بیان کیا کہ عیاض بن زہیر بدرواحہ و خندق اور  
تمام مشاہد میں رسول اللہ صلی اللہ علیہ وسلم کے ہمراہ تھے  
خلافت عثمان بن عفان میں ۳۳ھ میں مدینے میں اُن کی وفات  
ہوئی، کوئی اولاد نہ تھی۔

## عمرو بن ابی عمرو




ابن ضبہ بن فہر جو بنی حارث بن فہر میں سے تھے اُن کی کنیت  
ابو شداؤ تھی، ابو معشر اور محمد بن عمر نے اُن کو اُن لوگوں میں بیان کیا  
جو اُن دونوں کے نزدیک بدر میں موجود تھے، موسیٰ بن عقبہ نے  
کہا کہ عمرو بن حارث (بدر میں تھے) تو ہم نے اس پر محمول کیا کہ



ابو عمرو کا نام حارث تھا، وہ موسیٰ بن عقیقہ کی روایت میں بھی ان لوگوں میں تھے جو بدر میں حاضر ہوئے، محمد بن اسحاق نے اپنی کتاب میں اُن کا ذکر نہیں کیا، ہشام بن محمد بن السائب کلبی سے بنی محارب بن ہر کے نسب میں ہم نے جو لکھا تو اُس میں بھی ہمیں اُن کا ذکر نہیں ملا۔ عاصم بن عمر بن قتادہ سے مروی ہے کہ جب عمرو بن ابی عمرو نے مکے سے مدینے کی طرف ہجرت کی تو کلثوم بن الہسدم کے پاس اترے۔

محمد بن عمر سے مروی ہے کہ عمرو بن عمرو جب بدر میں حاضر ہوئے تو بیستیس سال کے تھے، <sup>۳۶</sup>سب سے پہلے اُن کی وفات ہوئی۔ چھ آدمی ہوئے۔

قریش کے ہاجروں اولین اور اُن کے حلفاء و موالی جو بدر میں حاضر ہوئے۔ محمد بن اسحاق کے شمار میں تراسی آدمی تھے، محمد بن عمر کے شمار میں چالیس آدمی تھے۔ رسول اللہ صلی اللہ علیہ وسلم کو شامل کر کے کل چھیالیس آدمی تھے۔





# تصحیحات

در پند

طبقات ابن سعد جزو خامس حصہ دوم (طبقہ مہاجرین)

| صفحہ | سطر          | غلط       | صحیح      |
|------|--------------|-----------|-----------|
| ۱    | ۲            | ۳         | ۴         |
| ۲    | ۴            | عقبہ      | عقبہ      |
| ۱۱   | ۶            | ما عوقبتم | ما عوقبتم |
| ۱۲   | ۲            | تکلیس گئے | تکلیس گئے |
| ۵    | حاشیہ نمبر ۱ | خطا       | خفاء      |
| ۵۵   | ۳            | کیف       | کیف       |
| ۸۲   | ۲۳           | تھیرے     | تھیرے     |
| ۸۸   | ۷            | تھیرے     | تھیرے     |
| ۱۶۰  | ۷۳           | تھا       | تھا       |
| ۱۶۷  | ۲۳           | اراقم     | اراقم     |
| ۱۶۸  | ۱۱           | مخزوم     | مخزوم     |
| ۱۷۸  | ۱۳           | فرمانے    | فرمانے    |



# تاریخ

(نایاب و قیمتی) در مجلس شورای اسلامی

| ردیف | موضوع | تاریخ | محل |
|------|-------|-------|-----|
| ۱    | ۱     | ۱     | ۱   |
| ۲    | ۲     | ۲     | ۲   |
| ۳    | ۳     | ۳     | ۳   |
| ۴    | ۴     | ۴     | ۴   |
| ۵    | ۵     | ۵     | ۵   |
| ۶    | ۶     | ۶     | ۶   |
| ۷    | ۷     | ۷     | ۷   |
| ۸    | ۸     | ۸     | ۸   |
| ۹    | ۹     | ۹     | ۹   |
| ۱۰   | ۱۰    | ۱۰    | ۱۰  |
| ۱۱   | ۱۱    | ۱۱    | ۱۱  |
| ۱۲   | ۱۲    | ۱۲    | ۱۲  |
| ۱۳   | ۱۳    | ۱۳    | ۱۳  |
| ۱۴   | ۱۴    | ۱۴    | ۱۴  |
| ۱۵   | ۱۵    | ۱۵    | ۱۵  |
| ۱۶   | ۱۶    | ۱۶    | ۱۶  |
| ۱۷   | ۱۷    | ۱۷    | ۱۷  |
| ۱۸   | ۱۸    | ۱۸    | ۱۸  |
| ۱۹   | ۱۹    | ۱۹    | ۱۹  |
| ۲۰   | ۲۰    | ۲۰    | ۲۰  |
| ۲۱   | ۲۱    | ۲۱    | ۲۱  |
| ۲۲   | ۲۲    | ۲۲    | ۲۲  |
| ۲۳   | ۲۳    | ۲۳    | ۲۳  |
| ۲۴   | ۲۴    | ۲۴    | ۲۴  |
| ۲۵   | ۲۵    | ۲۵    | ۲۵  |
| ۲۶   | ۲۶    | ۲۶    | ۲۶  |
| ۲۷   | ۲۷    | ۲۷    | ۲۷  |
| ۲۸   | ۲۸    | ۲۸    | ۲۸  |
| ۲۹   | ۲۹    | ۲۹    | ۲۹  |
| ۳۰   | ۳۰    | ۳۰    | ۳۰  |
| ۳۱   | ۳۱    | ۳۱    | ۳۱  |
| ۳۲   | ۳۲    | ۳۲    | ۳۲  |
| ۳۳   | ۳۳    | ۳۳    | ۳۳  |
| ۳۴   | ۳۴    | ۳۴    | ۳۴  |
| ۳۵   | ۳۵    | ۳۵    | ۳۵  |
| ۳۶   | ۳۶    | ۳۶    | ۳۶  |
| ۳۷   | ۳۷    | ۳۷    | ۳۷  |
| ۳۸   | ۳۸    | ۳۸    | ۳۸  |
| ۳۹   | ۳۹    | ۳۹    | ۳۹  |
| ۴۰   | ۴۰    | ۴۰    | ۴۰  |
| ۴۱   | ۴۱    | ۴۱    | ۴۱  |
| ۴۲   | ۴۲    | ۴۲    | ۴۲  |
| ۴۳   | ۴۳    | ۴۳    | ۴۳  |
| ۴۴   | ۴۴    | ۴۴    | ۴۴  |
| ۴۵   | ۴۵    | ۴۵    | ۴۵  |
| ۴۶   | ۴۶    | ۴۶    | ۴۶  |
| ۴۷   | ۴۷    | ۴۷    | ۴۷  |
| ۴۸   | ۴۸    | ۴۸    | ۴۸  |
| ۴۹   | ۴۹    | ۴۹    | ۴۹  |
| ۵۰   | ۵۰    | ۵۰    | ۵۰  |
| ۵۱   | ۵۱    | ۵۱    | ۵۱  |
| ۵۲   | ۵۲    | ۵۲    | ۵۲  |
| ۵۳   | ۵۳    | ۵۳    | ۵۳  |
| ۵۴   | ۵۴    | ۵۴    | ۵۴  |
| ۵۵   | ۵۵    | ۵۵    | ۵۵  |
| ۵۶   | ۵۶    | ۵۶    | ۵۶  |
| ۵۷   | ۵۷    | ۵۷    | ۵۷  |
| ۵۸   | ۵۸    | ۵۸    | ۵۸  |
| ۵۹   | ۵۹    | ۵۹    | ۵۹  |
| ۶۰   | ۶۰    | ۶۰    | ۶۰  |
| ۶۱   | ۶۱    | ۶۱    | ۶۱  |
| ۶۲   | ۶۲    | ۶۲    | ۶۲  |
| ۶۳   | ۶۳    | ۶۳    | ۶۳  |
| ۶۴   | ۶۴    | ۶۴    | ۶۴  |
| ۶۵   | ۶۵    | ۶۵    | ۶۵  |
| ۶۶   | ۶۶    | ۶۶    | ۶۶  |
| ۶۷   | ۶۷    | ۶۷    | ۶۷  |
| ۶۸   | ۶۸    | ۶۸    | ۶۸  |
| ۶۹   | ۶۹    | ۶۹    | ۶۹  |
| ۷۰   | ۷۰    | ۷۰    | ۷۰  |
| ۷۱   | ۷۱    | ۷۱    | ۷۱  |
| ۷۲   | ۷۲    | ۷۲    | ۷۲  |
| ۷۳   | ۷۳    | ۷۳    | ۷۳  |
| ۷۴   | ۷۴    | ۷۴    | ۷۴  |
| ۷۵   | ۷۵    | ۷۵    | ۷۵  |
| ۷۶   | ۷۶    | ۷۶    | ۷۶  |
| ۷۷   | ۷۷    | ۷۷    | ۷۷  |
| ۷۸   | ۷۸    | ۷۸    | ۷۸  |
| ۷۹   | ۷۹    | ۷۹    | ۷۹  |
| ۸۰   | ۸۰    | ۸۰    | ۸۰  |
| ۸۱   | ۸۱    | ۸۱    | ۸۱  |
| ۸۲   | ۸۲    | ۸۲    | ۸۲  |
| ۸۳   | ۸۳    | ۸۳    | ۸۳  |
| ۸۴   | ۸۴    | ۸۴    | ۸۴  |
| ۸۵   | ۸۵    | ۸۵    | ۸۵  |
| ۸۶   | ۸۶    | ۸۶    | ۸۶  |
| ۸۷   | ۸۷    | ۸۷    | ۸۷  |
| ۸۸   | ۸۸    | ۸۸    | ۸۸  |
| ۸۹   | ۸۹    | ۸۹    | ۸۹  |
| ۹۰   | ۹۰    | ۹۰    | ۹۰  |
| ۹۱   | ۹۱    | ۹۱    | ۹۱  |
| ۹۲   | ۹۲    | ۹۲    | ۹۲  |
| ۹۳   | ۹۳    | ۹۳    | ۹۳  |
| ۹۴   | ۹۴    | ۹۴    | ۹۴  |
| ۹۵   | ۹۵    | ۹۵    | ۹۵  |
| ۹۶   | ۹۶    | ۹۶    | ۹۶  |
| ۹۷   | ۹۷    | ۹۷    | ۹۷  |
| ۹۸   | ۹۸    | ۹۸    | ۹۸  |
| ۹۹   | ۹۹    | ۹۹    | ۹۹  |
| ۱۰۰  | ۱۰۰   | ۱۰۰   | ۱۰۰ |

